


ବିଗ୍‌ବଲ୍‌ସ୍



ଓଡ଼ିଶା ଫିଜିକାଲ ସୋସାଇଟି, ଭୁବନେଶ୍ୱର

୨୦୧୪



ଦିଗ୍‌ବଳୟ

୧୫ଶ ସଂଖ୍ୟା

ଫେବୃଆରୀ - ୨୦୧୪

ସମ୍ପାଦକ ମଣ୍ଡଳୀ

ପ୍ରଫେସର କୃତ୍ତିବାସ ପଟ୍ଟନାୟକ
 ପ୍ରଫେସର ବିଜୟ କୁମାର ପରିଡ଼ା
 ଡକ୍ଟର ଜ୍ୟୋତିଷ୍ଣୁ ମହାନ୍ତି
 ଡକ୍ଟର ମୋତିରାମ ଦାସ
 ଅଧ୍ୟାପକ କମଳାକାନ୍ତ ଜେନା



ଓଡ଼ିଶା ଫିଜିକାଲ ସୋସାଇଟି, ଭୁବନେଶ୍ୱର

ଦିଗ୍‌ବଳୟ

ପ୍ରକାଶକ

ଓଡ଼ିଶା ପିଞ୍ଜିକାଳ ସୋସାଇଟି, ଭୁବନେଶ୍ୱର

ପ୍ରକାଶନ

ଫେବୃଆରୀ - ୨୦୧୪

ଅକ୍ଷର ସଜ୍ଜା

ପ୍ରକାଶ ଓ ପ୍ରଭୁ

ଜଗନ୍ନାଥପୁର, କଲେଜରୋଡ଼, ଭଦ୍ରକ

ମୁଦ୍ରଣ

ଅନନ୍ୟା ଗ୍ରାଫିକ୍ସ

କଲେଜରୋଡ଼, ଭଦ୍ରକ

ମୋ: ୯୪୩୭୩୭୬୭୧୦



ଉ

୧

୫

୭


୮

୯

୧୦




ବୋହରଙ୍କ ତତ୍ତ୍ୱ: ଏକ ଶତାବ୍ଦୀ



୨୦୧୩ ମସିହାରେ ବୋହରଙ୍କ ତତ୍ତ୍ୱକୁ ଏକଶହ ବର୍ଷ ହେଲା । ପୃଥିବୀର ବୈଜ୍ଞାନିକମାନେ ଏହାକୁ 'ବୋହର ଶତାବ୍ଦୀ' ଭାବରେ ପାଳନ କରୁଅଛନ୍ତି । ବୋହରଙ୍କ ପୁରୁଣା ନିଲସ୍ ହେନରିକ୍ ଡାଭିଡ୍ ବୋହର । ସେ ୧୮୮୫ ମସିହା ଅକ୍ଟୋବର ୧୮ ତାରିଖରେ ଡେନମାର୍କର ରାଜଧାନୀ କୋପେନ୍‌ହେଗେନ୍‌ରେ ଜନ୍ମ ହୋଇଥିଲେ । ପରମାଣୁର ଗଠନ ପ୍ରକ୍ରିୟା ଏବଂ ତତ୍ତ୍ୱସମ୍ବନ୍ଧୀୟ ବିକିରଣର ପୃଷ୍ଠ ବିଷୟରେ ଦେଇଥିବା ତତ୍ତ୍ୱ ଯୋଗୁଁ ସେ ପୃଥିବୀ ପ୍ରସିଦ୍ଧ ହୋଇଅଛନ୍ତି । ଯଦିଓ ଭୌତିକ ବିଜ୍ଞାନ ବିଗତ ଶହେ ବର୍ଷ ମଧ୍ୟରେ ଅତିମାତ୍ରାରେ ଉନ୍ନତି ଲାଭ କରି ପାରିଛି, ତଥାପି ସେ ମହାଶୟଙ୍କ ତତ୍ତ୍ୱ ଆଜି ପର୍ଯ୍ୟନ୍ତ ଜାକ୍‌ଲ୍ୟମାନ ହୋଇ ରହିଅଛି । ଉଦ୍‌ଜ୍ଞାନ ବର୍ଷାକାର ପୃଷ୍ଠ ଅନେକ ବର୍ଷ ଧରି ବୁଝି ହେଉନଥିଲା । ଜର୍ମାନୀର ସ୍ଥୁଲର୍ଣ୍ଣ ଶିକ୍ଷକ ଜୋହନ୍ ବାଲମର୍ ୧୮୮୫ ମସିହାରେ ଏହି ବର୍ଷାକାର ଥିବା ତରଙ୍ଗ ଦୈର୍ଘ୍ୟମାନଙ୍କ ମଧ୍ୟରେ ଗୋଟିଏ ଗାଣିତିକ ସୂତ୍ର ସ୍ଥାପନ କରିଥିଲେ । ତାଙ୍କର ସେହି ତତ୍ତ୍ୱରେ ୧, ୨, ୩, ୪ ଆଦି ସଂଖ୍ୟା ପରିଦୃଷ୍ଟ ହେଲା । କିନ୍ତୁ ଏହି ସଂଖ୍ୟାଗୁଡ଼ିକ କିପରି ଓ କାହିଁକି ଆସିଲା ତାହାର କୌଣସି କାରଣ କେହି ଦେଇ ପାରିଲେ ନାହିଁ ।

ବୋହର କୋପେନ୍‌ହେଗେନ୍‌ରେ ଭୌତିକ ବିଜ୍ଞାନରେ ଉଚ୍ଚ ଶିକ୍ଷା ଲାଭ କଲେ । ଧାତବ ପଦାର୍ଥରେ ଇଲେକ୍ଟ୍ରନର ତତ୍ତ୍ୱ ସମ୍ବନ୍ଧରେ ସେ ଗବେଷଣା କରି ପି.ଏଚ୍.ଡି ଲାଭ କରିଥିଲେ । ଏହାପରେ ସେ କିଛି ସମୟ ପାଇଁ କୋପେନ୍‌ହେଗେନ୍‌ ବିଶ୍ୱବିଦ୍ୟାଳୟରେ ସାର୍ ଜେ.ଜେ. ଅମସନଙ୍କ ଗବେଷଣା ଗାରରେ କାର୍ଯ୍ୟ କରିଥିଲେ । ୧୯୧୨ ମସିହାରେ ତାଙ୍କୁ ରଥରଫୋର୍ଡଙ୍କ ସହ ମାନ୍‌ଚେଷ୍ଟର ବିଶ୍ୱବିଦ୍ୟାଳୟରେ କାର୍ଯ୍ୟ କରିବାକୁ ସୁବିଧା ମିଳିଲା । ଏହାଥିଲା ମଣିକାଞ୍ଚି ସଂଯୋଗ । ରଥରଫୋର୍ଡ ସେତେବେଳକୁ ପରମାଣୁର ଗଠନ ସମ୍ପର୍କରେ ତାଙ୍କର ଚିତ୍ରକଳ୍ପ ପ୍ରକାଶ କରିଆସିଥିଲେ । ବୋହରଙ୍କୁ ତାହା ଠିକ୍‌ଣା ଲାଗିଲା ଏବଂ ସେ ସେଥିରେ ଉଦ୍‌ବୁଦ୍ଧ ହେଲେ । ଫଳରେ ସେ ପରମାଣୁର ଗଠନ ସମ୍ପର୍କରେ ରଥରଫୋର୍ଡଙ୍କ ଚିତ୍ରକଳ୍ପକୁ ପରିମାର୍ଜିତ କରି ଉଦ୍‌ଜ୍ଞାନ ପରମାଣୁର ଗଠନ କଳ୍ପନା ସୃଷ୍ଟିକଲେ । ଏହି ଚିତ୍ରକଳ୍ପରେ ୧, ୨, ୩, ୪ ଆଦି ସଂଖ୍ୟାମାନେ ଭୌତିକ ବିଜ୍ଞାନର ସୂତ୍ର ଉପରେ ଆଧାରିତ ହୋଇ ବାଲମର୍ ସମ୍ବନ୍ଧକୁ ସମ୍ପୂର୍ଣ୍ଣ ରୂପେ ବୋଧଗମ୍ୟ କରାଇ ପାରିଲେ । ଏହି ଗବେଷଣା ଲକ୍ଷ ପ୍ରବନ୍ଧକୁ ସେ ରଥରଫୋର୍ଡଙ୍କ ମାଧ୍ୟମରେ ପ୍ରିଂଲୋସର୍‌ଫିକାଲ ମାଗାଜିନରେ ପ୍ରକାଶ କରିଥିଲେ । ସମୟ ଥିଲା ୧୯୧୩ ମସିହା । ଏପରିକି ଆଜିକାଲିର ହାଇସ୍କୁଲ ପିଲାମାନେ ବୋହରଙ୍କ ଏହି ତତ୍ତ୍ୱ ଅଧ୍ୟୟନ କରୁଛନ୍ତି । ସେ ସମୟରେ କେତେକ ଏହିତତ୍ତ୍ୱ ଅଧ୍ୟୟନ ନାପସନ୍ଦ କରୁଥିଲେ । କାରଣ ଏହା କେତେକ ପୂର୍ବ ନିର୍ଦ୍ଧାରିତ ନିୟମକୁ ଭଙ୍ଗ କରୁଥିଲା । କିନ୍ତୁ ରଥରଫୋର୍ଡ ଓ ଆଇନଷ୍ଟାଇନ୍ ଆଦି ବୈଜ୍ଞାନିକମାନେ ବୋହରଙ୍କ ତତ୍ତ୍ୱକୁ ସମର୍ଥନ ଦେଲେ । ୧୯୨୨ ମସିହାରେ ତାଙ୍କୁ ନୋବେଲ ସମ୍ମାନ ପ୍ରଦାନ କରାଗଲା । ତାଙ୍କ ଗବେଷଣାର ପ୍ରସିଦ୍ଧି ଓ ବ୍ୟାପକତା ଦୃଷ୍ଟିରୁ ଡେନମାର୍କ ସରକାର ଗୋଟିଏ ସ୍ୱତନ୍ତ୍ର ଗବେଷଣାଗାର ତାଙ୍କ ପାଇଁ ପ୍ରତିଷ୍ଠା କଲେ । ବୋହରଙ୍କ ମୃତ୍ୟୁ ପରେ ତାହା ତାଙ୍କ ନାମରେ ନାମିତ ହୋଇଛି । ଏଠାରେ ପ୍ରକାଶ ଯୋଗ୍ୟ ଯେ ସେ ସମୟରେ ଅଧିକାଂଶ ଭୌତିକ ବିଜ୍ଞାନୀ ଏହି ଗବେଷଣା ପ୍ରତିଷ୍ଠାନକୁ ଇତାଲାବ ଭାବେ ନିନ୍ଦା କରୁଥିଲେ । ଗତ ଶତାବ୍ଦୀର ଶେଷ ଭାଗରେ ପୃଥିବୀର ଭୌତିକ ବିଜ୍ଞାନୀମାନେ ସର୍ବକାଳୀନ ଶ୍ରେଷ୍ଠ ଦଶଜଣ ଭୌତିକ ବିଜ୍ଞାନୀଙ୍କ ନାମ କ୍ରମାନ୍ୱୟେ ପ୍ରକାଶ କରିଥିଲେ । ସେଥିରେ ବୋହରଙ୍କ ନାମ ତତ୍ତ୍ୱର ସ୍ଥାନରେ ରହିଲା । ପ୍ରଥମ ହେଲେ ଆଇନଷ୍ଟାଇନ୍, ଦ୍ୱିତୀୟରେ ନିଉଟନ, ତୃତୀୟ ହେଲେ କ୍ଲାଙ୍କ ମାର୍କ୍‌ସ୍‌ଫିଲ୍ଡ । ଓଡ଼ିଶା ଇତିହାସ ସୋସାଇଟି ପକ୍ଷରୁ ଆମେମାନେ ଆଜି ବୋହର ତତ୍ତ୍ୱର ଶତ ବାର୍ଷିକୀ ପାଳନ କରୁଅଛୁ ।

● କୃତ୍ତିବାସ ପଟ୍ଟନାୟକ



କ୍ର. ସଂ.	ସୂଚୀ	ସ୍ରଷ୍ଟା	ପୃଷ୍ଠା
୦୧.	ସ୍ମୃତିରେ ପ୍ରଫେସର କୁଳମଣି ସାମଲ	ବିପିନ ବିହାରୀ ସ୍ବାଇଁ	୫
୦୨.	ଇଲେକ୍ଟ୍ରନ୍ ବିବାଦ	ବିଜୟ କୁମାର ପରିଡ଼ା	୮
୦୩.	ମୟଙ୍କ ସ୍ଥାପତ୍ୟ କଳାକୃତି	ସଦାଶିବ ବିଶ୍ୱାଳ	୧୨
୦୪.	ତସ୍ମୈ ଶ୍ରୀଗୁରବେ ନମଃ	ପ୍ରହ୍ଲାଦ ଚନ୍ଦ୍ର ନାୟକ	୧୪
୦୫.	ବୋର ପରମାଣୁ ମଡେଲର ଶତବାର୍ଷିକୀ	ମୃଦୁଳା ମିଶ୍ର	୧୭
୦୬.	ଅନ୍ଧବିଶ୍ୱାସ, ହେତୁବାଦ ଓ ଦାତୋଲକର ହତ୍ୟାକାଣ୍ଡ	ରଜତ କୁମାର ପ୍ରଧାନ	୨୦
୦୭.	ପାଇବା ଓ ହରେକବାର ଦୋହକିରେ ସଙ୍କୁଚିତ ପ୍ରାକୃତିକ ବାସ୍ତବ	ବିଶ୍ୱଜିତ୍ ପ୍ରଧାନ ଓ ସଦାଶିବ ବିଶ୍ୱାଳ	୨୪
୦୮.	ଶନିଗ୍ରହ ବଳୟର ରହସ୍ୟ ଉନ୍ମୋଚନ	ରଜତ କୁମାର ମାନସିଂହ	୨୫
୦୯.	ବିଦ୍ୟୁତ୍ ତୁମ୍ବକାୟ ବିକିରଣର ଶରୀର ଉପରେ ପ୍ରଭାବ	ରଶ୍ମିରେଖା ଦାଶ	୨୭
୧୦.	ମ୍ୟାଗ୍ନେଟୋଟାକ୍ଟିକ୍ ବ୍ୟାକ୍ଟେରିଆ	ଶ୍ରୀକାନ୍ତ ପଣ୍ଡା	୨୯
୧୧.	ହଜି ଯାଉଥିବା ବୈଜ୍ଞାନିକ ଉଦ୍ଭାବନ	ଶେଖ୍ ଇକ୍ବାଲ୍ ହୋସେନ୍	୩୦
୧୨.	ପୃଥିବୀର ମାଧ୍ୟାକର୍ଷଣ	ଭୀଷ୍ମଦେବ ବାଗ୍	୩୫
୧୩.	ସ୍ରଷ୍ଟାଙ୍କ ସଙ୍କେତ	ରବୀନ୍ଦ୍ରନାଥ ମିଶ୍ର	୩୬
୧୪.	ରସାୟନ ବିଜ୍ଞାନରେ ନୋବେଲ-୨୦୧୩	ଗୌରୀଶଙ୍କର ସାହୁ ଓ ଦୁର୍ଗାମାଧବ ମିଶ୍ର	୩୯
୧୫.	ମଙ୍ଗଳବାରରେ ମଙ୍ଗଳଯାତ୍ରା	କମଳାକାନ୍ତ ଜେନା	୪୨
୧୬.	ହିରସ୍ ବୋକ୍ସନ୍ ଓ ୨୦୧୩ ମସିହାର ପଦାର୍ଥ ବିଜ୍ଞାନ ନୋବେଲ ପୁରସ୍କାର	ଶୁକଦେବ ସାହୁ	୪୫
୧୭.	ଗ୍ରାଫେନ୍	ନିଖିଳାନନ୍ଦ ପାଣିଗ୍ରାହୀ	୪୮
୧୮.	ମୋବାଇଲ ଫୋନ୍ ବିକିରଣ ସମସ୍ୟା	ଜ୍ୟୋତିଷ୍ଣୁ ମହାନ୍ତି	୫୨
୧୯.	ଏଂଟିନାରୁ ଏନ୍ତୁଡିଶାଲର ହାଲଚାଲ	ହରିହର ମିଶ୍ର	୫୭
୨୦.	ରମଣ ହସ୍ତାକ୍ଷର	ନବିକେତା ଖମାରୀ ଶର୍ମା	୬୦
୨୧.	ନାଭିକାୟ ବିଭାଜନ, ଚେନ୍‌ପ୍ରକ୍ରିୟା ଓ ପରମାଣୁ ବୋମା	ମୋତିରାମ ଦାସ	୬୨
୨୨.	ଜଳ ହିଁ ଜୀବନ	ବିପିନ୍ ବିହାରୀ ଜେନା	୭୧

ସ୍ମୃତିରେ ପ୍ରଫେସର କୁଳମଣି ସାମଲ - ଶ୍ରଦ୍ଧାଞ୍ଜଳି

● ବିପନ ବିହାରୀ ସ୍ବାଇଁ

ଦେଖୁ ଦେଖୁ ବର୍ଷେ ବିତିଗଲା । ଓଡ଼ିଶା ଫିଜିକାଲ
ସୋସାଇଟିର ଗତ ବାର୍ଷିକ ଅଧିବେଶନର ପ୍ରଥମ ଦିନ ।
ରେଭେନ୍ସା ହଲରେ ସବୁଠୁ ବୟୋଜ୍ୟେଷ୍ଟ ବ୍ୟକ୍ତିଥିଲେ
ପ୍ରଫେସର କୁଳମଣି ସାମଲ । ମୁଁ ପହଞ୍ଚି ତାଙ୍କ ପାଖରେ ବସିଲି ।
ଏବଂ ସାରା ଦିନ ଆମେ ଦୁହେଁ ଏକାଠି ବସି ଅତୀତର ଅନେକ
କଥା ମନେ ପକାଉଥିଲୁ ।

କିଏ ଜାଣିଥିଲା ଏହାହିଁ
ଆମର ଶେଷ ସାକ୍ଷାତ,
କାରଣ ମାତ୍ର ସାତଦିନ
ପରେ ଅତୀତକ ସେ
ଆମକୁ ଛାଡ଼ି ଚାଲିଗଲେ,
ଯେଉଁଠୁ କେହି
ଫେରେନି । ଦୁର୍ବଳ
ଦେଖାଯାଉଥିଲେ ସତ,
କିନ୍ତୁ ଏତେ ଶୀଘ୍ର
ଚାଲିଯିବେ ବୋଲି କେହି
ଭାବି ନଥିଲେ ।

ପ୍ରଫେସର
ସାମଲ ରେଭେନ୍ସାରେ
ମୋର ଅଧ୍ୟାପକ ଥିଲେ ।
୧୯୫୩ ମସିହାରେ

ମୋର ମାଟ୍ରିକ୍ୟୁଲେସନ୍ ଏବଂ ସେହି ବର୍ଷ ରେଭେନ୍ସା
କଲେଜର ତଥା ଉତ୍କଳ ବିଶ୍ୱବିଦ୍ୟାଳୟର ପ୍ରଥମ ବ୍ୟାଚ୍ରେ
ଏମ୍.ଏସ୍.ସି.ରେ ଉତ୍ତୀର୍ଣ୍ଣ ହେଲେ ସ୍ୱର୍ଗତ୍ୟ ସାମଲ । ମୁଁ ସାମନ୍ତ
ଚନ୍ଦ୍ର ଶେଖର କଲେଜ, ପୁରୀରେ ଆଇ.ଏସ୍.ସି.ରେ ଯୋଗ
ଦେଲି ଏବଂ ୧୯୫୫ରେ ରେଭେନ୍ସାରେ ଫିଜିକ୍ ଅନର୍ସରେ
ନାମ ଲେଖାଇଲା ବେଳକୁ ସେ ଅଧ୍ୟାପକ ଭାବେ ଯୋଗ ଦେଇ
ସାରିଥିଲେ । ପ୍ରଥମ ବ୍ୟାଚ୍ରେ ଏମ୍.ଏସ୍.ସି କରିଥିବା ଅନ୍ୟ
ଦୁଇଜଣ ଶ୍ରୀଯୁକ୍ତ ଶ୍ରୀନିବାସ ପଣ୍ଡା ଓ ଶ୍ରୀଯୁକ୍ତ ମାଧବାନନ୍ଦ

ସୁବୁଦ୍ଧି ମଧ୍ୟ ମୋର ଶିକ୍ଷକ ଥିଲେ ।

୨୦୧୨ ଓ ୧୯୫୫ ମଧ୍ୟରେ ଦୀର୍ଘ ୫୭ବର୍ଷର
ବ୍ୟବଧାନ । ସେତେବେଳର ଅଧ୍ୟାପକ ଓ ଛାତ୍ର ଉଭୟ ବର୍ତ୍ତମାନ
ବୃଦ୍ଧ । କଥା ଛଳରେ ଅନେକ ପୁରୁଣା କଥା ଆସିଲା । ମୋର
ଅନର୍ସର ପ୍ରଥମ ବର୍ଷର ମୋତେ ଥରେ ଦେଇଥିବା ଦଣ୍ଡ କଥା

ମନେ ପକାଇ ଦେଲି ।

ଥରେ ଦେଖାଗଲା ଯେ
ଅନର୍ସ ଲାବରେଟରୀର
ଡାର୍କରୁମ୍‌ରେ ଗୋଟିଏ
ସୋଡିୟମ୍ ଡେପର
ଲ୍ୟାମ୍ପ କିଏ ପୋଡ଼ି
ଦେଇଛି । ବିଭାଗୀୟ
ମୁଖ୍ୟ ପ୍ରଫେସର
ଅରୁଣ କୁମାର ଦତ୍ତ
ତାଙ୍କର ପ୍ରିୟ ଛାତ୍ର
କୁଳମଣି ସାମଲଙ୍କୁ
ଅନୁସନ୍ଧାନର ଦାୟିତ୍ୱ
ଦେଲେ, ଦୋଷୀ
ଚିହ୍ନଟ କରିବାକୁ । ସେ
ସମୟରେ ସେଠାରେ
ଆମ ବ୍ୟାଚ୍‌ର




ଚାରିଜଣ କାମ କରୁଥିଲୁ । ସିନିୟର ପିଲାଙ୍କର କ୍ଳାସ ନଥିବାରୁ
ସେ ଆମ ଚାରିଜଣଙ୍କୁ ଦୋଷୀ କରି ରିପୋର୍ଟ ଦେଲେ ।
ପ୍ରଫେସର ଦତ୍ତ ତାଙ୍କ ସହିତ ଏକମତ ହେଲେ । କଥା ରହିଲା,
ଦଣ୍ଡ କ'ଣ ହେବ ? କେତେକ ମତ ଦେଲେ, ଏ ପିଲାମାନେ
ଅନର୍ସ ପଢ଼ିବାକୁ ଅଯୋଗ୍ୟ, ଏମାନଙ୍କୁ ଅନର୍ସ ଶ୍ରେଣୀରୁ ବାଦ
ଦିଆଯାଉ । କିନ୍ତୁ ଆମର ସୌଭାଗ୍ୟବଶତଃ ଦେଖାଗଲା ଯେ
ଚାରିଜଣାକ ତଥାକଥିତ ଦୋଷୀ ଆଇ.ଏସ୍.ସି. ପରୀକ୍ଷାରେ
ପ୍ରଥମ ଶ୍ରେଣୀରେ ପାସ କରିଛନ୍ତି । ଏଠାରେ କହି ରଖୁଛୁ ଯେ

ସେ ବର୍ଷ ଉତ୍କଳ ବିଶ୍ୱବିଦ୍ୟାଳୟରୁ ମାତ୍ର ୩୬ ଜଣ ଛାତ୍ର ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇଥିଲେ । ତେଣୁ ଦୟାକରି ଆମକୁ ବିକଳ ଦଣ୍ଡ ମିଳିଲା । ତାହା ଏହିପରି, “ପ୍ରତ୍ୟେକ ଦିନ ପ୍ରାକ୍‌ଟିକାଲ୍ କ୍ଲାସକୁ ଆସିବେ, ଉପସ୍ଥାନ ମିଳନ, ତିନିଘଣ୍ଟା ଲାବରେଟରୀ ଆସିଷାଙ୍ଗଙ୍କ ସାମନାରେ ବସି ରହିବ କିନ୍ତୁ କୌଣସି ଏକ୍ସପେରିମେଣ୍ଟ କରିବାକୁ ଦିଆଯିବ ନାହିଁ । ଚିନ୍ତା କରନ୍ତୁ, ଏବେ ହୁଏତ ଏହାକୁ ଦଣ୍ଡ ନଭାବି ଅନେକ ଆଶୀର୍ବାଦ ଭାବିବେ, ଆମକୁ କିନ୍ତୁ ଏହି ଦଣ୍ଡ ବହୁତ ବାଧୁଥିଲା । ଚାରିଦିନ ଏଭଳି ଦଣ୍ଡ ଭୋଗିବା ପରେ ଆମର ଲାଭ-ଆସିଷାଙ୍ଗ ଶ୍ରୀ ଗୋପାଳ ରାଓ, (ପରେ ସେ ବି.ଏ.ଆର.ସିରେ ଯୋଗ ଦେଲେ) ଆମ ପ୍ରତି ଦୟା କଲେ । ଆମ ଉପର ବ୍ୟାଚର ଦୁଇଜଣ ଛାତ୍ରୀ- ଜଣେ ଇନ୍ଦୁମତି ସଂପତ୍ ଓ ଅନ୍ୟ ନାମ ମନେ ପଡୁନି- ଆମ ପୂର୍ବଦିନ ସେହି ଲାବରେଟରୀରେ କାମ କରୁଥିଲେ । ତେଣୁ ସେମାନେ ମଧ୍ୟ ଲ୍ୟାଙ୍ଗଟି ପୋଡ଼ିବାର ସମ୍ଭାବନା ଆଇପାରେ । ଯାହା ହେଉ ଗୋପାଳ ରାଓ ପ୍ରଫେସରଙ୍କୁ ବୁଝାଇ ଆମର ଦଣ୍ଡଭୋଗ ଶେଷ କରିଥିଲେ । ଅବଶ୍ୟ, ଆମେ ପରେ ଜାଣିଲୁ ଯେ ପ୍ରକୃତରେ ଆମ ଭିତରୁ ଜଣେ ଦୋଷୀ ଥିଲା, କିନ୍ତୁ ଆମେ ତିନିଜଣ ନିର୍ଦ୍ଦୋଷ ମଧ୍ୟ ଦଣ୍ଡ ଭୋଗିଥିଲୁ । ଦେଖିଲି, ସାରଙ୍କର ସେହି ଘଟଣା ମଧ୍ୟ ମନେ ଥିଲା । ବହୁତ ଖୁସିରେ କହିଲେ, ଦେଖ ମୋର ଆନାଲିସିସ୍ କେତେ ଠିକ୍‌ଥିଲା । ଦୋଷୀକୁ ନ ଧରିଲେ ମଧ୍ୟ ତା’ ପାଖରେ ପହଞ୍ଚି ପାରିଥିଲି । ପଛକଥା ମନେ ପକାଇ ଖୁସି ଲାଗିଲା, କହିଲି, ସେଥିପାଇଁ ବୋଧେ ରେଭେନ୍ସା ଫିଜିକ୍ସ ଲାବରେଟରୀରେ ଏକ୍ସପେରିମେଣ୍ଟାଲ ଗବେଷଣାର ବିଶେଷ ସୁବିଧା ନଥାଇ ମଧ୍ୟ

ଆପଣ ପିଏଚ୍.ଡି. କରିବାର ସାହସ କରି ପାରିଲେ ।

ଅନେକ ହୁଏତ ଜାଣନ୍ତି ନାହିଁ, ରେଭେନ୍ସା ଲାବରେଟରୀରେ ଗବେଷଣା କରି ଏକ୍ସପେରିମେଣ୍ଟାଲ କ୍ଷେତ୍ରରେ ପିଏଚ୍.ଡି. ଲାଭ କରିବାରେ ସ୍ୱର୍ଗତଃ ସାମଲ ହେଉଛନ୍ତି ପ୍ରଥମ । ବିଭାଗୀୟ ମୁଖ୍ୟ ପ୍ରଫେସର ଦତ୍ତଙ୍କ ତତ୍ତ୍ୱାବଧାନରେ ସେ ଅଲଟ୍ରାସୋନିକ୍‌ରେ ଗବେଷଣା କରିଥିଲେ । ସେତେବେଳେ ସେ ଯେଉଁ ପଦ୍ଧତିରେ ଅଲଟ୍ରାସୋନିକ୍ ତରଙ୍ଗର ତରଙ୍ଗ ଦୈର୍ଘ୍ୟ ଓ ଅନ୍ୟାନ୍ୟ ଧର୍ମର ଆକଳନ କରିଥିଲେ, ତା’ ତୁଳନାରେ ଏବେ ଅନେକ ଉନ୍ନତ ଯନ୍ତ୍ର ଓ ଉପକରଣ ମିଳିଲାଣି । ପରବର୍ତ୍ତୀ କାଳରେ, ବୁର୍ଲା ଇଂଜିନିୟରିଙ୍ଗ କଲେଜରେ ଥିଲାବେଳେ ଉନ୍ନତ ପଦ୍ଧତି ପ୍ରୟୋଗରେ ଅଲଟ୍ରାସୋନିକ୍ କ୍ଷେତ୍ରରେ ତାଙ୍କ ତତ୍ତ୍ୱାବଧାନରେ ଅନେକ ଗବେଷକ ପିଏଚ୍.ଡି. ଲାଭ କରିଛନ୍ତି ଏବଂ ବହୁ ସଂଖ୍ୟକ ଗବେଷଣା ମୂଳକ ପ୍ରବନ୍ଧ ମଧ୍ୟ ପ୍ରକାଶିତ ହୋଇଛି । ମୁଁ ମଧ୍ୟ ମୋର କେତେକ ଗବେଷଣା ଛାତ୍ରଙ୍କ ସମସ୍ୟା ସଂପର୍କରେ ଆଲୋଚନା କରି ଅନେକ ଥର ସାହାଯ୍ୟ ପାଇଛି ।

ପ୍ରଫେସର ସାମଲ ଜଣେ ଅଧ୍ୟାପକ ଓ ଗବେଷକ ଭାବେ ଯେତେ ନୁହେଁ, ଓଡ଼ିଆ ଭାଷାରେ ଲୋକପ୍ରିୟ ବିଜ୍ଞାନ ଲେଖକ ଭାବେ ଅଧିକ ପ୍ରସିଦ୍ଧ । ସ୍ୱର୍ଗତଃ ପ୍ରଫେସର ଗୋକୁଳାନନ୍ଦ ମହାପାତ୍ର ଓ ସେ ଉଭୟ ଓଡ଼ିଆରେ ବିଜ୍ଞାନ ଲେଖା ପ୍ରତି ଅବଦାନ ନିମିତ୍ତ ଚିରସ୍ମରଣୀୟ ରହିବେ । ତାଙ୍କର ଲେଖନ ଶୈଳୀ ଓ ଭାଷାର ସରଳ ପ୍ରକାଶର ଯେତେ ପ୍ରଶଂସା କଲେ ମଧ୍ୟ ଯଥେଷ୍ଟ ହେବ ନାହିଁ । ପ୍ରଫେସର ସାମଲଙ୍କର ଓଡ଼ିଆ ଭାଷାରେ ଦକ୍ଷତା ଓ ଜ୍ଞାନ ଅତୁଳନୀୟ । ଏ କ୍ଷେତ୍ରରେ



ତାଙ୍କ ସହିତ କାମ କରିବାର ଅନେକ ସୁଯୋଗ ମିଳିଛି । ସେକେଣ୍ଡାରୀ ବୋର୍ଡର ଓଡ଼ିଆରେ ପାଠ୍ୟ ପୁସ୍ତକ ଲେଖା ଏବଂ ଓଡ଼ିଶା ପାଠ୍ୟ ପୁସ୍ତକ ପ୍ରଣୟନ ସଂସ୍ଥା ଇତ୍ୟାଦିରେ ପୁସ୍ତକ ରଚନା ସମୟରେ ଓ ସମାକ୍ଷା ଇତ୍ୟାଦିରେ ତାଙ୍କ ସଂସ୍ପର୍ଶରେ ଆସିଛି । ଏଠି କହିଲେ ଅତ୍ୟୁକ୍ତି ହେବ ନାହିଁ ଯେ ଅନେକ କ୍ଷେତ୍ରରେ ଓଡ଼ିଆ ଭାଷା ବିଶେଷଜ୍ଞମାନଙ୍କ ତୁଳନାରେ ସାରଙ୍କର ପ୍ରାଧିକ୍ୟ ରହୁଥିଲା । ଯୁକ୍ତିଯୁକ୍ତ ଥିଲା ମଧ୍ୟ । ସେକେଣ୍ଡାରୀ ବୋର୍ଡର ସିଲାବସ୍ କମିଟି ଓ ପାଠ୍ୟପୁସ୍ତକ ଲେଖକ ଓ ସମାକ୍ଷକ ମଣ୍ଡଳୀର ସେ ଥିଲେ ଅବିଚ୍ଛେଦ୍ ଅଙ୍ଗ । ସେକେଣ୍ଡାରୀ ବୋର୍ଡର ଫିଜିକାଲ ସାଇନ୍ସରେ ସିଲାବସ୍ କମିଟିର ସଂଯୋଜକ ପରେ । ଯେତେବେଳେ ଯାହା କିଛି ସମସ୍ୟା ଅସେ, ମୁଁ ଦେଖୁଛି ପୁରୁଣା ଲୋକମାନେ ସାରଙ୍କୁ ସବୁ କଥାରେ ମନେ ପକାଉଛନ୍ତି । ଏବେ ମଧ୍ୟ । ସବୁ ପୁରୁଣା ନିଷ୍ପତ୍ତି ସଂପର୍କରେ ସେ ନିଖୁଣଭାବେ ମନେ ରଖି ସମସ୍ତଙ୍କୁ ସାହାଯ୍ୟ କରୁଥିଲେ । ତାଙ୍କ ସହିତ ଏକାଠି କାମ କରିଥିବା ସହକର୍ମୀ ଓ ବୋର୍ଡ କର୍ମଚାରୀମାନେ ଏ ପର୍ଯ୍ୟନ୍ତ ତାଙ୍କୁ ଭୁଲି ନାହାନ୍ତି ।

ବାଣାବିହାରରେ ପଦାର୍ଥ ବିଜ୍ଞାନ ବିଭାଗ ଖୋଲିବାକୁ

ଆନୁଷ୍ଠାନିକ କାର୍ଯ୍ୟ କରିବାକୁ ତତ୍କାଳୀନ କୁଳପତିଙ୍କ ଅନୁରୋଧରେ ପ୍ରଫେସର ସାମଲ ଯୋଗ ଦେଇଥିଲେ କିଛି କାଳ ପାଇଁ । ସେଠାରୁ ସେ ଗଲେ ବୁର୍ଲା ଇଞ୍ଜିନିୟରିଂ କଲେଜକୁ, (ବର୍ତ୍ତମାନର VSUT) ପ୍ରଫେସର ଓ ବିଭାଗୀୟ ମୁଖ୍ୟଭାବେ । ଗବେଷଣାର ଅଧିକ ଫଳପ୍ରସ୍ତୁ ଅଂଶ ସେହିଠାରେ ହିଁ କଟାଇଥିଲେ । କୌଣସି ପଦପଦବୀ ଓ ପୁରସ୍କାର ପ୍ରତି ଲାଳାୟିତ ନ ହୋଇ ମଧ୍ୟ ସମ୍ମାନ ତାଙ୍କ ପିଛା ଛାଡ଼ିନଥିଲା । ଓଡ଼ିଶା ଫିଜିକାଲ ସୋସାଇଟିର ବ୍ରହ୍ମପୁର ଅଧିବେଶନରେ ସେ ସୋସାଇଟିର ସଭାପତି ଭାବେ ନିର୍ବାଚିତ ହୋଇଥିଲେ ।

“କର୍ମେ ଜୀବ ନର,


କର୍ମ ଏକାତାର


ଜୀବନର ମାନଦଣ୍ଡ”

ଏହି ଉକ୍ତିଟିକୁ ସାର୍ଥକ ପ୍ରତିପାଦନ କରିଥିବା ସରଳ ନିରଳସ କର୍ମଠ ଜୀବନଚିର ସାରସ୍ବତ ସାଧନାରେ ମଞ୍ଜି ରହିଥିବା ଅବସ୍ଥାରେ ହିଁ ଏକ ସୁଖି ଅବସାନ ହେଲା ।

ଯେଉଁଠି ଆ’ନ୍ତ, ତାଙ୍କର ଆତ୍ମା ଶାନ୍ତିରେ ରହୁ । ଏତିକି ପ୍ରାର୍ଥନା ।

□□□





ଏରେନ୍‌ହାର୍ଟ । ଏହି ଦୁଇଁଙ୍କ ଗବେଷଣା ପଦ୍ଧତି କିନ୍ତୁ ଭିନ୍ନ ଭିନ୍ନ ଥିଲା ।

୧୮୬୮ରେ ଆମେରିକାର ଇଲିନୟ (Illinois) ର ଏକ ସାଧାରଣ ପରିବାରରେ ଜନ୍ମ ଗ୍ରହଣ କରିଥିବା ମିଲିକାନ, ମୂଳରୁ ପଦାର୍ଥ ବିଜ୍ଞାନ ପ୍ରତି ବିଶେଷ ଆଗ୍ରହୀ ନଥିଲେ । ବିଖ୍ୟାତ ଗବେଷକ ମାଇକେଲସନ୍ (A.A. Micheson)ଙ୍କ ପରାମର୍ଶରେ ପରୀକ୍ଷାମୂଳକ ଗବେଷଣା କରି ପ୍ୟୁପିନ୍ (Michael Pupin) ଙ୍କ ଡକ୍ଟୋରେଟରେ କଲମ୍ବିଆ ବିଶ୍ୱବିଦ୍ୟାଳୟରୁ ୧୮୯୫ରେ ପିଏଚ୍.ଡି. କଲା ପରେ ୧୮୯୬ରେ ସେ ମାଇକେଲସନ୍‌ଙ୍କ ନିମନ୍ତେ କ୍ରମେ ଚିକାଗୋ ବିଶ୍ୱବିଦ୍ୟାଳୟର ପଦାର୍ଥ ବିଜ୍ଞାନରେ ଯୋଗଦେଲେ । ସମୟ କ୍ରମେ ସେ ଇଲେକ୍ଟ୍ରନ୍‌ର ଚାର୍ଜ ଉପରେ ପରୀକ୍ଷା ନିରୀକ୍ଷା ଆରମ୍ଭ କଲେ । ଏ ସଂପର୍କିତ ତାଙ୍କର ଗବେଷଣାତ୍ମକ ନିବନ୍ଧ ୧୯୦୮ ମସିହାରୁ ପ୍ରକାଶ ପାଇବାକୁ ଲାଗିଲା । ସେ ଯାଏଁ ସେ କିନ୍ତୁ ଗବେଷକ ଭାବେ ବିଶେଷ ପ୍ରସିଦ୍ଧ ପାଇନଥିଲେ । ମିଲିକାନ ଇଲେକ୍ଟ୍ରନ୍‌କୁ ଏକ ନିର୍ଦ୍ଦିଷ୍ଟ ଅବିଭାଜ୍ୟ ଚାର୍ଜ ରଖିଷ୍ଟ କଣିକା ରୂପେ ଗ୍ରହଣ କରିଥିଲେ ଏବଂ ଏହାକୁ ଦେଖିବା ସମ୍ଭବ ବୋଲି କହିଥିଲେ । ସେ ମୁଖ୍ୟତଃ ବୈଜ୍ଞାନିକ ବେଞ୍ଜାମିନ୍ ଫ୍ରାଙ୍କଲିନ୍ (Benjamin Franklin) ଙ୍କ ବିଦ୍ୟୁତ୍ ସମ୍ବନ୍ଧୀୟ ଚିନ୍ତାଧାରା ଦ୍ୱାରା ଅନୁପ୍ରାଣିତ ହୋଇଥିଲେ ।

ଇଲେକ୍ଟ୍ରନ୍‌ର ଚାର୍ଜ ନିରୂପଣ ପାଇଁ ମିଲିକାନ ପ୍ରଥମରୁ ଉଇଲସନ୍ (H.A. Wilson) ଙ୍କ ସଂପ୍ରସାରଣ ମେଘ ପ୍ରକୋଷ୍ଠ (expansion Cloud Chamber) ପଦ୍ଧତିରେ ସ୍ତମ୍ଭାନ୍ୟ ପରିବର୍ତ୍ତନ କରି ବ୍ୟବହାର କଲେ । ପ୍ରାରମ୍ଭିକ ଅବସ୍ଥାରେ ମେଘ ପ୍ରକୋଷ୍ଠ ଭିତରେ ଥିବା ଜଳୀୟ ବାଷ୍ପର ଚାର୍ଜ ପାଇଁ


ସେ ଏକ୍ସରେ ପରିବର୍ତ୍ତେ ରେଡିୟମ୍ ବ୍ୟବହାର କଲେ । ପ୍ରକୋଷ୍ଠର ପ୍ରସାରଣ ହେଲେ ଚାର୍ଜିତ ବାଷ୍ପ ଘନୀଭୂତ ହୋଇ ମେଘଖଣ୍ଡ ସୃଷ୍ଟି କରେ ଯାହା ମାଧ୍ୟକର୍ଷଣ ପ୍ରଭାବରେ ଧାର ବେଗରେ ନିମ୍ନଗାମୀ ହୁଏ । ମେଘ ପ୍ରକୋଷ୍ଠକୁ ଚାର୍ଜଯୁକ୍ତ କଣ୍ଠେନସରର ଦୁଇ ଧାତବ ଫଳକ ମଧ୍ୟରେ ରଖି ବିଦ୍ୟୁତ୍ କ୍ଷେତ୍ର ମଧ୍ୟରେ ଚାର୍ଜିତ ମେଘ ଖଣ୍ଡର ଗତି ଅନୁଧ୍ୟାନ କରାଯାଇପାରେ । ବିନା ବିଦ୍ୟୁତ୍ କ୍ଷେତ୍ରରେ ଓ ନିର୍ଦ୍ଦିଷ୍ଟ ବିଦ୍ୟୁତ୍ କ୍ଷେତ୍ରରେ ମେଘ କଣିକାର ପତନର ଗତି ବେଗ ଏବଂ ସଂଯୁକ୍ତ ଷ୍ଟୋକଙ୍କ ନିୟମ ଆଧାରରେ ଗଣନା କରି ମିଲିକାନ, $3.66 \times 10^{-10} esu$ ଓ $4.37 \times 10^{-10} esu$ ମଧ୍ୟରେ e ର ଦଶଟି ମୂଲ୍ୟ ପାଇଲେ ଯାହାର ମାଧ୍ୟ ମୂଲ୍ୟ ହେଲା $4.03 \times 10^{-10} esu$ । ସର୍ବାଧିକ ଓ ସର୍ବୋତ୍ତମ ମୂଲ୍ୟ ହେଉଛି $4.80325(2) \times 10^{-10} esu$ । ମିଲିକାନଙ୍କ e ମୂଲ୍ୟ ଉଇଲସନ୍‌ଙ୍କ ପ୍ରଦତ୍ତ ମୂଲ୍ୟ ($3.1 \times 10^{-10} esu$) ଠାରୁ ଉନ୍ନତତର । ମାତ୍ର, ଜଳରୁ ନିର୍ମିତ ମେଘ କଣିକା ବାଷ୍ପାଭୂତ ହେଉଥିବାରୁ e ର ମୂଲ୍ୟ କମ୍ ହେଉଛି ବୋଲି ରଦରଫୋର୍ଡ୍ (Rutherford) ଦର୍ଶାଇବା ପରେ ମିଲିକାନ ଅଧିକ ଶକ୍ତିଶାଳୀ ବିଦ୍ୟୁତ୍ କ୍ଷେତ୍ର ପ୍ରୟୋଗ କରି ପରୀକ୍ଷା କଲେ । ଏହା ଦ୍ୱାରା ଗୋଟିକିଆ ଜଳ (ମେଘ) ଓ ଆଲକହଲ ଟୋପାକୁ ବିଦ୍ୟୁତ୍ କ୍ଷେତ୍ରରେ ଝୁଲାଇ ରଖି ଅନୁଧ୍ୟାନ କରିବା ସମ୍ଭବ ହେଲା । ମିଲିକାନ ତାଙ୍କର ଏହି ଦ୍ୱିତୀୟ ପର୍ଯ୍ୟାୟ (୧୯୦୯) ପରୀକ୍ଷାରୁ ପାଇଥିବା e ର ମାଧ୍ୟ ମୂଲ୍ୟ ହେଲା $4.65 \times 10^{-10} esu$ । ସେତେବେଳେ ପର୍ଯ୍ୟନ୍ତ ଉପଲବ୍ଧ ଅନ୍ୟ କେତେ ଗବେଷକଙ୍କ ପରୀକ୍ଷା ମୂଳକ ତଥ୍ୟରୁ e ର ମାଧ୍ୟମୂଲ୍ୟ $4.69 \times 10^{-10} esu$ ବୋଲି ମିଲିକାନ ଆକଳନ କଲେ ଯାହା ତାଙ୍କ ମାଧ୍ୟ ମୂଲ୍ୟର

ନିକଟତ୍ରୀ। ସେତେବେଳକୁ ଏରେନ୍ ହାଫଟ ମଧ୍ୟ ତାଙ୍କ ଗବେଷଣା ପ୍ରସ୍ତୁତ e ର ମୂଲ୍ୟ ପ୍ରକାଶ କରିଥାନ୍ତି । ମାତ୍ର, କେତେକ କାରଣ ଦର୍ଶାଇ ମିଲିକାନ ଏରେନ୍ ହାଫଟ ଓ ଅନ୍ୟ କେତେଜଣ ସମସାମୟିକ ଗବେଷକଙ୍କ ଫଳକୁ ନିଜ ଆକଳନ ପାଇଁ ଗ୍ରହଣ କରିନଥିଲେ । ଠିକ୍ ପରେ ପରେ (୧୯୧୦) ମିଲିକାନ ବାଷ୍ପୀକରଣ ଜନିତ ସମସ୍ୟାକୁ ଦୂର କରିବାକୁ ଯାଇ ତୈଳ ଚୋପା (Oil drop) ଉପରେ ପରୀକ୍ଷା ନିରୀକ୍ଷା କଲେ । ଏହା e ପାଇଁ ତାଙ୍କର ଦୃତୀୟ ପର୍ଯ୍ୟାୟ ପରୀକ୍ଷା । ଏଥିରୁ ସେ ପାଇଥିବା e ର ମାଧ୍ୟମୂଲ୍ୟ ହେଲା $4.774 \pm 0.009 \times 10^{-10} esu$ । ମାତ୍ର, ମିଲିକାନ ତାଙ୍କର ସମସ୍ତ ପର୍ଯ୍ୟବେକ୍ଷଣ ଜନିତ ତଥ୍ୟକୁ ସମାନ ଗୁରୁତ୍ୱ ଦେଉନଥିଲେ । ତେବେ ତଥ୍ୟକୁ ସଂପୂର୍ଣ୍ଣ ବାଦ୍ ଦେଇଥିବାବେଳେ କେତେକକୁ ଅଧିକ ଗୁରୁତ୍ୱ ଦେଇଥିଲେ । ଏ ସଂପର୍କିତ ବିଶଦ ବିବରଣୀ ହୋଲଟନ୍‌ଙ୍କ ପୁସ୍ତକରେ ବର୍ଣ୍ଣିତ ହୋଇଛି ।

ବର୍ତ୍ତମାନ ଏରେନ୍‌ହାଫଟଙ୍କ କଥା ସଂକ୍ଷେପରେ । ସେ ୧୮୭୯ରେ ଭିଏନାର ଏକ ଖ୍ୟାତି ସଂପନ୍ନ ପରିବାରରେ ଜନ୍ମ ଗ୍ରହଣ କରିଥିଲେ । ଭିଏନା ବିଶ୍ୱବିଦ୍ୟାଳୟରୁ ଶିକ୍ଷା ଗ୍ରହଣ କରି ସେଠାରେ ଶିକ୍ଷାଦାନ କଲେ । ୧୯୦୦ରେ ଅନ୍ୟତମ ପ୍ରଥମ ଗବେଷକ ରୂପେ ଅଜ୍ଞେବ କଲୋଏଡ୍ (inorganic colloids) ର ଉତ୍ପାଦନ ଓ ଅନୁଶୀଳନ କ୍ଷେତ୍ରରେ ପ୍ରସିଦ୍ଧି କୁର୍ଚ୍ଚିଥିଲେ । ୧୯୧୮ରେ ସେ ଫଟୋଫୋରେସିସ୍ (Photophoresis) ଆବିଷ୍କାର କରିଥିଲେ । ୧୯୦୯ ବେଳକୁ ସେ ଗ୍ୟାସ୍‌ରେ ବ୍ରାଉନୀୟ

ଗତି ବିଷୟକ ପରୀକ୍ଷାମୂଳକ ଗବେଷଣା ପାଇଁ ଖ୍ୟାତି ଅର୍ଜନ କରିବା ସାଙ୍ଗକୁ ୧୯୧୦ରେ ଭିଏନା ବିଜ୍ଞାନ ଏକାଡେମୀ ଦ୍ୱାରା ଲାଇବେନ (Lieben) ପୁରସ୍କାର ଲାଭ କଲେ । ଆଇନ୍‌ଷ୍ଟାଇନ୍ ଏରେନ୍‌ହାଫଟଙ୍କୁ ବନ୍ଧୁ ଭାବେ ଗ୍ରହଣ କରିଥିଲେ । ତୁମ୍ଭକାୟ ଏକମେରୁ Magnetic monopole) ଆବିଷ୍କାର କରିଛନ୍ତି ବୋଲି ଜାଣି ଦାବି କରି ଏବଂ ଅନ୍ୟ କେତେକ ଜଟିଳ ଭୌତିକ ଘଟଣାର ଅନୁସନ୍ଧାନ କ୍ଷେତ୍ରରେ ଏରେନ୍ ହାଫଟ ପରବର୍ତ୍ତୀ କାଳରେ ବିବାଦାସ୍ପଦ ହୋଇପଡ଼ିଥିଲେ ।

ମିଲିକାନ, ସେତେବେଳେ ଚିକାଗୋ ବିଶ୍ୱବିଦ୍ୟାଳୟରେ e ବିଷୟକ ଗବେଷଣା କରୁଥିଲେ, ସେତେବେଳେ ଏରେନ୍ ହାଫଟ ଭିଏନା ବିଶ୍ୱବିଦ୍ୟାଳୟରେ ଏକା ବିଷୟରେ ମଧ୍ୟ କାର୍ଯ୍ୟରତ ଥିଲେ । ସେ କିନ୍ତୁ ଏଥିପାଇଁ ଭୂସମାନ୍ତର ବିଦ୍ୟୁତ୍ କ୍ଷେତ୍ର ସହ ଓ ବିଦ୍ୟୁତ୍ କ୍ଷେତ୍ର ବିନା କଲୋଏଡ୍ ମାଧ୍ୟମରେ ଧାତବ କଣିକାର ଗତି ଅନୁଧ୍ୟାନ କରୁଥିଲେ । ପରୀକ୍ଷାର ବିଭିନ୍ନ ସ୍ତରରେ ଗୋଟିଏ କଣିକା ପରିବର୍ତ୍ତେ ବିଭିନ୍ନ କଣିକାକୁ ନିରୀକ୍ଷଣ କରିବାକୁ ପଡୁଥିଲା । ଫଳରେ କଣିକା ଗୁଡ଼ିକର ଚାର୍ଜର ଏକ ହାରାହାରି ମୂଲ୍ୟ ତାଙ୍କୁ ମିଳିଲା । ୧୯୦୯ରେ ତାଙ୍କ ଦ୍ୱାରା ପ୍ରକାଶିତ e ର ମୂଲ୍ୟ ହେଲା $4.6 \times 10^{-10} esu$ ଯାହା ମିଲିକାନଙ୍କ ତଥ୍ୟ ଅପେକ୍ଷା ଅଧିକ ଗ୍ରହଣୀୟ ବୋଲି ସେ ଦାବି କଲେ । ଅନ୍ୟପକ୍ଷରେ, ମିଲିକାନ ଏରେନ୍ ହାଫଟଙ୍କ ଭୂସମାନ୍ତର ପରିବର୍ତ୍ତେ ଭୁଲମ୍ବ ବିଦ୍ୟୁତ୍ କ୍ଷେତ୍ରରେ ପ୍ଲାଟିନମ୍ ଓ ସିଲ୍‌ଭର ଜାତୀୟ କଣିକାର ଗତି ଅନୁଧ୍ୟାନ କଲେ । ଏପ୍ରିଲ ୧୯୧୦ରେ ସେ ଘୋଷଣା



କଲେ ଯେ e ର ମୂଲ୍ୟ ନିର୍ଦ୍ଦିଷ୍ଟ ଓ ଅପରିବର୍ତ୍ତନୀୟ ନ ରହି $7.53 \times 10^{-10} esu$ ରୁ $1.38 \times 10^{-10} esu$ ଭିତରେ ରହୁଛି । ଏହାକୁ ପରୀକ୍ଷଣର ତୁଟି ଜନିତ ବୋଲି ସ୍ୱୀକାର ନ କରି ଠିକ୍ ବୋଲି ସେ ଯୁକ୍ତି କଲେ । ଅର୍ଥାତ୍, ତାଙ୍କ ମତରେ ଏକକ ମୌଳିକ ସର୍ବନିମ୍ନ-ଚାର୍ଜ ବୋଲି କିଛି ନାହିଁ । ଏ ପ୍ରକାର ବହୁବିଧ ଚାର୍ଜର ଉତ୍ପତ୍ତି ସେ 'ଉପଲେକ୍ଟ୍ରନ୍' (Sublectron) ବୋଲି ନାମିତ କଲେ । ବିଜ୍ଞାନରେ ଏକ ନୂତନ ଅବଧାରଣା ସୃଷ୍ଟି ହେଲା ଯାହା ମିଲିକାନ ଓ ସମାଧାନମାନଙ୍କ ଧାରଣାର ବିରୁଦ୍ଧାବରଣ କଲା । ବେଶ୍ କିଛି ଦିନ ଧରି ଏରେନ୍, ହାପ୍ଟ ଓ ସହକର୍ମୀମାନେ ତାଙ୍କ ପରୀକ୍ଷଣ ପଦ୍ଧତିକୁ ଆହୁରି ଶାଣିତ କରି ଦର୍ଶାଇଲେ ଯେ ଇଲେକ୍ଟ୍ରନ୍ ଚାର୍ଜର $1/2, 1/5, 1/10, 1/100, 1/1000$ ଅଂଶ ଭଳି ଚାର୍ଜ ବାସ୍ତବରେ ରହିଛି । ମାତ୍ର, କୌତୁହଳର କଥା, ଏରେନ୍, ହାପ୍ଟଙ୍କ ଗବେଷଣାଗାର ଛଡ଼ା ଅନ୍ୟ କେଉଁଠାରେ ହେଲେ ଏ ପ୍ରକାର ଫଳାଫଳ ମିଳିଲା ନାହିଁ । ତାଙ୍କ ବିରୋଧୀ ଗୋଷ୍ଠୀକୁ ଏହା ସମାଲୋଚନାର ଖୋରାକ ଯୋଗାଇଲା । ମାତ୍ର, ଏଥିରେ ଦବି ନ ଯାଇ ସେ ଖୋଦ ମିଲିକାନଙ୍କ ୧୯୧୦ରେ ପ୍ରକାଶିତ ପର୍ଯ୍ୟବେକ୍ଷଣକୁ ଗୋଟି ଗୋଟି କରି ତର୍ଜମା କରି ଦେଖାଇଲେ ଯେ, ଏଥିରୁ ମିଳୁଥିବା ଚାର୍ଜର ପରିମାଣ ଅପରିବର୍ତ୍ତନୀୟ ନ ରହି $8.60 \times 10^{10} esu$ ରୁ $29.82 \times 10^{10} esu$ ମଧ୍ୟରେ ବିଛାଡ଼ି ହୋଇ ରହୁଛି । ଏଠାରେ ସ୍ମରଣ ଯୋଗ୍ୟ ଯେ ନିଜର ପର୍ଯ୍ୟବେକ୍ଷଣକୁ ମିଲିକାନ ଗୋଟି ଗୋଟି କରି ବ୍ୟବହାର ନ କରି ନିଜ ସୁବିଧା ଅନୁସାରେ କେତେକ ହିସାବକୁ ନେଇ ଓ କେତେକକୁ ବାଦ୍ ଦେଇ e ର ମୂଲ୍ୟ ଆକଳନ କରୁଥିଲେ । ମିଲିକାନଙ୍କ ଏ ପ୍ରକାର କାର୍ଯ୍ୟ ପଦ୍ଧତି ସମାଲୋଚନାର ଉର୍ଦ୍ଧ୍ୱରେ ନୁହେଁ । ମାତ୍ର, ସେ ସର୍ବନିମ୍ନ ଚାର୍ଜର ଏକକ ଅପରିବର୍ତ୍ତନୀୟ ମୂଲ୍ୟ ରହିଛି ବୋଲି ବିଶ୍ୱାସ କରୁଥିଲେ ଓ ତଦନୁସାରେ ପରିଚାଳିତ ହେଉଥିଲେ । ଏକା ପର୍ଯ୍ୟବେକ୍ଷଣ (ମିଲିକାନଙ୍କ) ଆକଳନର ଧାରା ଅନୁସାରେ ଦୁଇ ବିପରୀତଧର୍ମୀ (ଏକକ ଇଲେକ୍ଟ୍ରନ୍ ବନାମ ଉପଲେକ୍ଟ୍ରନ୍) ତତ୍ତ୍ୱକୁ ସମର୍ଥନ କରୁଥିବାରୁ ଏକ ବିବଦମାନ ପରିସ୍ଥିତି ସୃଷ୍ଟି ହେଲା ।

୧୯୧୦ରେ ମିଲିକାନ ଓ ଏରେନ୍, ହାପ୍ଟଙ୍କ ମଧ୍ୟରେ ଆରମ୍ଭ ହୋଇଥିବା ଏହି ବିବାଦ କ୍ରମଶଃ ବିସ୍ତାରିତ

ହେଲା । ଏକାଧିକ ଗବେଷଣା ପତ୍ର ପ୍ରକାଶିତ ହେବା ସାଙ୍ଗକୁ ମଝିରେ ମଝିରେ ଅଧିକ ଚର୍ଚ୍ଚା ପାଇଁ ସଭାସମିତିମାନ ଆୟୋଜିତ ହେଲା । ପ୍ଲାଙ୍କ (Max Planck, 1918 ପଦାର୍ଥ ବିଜ୍ଞାନ ନୋବେଲ ପୁରସ୍କାର), ପେରିନ୍ (ପଦାର୍ଥ ବିଜ୍ଞାନ ନୋବେଲ ପୁରସ୍କାର) ଆଇନ୍ ଷ୍ଟାଇନ୍ (୧୯୨୧ ପଦାର୍ଥ ବିଜ୍ଞାନ ନୋବେଲ ପୁରସ୍କାର), ସମର ଫେଲଡ୍, ବର୍ନ, (୧୯୫୪ ପଦାର୍ଥ ବିଜ୍ଞାନ ନୋବେଲ ପୁରସ୍କାର) ଓ ପ୍ରୋଡିଞ୍ଜର (୧୯୩୩ ପଦାର୍ଥ ବିଜ୍ଞାନ ନୋବେଲ ପୁରସ୍କାର) ଭଳି ବୈଜ୍ଞାନିକମାନେ ଏ ସଂପର୍କିତ ବିତର୍କରେ ଅଂଶ ଗ୍ରହଣ କରୁଥିଲେ । ମାତ୍ର ଏରେନ୍, ହାପ୍ଟଙ୍କ ବ୍ୟତୀତ ଅନ୍ୟ କୌଣସି ଗବେଷକ ଉପଲେକ୍ଟ୍ରନ୍ ବିଷୟରେ କିଛି ସୁରାକ ପାଇଲେ ନାହିଁ । କ୍ରମେ ଏରେନ୍, ହାପ୍ଟଙ୍କ ପରୀକ୍ଷଣ ପଦ୍ଧତି ଓ ପର୍ଯ୍ୟବେକ୍ଷଣର ଆକଳନ ପଦ୍ଧତିରେ ଥିବା ସମ୍ଭାବ୍ୟ ତ୍ରୁଟି ଓ ସଂଶୟ ମଧ୍ୟ ଚର୍ଚ୍ଚାକୁ ଆସିଲା । ପ୍ରାୟ ସମଗ୍ର ବିଜ୍ଞାନ ଜଗତ ଇଲେକ୍ଟ୍ରନ୍‌କୁ ପୁରସ୍କୃତ କଣିକା ଓ ଏହାର ଚାର୍ଜ e ର ପରିମାଣ ଏକକ ଓ ଅପରିବର୍ତ୍ତନୀୟ ବୋଲି ଗ୍ରହଣ କରିନେଲେ । ଇଲେକ୍ଟ୍ରନ୍ ଚାର୍ଜ ସଂପର୍କିତ ଅବଦାନ ପାଇଁ ମିଲିକାନ ୧୯୨୩ର ପଦାର୍ଥ ବିଜ୍ଞାନ ନୋବେଲ ପୁରସ୍କାରରେ ସମ୍ମାନିତ ହେଲେ । ହତୋତ୍ସାହିତ ହେଲେ ମଧ୍ୟ ଭାର୍ଜିନପଡ଼ି ଏରେନ୍, ହାପ୍ଟ ୧୯୪୦ ଦଶକ ପର୍ଯ୍ୟନ୍ତ ଉପଲେକ୍ଟ୍ରନ୍ ସଂପର୍କିତ ଗବେଷଣା ଜାରି ରଖିଲେ । ସେତେବେଳକୁ ଅନ୍ୟ ସମସ୍ତେ ଏହି ଇଲେକ୍ଟ୍ରନ୍ ବିବାଦକୁ ପ୍ରାୟ ଭୁଲି ଯାଇଥିଲେ । ପରବର୍ତ୍ତୀ ସମୟରେ, ୧୯୬୦ ଦଶକରେ କ୍ୱାର୍କ ତତ୍ତ୍ୱର ଆବିର୍ଭାବ ହେଲା । ତଦନୁସାରେ, ପ୍ରୋଟନ୍ ଜାତୀୟ କଣିକା ତିନୋଟି କ୍ୱାର୍କର ସମାହର ଏବଂ ଏହି କ୍ୱାର୍କ ଗୁଡ଼ିକର ଚାର୍ଜ ହେଉଛି $\frac{e}{3}$, ବା $\frac{2e}{3}$ । ମାତ୍ର ଏହି ଭଗ୍ନାଂଶ ଚାର୍ଜ ବିଶିଷ୍ଟ କ୍ୱାର୍କ ସହ ଏରେନ୍, ହାପ୍ଟଙ୍କ ଭଗ୍ନାଂଶ ଚାର୍ଜ ବିଶିଷ୍ଟ ଉପଲେକ୍ଟ୍ରନ୍‌ର କିଛି ସଂପର୍କ ନାହିଁ ବୋଲି ବିଶ୍ୱାସ କରାଯାଏ ।

ପ୍ରଫେସର, ପଦାର୍ଥ ବିଜ୍ଞାନ

ଡିନ୍, ଅଫ୍ ଜନସ୍ତ୍ରକ୍ଷେତ୍ର

କ୍ଷେତ୍ରୀୟ ଶିକ୍ଷା ସଂସ୍ଥାନ

ଭୁବନେଶ୍ୱର-୭୫୧୦୨୨

ମୋ: ୯୪୩୭୩୦୮୪୨୪

□□□

ମୟଙ୍କ ସ୍ଥାପତ୍ୟ କଳାକୃତି

● ଡକ୍ଟର ସଦାଶିବ ବିଶ୍ୱାଳ

ଉପକ୍ରମ:

ଏହା ନିଃସନ୍ଦେହରେ କୁହାଯାଇପାରେ ଯେ ମହେଞ୍ଜୋଦାରୋ ଅଧିବାସୀଙ୍କୁ ସହାରାସ୍ଥଳର ଉନ୍ନତି ତଥା ନଗର ବ୍ୟାଘର ନକସା ପ୍ରସ୍ତୁତି ଭଲଭାବରେ ଜଣାଥିଲା । କିନ୍ତୁ ଏହାର ସର୍ବୋତ୍କୃଷ୍ଟ ଐତିହାସିକ ମୂଳସାମ୍ପାଦନ ବର୍ତ୍ତମାନ ଦକ୍ଷିଣଭାରତରେ ହିଁ ବିଦ୍ୟମାନ । ତାଞ୍ଜୋରର ପରିକଳ୍ପନା ଏବଂ ତତ୍ପରବର୍ତ୍ତୀ ମଦୁରାଇର ସ୍ଥାପତ୍ୟ କଳାକୃତି ଉପରେ ବହୁ ବିଶ୍ଳେଷଣ ହୋଇ ଆସିଛି । ଏସବୁ ସ୍ଥାପତ୍ୟ କଳାକୌଶଳକୁ ବୁଝିବା ପାଇଁ ବାସ୍ତୁଶାସ୍ତ୍ରମାନଙ୍କର ଆବଶ୍ୟକତା ରହିଛି । ଯାହାକି ପଲ୍ଲୀ, ସହର ଓ ନଗରର ନକସା ପ୍ରସ୍ତୁତି, ଗୃହ ନିର୍ମାଣ, ତଥା ମନ୍ଦିର ନିର୍ମାଣରେ ସହାୟକ ହୋଇପାରିବ । ଏତାଦୃଶ ସର୍ବୋତ୍କୃଷ୍ଟ ତଥା ବିସ୍ତୃତ ବିବରଣୀ ପ୍ରଦାନକାରୀ ଗ୍ରନ୍ଥ ହେଉଛି ମୟମତମ୍, ଯାହାକି ୩୬ ଅଧ୍ୟାୟ ବିଶିଷ୍ଟ ଏକ ବାସ୍ତୁଶାସ୍ତ୍ର । ଏଥିରେ ମୟଙ୍କ ସ୍ଥାପତ୍ୟ କଳା ସଂପର୍କିତ ସମସ୍ତ ବିବରଣୀ

ସନ୍ନିବେସିତ । ଏହା ଏକ୍ରଦଶ ଏବଂ ଦ୍ୱାଦଶ ଶତାବ୍ଦୀ ମଧ୍ୟରେ ରଚିତ । ଏହି ଗ୍ରନ୍ଥଟି କେବଳ ତତ୍ତ୍ୱ ଉପରେ ପର୍ଯ୍ୟବେସିତ ନୁହେଁ, ବରଂ ବ୍ୟବହୃତ ସ୍ଥାପତ୍ୟ କଳାକୌଶଳ ଏବଂ ବାସ୍ତବ ଆକୃତିସବୁକୁ କୋଳାଗ୍ରତ କରିଛି ।

ପର୍ଯ୍ୟବେକ୍ଷଣ:

ମାନସୋଲ୍ଲାସ କିମ୍ବା ସମରାଙ୍ଗନ ସୂତ୍ରଧାର ପ୍ରଭୃତି ବିଶିଷ୍ଟ ଗ୍ରନ୍ଥମାନଙ୍କ ତୁଳନାରେ ମୟମତର ସୂଚୀ ସମୂହ ଅଧିକ ରୀତି ସଜ୍ଜତ । ଉପରୋକ୍ତ ଗ୍ରନ୍ଥଦ୍ୱୟ ପ୍ରକୃତିରେ ଜ୍ଞାନକୋଷାୟ ହେଲେ ମଧ୍ୟ ସଠିକ୍ ଆକୃତିର ନୁହଁନ୍ତି । ଅପରପକ୍ଷରେ ମୟମତମ୍ ଅଧିକ ସୁସ୍ପଷ୍ଟ । ଏହା ଶ୍ୱେତ ପରମ୍ପରା ଏବଂ ଏପରିକି ନିର୍ଦ୍ଦିଷ୍ଟଭାବେ ଶ୍ୱେତାଗମ ପରମ୍ପରା ମଧ୍ୟରେ ନିଜସ୍ୱ ସ୍ଥିତିରକ୍ଷାକରି ଏ ଦ୍ୱୟ ପରମ୍ପରା ମଧ୍ୟରେ ନିଜ ଅବସ୍ଥିତି ଦୃଢ଼ଭୂତ କରେ । ବାସ୍ତବରେ ଏହା ସହର ଓ ଗ୍ରାମର ନକସାମାନ ପ୍ରସ୍ତୁତି କରିବାରେ ଏବଂ ମନ୍ଦିର ନିର୍ମାଣର କଳାକୌଶଳ ପ୍ରଦାନ


କରିବାରେ ସହାୟକାରୀ ଗ୍ରନ୍ଥ । ବହୁତଳ ପ୍ରାସାଦ ନିର୍ମାଣରେ ବ୍ୟବହୃତ ମୟଙ୍କ ଜ୍ଞାନକୌଶଳ ଓ ସ୍ଥାପତ୍ୟ କଳା ଚାତୁରୀର ଏହା ଏକ ଜ୍ୱଳନ୍ତ ନିଦର୍ଶନ । ଉଭୟ ଦେବତା ଓ ଅସୁରମାନଙ୍କର ଜଣେ ପୁପତି ହେଉଛନ୍ତି ମୟ ।

ମୟମତମ୍ କେବଳ ଯେ ମନ୍ଦିର ନିର୍ମାଣର ବିସ୍ତୃତ ବିବରଣୀ ପ୍ରଦାନ କରିଥାଏ, ତାହାନ୍ତୁହେଁ, ଏହା ବିଭିନ୍ନ ଶ୍ରେଣୀର ଅଧିବାସୀମାନଙ୍କର



MAYAMATA

An Indian Treatise on
Housing Architecture
and Landscape



Prepared by: Dr. B. K. Sahoo, B.A., B.L., B.E., M.A., M.Sc., M.Tech., M.Phil., D.Litt., Ph.D.

ଗୃହନିର୍ମାଣର ସ୍ଥାପତ୍ୟକଳା ସମ୍ବନ୍ଧରେ ସବିଷ୍ଟତ ବର୍ଣ୍ଣନା ଉପସ୍ଥାପନ କରିଥାଏ । ଏହା ବ୍ୟତୀତ, ଏଥିରେ ପ୍ରବେଶ ଓ ପ୍ରସ୍ଥାନ ପାଟକଦ୍ୱାର ନକ୍ସାମଧ୍ୟ ଅନ୍ତର୍ଭୁକ୍ତ ମନ୍ଦିର ବା ବାସସ୍ଥାନସକାଶେ ସ୍ଥାନ ନିରୂପଣ କରିବା, ସେ ଜାଗାର ମାଟିକୁ ବିଶ୍ଳେଷଣ କରିବା, ମୂଳଦୁଆ ପ୍ରସ୍ତୁତ କରିବା, ନିର୍ମାଣ ଉପଯୋଗୀ ପଦାର୍ଥମାନ ଚୟନ କରିବା ଏବଂ ସର୍ବୋପରି ନିର୍ମାଣର ସମସ୍ତ ପ୍ରଣାଳୀ ଏ ଗ୍ରନ୍ଥରେ ସ୍ଥାନ ପାଇଛି । ପାରମ୍ପାରିକ ସ୍ଥପତିମାନଙ୍କ ସ୍ଥାପତ୍ୟ କଳାନୈପୁଣ୍ୟ ମୟମତମ୍ଭରୁ ଉଦ୍ଭାବିତ । ଏହି ପବିତ୍ର ଗ୍ରନ୍ଥର ଛତ୍ରେ ଛତ୍ରେ ବାସ୍ତୁ ଓ ଆଗମ ପରମ୍ପରା ପ୍ରତିଫଳିତ । ପ୍ରଫେସର ପିରେ ଫିଲିଓକାର୍ଜ ମତରେ ଉକ୍ତଗ୍ରନ୍ଥରେ ବାସ୍ତୁ ଓ ଆଗମଦ୍ୱୟ ମଧ୍ୟରେ ପରସ୍ପର ନିର୍ଭୁଣ୍ଡାଳର ବର୍ଣ୍ଣନା ଖୁବ୍ ଉଚ୍ଚକୋଟୀର ।

ସଂସ୍କୃତରେ ଲିଖିତ ମୟମତମ୍ଭରେ ୪ ପ୍ରକାର ସ୍ଥାପତ୍ୟ ଆକୃତିର ବର୍ଣ୍ଣନା ରହିଛି, ଯଥା:- ମୂଳ ବାସସ୍ଥାନ ଅର୍ଥାତ୍ ପୃଥ୍ବୀ, ପ୍ରସାଦସମୂହ, ଯାନସମୂହ ଏବଂ ଆସ୍ଥାନସମୂହ । ଆସବୁ ମୟଙ୍କ ନିର୍ମାଣ ପ୍ରଣାଳୀ ଉପରେ ସମ୍ୟକ୍ ନଜର ପକାଇବା ।

ମୟଙ୍କ ନିର୍ମାଣ ଶୈଳୀ:

କୌଣସି ନିର୍ମାଣପୂର୍ବରୁ ପ୍ରଥମେ ସ୍ଥାନ ନିରୂପଣ କରାଯିବା ଦୁଇପ୍ରକାର ସ୍ଥାନ (sites) ର ଅବତାରଣା କରିଛନ୍ତି ମୟ । ପ୍ରଥମଟି ପ୍ରାକୃତିକ ସ୍ଥାନ ଓ ଅନ୍ୟଟି ଅପ୍ରଧାନ ସ୍ଥାନ । ତତ୍ପରେ ସେହି ନିର୍ମାଣସ୍ଥଳର ମାଟି ପରୀକ୍ଷା କରାଯିବ । ପ୍ରକୃତିରେ ବାସୋପଯୋଗୀ ସ୍ଥାନ ହିଁ ପ୍ରାଥମିକ ସ୍ଥଳ । ପରବର୍ତ୍ତୀ ଅବସ୍ଥାରେ ସହର, ନଗର ଓ ଗ୍ରାମବସାଇବା ହେଉଛନ୍ତି ଅପ୍ରାକୃତିକ ପରିବେଶ । ଗୃହନିର୍ମାଣର ସ୍ଥଳ ଚୟନପରେ ସେ ଯାଗାକୁ ଦଖଲକୁ ଅଣାଯିବ । ତାପରେ ଶିଳ୍ପୀଙ୍କଦ୍ୱାରା ନିର୍ମାଣସ୍ଥଳକୁ ମପାଯିବ । ଚାରି ପ୍ରକାର ଶିଳ୍ପୀ ଏକ ନିର୍ମାଣ ସୌଧରେ ନିୟୋଜିତ ହୋଇଥାଆନ୍ତି । ସେମାନେ ହେଲେ - ସ୍ଥପତି, ଆଚାର୍ଯ୍ୟ, ମିଷ୍ଟା ଓ କାଠ କାରିଗର । ସ୍ଥପତିଙ୍କ ଦ୍ୱାରା ପ୍ରସ୍ତୁତ ନିର୍ମାଣ ନକ୍ସାକୁ ନିର୍ମାଣସ୍ଥଳରେ ପ୍ରକୃତରୂପ ଦେବାପାଇଁ ଜଣେ ପୁରୀ ଚାଣିବା ଲୋକ ଦରକାର । ଉକ୍ତ ବ୍ୟକ୍ତି ଜଣକ ମାପ କାମରେ ଓ ନକ୍ସା ବିନ୍ୟାସକରିବାରେ ନିୟୋଜିତ ହୁଅନ୍ତି । ସେ ସ୍ଥପତିଙ୍କ ପୁତ୍ର କିମ୍ବା ଜଣେ ଶିଷ୍ୟ ହୋଇଥାଆନ୍ତି । ସହର ଓ ଗ୍ରାମ ବସାଇବାର ନକ୍ସା ଅଙ୍କନ କରିବା ସହିତ, ତାହାର ବିନ୍ୟାସ କରିବାର ସମସ୍ତ ପଦ୍ଧତି ବିଷୟ ମୟ ଉପସ୍ଥାପନ କରିଛନ୍ତି । ମୂଳଦୁଆ ପକାଇବା, ଖୁଣ୍ଟି ଉଠାଇବାରୁ ଆରମ୍ଭ କରି ଛାତ ପକାଇବା ପର୍ଯ୍ୟନ୍ତ ସମସ୍ତ ପ୍ରଣାଳୀ ମୟମତରେ ବର୍ଣ୍ଣିତ । ସମସ୍ତ ନିର୍ମାଣକାର୍ଯ୍ୟ ସରିବାପରେ ନିର୍ମିତ ଗୃହ ବା ମନ୍ଦିରରେ ଏକ ଉତ୍ସବ ଆୟୋଜନ କରାଯିବାର ବିଧି ମଧ୍ୟ ଏହି ଗ୍ରନ୍ଥରେ ଉପସ୍ଥାପନ କରାଯାଇଛି । ଦ୍ୱାଦଶ ମହଲା ବିଶିଷ୍ଟ ମନ୍ଦିର ନିର୍ମାଣର ଅବତାରଣା କରାଯାଇଛି । ପାଟକ ତିଆରି କରିବା, ମଣ୍ଡପ ତିଆରି କରିବା ଏବଂ ନାଟ ମଣ୍ଡପ ନିର୍ମାଣର ସମସ୍ତ ପଦ୍ଧତି ମୟଙ୍କ ସ୍ଥାପତ୍ୟ କଳା କୃତିର ଅଂଶ ବିଶେଷ । ସର୍ବୋପରି ମୟଙ୍କ ନିର୍ମାଣ ଶୈଳୀର ପୂର୍ଣ୍ଣାନୁପୂର୍ଣ୍ଣ ଆଲେଖ୍ୟ ପବିତ୍ର ବାସୁଶାସ୍ତ୍ର ମୟମତମ୍ଭରେ ପ୍ରତିଫଳିତ ।

ଜି.ଏ. ପୂର୍ବ ନମ୍ବର ୫୦୬, ଭରତପୁର

ଜି.ଏ. କଲୋନୀ, ଭୁବନେଶ୍ୱର, ୭୫୧୦୦୩

ଦୂରଭାଷ: ୯୪୩୭୪୬୭୪୭୪

□□□

ତସ୍ମୈ ଶ୍ରୀଗୁରବେ ନମଃ

● ତତ୍ତ୍ୱର ପ୍ରହ୍ଲାଦ ଚନ୍ଦ୍ର ନାୟକ

ଗତ ବର୍ଷ ପରମ ଆରାଧ୍ୟ ଗୁରୁଦେବ ପ୍ର. କୁଳମଣି ସାମଲଙ୍କ ସହିତ ତାଙ୍କ ତିରୋଧାନର ଅଳ୍ପ ଦିନ ପୂର୍ବରୁ ମୋର ସାକ୍ଷାତ ହୋଇଥିଲା ଦୁଇଥର । ପ୍ରଥମ ଦିନଟି ଥିଲା ତିସେମ୍ବର ୧୬ ତାରିଖ ୨୦୧୨ । ଏ ଦିନ କଟକସ୍ଥ ବିଜ୍ଞାନ ପ୍ରଚାର ସମିତିର ବାର୍ଷିକ ଅଧିବେଶନ ଥିଲା । ମତେ ଆମନ୍ତ୍ରଣ କରାଯାଇଥିଲା ଡାକ୍ତର ଗୋପାଳ ଚନ୍ଦ୍ର ପଟ୍ଟନାୟକ ସ୍ମାରକ ବକ୍ତୃତା ଦେବା ପାଇଁ । ଅଧିବେଶନ ବସୁଥାଏ ରେଭେନ୍ସା ବିଶ୍ୱବିଦ୍ୟାଳୟର ଆମର ଅତି ଆପଣାର ପଢ଼ାଦିନର ବକ୍ତୃତା ମନ୍ଦିର ସି.ଏଲ୍.ଟି କକ୍ଷରେ, ତଳ ମହଲାରେ । ସଭାର ନିର୍ଦ୍ଦେଶ ସମୟ ପୂର୍ବରୁ ପହଞ୍ଚିଲି । ଆୟୋଜକ, କର୍ମକର୍ତ୍ତାଙ୍କ ସହିତ କିଛି ସମୟ କଟାଇବା ପରେ ସଭା ଗୃହକୁ ଗଲି । ସେତେବେଳକୁ ପ୍ର. ସାମଲ ଓ ପ୍ର. ବାସୁଦେବ କରଙ୍କ ସହିତ କିଛି ସମୟ କଥାବାର୍ତ୍ତା ହେବା ଭିତରେ ସାର୍ ତାଙ୍କ ସ୍ୱଭାବ ସୁଲଭ ହସ ହସ ମୁହଁରେ ଛୋଟ ପିଲାଙ୍କ ପରି ଗପି ଚାଲିଥାନ୍ତି । ତାଙ୍କ ସ୍ୱାସ୍ଥ୍ୟ ବିଷୟ ପଚାରିଲି । ହସି ହସି କହିଲେ- ଦେଖୁଛ ତ ଠିକ୍ ଅଛି । ବରଂ ମୋ ମୁଣ୍ଡରେ ହାତ ମାରି କହିଲେ, “ତମର ଏମିତି ପୁଲା ପୁଲା ରୁଟି ଉପୁଡ଼ି ଯାଇଛି କାହିଁକି ?” ସେତେବେଳେ ମୋ ମୁଣ୍ଡରେ ଏକ ସଂକ୍ଳମଣ ହେତୁ ଏମିତି ହୋଇଥିଲା । ତେବେ ସାର୍ ସେ ଦିନ ମୋର ମଥା ଛୁଇଁବା ମୋ ପାଇଁ ମୋ ପାଇଁ ବୋଧେ ଶେଷ ସଦେହ ଆଶୀର୍ବାଦ ଥିଲା । ଏହି ଉତ୍ସବରେ ସାରଙ୍କୁ ମଧ୍ୟ ସମ୍ବର୍ଦ୍ଧିତ କରାଯାଇଥିଲା । ଆହୁରି ମୋ ପାଇଁ ସ୍ମରଣୀୟ ଘଟଣା ଯେ ସେଦିନର ସେହି ସଭାରେ ପ୍ରଚାର ସମିତିର ପ୍ରତିଷ୍ଠାତା ପ୍ର. ଗୋକୁଳାନନ୍ଦ ମହାପାତ୍ର ପୌରହିତ୍ୟ କରୁଥିଲେ ଓ ତାଙ୍କର ସହପାଠୀ ପ୍ର. ସୁକୁମାର ଆଦିତ୍ୟ ମୁଖ୍ୟ ଅତିଥି ଥିଲେ । ସେଦିନ ମୋର ବକ୍ତବ୍ୟର ଶୀର୍ଷକ ଥିଲା “ଆମ ବିଜ୍ଞାନ ଲେଖାର ପରାମ୍ପରା ଓ କଳ୍ପ ବିଜ୍ଞାନ” । ମୋ କହିବା ଭିତରେ ମୁଁ ଉଲ୍ଲେଖ କରିଥିଲି- ଓଡ଼ିଆରେ ଜନ ପ୍ରିୟ ବିଜ୍ଞାନ ଲେଖା କ୍ଷେତ୍ରରେ ତିନି ସମର୍ଥ ସାରଥୀ ପ୍ର. ଗୋକୁଳାନନ୍ଦ ମହାପାତ୍ର, ପ୍ର. କୁଳମଣି ସାମଲ ଓ ପ୍ର. ଦେବକାନ୍ତ ମିଶ୍ରଙ୍କୁ ବ୍ରହ୍ମା, ବିଷ୍ଣୁ, ମହେଶ୍ୱର କହିଲେ ଅଭ୍ୟୁକ୍ତି

ହେବ ନାହିଁ ।

ଏହାର ଦି’ମାସ ପରେ ଥିଲା ଓଡ଼ିଶା ପଦାର୍ଥ ବିଜ୍ଞାନ ପରିଷଦର ବାର୍ଷିକ ଅଧିବେଶନ । ଫେବୃଆରୀ ୯.୧୦.୨୦୧୩ରେ । ଅଧିବେଶନ ସ୍ଥଳ ଥିଲା ରେଭେନ୍ସା ବିଶ୍ୱବିଦ୍ୟାଳୟର ପଦାର୍ଥ ବିଜ୍ଞାନ ବିଭାଗ । ଉଦ୍‌ଘାଟନ ଉତ୍ସବ ଥାଏ ପୁରୁଣା ଆସେମ୍ବ୍ଲି ହଲରେ । ପ୍ରଥମ ଦିନରେ ଲକ୍ଷ ସମୟରେ ସାରଙ୍କ ସହିତ ସାକ୍ଷାତ ହେଲା । ସାର୍ ପ୍ଲେଟ୍‌ରେ ଖାଇବା ଜିନିଷଧରି ଖାଉଥାନ୍ତି ଓ ଯେଉଁମାନେ ଭେଟୁଛନ୍ତି ତାଙ୍କ ସହିତ କଥାବାର୍ତ୍ତା କରୁଥାନ୍ତି । ମୋ ସାଙ୍ଗରେ ବି ସେମିତି କେତେ ପଦ କଥା ହେଲେ । କିନ୍ତୁ ସେହିଦିନ ଲକ୍ଷ ପରବର୍ତ୍ତୀ ସେସନ୍‌ରେ ମୁଁ ଦେଖୁଛି ସାର୍ ଦୁଇଥର ଉଠି ଶୌଚାଳୟ ଗଲେ । ଆଉ ଚାଲିବା ବେଳକୁ ତାଙ୍କର ପାଦ ଅସ୍ଥିର ଲାଗୁଥିଲା ।

ତା’ର ସପ୍ତାହକ ପରର କଥା । ଫେବୃଆରୀ ୧୬ ତାରିଖରେ ନିତି ଦିନିଆ ପରି ଘରେ ମଧ୍ୟାହ୍ନ ଭୋଜନ ଖାଇ ବିଶ୍ରାମ କଲେ । ବିଶ୍ରାମ ପରେ ପଢ଼ା ଟେବୁଲ୍‌କୁ ଗଲେ । ମାତ୍ର ସେଇ ଅଧ୍ୟୟନ ଅଭିନିବେଶରୁ ସେ ଆଉ ଉଠିଲେନି । ଅପରାହ୍ନ ସାଢ଼େ ଚାରି କିମ୍ବା ପାଞ୍ଚଟା ସୁଦ୍ଧା ମୋତେ କଟକରୁ ଫୋନ୍ କରି ଖବର ଦେଲେ ଭାଇଜନା ହରିହର ମିଶ୍ର । ପରେ ବନ୍ଧୁ ଲକ୍ଷ୍ମୀଲକ୍ଷ୍ମୀ ଫୋନ୍ କରି ତାଙ୍କଠାରୁ ସବିଶେଷ ସମ୍ବାଦ ପାଇଲି । ଗଭୀର ଦୁଃଖର ଦୀର୍ଘଶ୍ୱାସଟିଏ ନେଲି । ଆମ ବିଜ୍ଞାନ ଆକାଶରୁ ଦୀପ୍ତ ଜ୍ୟୋତିଷ ଜଣେ ଅସ୍ତମିତ ହୋଇଗଲେ । ଏହାର ପ୍ରାୟ ପାଞ୍ଚମାସ ପରେ ପବିତ୍ର ଶ୍ରୀ ଗୁଣ୍ଡିଚା ତିଥିରେ ପ୍ର. ଗୋକୁଳାନନ୍ଦ ମହାପାତ୍ରଙ୍କର ସ୍ୱର୍ଗାରୋହଣ ହେଲା । ସତେ ଯେମିତି ଏ ଦୁର ସତୀର୍ଥ ବିଜ୍ଞାନୀଙ୍କର ଅତୁଟ ବନ୍ଧନର ଏଥିଲା ଅନ୍ତିମ ନିଦର୍ଶନ ।

ତତ୍ତ୍ୱର କୁଳମଣି ସାମଲଙ୍କ ପ୍ରତ୍ୟକ୍ଷ ସଂସ୍ପର୍ଶରେ ଆମେ ଆସିଲୁ ୧୯୬୬ ମସିହାରେ ରେଭେନ୍ସା କଲେଜରେ ପଦାର୍ଥ ବିଜ୍ଞାନ ଅନର୍ସ ପଢ଼ିବା ବେଳେ । ଆମର ପ୍ରଥମ ବର୍ଷ ତତ୍ତ୍ୱର ସାମଲ କେତେକ ପ୍ରାକ୍ତିକାଳ କ୍ଲବ୍ ନେଉଥିଲେ ଓ ପରବର୍ଷ ତାପ, ତାପଗତି ବିଜ୍ଞାନ ଓ ବିକିରଣ ବିଷୟମାନ ପଢ଼ାଇଲେ । ବେଶ ଭୂଷାରେ ସରଳ, ଜଣେ ସୌମ୍ୟ, ଶାନ୍ତ ଗରୁ । ପୂର୍ବରୁ

ବିଜ୍ଞାନ ଦିଗରେ ପ୍ର. ଲକ୍ଷ୍ମୀଦେବ ପ୍ରସାଦ ସିଂହ ବ୍ୟକ୍ତି କରିଛନ୍ତି ସାରଙ୍କର ଚିରାଚରିତ ଶିକ୍ଷାଦାନ ଶୈଳୀ । ପାଖରେ ଥିବା ଛୋଟ ଛୋଟ କେତେଖଣ୍ଡ କାଗଜର ଟିକି ଟିକି ଅକ୍ଷରରେ ଲେଖା ସେଦିନର କ୍ଲାସରେ ପଢ଼ାଇବାକୁ ଥିବା ପାଠର କିଛି କିଛି ସାର ସୂଚନା । ସାର ପଢ଼େଇ ଚାଲିବା ଭିତରେ ସେଇ ଚିଠାକୁ କେତେବେଳେ କେମିତି ଆଖି ପକାଇଥିବେ । ଚାଲିବ ଦୁଇଟି ପୁରିୟତ୍ (ପ୍ରାୟ ଦେଢ଼ ଘଣ୍ଟା)ର ନିରବଚ୍ଛିନ୍ନ ଫିଜିକସ ପାଠ । ବ୍ଲାକ୍ ବୋଡିରେ ସୁନ୍ଦର ସୁନ୍ଦର ଅକ୍ଷରରେ ଲେଖା, ଚିତ୍ର, ଗଣିତ କଣ୍ଠା ଓ ମଝିରେ ମଝିରେ ବୁଝେଇବା- ଏସବୁ ଚାଲିଥିବ । ଅବଶ୍ୟ ତାପରତି ବିଜ୍ଞାନ ଏକ ଜଟିଳ ପାଠ । ମାତ୍ର ପ୍ର. ସାମଲ ଏହାକୁ ଏତେ ପ୍ରାଞ୍ଜଳ ଭାବେ ପଢ଼ାନ୍ତି ଯେ, ଏଇ ପାଠଟି ଆମ ପାଇଁ ଅତି ସହଜ ମନେ ହେଲା । ବିକିରଣ ବିଷୟ ପଢ଼ାଇବାର ଶେଷ ଆଡ଼କୁ Black Body Radiation ଓ ପ୍ଲାଙ୍କଙ୍କ ତତ୍ତ୍ୱ ଆସିଲା । ତା'ପରକୁ ଡିବାଏଙ୍କ ତତ୍ତ୍ୱ ଆଉ ବ୍ରାଉନିଆନ୍ ଗତି । ଏ ସବୁ ଆମକୁ ସିଧା ନେଇ କ୍ୱାଣ୍ଟମ୍ ରାଜକରେ ପହଞ୍ଚାଇ ଦେଇଥିବା ପରି ମତେ ଲାଗୁଥିଲା । ତାପରତି ବିଜ୍ଞାନର ଚାରିଟି ସ୍ଥାନଙ୍କ PVTs ଓ ଚାରିଟି ବିଭବ UFGH ମଧ୍ୟରେ ଯେଉଁ ମାକ୍ସୱେଲଙ୍କ ସମ୍ପର୍କ ବ୍ୟୁତ୍ପନ୍ନ ହୁଏ, ତାକୁ ମନେ ରଖିବାର ଏକ ସହଜ ଉପାୟ ହେଉଛି, Good Physicists Have Studied Under Very Fine Teachers । ଏହାର ଉପଯୋଗ ବିଷୟରେ ପଦାର୍ଥ ବିଜ୍ଞାନ ପରିବାର ସମସ୍ତେ ଅବହିତ ନିଶ୍ଚୟ । ତେଣୁ ସେ କଥା ଏଠି କହିବନି । ତେବେ ଉକ୍ତିଚିତ୍ର ଆକ୍ଷରିକ ଅର୍ଥ ଆମ ସମସ୍ତଙ୍କ ପାଇଁ ପ୍ରୟୁଯ୍ୟ । ପ୍ର. ସାମଲଙ୍କ ପରି ଉଚ୍ଚକୋଟୀର ଗୁରୁଙ୍କଠାରୁ ଶିକ୍ଷା ଲାଭ କରିଥିବା ଅନେକ ଛାତ୍ର ହୁଏତ ସଫଳ ପଦାର୍ଥ ବିଜ୍ଞାନୀ ହୋଇଛନ୍ତି କିମ୍ବା ଚୟନ କରିଥିବା ଯେ କୌଣସି କ୍ଷେତ୍ରରେ ପାରଦର୍ଶିତା ପ୍ରଦର୍ଶନ କରିଛନ୍ତି ।

ଆମେ ବି.ଏସ୍‌ସି ପାଶ୍ କଲୁ ୧୯୬୮ ଜୁନରେ । ଜୁଲାଇରେ ଉତ୍କଳ ବିଶ୍ୱବିଦ୍ୟାଳୟର, ବାଣୀ ବିହାରରେ ସ୍ନାତକୋତ୍ତର ପାଠ ପାଇଁ ପ୍ରବେଶ କଲୁ । ତତ୍କ୍ୱର ସାମଲ ସେଠାରେ ସେହି ସମୟରେ ପ୍ରାଧ୍ୟାପକ ଭାବେ ଯୋଗ ଦେଲେ । ସାର ସେଠି ଆମକୁ ଦୁଇବର୍ଷ ଯାକ Quantum Mechanics ପଢ଼ାଇଛନ୍ତି । ସେଇ ଏମ୍.ଏସ୍.ସି. ପ୍ରଥମ ବର୍ଷର ବସ୍ତୁ କଣିକା ପାଇଁ ତରଙ୍ଗ ଫଳନର ଉପଯୋଗ ଆଦି ପଢ଼ାଗଲା । ସେତେବେଳକୁ ବାଣୀବିହାରର ପ୍ରାଦାର୍ଥ ବିଜ୍ଞାନ ବିଭାଗ ମାତ୍ର ଦ୍ୱିତୀୟ ବର୍ଷରେ । ଆମ କ୍ଲାସରେ ମାତ୍ର ୧୨ ଜଣ

ଛାତ୍ରଛାତ୍ରୀ; ସେଥିରୁ ୮ ଜଣ ରେଭେନ୍‌ସାରୁ । ଡିପାର୍ଟମେଣ୍ଟଟି ଏକ ଅତି ଅନ୍ତରଙ୍ଗ ପରିବାର ପରି ଲାଗୁଥାଏ । ସେହିବର୍ଷ ଆମ ପ୍ରଥମ ଛାତ୍ରାବାସର ମୁଖ୍ୟପତ୍ରରେ ମୋର ଗୋଟିଏ ଇଂରାଜୀ କବିତାପ୍ରକାଶ ପାଇଥିଲା । ପ୍ର.ସାମଲଙ୍କ ପାଖରେ ପତ୍ରିକାର ଗୋଟିଏ କପି ପହଞ୍ଚିଥିଲା । ସାର ସେଇଟି ପଢ଼ି ଦିନେ କ୍ଲାସରେ ମତେ କହିଲେ- ତମ କବିତା A Sigh for ψ ଭଲ ହେଇଛି । ସାରଙ୍କର ସେହି ଉତ୍ସାହ ପଦକ ମତେ ପଦାର୍ଥ ବିଜ୍ଞାନ ପାଠ ସହିତ ସାହିତ୍ୟ ସ୍ପର୍ଷ ପାଇଁ ଏ ପର୍ଯ୍ୟନ୍ତ ପ୍ରେରଣା ଦେଇ ଆସିଛି ।

୧୯୭୦ ମସିହାରେ ମୁଁ ଏମ୍.ଏସ୍.ସି. ପାଶ୍ କଲି ଓ ଅଧ୍ୟାପକ ବୃତ୍ତିରେ ଯୋଗ ଦେଲି । ଅଧ୍ୟାପକ ଭାବେ ବିଭିନ୍ନ କଲେଜରେ କାମ କରିଛି । ପଦାର୍ଥ ବିଜ୍ଞାନ ପ୍ରତିଷ୍ଠାନରେ ଗବେଷଣା କରିଛି ଓ କିଛି ବର୍ଷ ପ୍ଲାନେଟାରିୟମରେ ଦାୟିତ୍ୱ ତୁଲାଇଛି । ଏହାରି ଭିତରେ କେତେ ସଭା ସମିତିରେ ସାରଙ୍କ ବକ୍ତୃତା ଶୁଣିଛି କିମ୍ବା ତାଙ୍କ ସହିତ ଏକା ମଞ୍ଚରେ ବସିଛି । ହସି ହସି କଥା କହୁଥିବା ଜଣେ ମଧୁର ବକ୍ତା, ଯିଏକି ବିଜ୍ଞାନର ଜଟିଳ ଉତ୍ତରକୁ ସୁଖବୋଧ ସାଧାରଣ ଭାଷାରେ ବାଡ଼ି ପାରନ୍ତି । ମଝିରେ ମଝିରେ ଥାଏ ଶାଶିତ ବ୍ୟଙ୍ଗ । ସଂପୂର୍ଣ୍ଣ ବୈଜ୍ଞାନିକ ମନୋଭାବ ସଂପନ୍ନ ମଣିଷ ଜଣେ । ଜଣେ ବିବେକବନ୍ତ, ବିଚାରଶୀଳ ମଣିଷ । ମୋର ଗୋଟିଏ ଦୁଇଟି ବ୍ୟକ୍ତିଗତ ସମସ୍ୟା ନେଇ ମୁଁ ସାରଙ୍କ ପରାମର୍ଶ ଲୋଡ଼ିଛି । ସାରଙ୍କୁ ତାଙ୍କ ଘର ଯୋଡ଼ା, ମଝିସାହାର “ସାମଲ ନିବାସ”ରେ ଭେଟିଛି । ସୁସମାଧାନ ସହ ଫେରିଛି ଆଉ ପରାମର୍ଶ କାମରେ ଲାଗାଇଛି ।

ପ୍ର. କୁଳମଣି ସାମଲ କେବଳ ଅସାମାନ୍ୟ ପଦାର୍ଥ ବିଜ୍ଞାନ ଗୁରୁ ନଥିଲେ, ସେ ଥିଲେ ବିଜ୍ଞାନ-ପ୍ରସାର ଓ ପ୍ରଚାରର ଜଣେ ମୁଖ୍ୟ ପୁରୋଧା । କଟକର ବିଜ୍ଞାନ ପ୍ରଚାର ସମିତି ସହିତ କର୍ମ ଜୀବନର ପ୍ରାରମ୍ଭରୁ ସଂଶ୍ଳିଷ୍ଟ, ଚତୁର୍ଥରୁ ବି.ଏସ୍.ସି ପାଠ୍ୟ ପର୍ଯ୍ୟନ୍ତ କୋଡ଼ିଏ ଖଣ୍ଡ ପୁସ୍ତକର ପ୍ରଣେତା, ପଚାଶ ଖଣ୍ଡ ଜନପ୍ରିୟ ବିଜ୍ଞାନ ପୁସ୍ତକର ରଚୟିତା । ଏହି ପରିପ୍ରେକ୍ଷାରେ କେତେଥର ମାଧ୍ୟମିକ ଶିକ୍ଷା ବୋର୍ଡ଼, ରାଜ୍ୟ ପାଠ୍ୟ ପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା ତଥା ଓଡ଼ିଶା ବିଜ୍ଞାନ ଏକାଡେମୀର ବିଭିନ୍ନ ପୁସ୍ତକ ରଚନା କାର୍ଯ୍ୟକ୍ରମରେ ପ୍ର. ସାମଲଙ୍କ ସହିତ ମିଶି କାର୍ଯ୍ୟ କରିଛି । ଏ ସବୁ କ୍ଷେତ୍ରରେ ସେଥିଲେ ଜଣେ ଅନୁଭୂତି ସିଦ୍ଧ, ଜ୍ଞାନଦାସ୍ତ ଦିଗ୍‌ବର୍ତ୍ତକ ।

ଜଣେ ଅନନ୍ୟ ସାଧାରଣ ଅଧ୍ୟାପକ ଓ ବିଜ୍ଞାନର ପ୍ରଚାର-ପ୍ରସାରରେ ନିରଳସ ସାଧକ ହେବା ସହିତ ପ୍ର.

ସାମଲଙ୍କର ପଦାର୍ଥ ବିଜ୍ଞାନ ଗବେଷଣା ମଧ୍ୟ ଗୌଣ ନୁହେଁ । ଉତ୍କଳ ବିଶ୍ୱବିଦ୍ୟାଳୟରେ ୧୯୫୧ ମସିହାରେ ପଦାର୍ଥ ବିଜ୍ଞାନର ସ୍ନାତକୋତ୍ତରର ବିଭାଗ ରେଭେନ୍ସା କଲେଜରେ ଖୋଲିବା ପରେ ସେ ଥିଲେ ପ୍ରଥମ ଶ୍ରେଣୀରେ ପ୍ରଥମ ସ୍ଥାନ- ଅଧିକାର କରି ସ୍ୱର୍ଣ୍ଣପଦକ ପାଇଥିବା ପ୍ରଥମ କୃତବିଦ୍ ଛାତ୍ର । ପରେ ସେ ପାରସ୍ପରିକ ବିଜ୍ଞାନ (Ultrasonic) ରେ ଗବେଷଣା କରି ପିଏଚ୍.ଡି. ଲାଭ କରିଥିଲେ । କମନ୍-ୱେଲଥ ବୃତ୍ତି ପାଇ କାନାଡାରେ ଉପାଧ୍ୟକ୍ଷର ଗବେଷଣା କରିଥିଲେ । ପ୍ର.ସାମଲଙ୍କ ତତ୍ତ୍ୱାବଧାନରେ ଗବେଷଣା କରି ଚାରିଜଣ ଅଧ୍ୟାପକ ପିଏଚ୍.ଡି. ଲାଭ କରିଛନ୍ତି । ଦେଶବିଦେଶର ବିଭିନ୍ନ ଆନ୍ତର୍ଜାତିକ ସ୍ତରର ପତ୍ରିକାରେ ପ୍ର. ସାମଲଙ୍କର ପ୍ରାୟ ପଚାଶଟି ଗବେଷଣା ନିବନ୍ଧ ପ୍ରକାଶ ପାଇଛି ।

ପ୍ରାୟ ଅର୍ଦ୍ଧ ଶତାବ୍ଦୀକାଳରୁ ଅଧିକ ଅବଧି ଧରି ଡକ୍ଟର କୁଳମଣି ସାମଲ ଆକାଶବାଣୀ ଓ ପରେ ତା' ସହିତ ଦୁର୍ଗଦର୍ଶନ ମାଧ୍ୟମରେ ବିଜ୍ଞାନର ବାଣୀ ଓ ବାର୍ତ୍ତାକୁ ରାଜ୍ୟର କୋଟି କୋଟି ଜନତାଙ୍କ ନିକଟରେ ପହଞ୍ଚାଇଛନ୍ତି । ତାଙ୍କର ଏହି ସବୁ କୃତି ଓ ଅବଦାନ ପାଇଁ ବହୁ ମର୍ଯ୍ୟାଦା ସଂପନ୍ନ ଅନୁଷ୍ଠାନ ଦ୍ୱାରା ସେ ସମ୍ମାନିତ ଓ ସମ୍ବର୍ଦ୍ଧିତ ହୋଇଛନ୍ତି । ପ୍ର. ସାମଲ ତାଙ୍କର ଅଗଣିତ ଛାତ୍ର, ପାଠକ ଓ ପ୍ରଶଂସକଙ୍କ ହୃଦୟରେ ଏବେ ବି ମୂର୍ତ୍ତିମତ ଅଛନ୍ତି । ତାଙ୍କର ଜନ୍ମ ହୋଇଥିଲା ମାହାଙ୍ଗାର ନୃତାଙ୍ଗ ଗାଁରେ ୧୯୨୯ ମସିହାରେ । ଏ ସେହି ନୃତାଙ୍ଗ ଯେଉଁଠି ଓଡ଼ିଆ ନାଟ୍ୟ ଜଗତର ନବଦିଗଦର୍ଶୀ ଗଣକବି ବୈଷ୍ଣବ ପାଣି ଜନ୍ମନେଇ ସାଧନା କରି ସିଦ୍ଧି ଲାଭ କରିଥିଲେ । ସେହି ଗୁରୁଭୂମି ଓ ଗୁରୁଦେବଙ୍କୁ ବିନମ୍ର ପ୍ରଣତି ବାଢ଼ୁଛି ।

ନୂଆଗାଁ

□□□



ବୋର ପରମାଣୁ ମଡେଲର ଶତବାର୍ଷିକୀ

● ଡଃ. ମୁଦୁଳା ମିଶ୍ର

ଆଜିଠୁ ଶହେବର୍ଷ ତଳେ କୋପେନ୍‌ହେଗେନ୍‌ରେ ୧୯୧୩ ମସିହାରେ ବୋର ପରମାଣୁ ମଡେଲର ଜନ୍ମ ହୋଇଥିଲା । ଜନ୍ମ ଦେଇଥିଲେ ନେଲସ ବୋର (ପୁରା ନାମ

Niels Henrik David Bohr) । ଡିନିଷ୍ଟରେ ବିଭକ୍ତ ବୋରଙ୍କ ଗବେଷଣା 'On the Constitution of Atoms and Molecules- Part- I, II, III ପତ୍ର ଯଥାକ୍ରମେ 'Philosophical Magazine' ର ଜୁଲାଇ, ସେପ୍ଟେମ୍ବର ଓ ନଭେମ୍ବର ସଂଖ୍ୟାରେ ୧୯୧୩ ମସିହାରେ ପ୍ରକାଶ ପାଇଲା । ଏଥି ସହିତ ଆଣୁବୀକ୍ଷଣିକ ପଦାର୍ଥ ବିଜ୍ଞାନ ଓ ପରମାଣୁ କ୍ଷୀମ ତତ୍ତ୍ୱର ନୂତନ ଦୁନିଆ ଉନ୍ମୋଚିତ ହେଲା । ପରମାଣୁ ଗଠନ ସଂପର୍କିତ ଏହି ସରଳ ମଡେଲର ପ୍ରସ୍ତାବନା ପାଇଁ ବୋରଙ୍କୁ ୧୯୨୨ରେ ନୋବେଲ ପୁରସ୍କାର ପ୍ରଦାନ କରାଯାଇଥିଲା । ପାଠ୍ୟ ପୁସ୍ତକରେ ସ୍ଥାନିତ ଏହି ମଡେଲ ସମ୍ବନ୍ଧୀୟ ପ୍ରଶ୍ନ ଛାତ୍ର-

ଛାତ୍ରୀଙ୍କ ଅତି ପ୍ରିୟ । ଅତି ସହଜରେ ସେମାନେ ତାହା ପରୀକ୍ଷା ଖାତାରେ ଲେଖି ଦେଇ ପାରନ୍ତି । କିନ୍ତୁ ଏହି ମଡେଲର କେଉଁ ବୈଶିଷ୍ଟ୍ୟ ପାଇଁ ଏହା ପଦାର୍ଥ- ବିଜ୍ଞାନ ଇତିହାସରେ ଏକ ମାଇଲ୍‌ସ୍ଟୋନ୍ ହୋଇ ରହିଯାଇଛି ତାହା ହିଁ ଆମର ଆଲୋଚ୍ୟ ବିଷୟ ।

ବୋର ପରମାଣୁ ମଡେଲର ଚାରୋଟି ସ୍ୱୀକାର (Postulates) ରେ ଥିଲା ଧ୍ରୁପଦ ଓ ଅ-ଧ୍ରୁପଦ ପଦାର୍ଥ ବିଜ୍ଞାନର ଏକ ଅଭୂତପୂର୍ବ ସମନ୍ୱୟ । ପରମାଣୁ ସ୍ଥିତ ନ୍ୟୁକ୍ଲିୟସର ଅସ୍ଥିତ ଉପରେ ଆଧାରିତ ହୋଇଛି ପ୍ରଥମ ସ୍ୱୀକାର । ଧ୍ରୁପଦ ବଳ-ବିଜ୍ଞାନର ନିୟମ ମାନି ଇଲେକ୍ଟ୍ରନ୍ ଗୁଡ଼ିକ କୁଲମ୍ବ ଆକର୍ଷଣ ବଳର ପ୍ରଭାବରେ ନ୍ୟୁକ୍ଲିୟସ୍ ଚାରିପଟେ ବୃତ୍ତାକାର କକ୍ଷପଥରେ ଘୁରି ବୁଲେ । ଦ୍ୱିତୀୟ ସ୍ୱୀକାରରେ କ୍ୱାଣ୍ଟମାକରଣ ସୂତ୍ରପାତ ହୋଇଛି । ଧ୍ରୁପଦାବଳ ବିଜ୍ଞାନରେ ସମ୍ଭବ ଅସୀମ

କକ୍ଷପଥ ପରିବର୍ତ୍ତେ ଏଠି ଇଲେକ୍ଟ୍ରନ୍ କେବଳ ଏପରି କକ୍ଷପଥରେ ବୁଲିବ ଯେଉଁଠି ତା'ର 'କୌଣିକ ବସ୍ତୁତ୍ୱ ବେଗ'ର କ୍ୱାଣ୍ଟମାକରଣ ହେଉଛି । ଅର୍ଥାତ୍ ଏହା $(\frac{h}{2\pi})$ ର ଗୁଣିତକ,


h ହେଲା ପ୍ଲାଙ୍କ ଧ୍ରୁବକ । ତୃତୀୟ ସ୍ୱୀକାରରେ କୁହାଗଲା, ଏପରି କକ୍ଷପଥରେ ଘୁରିଲାବେଳେ ଇଲେକ୍ଟ୍ରନ୍‌ର ଗତି ଉତ୍ସର୍ଜିତ ହେଲେ ମଧ୍ୟ ଏହା ଧ୍ରୁପଦା ପଦାର୍ଥ ବିଜ୍ଞାନର ଚାହିଦା ମୁତାବକ ବିଦ୍ୟୁତ-ରୁମ୍‌କାୟ ଶକ୍ତି ବର୍ଜନ କରେ ନାହିଁ । ଅର୍ଥାତ୍ ଏପରି କରିବା ଦ୍ୱାରା ପରମାଣୁ ସ୍ଥାୟିତ୍ୱ ସମ୍ପର୍କିତ ସମସ୍ୟାକୁ ବୋର ଏଡ଼ାଇ ପାରିଲେ । ପରମାଣୁ କ୍ଷେତ୍ରରେ ଧ୍ରୁପଦା ପଦାର୍ଥ ବିଜ୍ଞାନର ନିୟମ ଯେ ଚଳିବ ନାହିଁ ତାହାହିଁ ବୋର ପ୍ରଥମ କରି କହିଲେ । ଇଲେକ୍ଟ୍ରନ୍ ପରିକ୍ରମଣର ଏହି ନିର୍ଦ୍ଦିଷ୍ଟ କକ୍ଷ ପଥଗୁଡ଼ିକୁ କୁହାଗଲା Stationary Orbit ବା ସ୍ଥିର କକ୍ଷପଥ । ଚତୁର୍ଥ ସ୍ୱୀକାରିଟି ଆଇନ୍‌ଷ୍ଟାଇନଙ୍କ ସ୍ୱୀକାରର ପ୍ରତିଛବି ।

ଇଲେକ୍ଟ୍ରନ୍ ଯେତେବେଳେ ଏହି ସ୍ଥିର କକ୍ଷପଥର ଗୋଟିଏ ରୁ ଅନ୍ୟଟିକୁ ଯାଉଛି- ସେତିକିବେଳେ ଶକ୍ତି ଗ୍ରହଣ ବା ବର୍ଜନ କରୁଛି । ବିଦ୍ୟୁତ-ରୁମ୍‌କାୟ ଚରଙ୍ଗର ଆବୃତ୍ତି ଦୁଇ କକ୍ଷପଥ ସ୍ଥିତ ଇଲେକ୍ଟ୍ରନ୍ ଶକ୍ତିର ତାରତମ୍ୟରୁ ନିର୍ଣ୍ଣୀତ ହେଉଛି । $\Delta E = E_f - E_i = h\nu$ ଅର୍ଥାତ୍-ରୁମ୍‌କାୟ ବିକିରଣର କଣିକା 'ଫୋଟନ୍'ର ଆବୃତ୍ତି- ଏହା ବର୍ଜନ କରୁଥିବା ଶକ୍ତିକୁ ପ୍ଲାଙ୍କ ଧ୍ରୁବକ ' h ' ଦେଇ ଭାଗ କଲେ ଭାଗଫଳ ସହିତ ସମାନ ।

ଏହି ଚାରୋଟି ଯାକ ସ୍ୱୀକାର ଧ୍ରୁପଦ ଓ ଅଣ-ଧ୍ରୁପଦ ପଦାର୍ଥ ବିଜ୍ଞାନର ସମାହାର । ବୃତ୍ତାକାର କକ୍ଷପଥରେ ବୁଲୁଥିବା ଇଲେକ୍ଟ୍ରନ୍ ଧ୍ରୁପଦା ପଦାର୍ଥ ବିଜ୍ଞାନର ନିୟମମାନେ କିନ୍ତୁ ଅଣ-ଧ୍ରୁପଦା ଧାରଣା କୌଣିକ ବସ୍ତୁତ୍ୱ ବେଗର କ୍ୱାଣ୍ଟମାକରଣକୁ ଏଥିରେ ଅନ୍ତର୍ଭୁକ୍ତ କରାଯାଇଛି । ପୁଣି ଧରାଯାଇଛି ଇଲେକ୍ଟ୍ରନ୍ ଧ୍ରୁପଦା ବିଦ୍ୟୁତ-ରୁମ୍‌କାୟ ତତ୍ତ୍ୱର



Niels Henrik David Bohr



ବୋର ନିର୍ଣ୍ଣାତମାନ ଅତି ନିଖୁଣ ଭାବେ ସମାନ ହେଲା । ବୋର ମଡେଲର ଆଉ ଏକ ସଫଳତା ହେଲା ଯୌର ବର୍ଣ୍ଣାଳୀରେ ପ୍ରାୟ ‘ପିକାର୍-ଫାଉଲାର’ (Pickering-Fowler) ଲାଇନ ଯେ ଆୟନିତ ହିଲିୟମ ପାଇଁ ତା’ ବାହାର କରିବା । ସେ ସମୟରେ ବିଶ୍ୱାସ ଥିଲା ଯେ ଏହା ହାଇଡ୍ରୋଜେନ ପରମାଣୁ ବର୍ଣ୍ଣାଳୀର ଅଂଶ । ପରେ ଏହା ପରୀକ୍ଷାଗାରରେ କରାଯାଇଥିବା ଆୟନିତ ହିଲିୟମର ବର୍ଣ୍ଣାଳୀରୁ ମଧ୍ୟ ଜଣା ପଡ଼ିଲା । ବୋର ମଡେଲ ବ୍ୟବହାର କରି ମୋସ୍ଲେ ଏକ୍ସ-ରଶ୍ମିର $K\alpha$ ଲାଇନର ବ୍ୟାଖ୍ୟା କରିପାରିଲେ । ବୋର ମଡେଲର ଏହିସବୁ ସଫଳତା ଯୋଗୁଁ ତାହା ସେତେବେଳେ ଗୃହୀତ ହେଲା ଓ ଫଳସ୍ୱରୂପ ୧୯୨୨ରେ

କୁଲମ୍ବ ନିୟମକୁ ମାନେ କିନ୍ତୁ ଉପାନ୍ୱିତ ଚାର୍ଜଯୁକ୍ତି କଣିକାର ବିକିରଣ ନିର୍ଗମନର ବୈଶିଷ୍ଟ୍ୟକୁ ମାନେନାହିଁ । ଆଉ ଦୁଇ କ୍ଷପଥ ମଧ୍ୟସ୍ଥିତ ଅବସ୍ଥାତର ସଂପର୍କିତ ସ୍ୱୀକାରଟି ସଂପୂର୍ଣ୍ଣଭାବେ ଧୂପଦୀ ବିଦ୍ୟୁତ ଚୁମ୍ବକୀୟ ତତ୍ତ୍ୱର ବିରୋଧୀ । କିନ୍ତୁ ପ୍ରାୟ ତଥ୍ୟର ବ୍ୟାଖ୍ୟା ପାଇଁ ଏହାର ପ୍ରୟୋଜନ ଥିଲା । ବୋର ପ୍ରଥମରୁ ହିଁ ଜାଣିଥିଲେ ଯେ ତାଙ୍କ ମଡେଲ ମଡେଲ ଧୂପଦୀ ତତ୍ତ୍ୱର ପରିପକ୍ୱ । ସେଥିପାଇଁ ସେ କହିଲେ ଏହାର ବଳକୃତ ସୂତ୍ର (mechanical formulation) ପାଇଁ ପ୍ରୟାସ କରାଯିବ ନାହିଁ ।

ବୋର ତାଙ୍କର ପ୍ରଥମ ଗବେଷଣା ପତ୍ରରେ ‘ସଂଜ୍ଞି ନିୟମ’ (Correspondence Principle) ର କଥା କହିଥିଲେ । ଏହି ସମୟରେ କୁହାଯାଇଛି କ୍ୱାଣ୍ଟମ ପଦାର୍ଥ ବିଜ୍ଞାନର ନିୟମ ବଡ଼ କ୍ୱାଣ୍ଟମ ସଂଖ୍ୟା ପାଇଁ ଧୂପଦୀ ପଦାର୍ଥ ବିଜ୍ଞାନର ନିୟମରେ ରୂପାନ୍ତରିତ ହେବ । ଏହାକୁ ପ୍ରୟୋଗ କରି ସେ ତାଙ୍କ ମଡେଲରେ ମୋଟ ଶକ୍ତିର ସମୀକରଣ ମଧ୍ୟ ନିର୍ଣ୍ଣୟ କରିଥିଲେ । ଆଶ୍ଚର୍ଯ୍ୟର କଥା ହେଲା ବଡ଼ କ୍ୱାଣ୍ଟମ ସଂଖ୍ୟା ପାଇଁ ପ୍ରମାଣ ଦିଆଯାଇଥିଲେ ମଧ୍ୟ ଶକ୍ତିର ସମୀକରଣଟି କ୍ୱାଣ୍ଟମ ସଂଖ୍ୟାର ଯେ କୌଣସି ମାନ ପାଇଁ ସଠିକ୍ ହେଲା । ବୋର ତାଙ୍କ ମଡେଲ ସାହାଯ୍ୟରେ ବିଶ୍ୱାସ ‘ରିଡବର୍ଗ ସୂତ୍ର’ ତେଣୁ ‘ବୋମାର ସମୀକରଣ’ ମଧ୍ୟ ନିର୍ଣ୍ଣୟ କରିବାରେ ସକ୍ଷମ ହେଲେ । ପରୀକ୍ଷା ଲକ୍ଷ ‘ରିଡବର୍ଗ ଧ୍ରୁବକ’ର ମାନ ସହିତ

ନୋବେଲ ମଧ୍ୟ ବୋର ପାଇଲେ ।

ବୋରଙ୍କ କ୍ୱାଣ୍ଟମୀକରଣ ସୂତ୍ରକୁ ସଂପ୍ରସାରିତ କରି ସମାରପେକ୍ଷତ ଉପବୃତ୍ତକାର କ୍ଷପଥରେ ଇଲେକ୍ଟ୍ରନର ଶକ୍ତି ନିର୍ଣ୍ଣୟ କଲେ । ହାଇଡ୍ରୋଜେନ ପରମାଣୁ ବର୍ଣ୍ଣାଳୀରେ ଥିବା ଅପବୃତ୍ତତା (degeneracy) କୁ ଦୂର କଲେ ଓ ପରୀକ୍ଷାରେ ପର୍ଯ୍ୟବେକ୍ଷଣ କରାଯାଇଥିବା ବର୍ଣ୍ଣାଳୀର ସୂକ୍ଷ୍ମ ବିଭାଜନର (fine structure splitting) ବ୍ୟାଖ୍ୟା ଦେଇପାରିଲେ । ପୁଣି ସମାରପେକ୍ଷତଙ୍କ ସମ୍ପ୍ରସାରିତ ମଡେଲ ହାଇଡ୍ରୋଜେନ ପରମାଣୁର ‘ସ୍ଟାର୍କ’ ଓ ‘ଜାମାନ’ ପ୍ରଭାବ (Stark & Zeeman effect) ମଧ୍ୟ ବ୍ୟାଖ୍ୟା କରିବାରେ ସକ୍ଷମ ହେଲା । ଫରାସି ବୈଜ୍ଞାନିକ ଦ୍ୟୁବ୍ରଜ୍ଜି ଲ ମଡେଲ ତରଙ୍ଗ-କଣିକା ଦ୍ୱୈତବାଦ ବୋରଙ୍କ ପରମାଣୁ ମଡେଲର କୌଣସି ବସ୍ତୁତ୍ୱ ବେଗର କ୍ୱାଣ୍ଟମୀକରଣର ଯଥାର୍ଥତା ଦେଇପାରିଲେ । କିନ୍ତୁ ଏ ସବୁ ବୋର-ସମାରପେକ୍ଷତ ମଡେଲ ବେଶିଦୂର ଅଗ୍ରସର ହୋଇ ପାରିଲେ ନାହିଁ । ଗୋଟିଏ ଯୋଜ୍ୟତା ଇଲେକ୍ଟ୍ରନ ଥିବା ପରମାଣୁ ପାଇଁ ଏହା ସଫଳ ହେଲେ ମଧ୍ୟ ଅଧିକ ଇଲେକ୍ଟ୍ରନ ଥିବା ପରମାଣୁ ବର୍ଣ୍ଣାଳୀ ବ୍ୟାଖ୍ୟାରେ ଏହା ବିଫଳ ହେଲା । ପ୍ରାୟ ଏକ ଦଶନ୍ଧି ପରେ ପ୍ରବର୍ତ୍ତିତ କ୍ୱାଣ୍ଟମ ବଳ ବିଦ୍ୟା ଏ ସବୁର ସଠିକ୍ ବ୍ୟାଖ୍ୟା କରିପାରିଲା ।

ଦେଖିବାକୁ ଗଲେ ବୋର-ସମାରପେକ୍ଷତ ପରମାଣୁ ମଡେଲ ମୂଳଗତ ଭାବେ ଅସାମାଜିକସମ୍ପୂର୍ଣ୍ଣ । ତେଣୁ ଏହା

ଅନେକ ଦୃଶ୍ୟାତ୍ମକ ବସ୍ତୁର ସୂଚନା ଦେଇଥିଲା । ସେମାନେ ଯେଉଁ ଆଧାରରେ ପ୍ରସ୍ତାବନା ଦେଇଥିଲେ ତାହା ମୂଳତଃ ଥିଲା ପରମାଣୁର ଏକ ଧ୍ରୁପଦୀୟ ବର୍ଣ୍ଣନା ଯେଉଁଥିରେ କ୍ୱାଣ୍ଟମୀକରଣ ନିୟମକୁ ସଂଯୋଜିତ କରାଯାଇଥିଲା । ତେଣୁ ପରିଶେଷରେ ଏହା ଅନ୍ତର୍ଥାତ୍ ବୋଲି ପ୍ରତୀକ୍ଷାମାନ ହେଲା । ବୋର ମଧ୍ୟ ଏହା ଅନୁଭବ କରିଥିଲେ ଯେ ତାଙ୍କ ମଡେଲ-ର ନିର୍ଯ୍ୟାସ ଶେଷକଥା ନୁହେଁ ଓ ପଦାର୍ଥ ବିଜ୍ଞାନର ଏକ ଗଭୀରତର ସଂସ୍କରଣର ପ୍ରୟୋଜନ ଅଛି ।


ପଦାର୍ଥ ବିଜ୍ଞାନର ଇତିହାସରେ ବୋର ମଡେଲର ଏକ ବିଶେଷ ସ୍ଥାନ ରହିଛି । ଏହା ପୁରାତନ ଧ୍ରୁପଦୀ ଚିନ୍ତାଧାରା ଓ ନୂଆ କ୍ୱାଣ୍ଟମ ଚିନ୍ତାଧାରା ମଝିରେ ଏକ ସେତୁ ରୂପେ ବିରାଜମାନ । ବୋରଙ୍କ ତତ୍ତ୍ୱ ଏପରି ସମୟରେ ଉଦ୍ଭାବିତ ହୋଇଥିଲା ଯେତେବେଳେ ଧ୍ରୁପଦୀ ବଳବିଜ୍ଞାନର ସଙ୍କଟ ଅବସ୍ଥା । କୃଷକସ୍ତ୍ର ବିକିରଣ ପରି ପରୀକ୍ଷା ସବୁର ତାତ୍ତ୍ୱିକ ବ୍ୟାଖ୍ୟା ପାଇଁ ନୂଆ ଧାରଣାର ପ୍ରୟୋଜନ ହୋଇଥିଲା । ଧ୍ରୁପଦୀ ବଳବିଜ୍ଞାନିକ ତାହା ଯୋଗାଇ ପାରିନଥିଲା । ତେଣୁ ସମୟରେ ଗବେଷକମାନେ ବିଭିନ୍ନ ଭୌତିକ ସିଦ୍ଧି ସବୁର ସଂପୂର୍ଣ୍ଣ ଆଣୁବୀକ୍ଷଣିକ ତତ୍ତ୍ୱର ଅବର୍କମାନରେ ପରିଘଟଣାତ୍ମକ ବର୍ଣ୍ଣନା (Phenomenological) ଦେଇଥିଲେ । ପ୍ଲାଙ୍କ ଓ ଆଇନ୍‌ଷ୍ଟାଇନ୍ ଏହି ପଥ ଅବଲମ୍ବନ କରିଥିଲେ ଯେତେବେଳେ ସେମାନେ ଏହା କାହିଁକି କରୁଛନ୍ତି ନ ଜାଣି ବିକିରଣ କ୍ଷେତ୍ରର କ୍ୱାଣ୍ଟମୀକରଣ କରିଥିଲେ । ବୋର ସେହିପରି ଭାବେ

ପରମାଣୁରେ ଇଲେକ୍ଟ୍ରନ୍ ସ୍ଥିର-ସ୍ଥର (Stationary States) ର ଅବତାରଣା କରିଥିଲେ ଓ କ୍ୱାଣ୍ଟମୀକରଣ କରିଥିଲେ । ବୋର ମଡେଲର ସବୁଠୁ ଗୁରୁତ୍ୱପୂର୍ଣ୍ଣ ବୈଶିଷ୍ଟ୍ୟ ବୋଧ ହୁଏ ଏହି ‘ସ୍ଥିର-ସ୍ଥର ର ଧାରଣା’ ଯେଉଁ ସ୍ଥରରୁ କୌଣସି ଭାବେ ବିଚଳିତ କରାଯାନଯାଇଛି । କ୍ୱାଣ୍ଟମ ବଳ ବିଜ୍ଞାନରେ ସ୍ଥିର-ସ୍ଥର ହେଉଛି ସେହି ସ୍ଥର ଯା’ର ସମ୍ଭାବ୍ୟତା ବିତରଣ ଫଳନ (Probability Distribution Function) ସମୟ ସହିତ ପରିବର୍ତ୍ତିତ ହୁଏ ନାହିଁ । ସେହିପରି କ୍ୱାଣ୍ଟମ ବଳ ବିଜ୍ଞାନରେ ବିଭିନ୍ନ ଖୋଲପା (Shells)ର ଅସ୍ଥିତି ରହିଛି, ଯଦିଓ ତା’ର ଉତ୍ସର କାରଣ ଭିନ୍ନ । ଇଲେକ୍ଟ୍ରନ୍ ଯେ, ନ୍ୟୁକ୍ଲିୟସର ବାହାରେ ଥାଏ ତାହା ଅପକେନ୍ଦ୍ରୀ ବଳ ପାଇଁ ନୁହେଁ ବରଂ ଅନିଶ୍ଚୟତା ସମ୍ପର୍କ (uncertainty relation) ପାଇଁ । ଏ ସବୁ କଥା ପରେ ଜଣା ପଡ଼ିଲା । ବୋରଙ୍କ ତଥ୍ୟ ଏସବୁରୁ ଭିତ୍ତିଭୂମି ନିର୍ମାଣ କରିଥିଲେ ।

ବିଜ୍ଞାନରେ ସ୍ରଷ୍ଟା ବଡ଼ ନୁହନ୍ତି ସୃଷ୍ଟି ବଡ଼ । ତେଣୁ ସ୍ରଷ୍ଟାଙ୍କ ଜନ୍ମ ଶତବାର୍ଷିକା ପାଳନ କରାନଯାଇ ସେମାନଙ୍କ କୃତିର ଜନ୍ମ ଶତବାର୍ଷିକା ପାଳନ କରାଯାଏ । ଏହି କ୍ରମରେ ଶହେ ବର୍ଷପରେ ସମଗ୍ର ବିଶ୍ୱରେ ପଦାର୍ଥ ବିଜ୍ଞାନ ମହଲରେ ପୁଣି ଥରେ ବୋରଙ୍କ କୃତି ବୋର ମଡେଲର ଚର୍ଚ୍ଚା କରାଯାଇଛି ।

ପ୍ରାଣନାଥ ସ୍ୱୟଂଶାସିତ ମହାବିଦ୍ୟାଳୟ
ଭୁବନେଶ୍ୱର

□□□



ଅନ୍ଧବିଶ୍ୱାସ, ହେତୁବାଦ ଓ ଦାତୋଲକର ହତ୍ୟାକାଣ୍ଡ

● ରଜତ କୁମାର ପ୍ରଧାନ

ବିଶିଷ୍ଟ ହେତୁବାଦୀ, ଅନ୍ଧବିଶ୍ୱାସୀ-ବିରୋଧୀ ଆନ୍ଦୋଳନର ପୁରୋଧା ତଥା ଅନ୍ଧଶ୍ରଦ୍ଧା ଉନ୍ମୁଳନ ସମିତିର ଅଧ୍ୟକ୍ଷ ଡାକ୍ତର ନରେନ୍ଦ୍ର ଦାତୋଲକରଙ୍କୁ କିଛି ମାସ ତଳେ ଦୁର୍ଭିକ୍ଷମାନେ ଅତି ନିର୍ମମ ଭାବେ ଗୁଳିକରି ହତ୍ୟାକରିବା ଘଟଣା ସର୍ବଜନ ବିଦିତ । ଏହା ଏପରି ନିନ୍ଦନୀୟ ଏବଂ ଏପରି ଏକ

ଦୃଶ୍ୟ ବର୍ବରତା ପୂର୍ଣ୍ଣ ଅପରାଧ ଯେ ଦୋଷୀମାନଙ୍କୁ ଖୁବ୍ ଶ୍ରୀଗ୍ରହ କଠୋର ଦଣ୍ଡବିଧାନ କରାଯିବା ଉଚିତ୍ । ଭାରତ ଭଳି ଏକ ବିକାଶଶୀଳ ଗଣତାନ୍ତ୍ରିକ ରାଷ୍ଟ୍ରରେ ଏତାଦୃଶ ବର୍ବରୋଚିତ କାଣ୍ଡ କରୁଥିବା ଅନ୍ଧବିଶ୍ୱାସୀ, ଅପରାଧୀ ଗୋଷ୍ଠୀ ଦେଶରେ ପ୍ରତେକ ନାଗରିକକୁ ପ୍ରାୟ ମୌଳିକ ସାମ୍ବିଧାନିକ ଅଧିକାରକୁ ହତ୍ୟା କରୁଛନ୍ତି । ବିଶିଷ୍ଟ ଯୁରୋପୀୟ ବିଦ୍ୱାନ ଭଲଡେୟାରଙ୍କ ବାଣୀ ମନେପଡୁଛି "You may disagree with every word I



ଡାକ୍ତର ନରେନ୍ଦ୍ର ଦାତୋଲକର

say, but I will defend till death your right to disagree" ଅର୍ଥାତ୍ "ମୋର ପ୍ରତ୍ୟେକ ଉଚ୍ଚାରିତ ଶବ୍ଦ ସହିତ ତୁମର ମତ ପାର୍ଥକ୍ୟ ଆଇପରେ କିନ୍ତୁ ମୁଁ ମୋର ମୃତ୍ୟୁ ପର୍ଯ୍ୟନ୍ତ ତୁମର ଏହି ମତପାର୍ଥକ୍ୟକୁ ଅଭିବ୍ୟକ୍ତ କରିବାର ଅଧିକାର ସୁରକ୍ଷା କରିବି ।" ଅପରର ମତକୁ ସମ୍ମାନ ଦେବା ଏକ ବାସ୍ତବ ସଭ୍ୟ ସମାଜର ମାପଦଣ୍ଡ ଏବଂ ଅସହିଷ୍ଣୁତା ଅସଭ୍ୟତାର ପରିଚାୟକ । ଏକଥା ସଦାସର୍ବଦା ମନେ ରହିବା ଉଚିତ୍ ଯେ, ହିଂସା-ପ୍ରଶୋଦିତ ତରକାରାରର ଜୟ, ଜୟ ନୁହେଁ । ଅହିଂସା ଓ ପ୍ରେମ ମାଧ୍ୟମରେ ହୃଦୟକୁ ଜୟ କରିବା ପ୍ରକୃତ ବିଜୟ ପଦବୀତ୍ୟ ।

ତେବେ, ପ୍ରଶ୍ନ ଉଠିବା ସ୍ୱାଭାବିକ ଯେ ଏପରି କାଣ୍ଡ ଉଠାଇଥିବା ଆତଙ୍କବାଦୀ ଗୋଷ୍ଠୀର ଉଦ୍ଦେଶ୍ୟ କଣ ଥିଲା ଏବଂ


ଏହା ଦ୍ୱାରା ଯେ ସେମାନଙ୍କର କୌଣସି ପ୍ରକାର ଲକ୍ଷ୍ୟ ସାଧିତ ହେବ ନାହିଁ ଏହା ସେମାନଙ୍କୁ ହୃଦବୋଧ କରାଇବ କିଏ ? ଆମର ଶିକ୍ଷା ବ୍ୟବସ୍ଥା ମାଧ୍ୟମରେ, ବିଜ୍ଞାନ ଜନପ୍ରିୟ କରଣ ମାଧ୍ୟମରେ, ଖବର କାଗଜ ଇତ୍ୟାଦି ଗଣ ମାଧ୍ୟମ କରିଆରେ, ସଭା ସମିତି ସଚେତନତା ଅଭିଯାନ ଇତ୍ୟାଦି କରିଆରେ

ସରକାରୀ ଓ ବେସରକାରୀ ସ୍ତରରେ ବହୁଳ ପ୍ରଚେଷ୍ଟା କରାଯିବା ସତ୍ତ୍ୱେ ଅନ୍ଧବିଶ୍ୱାସ ଓ କୁସଂସ୍କାର ବିରୋଧୀ ଅଭିଯାନ ବିଫଳ ହେବାର କାରଣ କ'ଣ ? କେବଳ ଭାରତରେ ନୁହେଁ, ବିଶ୍ୱର ପ୍ରାୟ ସମସ୍ତ ବିକାଶୀନ ରାଷ୍ଟ୍ରରେ ମଧ୍ୟ ଏ ସମସ୍ୟା ବଳବତ୍ତର ହୋଇଛି । ଆମର ହେତୁବାଦ, ଆମର ବିଜ୍ଞାନ ଓ ମୁକ୍ତି, ଆମର ସକଳ ପ୍ରକାର ଶିକ୍ଷା ଓ ସଂସ୍କାର ପ୍ରଦାନ, ସକଳ ପଦାର ପ୍ରସାର ଏଭଳି ଦାରୁଣ ବିଫଳତା ଶିକାର ହେବାର କାରଣ କ'ଣ ହୋଇପାରେ ? ଅନ୍ଧବିଶ୍ୱାସ

କ'ଣ ସତରେ ମାନବ ସମାଜର ଏକ ଦୁରାରୋଗ୍ୟ ବ୍ୟାଧି ? ଗୋଟି-ବ୍ୟାଧି, ଦୁଃଖ-ବିପତ୍ତି, ବିପର୍ଯ୍ୟୟ-ଦୁର୍ଭିକ୍ଷ ଇତ୍ୟାଦିରେ ଜର୍ଜରିତ ମାନବ ସମାଜ, ତଥା କାମ, କ୍ରୋଧ, ଲୋଭ, ମୋହ, ଦମ୍ଭ, ଗର୍ବ, ଅହଂକାର, ଅସହିଷ୍ଣୁତା, ହିଂସା, ଦ୍ୱେଷ, ଘୃଣା ଓ ଈର୍ଷା ଇତ୍ୟାଦିରେ ଜବଳିତ ବ୍ୟକ୍ତି ଚେତନା କଣ କୌଣସି ନା କୌଣସି ସ୍ତରରେ କୌଣସି ନା କୌଣସି ରୂପରେ ଅନ୍ଧବିଶ୍ୱାସର ବଶବର୍ତ୍ତୀ ହେବାକୁ ବାଧ୍ୟ ?

ବିଶ୍ୱାସର ବିଷୟ ବାସ୍ତବରେ ଅତି ଗଭୀର ଓ ଜଟିଳ । ବିଶ୍ୱାସ ଉପକାରୀ ବା ଅପକାରୀ ହୋଇପାରେ ଠିକ୍ ବିଜ୍ଞାନ ବା ତର୍କ ଭଳି, କିନ୍ତୁ ସମସ୍ୟା ହେଉଛି, ବିଶ୍ୱାସ ତର୍କର ଆଧାର ଏବଂ ତର୍କର ଉର୍ଦ୍ଧ୍ୱରେ ମଧ୍ୟ । ଆମର ସକଳ ହେତୁବାଦୀ ତର୍କ ବିତର୍କ, ଯୁକ୍ତିବାଦୀ ବୈଜ୍ଞାନିକତା ଓ ନାସ୍ତିକତା ପଛରେ ମଧ୍ୟ

ଏକ ବିଶ୍ୱାସ ଦୃଢ଼ ଭାବରେ ବିଦ୍ୟମାନ, ଯାହା ନରହିଲେ କିଛି ବି ଚିନ୍ତା ପାରିବା ସମ୍ଭବ ନୁହେଁ । କେତକ ବିଶ୍ୱାସ ଆମର ଅସ୍ଥିତ୍ୱ ଏତେ ଅତ୍ଯୁତ ଭାବେ ଜଡ଼ିତ ଯେ ଚିନ୍ତା କଲେ ଚକିତ ହେବାକୁ ପଡ଼େ । ଯଥା (କ) କାଲି ସକାଳକୁ ମୁଁ ବଂଚିଥିବି (ଖ) କାଲି ସକାଳୁ ସୂର୍ଯ୍ୟ ଉଦୟ ହେବ (ଗ) ଆଜି ମୁଁ ଦୁର୍ଗ୍ଗଣାରେ ପଡ଼ିବି ନାହିଁ (ଘ) ମୋତେ ଦଶଦିନ ପରେ କୌଣସି ଦୁରାରୋଗ୍ୟ ବ୍ୟାଧି ମାଡ଼ିବସିବ ନାହିଁ (ଙ)



ପ୍ରାଣୀ ହୋଇଥିବାରୁ ପ୍ରତ୍ୟେକ ଘଟଣାର କାରଣ ଅନୁସନ୍ଧାନ କରିବା ତଥା ସାରା ବିଶ୍ୱବ୍ରହ୍ମାଣ୍ଡକୁ ବୁଦ୍ଧି ମାଧ୍ୟମରେ ବୁଝିପାରିବାର ପ୍ରଚେଷ୍ଟା କରିବା ତା ପକ୍ଷରେ ସ୍ୱାଭାବିକ ଓ ସହଜତା । କିନ୍ତୁ ଏହି ବୁଦ୍ଧିର ବିଚକ୍ଷଣତା ସମସ୍ତଙ୍କଠାରେ ସମାନ ଭାବରେ ନଥାଏ । ଯେଉଁମାନେ ପ୍ରଖର ବୁଦ୍ଧିମାନ, ସେମାନେ ଅଧିକ ପ୍ରତ୍ୟୁତ୍ପନ୍ନ ମତିଭର ପରିଚୟ ଦେଇ ବିଜ୍ଞାନ ଇତ୍ୟାଦି ଆଧୁନିକ ବିଦ୍ୟା ସବୁର

ମୋର ଏବେ ରକ୍ତଚାପ ବା ସୁଗାର ସ୍ତର ଅତ୍ୟଧିକ ହୋଇଯାଇନାହିଁ (ଚ) ମୋର ପିତାମାତାଙ୍କର ମୁଁ ପାଳିତ ସନ୍ତାନ ନୁହେଁ ବା ନଥିଲି (ଛ) କାଲି ସକାଳୁ ଶୁକ୍ରମଣ୍ଡଳରେ ମୋର ନୂଆ କରି ତୋଳାଯାଇଥିବା କୋଠାଘର ଭୁସ୍ତୁଡ଼ି ଯାଇ ଧୁଳିସାତ ହୋଇଯିବ ନାହିଁ (ଜ) ଆଜି ମୋର ପୁତ୍ର ବା କନ୍ୟା ସନ୍ଧ୍ୟା ସୁଦ୍ଧା ମରିଯିବ ନାହିଁ । (ଝ) ମୋର ସକଳ ଧନ ସଂପଦ, ସୁଖ ସମୃଦ୍ଧି ଆଗାମୀ ଏକ ବର୍ଷ ଭିତରେ ଉଭେଇଯିବ ନାହିଁ ଇତ୍ୟାଦି ଇତ୍ୟାଦି ସକାରାତ୍ମକ ବିଶ୍ୱାସ ଯେଉଁ ଗୁଡ଼ିକ ଆମର ହୃଦୟର ଗଭୀରତମ ସ୍ତରରେ ଲୁଚିରହିଥିବା ଦୃଢ଼ ପ୍ରମାଣିତ । ଏବଂ ଯେତେବେଳେ ଏ ଭିତରୁ କୌଣସି ଗୋଟିଏ ଭୁଲ ପ୍ରମାଣିତ ହୋଇଯାଏ, ସେତେବେଳେ ମଣିଷ ବିଚରା ହା'ହତାଶାରେ ଜଳିଯାଏ ଓ ମରଣାନ୍ତକ ଯନ୍ତ୍ରଣା ଅନୁଭବ କରେ । କେତେକ ସବୁଦିନ ପାଇଁ ମାନସିକ ଭାରସାମ୍ୟ ହରାଇ ପାଗଳ ହୋଇଯିବାର ଦେଖାଯାଏ । ଏଗୁଡ଼ିକ ଭିତରୁ କୌଣସିଟି ଚର୍ଚ୍ଚ ସମ୍ମତ ବିଶ୍ୱାସ ନୁହେଁ, କିନ୍ତୁ, ଏଗୁଡ଼ିକ ନରହିଲେ ବା ନ ରହିଥିଲେ, ମାନସିକ ଭାରସାମ୍ୟ ରଖି ସୁସ୍ଥ ଜୀବନ ଯାପନ କରିବା ଯେ ଅତୀବ କଷ୍ଟକର ହୋଇପଡ଼ିବ, ଏହା ନିଃସନ୍ଦେହ କୁହାଯାଇପାରେ ।

ଏବେ ଏକ ଦ୍ୱିତୀୟ ସ୍ତରର (ଅନ୍ଧ) ବିଶ୍ୱାସ ବିଷୟରେ ଆଲୋଚନା କରିବା ଯାହାକି, ହେତୁବାଦ ଓ ବୈଜ୍ଞାନିକ ସହିତ ସିଧାସଳଖ ଭାବେ ଜଡ଼ିତ । ମାନବ ବିଚାରଶାଳ ଓ ବୁଦ୍ଧିଯୁକ୍ତ

ପ୍ରଣେତା ହୋଇଥାନ୍ତି । ଅନ୍ୟମାନେ ଏହି ଅଧିକ ବୁଦ୍ଧିମାନ ବ୍ୟକ୍ତିଙ୍କର ମତକୁ ନିଜ ବୁଦ୍ଧିବଳରେ ଯଦି ସମ୍ମତ ହୋଇଥାଏ ପରୀକ୍ଷା କରନ୍ତି, ଅଥବା ଅନ୍ଧଭାବେ ବିଶ୍ୱାସ କରିଯାଆନ୍ତି ଯେ ନିଉଟନ, ଆଇନ୍‌ଷ୍ଟାଇନ୍ ଓ ହକିଂ ଇତ୍ୟାଦି ବଡ଼ ବଡ଼ ବୈଜ୍ଞାନିକ ଯେଉଁ ତଥ୍ୟ ବା ତତ୍ତ୍ୱ ଦେଇଛନ୍ତି ତାହା ନିଶ୍ଚିତରୂପେ ଠିକ୍ ହୋଇଥିବ । ଅଧିକ ବୁଦ୍ଧିମାନ ବ୍ୟକ୍ତିଙ୍କୁ କମ୍ ବୁଦ୍ଧିମାନ ବ୍ୟକ୍ତିମାନେ ଅନ୍ଧ ଭାବେ ବିଶ୍ୱାସ କରିବାକୁ ଏକ ପ୍ରକାର ବାଧ୍ୟ ହେଉଛନ୍ତି । ଏହା ଏକ ବିତ୍ତମନା, କିନ୍ତୁ ଏହାର କୌଣସି ନିରାକରଣ ନାହିଁ । “ଯେ ପକ୍ଷୀ ଉଡ଼େ ଯେତେଦୂର, ସେ ଜାଣେ ତହିଁର ବେଭାର”- ଏହିକଥା ଯଦି ପ୍ରଯୁଜ୍ୟ ହୋଇଥାଏ ।

କିନ୍ତୁ, ଯେତେ ବୁଦ୍ଧିମାନ ବୈଜ୍ଞାନିକ ବା ଡାକ୍ତର ବ୍ୟକ୍ତି ହୋଇଥାନ୍ତୁ ନା କାହିଁକି, ତାଙ୍କଠାରୁ ଅଧିକ ବିଚକ୍ଷଣ ବୁଦ୍ଧିମତ୍ତା ସମ୍ପନ୍ନ ବ୍ୟକ୍ତି ସେମାନଙ୍କୁ ଖଣ୍ଡନ କରି ଭୁଲ ପ୍ରମାଣ କରିଦେଇ ପାରନ୍ତି; ସେମାନଙ୍କ ନିଷ୍ପତ୍ତିକୁ ଦୋଷଯୁକ୍ତ ବୋଲି ସାବ୍ୟସ୍ତ କରି ଦେଇପାରନ୍ତି । ବିଜ୍ଞାନରେ ଏହାହିଁ ହୋଇଥାଏ । ଏହି କାରଣରୁ ପୂର୍ବରୁ ସର୍ବମାନ୍ୟ ତତ୍ତ୍ୱ ଓ ତଥ୍ୟରାଜିକୁ ପରବର୍ତ୍ତୀକାଳର ବିଜ୍ଞାନ ପ୍ରତ୍ୟାଖ୍ୟାନ କରିଥାଏ । ଉଦାହରଣ ସ୍ୱରୂପ- ନିଉଟନ୍‌ଙ୍କ ମାଧ୍ୟାକର୍ଷଣ ତତ୍ତ୍ୱକୁ ଆଇନ୍‌ଷ୍ଟାଇନ୍ ଆପେକ୍ଷିକ ତତ୍ତ୍ୱ ମାଧ୍ୟମରେ ଏପରିଭାବେ ପରିବର୍ତ୍ତିତ କଲେ ଯେ, ମାଧ୍ୟାକର୍ଷଣ ଶକ୍ତି ଏକ ଅନ୍ଧବିଶ୍ୱାସ ହୋଇଗଲା । ଯାହା ବାସ୍ତବିକ ଅଛି ତାହା କେବଳ (Space Time) ଦେଶିକାଳର ବକ୍ରତା

(Curvature) ଯାହାକି ମାଧ୍ୟାକର୍ଷଣ ଶକ୍ତି ରୂପକ ଏକ ଭ୍ରମ ସୃଷ୍ଟି କରିଥାଏ । ଏହିଭଳି ଅନ୍ୟ ଅନେକ ଜଣାଶୁଣା ଉଦାହରଣ କ୍ୱାଣ୍ଟମ୍ ତତ୍ତ୍ୱରେ କ୍ଲାସିକାଲ୍ ତତ୍ତ୍ୱ ଖଣ୍ଡିତ ହୋଇଥିବାର ପ୍ରମାଣ ସ୍ୱରୂପ ଦିଆଯାଇପାରେ । କିନ୍ତୁ, ଏହାହିଁ ବିଜ୍ଞାନର ବାହାଦୁରୀ ! ଏଇ କାରଣରୁ ହିଁ ବିଜ୍ଞାନର ଅଗ୍ରଗତି ସମ୍ଭବ ହୋଇଛି । ବିଜ୍ଞାନ ଏକ ‘ଶେଷକଥା’ ବା ‘ଅତିମ ତତ୍ତ୍ୱ’ (Finished Product) ନୁହେଁ, ନଥିଲା ଏବଂ କେବେ ହୋଇ ପାରିବ ନାହିଁ । ଏହା ହେଉଛି ବିଜ୍ଞାନ ବିଷୟକ ଏକ ନିରାଟ ସତ୍ୟ କଥା ।

ଆମଦେଶରେ ବିଜ୍ଞାନର ଜନପ୍ରିୟ କରଣ କ୍ଲାସିକାଲ୍ ସାଇନ୍ସ ଆଧାରରେ କରାଯାଇଛି, ଯାହାକି ‘୧୯୦୦ ମସିହା ପୂର୍ବର Deterministic ଓ Reductionist ବିଚାରଧାରା ଉପରେ ଆଧାରିତ ଥିଲା । Determinism ର ଅର୍ଥ ହେଲା ଆରମ୍ଭ ଜଣାଥିଲା ବୈଜ୍ଞାନିକ ନିୟମର ଆଧାରରେ ଶେଷକୁ କଣ ହେବ ତାହା ନିର୍ଭୁଲ ଭାବେ କହିଦେଇ ହେବ । Reductionର ଅର୍ଥ ହେଲା କୌଣସି ବସ୍ତୁ (ଏ ପରିକି ସମଗ୍ର ବ୍ରହ୍ମାଣ୍ଡ) ତାର ଅଂଶ ବିଶେଷ ଗୁଡ଼ିକୁ ନେଇ ଗଠିତ ଏବଂ ଏହି ଅଂଶ ବିଶେଷ ଗୁଡ଼ିକ ହିଁ ପୁରାବସ୍ତୁର ବା ବ୍ରହ୍ମାଣ୍ଡର ସମଗ୍ର ଧର୍ମକୁ ନିରୂପିତ କରିଥାଆନ୍ତି । (The whole is the sum of the parts- ସମସ୍ତ ହେଉଛି ବ୍ୟଞ୍ଜନାଳଙ୍କର ସମାହାର) । ଗତ ଶତାବ୍ଦୀରେ ନୂତନ ବୈଜ୍ଞାନିକ ତତ୍ତ୍ୱ ଓ ଯୁଗାନ୍ତକାରୀ ତଥ୍ୟ ସମୂହର ଉଦ୍‌ଘାଟନ ଯଥା- କ୍ୱାଣ୍ଟମ୍ ତତ୍ତ୍ୱ, ଆପେକ୍ଷିକ

ତତ୍ତ୍ୱ, ଜିନ୍ ତତ୍ତ୍ୱ ତଥା ନନ୍‌ଲିନିୟର ବିଜ୍ଞାନ ଓ ସୂଚନା ବିଜ୍ଞାନ ଇତ୍ୟାଦିର ଉଦ୍‌ଭବ ହେବା ପରେ ଉଭୟ determinism ଓ reductionism ଉପରେ ଆଉ ବିଶ୍ୱାସ ସ୍ଥାପନ କରିବା ସମ୍ଭବ ନୁହେଁ । ଏଗୁଡ଼ିକ ସାର୍ବତ୍ରିକ ଏବଂ ସମ୍ପୂର୍ଣ୍ଣ ସତ୍ୟର ଉଦ୍‌ଘାଟନ ନିମନ୍ତେ ସହାୟକ ହୋଇପାରିବେନାହିଁ । କିନ୍ତୁ, ପରିତାପର ବିଷୟ ଏୟା ଯେ ଆମ ଦେଶରେ ଷୋଡଶ ଶତାବ୍ଦୀରୁ ବିଂଶ ଶତାବ୍ଦୀର ଆରମ୍ଭ ପର୍ଯ୍ୟନ୍ତ ଅବଧି ମଧ୍ୟରେ ଇଂରେଜମାନଙ୍କ ଦ୍ୱାରା ଇଂରେଜ ଶାସନାଧୀନ ଭାରତରେ ସେମାନଙ୍କର ନିଜର ପ୍ରାଧାନ୍ୟ ଜାହିର କରିବା ବଜାୟ ରଖିବା ଓ ବିସ୍ତାର କରିବା ଉଦ୍ଦେଶ୍ୟରେ ବିଜ୍ଞାନ ଓ ବୈଜ୍ଞାନିକ ଚିନ୍ତା ଧାରାର ବିକାଶ କରିବା ଆଳରେ ଭାରତୀୟ ଭାବଧାରା, ରୀତିନୀତି, ଶାସ୍ତ୍ରପୁରାଣ ଇତ୍ୟାଦିକୁ ଅନ୍ଧବିଶ୍ୱାସ ପୂର୍ଣ୍ଣ, କୁସଂସ୍କାରମୟ ଘୃଣ୍ୟ ଓ ତ୍ୟାଜ୍ୟ କରି ଦେଖାଇ ଦେବାର ‘ପରମ୍ପରା’ ସ୍ୱାଧୀନତା ପରବର୍ତ୍ତୀ ଭାରତବର୍ଷରେ ମଧ୍ୟ ବିଜ୍ଞାନ ଜନପ୍ରିୟକରଣ ନାମରେ ଅନୁସରଣ କରାଯାଇଆସୁଛି । ଆମର ତଥା କଥୁତ ଉଚ୍ଚଶିକ୍ଷିତ, ତିଗ୍ରୀଧାରୀ, ବୁଦ୍ଧିଜୀବୀ ହେତୁବାଦୀ ବର୍ଗ ଏବେମଧ୍ୟ ସେହି ପୁରୁଣାକାଳିଆ ପାଶ୍ଚାତ୍ୟ ବୈଜ୍ଞାନିକ ଭାବଧାରାର ଅନୁଗମନ କରି ସକଳ ଭାରତୀୟ ପ୍ରଥାପରମ୍ପରା, ଶାସ୍ତ୍ରପୁରାଣ ଏବଂ ଯାହା କିଛି ମୌଳିକ ଭାବେ ଭାରତୀୟ, ଯାହା ଆମ ପାଇଁ ଗର୍ବ ଓ ଗୌରବର ବିଷୟ ହେବା ଉଚିତ, ସେସବୁକୁ ହାନି ଓ ହେୟ କରି ଦେଖାଇବାରେ ପଡୁତା ପ୍ରଦର୍ଶନ କରି ସକଳ ପ୍ରକାର

SUPERSTITIONS





ଗଣମାଧ୍ୟମରେ ନିଜର ସାମିତ ଜ୍ଞାନର ତିଷ୍ଠିତ ପିଟି ଚାଲିଛନ୍ତି ।
ଏହାଠାରୁ ବଳି ବିତମ୍ଭନା ଆଉ କି'ଣ ବା ହୋଇପାରେ ?

ପାଶ୍ଚାତ୍ୟ ମତମାନଙ୍କର ବିରୁଦ୍ଧରେ କ'ଣ ଗୋଟିଏ ହେଲେ ବି ତର୍କ ଉପସ୍ଥାପନ କରିବାର ଶକ୍ତି ଏହି ତଥାକଥିତ ତର୍କବାଦୀ ବୁଦ୍ଧିଜୀବୀ ମାନଙ୍କଠାରେ ଅଛି ? ସେମାନେ କ'ଣ କୌଣସି ତରୁ ବା ତଥ୍ୟର ସାମିତତା ବିଷୟରେ ଅବଗତ ଅଛନ୍ତି ? ଯଦି ଏହାର ଉତ୍ତର 'ନା', ତେବେ ଏମାନଙ୍କଠାରୁ ଭାରତୀୟ ମତବାଦର ସମର୍ଥନରେ କିଛି ଯୁକ୍ତି ଆଶାକରିବା ବୃଥା କଳ୍ପନା ନିଶ୍ଚୟ । ଦୁର୍ଭାଗ୍ୟର ବିଷୟ ଏହା ଯେ ତାତ୍ତ୍ୱର ଦାତ୍ତୋଲକର ଏହିଭଳି ବୈଜ୍ଞାନିକ ଭାବଧାରାକୁ ଅନୁସରଣ କରୁଥିଲେ ଏବଂ ଭାରତୀୟ ପ୍ରଥା-ପରମ୍ପରା ଇତ୍ୟାଦିର ଅନ୍ଧଭାବେ ଘୋର ବିରୋଧ କରୁଥିଲେ । ବିଜ୍ଞାନ ଓ ତର୍କ ଉପରେ ଅନ୍ଧଭାବେ ବିଶ୍ୱାସ କରିବା ଠିକ୍ ସେହି ପରି ଏକ ଅନ୍ଧବିଶ୍ୱାସ, ଯେପରି ଶାସ୍ତ୍ର-ପୁରାଣକୁ ଓ ପ୍ରଥାପରମ୍ପରାକୁ ଅନ୍ଧଭାବରେ ଜାବୋଡ଼ି ଧରିବାକୁ ଆମେ ଅନ୍ଧବିଶ୍ୱାସ ଆଖ୍ୟା ଦେଇଥାଉ । ତେବେଯେଉଁ ଆତଙ୍କବାଦୀ ଗୋଷ୍ଠୀ ଦାତ୍ତୋଲକରଙ୍କ ଉପରେ ଆକ୍ରମଣ କଲେ ସେମାନେ ମଧ୍ୟ ଏକପ୍ରକାର ଅନ୍ଧବିଶ୍ୱାସର ବଶବର୍ତ୍ତୀ ହୋଇ ଏଭଳି ଜୟନ୍ତ୍ୟ କାଣ୍ଡ ଭିଆଇଲେ । ଏହି ଅନ୍ଧବିଶ୍ୱାସଟି ହେଉଛି ଏୟା ଯେ, ଆମର ପ୍ରଥାପରମ୍ପରା ବିରୁଦ୍ଧରେ ସ୍ୱର ଉତ୍ତୋଳନ କରୁଥିବା ବ୍ୟକ୍ତି ବିଶେଷକୁ ଖତମ କରିଦିଆଗଲେ ଏପ୍ରକାର ସ୍ୱର ବନ୍ଦ

ହୋଇଯିବ । ସନାତନ ଧର୍ମ ଏବଂ ଭାରତୀୟ ପରମ୍ପରାର ଏହା ଯୋଗ ବିରୁଦ୍ଧାଚରଣ । ଯେଉଁ ଧର୍ମରେ ଚାରବାକଙ୍କ ପରିନାସ୍ତିକ୍ତ ମହର୍ଷିଗଣରେ ଗଣାଯାଏ, ବ୍ରାହ୍ମଣଧର୍ମର ବିରୁଦ୍ଧରେ ସ୍ୱରଉତ୍ତୋଳନ କରିଥିବା ବୁଦ୍ଧଦେବଙ୍କୁ ଅବତାର ଭାବେ ଗଣାଯାଏ, କାମଶାସ୍ତ୍ର ଏବଂ ଚୌର୍ଯ୍ୟଶାସ୍ତ୍ରର ରଚୟିତାମାନଙ୍କୁ ରକ୍ଷି ରୂପେ ଅଭିହିତ କରାଯାଏ, ସେଥିରେ ଏତାଦୃଶ ଅସହିଷ୍ଟ ଭାବ ବାସ୍ତବିକ ନିନ୍ଦନୀୟ ।

ତାତ୍ତ୍ୱରକର ପ୍ରେସ୍‌କ୍ରିପସନକୁ ରୋଗୀ ଅନ୍ଧଭାବେ ବିଶ୍ୱାସ କରିବାକୁ ବାଧ୍ୟ ହୋଇଥାଏ ନିଜର ରୋଗମୁକ୍ତି ରୂପକ କଲ୍ୟାଣ ପାଇଁ । ସେହିପରି ଆତ୍ମକଲ୍ୟାଣ ତଥା ସମାଜ କଲ୍ୟାଣ ପାଇଁ ସନାତନ ଭାରତୀୟ ପ୍ରଥା

ପରମ୍ପରା, ଆର୍ଯ୍ୟ ସଂସ୍କୃତିର ନୀତିନିୟମଗୁଡ଼ିକ ଆଧ୍ୟାତ୍ମିକ ବିଜ୍ଞାନ ଉପରେ ଆଧାରିତ ଯାହାକି ସବୁ ବିଜ୍ଞାନମାନଙ୍କର ପରମ ବିଜ୍ଞାନ । ଅସାମ, ଅନନ୍ତର ଏହି ବିଜ୍ଞାନ ସାଧାରଣ ବିଜ୍ଞାନ ଭଳି ସାମିତ ପରିସରରେ କାର୍ଯ୍ୟ କରେନାହିଁ । ଅତଏବ, ସତ୍ୟର ଅନୁସନ୍ଧାନ ଉପରଠାଉରିଆ ଭାବେ ଆଉ କେତେଦିନ ଯାଏ କରିଚାଲିଥିବା ? କେତେଦିନ ନିଜକୁ ମ୍ୟାକୁଲେକର ସନ୍ତାନଭାବେ ପରିଚୟ ଦେଇଚାଲିଥିବା, ଅର୍ଥ ନିଜସ୍ୱ ଭାରତୀୟ ସଂସ୍କୃତିକୁ ହେୟକରି ପାଶ୍ଚାତ୍ୟ ମତବାଦକୁ ଆକାରଣ ଗ୍ରହଣ କରି ନିଜକୁ ଧନ୍ୟମନେ କରୁଥିବା ? ବୁଦ୍ଧିଜୀବୀ, ହେତୁବାଦୀମାନେ ନିଜ ନିଜର ଶାଣିତ ବୁଦ୍ଧିକୁ, ତର୍କ ପଦ୍ଧତୀକୁ ଭାରତୀୟ ମତଗୁଡ଼ିକର ସମର୍ଥନରେ ବ୍ୟବହାର କଲେ ଅସାମ କଲ୍ୟାଣର ଦୂର ପ୍ରତିଯିବ ଏବଂ ଭାରତ ପୁନର୍ବାର ବିଶ୍ୱଗୁରୁର ମର୍ଯ୍ୟାଦା ଲାଭକରିବ ଏହା ନିଶ୍ଚୟେହ । ଏଥିପାଇଁ ଆବଶ୍ୟକ ଉପଯୁକ୍ତ ପ୍ରସ୍ତୁତି, ଯାହାକି ତଥାକଥିତ ବିଜ୍ଞାନ ଜନପ୍ରିୟ କରଣ ଓ ହେତୁବାଦ ଦ୍ୱାରା ପ୍ରତିହତ ହେଉଛି । ଆତ୍ମମାନଙ୍କ ପାଇଁ ଏହା ଏକ ଖୁବ୍ ବଡ଼ ଆହ୍ୱାନ, କିଭଳି ଏବଂ କେଉଁ ମାର୍ଗରେ ଆମେ ପ୍ରକୃତ ଅନ୍ଧବିଶ୍ୱାସକୁ ଚିହ୍ନି ତା'ର ମୂଳୋତ୍ପାଟନ କରିବା ଦିଗରେ ବ୍ରତୀ ହେବା ଏବଂ ତା ମାଧ୍ୟମରେ ସମଗ୍ର ମାନବତାର କଲ୍ୟାଣ ସାଧନ କରିବା । ହେତୁବାଦୀମାନେ ଏ ଦିଗରେ କିଛି ପ୍ରୟାସ କଲେ ଶ୍ରମ ସାର୍ଥକ ହେଲା ବୋଲି ଜାଣିବା ।

ଅଧ୍ୟାପକ, ପଦାର୍ଥ ବିଜ୍ଞାନ
ରାଜେନ୍ଦ୍ର କଲେଜ, ବଲାଙ୍ଗୀର



ପାଇବା ଓ ହରେଇବାର ଦୋଛକିରେ ସଂକୃତିତ ପ୍ରାକୃତିକ ବାଷ୍ପ

୧. ବିଶ୍ୱଜିତ୍ ପ୍ରଧାନ, ୨. ସଦାଶିବ ବିଶ୍ୱାଳଦ

ପର୍ଯ୍ୟବେକ୍ଷଣ:

ଜାଳେଣି ହିସାବରେ ପ୍ରାକୃତିକ ବାଷ୍ପର ପରିବେଶୀୟ ଉପକାରିତା, ଜାଳେଣି କୋଇଲା ତୁଳନାରେ ଅଧିକ । ଶକ୍ତି ଉତ୍ପନ୍ନରେ କୋଇଲା ଓ ଗାଈରେ ବ୍ୟବହୃତ ଡିଜେଲ ଅପେକ୍ଷା ପ୍ରାକୃତିକ ଗ୍ୟାସ୍ ଅଧିକ ଶ୍ରଦ୍ଧାଶୀଳ । ଯେତେବେଳେ ଗୃହରେ ଉପାଦିତ ପ୍ରାକୃତିକ ଗ୍ୟାସ୍ ମୂଲ୍ୟ ବଢ଼ିଯାଏ, ପ୍ରାୟତଃ ଦୁଇର୍ତ୍ତଶ ହୋଇଯାଏ, ସେତେବେଳେ ଏହା ବାଷ୍ପଗୁଣ ତଥା ଜନସ୍ୱାସ୍ଥ୍ୟ ଲକ୍ଷଣରୁ ଦୂରେଇ ଯାଏ । କିନ୍ତୁ ମୂଲ୍ୟ ଲାଭ ସମାଜରଣରେ ଏହି ଗୁଣାମାନେ ଆଦୌ ମୁଣ୍ଡବ୍ୟଥାର କାରଣ ହୁଏ ନାହିଁ । ଅପରପକ୍ଷରେ ସରକାରଙ୍କର ସରଳଯୁକ୍ତି ଯେ ଯଦି ଗ୍ୟାସ୍ ଖନନରେ ଅଧିକ ଅର୍ଥ ବିନିଯୋଗ କରିବେ । ଏହାଦ୍ୱାରା ଜନତାର ବ୍ୟବହାର ପାଇଁ ଅଧିକ ଗ୍ୟାସ୍ ମିଳିପାରିବ । ଗ୍ୟାସ୍ କ୍ଷେତ୍ରରେ ରିଲିଆନ୍ସର କ୍ଷମତା ସବୁଠାରୁ ଆଗରେ । ସେଥିପାଇଁ ଖାଉଟିମାନଙ୍କର ସମସ୍ତ କାର୍ତ୍ତ ତାଙ୍କ ପାଖରେ । କିନ୍ତୁ ସଂକୃତିତ ପ୍ରାକୃତିକ ବାଷ୍ପର ମୂଲ୍ୟ ବୃଦ୍ଧି ଏତାଦୃଶ ଦୃଷ୍ଟିଭଙ୍ଗ ସମୀଚୀନ ବୋଧହୁଏ ନାହିଁ ।

ବାସ୍ତବରେ ଯଦି ପ୍ରାକୃତିକ ଗ୍ୟାସ୍ ଅଧିକ ମହଙ୍ଗାହେବ, ତେବେ ଏହା କୋଇଲା ଏବଂ ଡିଜେଲ ବିରୁଦ୍ଧରେ ପ୍ରତିଯୋଗୀ ହୋଇ ପାରିବ ନାହିଁ । ଫଳରେ ଏହା ବ୍ୟବହୃତ ହୋଇ ପାରିବ ନାହିଁ । ଶକ୍ତି ଉତ୍ପନ୍ନ ଶିଳ୍ପ କ୍ଷେତ୍ରରେ ମୋଟାମୋଟି ୨୦,୦୦୦ ମେଗାଓୟାର୍ ଦକ୍ଷତା ସମ୍ପନ୍ନ ଇଉନିଟ୍‌ମାନ ଗ୍ୟାସ୍ ଅଭାବରୁ ଅଚଳ ଅବସ୍ଥାରେ ଅଛନ୍ତି । ବର୍ତ୍ତମାନ ଯଦି ଗ୍ୟାସ୍ ଉତ୍ପନ୍ନ ହୁଏ, ତଥାପି ଏହା ନିର୍ଣ୍ଣିତଭାବେ କହିହେବ ନାହିଁ ଯେ ରିଲିଆନ୍ସ ଗ୍ୟାସ୍‌ର ମୂଲ୍ୟ ଦୁଇଗୁଣ ବଢ଼ାଇ ଅଧିକ ଗ୍ୟାସ୍ ପାଇପାରିବ, କାରଣ ଶକ୍ତି ଉତ୍ପନ୍ନ ଶିଳ୍ପମାନଙ୍କର ଏହାର ବ୍ୟବହାର ପଣ୍ୟ ଶୂଳକରେ ବୃଦ୍ଧି ଘଟାଇବ, ଯାହାଦ୍ୱାରାକି ଶକ୍ତିଉତ୍ପନ୍ନ ପାଇଁ ମୂଲ୍ୟ ଦେଇହେବ ନାହିଁ । ଫଳତଃ ଅପରିଷ୍କାର କୋଇଲା ହିଁ ଜିତିବ ।

ସମସ୍ୟା: କିନ୍ତୁ ଆମେ ବିସ୍ମିତ ହେବାନାହିଁ । ଗ୍ୟାସ୍‌ର ସ୍ୱାସ୍ଥ୍ୟଗତ ଲାଭ କ'ଣ ଅଛି, ତାହା କାହାରିକୁ ଚିନ୍ତାଗ୍ରସ୍ତ କରିନାହିଁ । ୧୯୯୦ ମଧ୍ୟଭାଗରେ CSE (Centre for Science and Environment) ଗାଡ଼ିମାନଙ୍କରେ ସଂକୃତିତ ପ୍ରାକୃତିକ ଗ୍ୟାସ୍

ବ୍ୟବହାର ସକାଶେ ଏକ ପ୍ରସ୍ତାବ ଦେଇଥିଲେ, କାରଣ ଏହାର ନିର୍ଗମନ ଖୁବ୍ କମ୍ । କିନ୍ତୁ ଏହା ଶକ୍ତି ବ୍ୟବସାୟ କରୁଥିବା ସଂସ୍ଥାମାନଙ୍କ ଦ୍ୱାରା ଗ୍ରହଣୀୟ ହେଲାନାହିଁ । ବଡ଼ ବଡ଼ ନଗରମାନଙ୍କରେ ବାୟୁ ଏତେ ଦୂଷିତ ଯେ ତାହା ବିଷାକ୍ତ । ଇୟୁରୋପ ଓ ଆମେରିକାର ଜାଳେଣିଗୁଣ ତଥା ନିର୍ଗମନର ମାନକୁ ଛୁଇଁବା ପାଇଁ ଆମକୁ ଆହୁରି ୧୦ ରୁ ୧୫ ବର୍ଷ ସମୟ ଲାଗିବ ।

ବସ୍ ଓ ବିଭିନ୍ନ ଯାନ ଉତ୍ପନ୍ନକାରୀ ସଂସ୍ଥାମାନ ଏହି ସଂକୃତିତ ପ୍ରାକୃତିକ ଗ୍ୟାସ୍‌ର ବ୍ୟବହାରକୁ ଉତ୍ସାହିତ କରିବାଭଳି ମନେହୁଏ ନାହିଁ । ସେମାନେ ପ୍ରଚଳିତ ଡିଜେଲ ବ୍ୟବହାରକୁ ଭାଙ୍ଗିବା ପାଇଁ ଆଗ୍ରହୀ ନୁହଁନ୍ତି । ସେମାନଙ୍କର ଯୁକ୍ତ ଫଳପ୍ରସ୍ତୁ ହୋଇନଥିଲା, ଯେତେବେଳେ ୧୯୯୮ରେ ମାନ୍ୟବର ସର୍ବୋଚ୍ଚ ନ୍ୟାୟାଳୟ ନିର୍ଦ୍ଦେଶ ଦେଲା ଯେ ସମସ୍ତ ୮ ବର୍ଷର ପୁରୁଣା ବସ୍‌ମାନ ଓ ଡିନି-ଚକିଆ ଯାନଗୁଡ଼ିକ ଏବଂ ୧୯୯୦ ପୂର୍ବରୁ ଉତ୍ପନ୍ନ ହୋଇଥିବା ଟାକ୍ସିମାନ ମାର୍ଚ୍ଚ ୨୦୦୦ ସୁଦ୍ଧା CNG କୁ ପରିବର୍ତ୍ତିତ ହେବେ । ଏହା ଥିଲା CNG ବ୍ୟବହାର ସପକ୍ଷରେ ଏକ ଯୁଗାନ୍ତକାରୀ ପଦକ୍ଷେପ ।

ଫଳାଫଳ: ପ୍ରାକୃତିକ ଗ୍ୟାସ୍ ଉତ୍ପନ୍ନପାଇଁ କମ୍ ମୂଲ୍ୟଧନ ଖଟେଇବାକୁ ପଡୁଥିବାରୁ ଏହାର ମୂଲ୍ୟ ଅନ୍ୟ ଜାଳେଣି ତୁଳନାରେ କମ ରହିବା ବାଞ୍ଛନୀୟ । ବର୍ତ୍ତମାନ ଯେହେତୁ ଡିଜେଲର ମୂଲ୍ୟ ବଢ଼ିବଡ଼ି ଚାଲିଛି, CNG ତାହା ସହିତ ପ୍ରତିଯୋଗୀ ହେବା ସମ୍ଭବ ନୁହେଁ । ଗ୍ୟାସ୍ ବ୍ୟବସାୟ ଯଦି ଲାଭ ଦାୟକହେବ, ତେବେ ଗ୍ୟାସ୍ ଉତ୍ପନ୍ନକାରୀ ସଂସ୍ଥାମାନ ଗ୍ୟାସ୍ ଖନନପାଇଁ ଆଗ୍ରହୀ ହେବେ । ଏହା ମଧ୍ୟ ଆମର ସ୍ୱାସ୍ଥ୍ୟପାଇଁ ଉପଯୋଗୀ ହୋଇପାରିବ । ଆମ୍ଭମାନଙ୍କର ରୁଗ୍‌ଶସ୍ତ୍ରାସ୍ତ୍ର ସେମାନଙ୍କର ବିଚାରରେ ରହିଛି ।

୧. ଅଧ୍ୟାପକ, ପଦାର୍ଥ ବିଜ୍ଞାନ, ଶ୍ରୀ ଅରବିନ୍ଦ +୨ ବିଜ୍ଞାନ

ମହାବିଦ୍ୟାଳୟ ଖଣ୍ଡଗିରି, ଭୁବନେଶ୍ୱର

୨. ପ୍ରାକ୍ତନ ଅଧ୍ୟକ୍ଷ, ପୁର ନଂ ୫୦୬, ଜି.ଏ. କଲୋନୀ,

କଳିଙ୍ଗ ନଗର, ଭରତପୁର, ଭୁବନେଶ୍ୱର- ୭୫୧୦୦୩

ଦୂରଭାଷ: ୯୪୩୭୪୬୭୪୭୪

ଶନିଗ୍ରହ ବଳୟର ରହସ୍ୟ ଉନ୍ମୋଚନ

● ରକତ କୁମାର ମାନସିଂହ

ଆମ ସୌରମଣ୍ଡଳରେ ଥିବା ନବଗ୍ରହ ମଧ୍ୟରୁ ନିଜସ୍ବ ଉକୃଷ୍ଟ ଓ ସୁନ୍ଦର ବଳୟ ଯୋଗୁଁ ଶନିଗ୍ରହର ପରିଚୟ ଅନ୍ୟ ଗ୍ରହମାନଙ୍କ ଠାରୁ ସ୍ବତନ୍ତ୍ର ଅଟେ । ଯଦିଓ ଅନ୍ୟ ତିନୋଟି ଗ୍ରହ ଯଥା: ବୃହସ୍ପତି, ମୁରାନ୍ସ ଏବଂ ନେପଚ୍ୟୁନ୍ ମାନଙ୍କର ବଳୟ ଅଛି, ତଥାପି ଶନିଗ୍ରହ ବିସ୍ତୃତ ବଳୟ ପ୍ରଣାଳୀ ତୁଳନାରେ ସେ ଗୁଡ଼ିକ ନଗଣ୍ୟ ଅଟନ୍ତି ତଥା ତୁଳନାତ୍ମକ ନୁହେଁ ।

୪୦୦ ବର୍ଷ ପୂର୍ବେ ବୈଜ୍ଞାନିକ ଗାଲିଲିଓ ଗାଲିଲି ଶନିଗ୍ରହର ବଳୟକୁ ଠାବ କରିଥିଲେ । କିନ୍ତୁ ସେ ଏହା କ'ଣ ବୋଲି ପ୍ରଥମେ ବୁଝିପାରିନଥିଲେ । ଏହା ୧୬୫୫ ମସିହା ପର୍ଯ୍ୟନ୍ତ ରହସ୍ୟ ଘେରରେ ରହିଥିଲା । ୧୬୫୫ ମସିହାରେ ଡଚ୍ ଜ୍ୟୋତିର୍ବିଜ୍ଞାନୀ ଖ୍ରୀଷ୍ଟିଆନ୍ ହାଇଜେନସ୍ ଏହା ଶନିଗ୍ରହର ଏକ ବିସ୍ତୃତ ବଳୟ ପ୍ରଣାଳୀ ବୋଲି ଠୋସ୍ ପ୍ରମାଣ ଦେଇଥିଲେ । କିନ୍ତୁ ଏହି ବଳୟଟି କେଉଁ ପ୍ରକାରର ବସ୍ତୁରେ ଗଠିତ ବୋଲି ଆଜି ପର୍ଯ୍ୟନ୍ତ ରହସ୍ୟ ଘେରରେ ଥିଲା । ୧୯୮୦ ଦଶକରେ ଭୋୟାଜର୍-୧ ଏବଂ ଭୋୟାଜର୍-୨ ମହାକାଶ ଯାନ ପ୍ରେରଣ କରାଯାଇ, ଶନିଗ୍ରହର ବଳୟ ବାବଦରେ ଯଦିଓ ବିସ୍ତୃତ ଅଧ୍ୟୟନ ତଥା ଗବେଷଣା କରାଯାଇ ବହୁ ତଥ୍ୟ ହାସଲ କରାଯାଇଥିଲେ ମଧ୍ୟ ଏହାର ଗଠନ ପ୍ରକ୍ରିୟା ଆହୁରି ରହସ୍ୟ ଘେରକୁ ଚାଲିଯାଇଥିଲା ।

ଶନିଗ୍ରହର ବିସ୍ତାରକ ବଳୟ ପ୍ରଣାଳୀଟି ଏକ ବିଲିୟନ (୧୦^୯) ବା ଶହେକୋଟି ବିଭିନ୍ନ ଆକୃତିର କଣିକା ଦ୍ବାରା ଗଠିତ । ଏହି ବଳୟର ଚଉଡ଼ା ୧ କିଲୋମିଟର ପର୍ଯ୍ୟନ୍ତ ପରିବ୍ୟାପ୍ତ, ଯାହା ପୃଥିବୀ ଓ ଚନ୍ଦ୍ର ଦୁତରାରେ ତିନି ଚତୁର୍ଥାଂଶ ଅଟେ । ଏହି ବଳୟରେ ଧୂଳିକଣା ଆକୃତିର ଅତି ଥଣ୍ଡା କଣିକା ଥିଲାବେଳେ, କିଛି କଣିକାର ଆକୃତି ମଧ୍ୟ ପର୍ବତ ସଦୃଶ ।

ଶନିଗ୍ରହ ବଳୟର ସୃଷ୍ଟି ସମ୍ବନ୍ଧରେ ବାଖ୍ୟା କରିବାପାଇଁ ବହୁ ଚର୍ଚ୍ଚା ରହିଛି । ସେମାନଙ୍କ ମଧ୍ୟରୁ ଏକ ଚର୍ଚ୍ଚା ଅନୁଯାୟୀ



“ବଳୟରେ ଥିବା କଣିକାଗୁଡ଼ିକ ହେଉଛି, ଗ୍ରହ ସମୂହ ଗଠନ ହୋଇଥିବା ସମୟର ଭଗ୍ନାବଶେଷ ।” ଅନ୍ୟ ଏକ ଚର୍ଚ୍ଚା ଅନୁଯାୟୀ, ଶନି ବଳୟଟି ଏଭଳି ଏକ ଉପଗ୍ରହର ଭଗ୍ନାବଶେଷ, ଯାହା କୌଣସି କାରଣବଶତଃ ଗଠନ ହୋଇପାରିନଥିଲା । ସମ୍ଭବତଃ ସର୍ବସମ୍ମତି ସିଦ୍ଧାନ୍ତ ଏହିକିମ୍ଭେ, ବଳୟର କଣିକା ଗୁଡ଼ିକ ଏକ ବର୍ଦ୍ଧିତ ଉପଗ୍ରହର କୌଣସି ଏକ ଧୂମକେତୁ ସହ ସଂଘାତର ପରିମାଣ ସ୍ବରୂପ ଖଣ୍ଡ ଭଗ୍ନାବଶେଷ ଅଟେ । ବର୍ତ୍ତମାନ ବହୁ ଗାବେଷଣା ପରେ, ଉପରୋକ୍ତ ସିଦ୍ଧାନ୍ତ ସହିତ, ନୂତନ ଭାବେ ଉପସ୍ଥାପନ କରାଯାଇଥିବା ସିଦ୍ଧାନ୍ତରେ ଲେଖକ ହେଉଛନ୍ତି, ସାଉଥୱେଷ୍ଟ ରିସର୍ଚ୍ଚ ଇନ୍‌ଷ୍ଟିଚ୍ୟୁଟ୍, ବୋଲଡର, କୋଲୋରାଡୋ (Southwest Reserch Institute, Boulder, Colorado) ଆମେରିକାର ଗ୍ରହ ବୈଜ୍ଞାନିକ “ରବିନ୍ କାନୁୟ୍” । ତାଙ୍କ ସିଦ୍ଧାନ୍ତ ଅନୁଯାୟୀ “ଶନିଗ୍ରହ ବଳୟ ଏକ ବିଶାଳ “ଲୁପ୍ଟ” ଉପଗ୍ରହର ବରଫ ଆସ୍ତରଣର ଭଗ୍ନାବଶେଷ ହୋଇପାରେ” । ଯାହାକି ଅନ୍ୟ ଏକ ଗ୍ରହ ସହ ସଂଘାତ ପୂର୍ବରୁ ଅଲଗା ହୋଇଯାଇଛି” । କାନୁୟ୍‌ଙ୍କର ଏହି ସିଦ୍ଧାନ୍ତଟି ଗତ ୨୦୧୦ ମସିହାରେ “ନେଚର” ପ୍ରତିକାର ଦ୍ବିସେମ୍ବର ମାସ ସଂସ୍କରଣରେ

ସ୍ଥାନପାଇଛି । ରବିନକାନୁପ୍ କମ୍ପୁଟର ଦ୍ଵାରା ବିସ୍ତୃତ ଭାବରେ ଗୋଟିଏ ପ୍ରକ୍ରିୟାରେ ଅନୁରୂପ ପ୍ରକ୍ରିୟା ଗଢ଼ିବା ପଦ୍ଧତି ଦ୍ଵାରା ଉପନୀତ ହୋଇଛନ୍ତି ଯେ, ଶନିଗ୍ରହର ବଳୟ ଏକ ପ୍ରବଣ ପ୍ରକ୍ରିୟା ଦ୍ଵାରା ସୃଷ୍ଟି । କାନୁପ୍ଙ୍କ ମତାନୁଯାୟୀ ୪.୫ ବିଲିୟନ୍ ବର୍ଷ ପୂର୍ବେ ସୌରମଣ୍ଡଳର ସୃଷ୍ଟି ସମୟରେ ଯେତେବେଳେ ଶନିଗ୍ରହ ଜନ୍ମ ନେଲା, ତା ଚାରିପଟେ ଭ୍ରମର ଭଳି ଘୂରି ବୁଲୁଥିବା ଗ୍ୟାସ୍ କଣିକା ମଧ୍ୟରେ ବିଭିନ୍ନ ଆକାରର କିଛି ଉପଗ୍ରହ ମଧ୍ୟ ଘୂରି ବୁଲୁଥିଲା । କିନ୍ତୁ ଗ୍ୟାସ୍ କଣିକା ମଧ୍ୟରେ ମାଧ୍ୟାକର୍ଷଣ ଜନିତ ପ୍ରତିକ୍ରିୟା ଯୋଗୁଁ ଉପଗ୍ରହ କୁଣ୍ଡଳାକୃତ କକ୍ଷକୁ ଆସି ପରିଶେଷରେ ଗ୍ରହ ସହିତ ମିଶିଗଲା । ଆଜିର ଶନିବଳୟ ପ୍ରଣାଳୀ ହେଉଛି ଏକ ବିଶାଳ ଉପଗ୍ରହର ଅବଶେଷ । ଯାହାର ବ୍ୟାସ ହେଉଛି ହଜାର କିଲୋମିଟର ଠାରୁ ଅଧିକ ଓ ଶନି ଉପଗ୍ରହ “ଟାଇଟାନ” ଆକାର ସହ ସମାନ ଏବଂ ଶନିଗ୍ରହର ମାଧ୍ୟାକର୍ଷଣ ପ୍ରକ୍ରିୟା ଯୋଗୁଁ ଏହି ଉପଗ୍ରହଟି ଶନିଗ୍ରହ ଆଡ଼କୁ ଟାଣି ହୋଇ ଧକ୍କା ହୋଇଥିଲା । ଏହି ଶେଷ ଉପଗ୍ରହ ଖଣ୍ଡ ଖଣ୍ଡ ଭଗ୍ନାବଶେଷ


ପ୍ରାୟତଃ ଏକ କି.ମି. ରୁ ୫୦ କି.ମି. ବ୍ୟାସରେ ଶନିଗ୍ରହକୁ ପରିକ୍ରମା କରୁଥିଲେ । ସମ୍ଭବତଃ ଏହି ବିଖଣ୍ଡିତ ଭଗ୍ନାବଶେଷ ଗୁଡ଼ିକ ଏକ ହିମିକୃତ ବଳୟ ପ୍ରଣାଳୀରେ ପରିବର୍ତ୍ତନ ହୋଇଛି, ଯାହାର ଆକାର ଆଜିର ବିଦ୍ୟମାନ ବଳୟ ଠାରୁ ଏକ ହଜାର ଗୁଣା ବିଶାଳ ଅଟେ । ଏହା ବାଦ ୪.୫ ବିଲିୟନ ବର୍ଷ ପୂର୍ବେ ଏହି ବଡ଼ବଡ଼ ଖଣ୍ଡ ମଧ୍ୟରେ ହୋଇଥିବା ଅସଂଖ୍ୟ ସଂଘାତ ପ୍ରକ୍ରିୟା ଦ୍ଵାରା ଛୋଟ ଛୋଟ ବଳୟ କଣିକା ସୃଷ୍ଟି ହୋଇଥିଲା, ଯାହା ଆଜି ଶନିଗ୍ରହକୁ ପରିକ୍ରମା କରୁଛି । କିଛି ବରଫ ଭିତରଭାଗକୁ ଆସି ଶନିଗ୍ରହ ସହ ଧକ୍କା ହେଉଥିବାବେଳେ, ଆଉକିଛି ବସ୍ତୁ ବାହ୍ୟଭାଗକୁ ବିଛୁରିତ ହୋଇ ଶନିଗ୍ରହର ଅସାମାନ୍ୟ ବରଫାକୃତ ଉପଗ୍ରହ ରୂପରେ ପରିଣତ ହୋଇଥାଏ ।

ଗ୍ରହ ବୈଜ୍ଞାନିକ ମତାନୁଯାୟୀ, “ଏହି ନୂତନ ସିଦ୍ଧାନ୍ତଟି ବାସ୍ତବରେ ବ୍ୟାପକ ଅଟେ ଏବଂ ଶନିଗ୍ରହ ବଳୟ ଓ ଏହାର ଉପଗ୍ରହ ସମ୍ଭାଷଣ ତଥ୍ୟ ସହ ସୁସଂଗତ ଅଟେ ।”

ଅଧ୍ୟାପକ, ପଦାର୍ଥ ବିଜ୍ଞାନ, ବିକ୍ରମଦେବ କନିଷ୍ଠ ମହାବିଦ୍ୟାଳୟ

ଜୟପୁର, କୋରାପୁଟ, ଓଡ଼ିଶା

ମୋବାଇଲ୍ ନଂ- ୯୮୭୧୧୪୪୯୮୫



ବିଦ୍ୟୁତ୍ ତୁଳ୍ୟକୀୟ ବିକିରଣର ଶରୀର ଉପରେ ପ୍ରଭାବ

● ଶ୍ରୀମତୀ ରଶ୍ମିରେଖା ଦାଶ

ବିଦ୍ୟୁତ୍ ତୁଳ୍ୟକୀୟ ବିକିରଣ ବା Electromagnetic radiation (ଯାହାକି ଆୟନ ସୃଷ୍ଟି କରିନଥାଏ) ଜୀବ ଶରୀରର ଟିସୁ ଏବଂ କୋଷମାନଙ୍କ ଉପରେ ସାଧାରଣତଃ ୨ ପ୍ରକାର ପ୍ରଭାବ ପକାଇଥାଏ ।

୧) ନିମ୍ନ ଆବୃତ୍ତି ବିକିରଣ ସ୍ତର: (ପ୍ରାୟ ୧୦୦ କିଲୋହର୍ଜ)

ଏହା ସାଧାରଣତଃ ଉଚ୍ଚ ସଂପ୍ରସାରଣ ବିଦ୍ୟୁତ୍ତାର (high tension power line), ଟେଲିଭିଜନ, ହେୟାର ଡ୍ରାଇର, କମ୍ପ୍ୟୁଟର ମନିଟର, ଇତ୍ୟାଦି ମାନଙ୍କରୁ ବିକିରଣ ହୋଇଥାଏ । ଏହା ଶରୀର କୋଷ ଏବଂ ଟିସୁ ମାନଙ୍କରେ ବିଦ୍ୟୁତ୍ସ୍ରୋତର ପ୍ରଭାବ ସୃଷ୍ଟି କରିଥାଏ ।


ଜୀବଟିସୁ ମାନଙ୍କରେ ବୈଦ୍ୟୁତିକ ପ୍ରଭାବଦ୍ୱାରା ସଙ୍କେତ ତଳାତଳ କରିଥାଏ । ଜିନ୍ ମାନଙ୍କ ମଧ୍ୟରେ ବୈଦ୍ୟୁତିକ ସଙ୍କେତ ପ୍ରାୟ ୧୦-୧୦୦ ମିଲିଭୋଲ୍ଟା ମିଟର (ସ୍ରୋତର ଘନତ୍ୱପ୍ରାୟ ୨-୨୦ ମିଲି ଆମ୍ପିୟର/ମିଟର) ହୋଇଥାଏ ଏବଂ ବିଭିନ୍ନ ପ୍ରକାର ଟିସୁରେ ଏହା ସାମାନ୍ୟ

ଅଲଗା ମୂଲ୍ୟ ଦେଖାଇଥାଏ ।


ଗବେଷଣାରୁ ଜଣାଯାଇଛି ଯେ ଅଧିକ ମୂଲ୍ୟର ଯେଉଁ ବାହ୍ୟ ବୈଦ୍ୟୁତିକ କ୍ଷେତ୍ର ଏବଂ ସ୍ରୋତ ସୃଷ୍ଟି ହୋଇଥାଏ ତାହା ଜୀବକୋଷ ମଧ୍ୟରେ ପ୍ରାକୃତିକ ଜୈବ ବୈଦ୍ୟୁତିକ ସଙ୍କେତ ଠାରୁ ବହୁତ ଅଧିକ ଏବଂ ଜୀବକୋଷ ଉପରେ ଏହାର ବହୁତ କୁପ୍ରଭାବ ରହିଛି ।

ଉଦାହରଣ ସ୍ୱରୂପ:- ୧୦ରୁ ୧୦୦ ମିଲି ଆମ୍ପିୟର/ମିଟର) ସ୍ତରର ଯେଉଁ ସ୍ରୋତର ଘନତ୍ୱ ସୃଷ୍ଟିହୁଏ ତାହା ମସ୍ତିଷ୍କର ଜ୍ଞାନଧାରଣ ଶକ୍ତି (Congitive function) ଏବଂ ପରିଚାଳନା କୁ ବିଭେଦନ (disruption) କରିଥାଏ । ଏହି ବିକିରଣ ବୋଧ ଶକ୍ତି ସଂପନ୍ନ କୋଷ (cultured cell) ଗୁଡିକର କୋଷଜୀବକ କୁ ନଷ୍ଟ କରିଦିଏ ଯାହାକି କୋଷମଧ୍ୟକୁ କ୍ୟାଲ୍ସିୟମ ଆୟନର ପରିବହନକୁ ପ୍ରଭାବିତ କରିଥାଏ ।

ବିଦ୍ୟୁତ୍ସ୍ରୋତର ଉଚ୍ଚ ଘନତ୍ୱ ହୃତପିଣ୍ଡର ସଙ୍କୋଚନ ପ୍ରସାରଣକୁ ବୃଦ୍ଧି କରିଥାଏ, ହୃତପିଣ୍ଡର ନିଲୟରେ ତତ୍ତ୍ୱ ସୃଷ୍ଟି



copyright by www.hooo-project.org 01/2010 Layout (C.R.)



କରେ ଏବଂ ଶ୍ୱାସକ୍ରିୟାରେ ବାଧା ପହଞ୍ଚାଏ ।

୨) ଉଚ୍ଚ ଆବୃତ୍ତି ବିକିରଣ ସ୍ତର (ପ୍ରାୟ ୧୦୦ କିଲୋହର୍ଜରୁ ୩୦୦ ଗିଗାହର୍ଜ ମଧ୍ୟରେ)

ଏହି ପ୍ରକାର ବିକିରଣ କୋଷମାନଙ୍କ ମଧ୍ୟରେ ଥିବା ଜଳ ଅଣୁ ମାନଙ୍କର କଂପନ ଶକ୍ତିକୁ ଦୂରାନ୍ୱିତ କରିଥାଏ । ଏହାଦ୍ୱାରା ଟିସୁ ଗୁଡ଼ିକ ଉତ୍ତାପ ଗ୍ରହଣ କରିଥାନ୍ତି । ଏହି ପ୍ରକ୍ରିୟାକୁ ଅଣୁତରଙ୍ଗପାକ (microwave cooking) କୁହାଯାଏ । ଏହି ପ୍ରକ୍ରିୟାରେ ଯେଉଁ ଆୟନତରଙ୍ଗ ସୃଷ୍ଟି ସୃଷ୍ଟିହୁଏ ତାହାକୁ “ବିଶିଷ୍ଟ ପରିଶୋଷଣ ହାର” (specific absorption) କୁହାଯାଏ; ଯାହାକି ଡ୍ରାଏ/କେ.ଜି ଏକକରେ ମାପ କରାଯାଇଥାଏ ।

ଏହି ଉତ୍ତାପର ମାତ୍ରା ଯଦି କମ୍ ହୋଇଥାଏ ତେବେ ଶରୀରର ତାପନିୟନ୍ତ୍ରଣ ପ୍ରକ୍ରିୟା ଯୋଗୁଁ ଏହା ନଷ୍ଟ ହୋଇଯାଏ ଏବଂ ଶରୀରର କୌଣସି କ୍ଷତି କରିପାରେ ନାହିଁ । ଯଦି ତାପମାତ୍ରା ଅଧିକ ହୁଏ ତେବେ ଏହା ଟିସୁ କୁ ନଷ୍ଟ କରିଦେଇଥାଏ ।

କେତେକ ସଂକ୍ରାମକ ରୋଗ ସମ୍ବନ୍ଧୀୟ ପରୀକ୍ଷା ନିରୀକ୍ଷା ପରେ ଜଣାଯାଇଛି ଯେ ଶିଶୁମାନଙ୍କ ଠାରେ

ଲିଉକେମିଆ ରୋଗ, ମସ୍ତିଷ୍କ ଏବଂ ସ୍ତନ କର୍କଟ ରୋଗ ଏହି ବିକିରଣର ପ୍ରଭାବରେ ହୋଇଥାଏ ।


ଏକ ବିଜ୍ଞାନ ଭିତ୍ତିକ ସଂସ୍ଥା International commission for Non-ionizing Radiation Protection (ICNIRP) ଏ ସମ୍ବନ୍ଧରେ ଅନେକ ଗବେଷଣା କରିବା ପରେ ଜଣାଇଛନ୍ତି ଯେ ଏହି ବିଦ୍ୟୁତ୍ ତୁମ୍ବକୀୟ ବିକିରଣର ମୁଖ୍ୟତଃ ୨ଟି ପ୍ରଭାବ ରହିଛି । ପ୍ରଥମତଃ ଏହାଟିସୁମାନଙ୍କରେ ବିଦ୍ୟୁତ୍ ସ୍ରୋତ ସୃଷ୍ଟିକରି ତାକୁ ଉତ୍ତେଜିତ କରେ ଏବଂ ଦ୍ୱିତୀୟତଃ ଯେଉଁ ଉତ୍ତାପ ସୃଷ୍ଟିହୁଏ ତାହା ଟିସୁମାନଙ୍କୁ ମଧ୍ୟ ଉତ୍ତାପ ଦେଇଥାଏ

(Reference:- Physics of life sciences)

ସ୍ୱାଚ୍ଛୋଦର ସ୍ୱସ୍ତବର୍ଷ ଛାତ୍ରୀ ରେଭେନ୍ସା ବିଶ୍ୱବିଦ୍ୟାଳୟ,
କଟକ-୦୩, ଯୋଗାଯୋଗ:- ସମ୍ବେଳନତ୍ୱିଆ,
ଚକେଇସିଆଣୀ, ମଣ୍ଡେଶ୍ୱର, ଭୁବନେଶ୍ୱର-୧୦
ମୋ: ୯୮୬୧୯୩୮୬୪୫, ୯୪୩୭୦୯୦୩୮୦

ମ୍ୟାଗ୍ନେଟୋଟାକ୍ଟିକ୍ ବ୍ୟାକ୍ଟେରିଆ

● ଡ. ଶ୍ରୀକାନ୍ତ ପଣ୍ଡା



ଜୀବାଣୁ (bacteria) ସମ୍ବନ୍ଧରେ ଆମେ ବିଦ୍ୟାଳୟସ୍ତରରୁ ଅନେକ କିଛି ଜାଣିଛେ । ଅଣୁବାକ୍ଷଣ ଯନ୍ତ୍ର ସାହାଯ୍ୟରେ ଯଦି ଆମେ ଜୀବାଣୁମାନଙ୍କର ଏକ ନମୁନା ନିରୀକ୍ଷଣ କରିବା, ଆମେ ଦେଖିବାକୁ ପାଇବାଯେ, ଜୀବାଣୁମାନେ ସର୍ବଦା ମାଇକ୍ରୋସ୍କୋପିକ୍ ସ୍କାଲ୍‌ରେ ଏକ ନିର୍ଦ୍ଦିଷ୍ଟ ପାର୍ଶ୍ୱକୁ ଗତି କରିଲା ଭଳି ମନେ ହେଉଛି । ସ୍କାଲ୍‌କୁ ବାରମ୍ବାର ପରିବର୍ତ୍ତନ କରିବା ପରେ ମଧ୍ୟ ଏହି ସମାନ ଦୃଶ୍ୟ ଦେଖିବାକୁ ମିଳେ । ଅଣୁବାକ୍ଷଣ ଯନ୍ତ୍ରର ସ୍ଥାନ ପରିବର୍ତ୍ତନ କଲେ ମଧ୍ୟ ଏହି ପ୍ରକ୍ରିୟା ଅପରିବର୍ତ୍ତିତ ରୁହେ ।

ବାରମ୍ବାର ଏହି ପରୀକ୍ଷା କରିବା ପରେ ଏହି ପ୍ରକ୍ରିୟା ଉପରେ କୌଣସି ବାହ୍ୟବଳର ପ୍ରଭାବ ଥିବାର ଜଣାପଡିଲା । ତେଣୁ ମନରେ ପ୍ରଶ୍ନ ଉଠିଲା ଯେ ଏହା କେଉଁ ପ୍ରକାର ବଳ ଏବଂ ଜୀବାଣୁମାନଙ୍କର ଏହି ନିର୍ଦ୍ଦିଷ୍ଟ ଗତିପଥ କେଉଁ ପ୍ରକାର ବଳ ଏବଂ ଜୀବାଣୁମାନଙ୍କର ଏହି ନିର୍ଦ୍ଦିଷ୍ଟ ଗତିପଥ କେଉଁ ପ୍ରଭାବକୁ ନେଇ ଆଧାରିତ ?

ପୃଣ୍ଡିଥରେ ଯଦି ଏହି ପ୍ରକାର ବ୍ୟବସ୍ଥାକୁ ଅନ୍ୟ ଏକ ଗୃହକୁ ନିଆଯାଏ ଏବଂ ସେଠାରେ ଏହାକୁ ରଖାଯାଏ ତେବେ ଜୀବାଣୁମାନେ ସାମାନ୍ୟ ବିକ୍ଷେପିତ ହୋଇ ପୃଣ୍ଡିଥରେ ସେହି ନିର୍ଦ୍ଦିଷ୍ଟ ଦିଗକୁ ଗତିପଥ ବଦଳାଇଥାନ୍ତି । ବାର ମ୍ୟାଗ୍ନେଟିକ୍ ଗତି କରାଇଲେ ଜୀବାଣୁମାନେ ସେହି ଚୁମ୍ବକର ଉତ୍ତର ଦିଗ ଆଡ଼କୁ ରହି ସ୍ଥୂଳକାୟ ରୂପ ଧାରଣ କରିଥାନ୍ତି ।

ଏହିପରି ଭାବରେ ଚୁମ୍ବକୀୟ ବଳ ପ୍ରଭାବରେ ଜୀବାଣୁମାନେ ଗତି କରୁଥିବାରୁ ଏମାନଙ୍କୁ ମ୍ୟାଗ୍ନେଟୋଟାକ୍ଟିକ୍ ବ୍ୟାକ୍ଟେରିଆ ନାମକରଣ କରାଯାଇଥିଲା ।


୧୯୭୫ ମସିହାରେ ପ୍ରଥମ କରି ମ୍ୟାଗ୍ନେଟିକ୍ ବ୍ୟାକ୍ଟେରିଆର ଆବିଷ୍କାର କରାଯାଇଥିଲା । ବହୁ ପରୀକ୍ଷା ନିରୀକ୍ଷା ପରେ ଦେଖାଯାଇଥିଲା ଯେ ଏମାନଙ୍କର ଶରୀରରେ ଏକପ୍ରକାରର ସ୍ଥାୟୀ ମାଇକ୍ରୋସ୍କୋପିକ୍ ଚୁମ୍ବକ ରହିଥାଏ, ଯାହାକି ପୃଥିବୀର ଉତ୍ତର ଚୁମ୍ବକୀୟ ଦିଗ ଆଡ଼କୁ ନିର୍ଦ୍ଧାରିଣ କରିଥାଏ । ଏହାର ପ୍ରଭାବରେ ସେମାନେ ପୃଥିବୀର ଉତ୍ତର ଚୁମ୍ବକୀୟ ଦିଗକୁ ଗତି କରିଥାନ୍ତି, ଏହା ସହିତ ନିମ୍ନ ପାର୍ଶ୍ୱକୁ ସଜ୍ଜିତଭାବରେ ଉତ୍ତର ଦିଗ ସହିତ ଏକ କୋଣ ସୃଷ୍ଟି କରି ଗତିପଥ ବଦଳାଇଥାନ୍ତି । ସେଥିପାଇଁ ଏହି ଚୁମ୍ବକୀୟ ବଳ ସେମାନଙ୍କୁ ପୋଖରୀ କିମ୍ବା ହ୍ରଦ ମାନଙ୍କର ଗାଡ଼ ନିମ୍ନ ଅଞ୍ଚଳରେ ପହଞ୍ଚିବାରେ ସହାୟକ ହୋଇଥାଏ ।

କେତେକ ପ୍ରାଣୀ ଯଥା- ମହୁମାଛି, କେତେ ପ୍ରକାରର ମାଛ, ପକ୍ଷୀ ଏବଂ ଆଲଗି (algae) ମାନଙ୍କ ଠାରେ ମଧ୍ୟ ଏହି ପ୍ରକାର ସ୍ଥାୟୀ ମାଇକ୍ରୋସ୍କୋପିକ୍ ଚୁମ୍ବକୀୟ ପ୍ରଭାବ ଥିବାର ବର୍ତ୍ତମାନ ଅନୁମାନ କରାଯାଇଛି ଏବଂ ଏ ସମ୍ବନ୍ଧରେ ମଧ୍ୟ ବହୁତ ଅନୁସନ୍ଧାନ ଚାଲିଛି ।

ଆସିଷାସ ପ୍ରଫେସର,
ସେଣ୍ଟ୍ରିଆଲ୍ ଯୁନିଭରସିଟି, ଜଟଣୀ, ଖୋର୍ଦ୍ଧା
ମୋ- ୯୪୩୭୦୯୦୩୮୦

Email: mr.pandasrikant@gmail.com


Reference: physics of the life sciences



ହଜି ଯାଉଥିବା ବୈଜ୍ଞାନିକ ଉଦ୍ଭାବନ: କେତୋଟି ଉଦାହରଣ

● ଡ. ଶେଖ୍ ଇକ୍ବାଲ ହୋସେନ

୧୯୫୫ ମସିହା ଠିକ୍ ଭାବେ ମନେ ପଡୁନାହିଁ କାରଣ ଛୋଟ ପିଲାଟିଏ ଥିଲି । ଆମ ଘରେ ଇଲେକ୍ଟ୍ରିକ୍ ରେଡିଓଟିଏ ଥାଏ । ଯାହା ମନେ ପଡୁଛି, ରେଡିଓଟି ହେଉଛି ଷ୍ଟିଡ଼ାଟ୍,



ଝାରନର୍ କମ୍ପାନୀର । ଏହା ଏକ ଆମେରିକୀୟ ବା ବିଲଟି କମ୍ପାନୀର, ତାହା ମୁଁ ଠିକ୍ ଭାବେ କହି ପାରିବି ନାହିଁ । ଏଥିରେ ସାତଟି ବ୍ୟାଣ୍ଡ ଥାଏ ଏବଂ ଅତି ସ୍ପଷ୍ଟ ସ୍ବରରେ ଗୀତ ଓ ସମ୍ବାଦ ଶୁଭାଯାଉଥିଲା । ପୃଥିବୀର ବୁର ଦେଶର ରେଡିଓ ସ୍ପେସନ୍‌ର ପ୍ରୋଗ୍ରାମ୍ ଗୁଡ଼ିକ ଅତି ସୁନ୍ଦର ଭାବରେ ଶୁଣିବାକୁ ମିଳୁଥିଲା । ସେ ସମୟର ବିଖ୍ୟାତ ରେଡିଓ କମ୍ପାନୀ ଗୁଡ଼ିକ ଥିଲେ ଫିଲିପ୍ସ, ମର୍ସି, ଟେଲେଫୁଙ୍କେନ, ବୁଣ୍ଡ, ଜି.ଇ.ସି. ଇତ୍ୟାଦି । ଏସବୁ ଗୁଡ଼ିକ ଥିଲେ ବିଦେଶୀ କମ୍ପାନୀ, ଏ ସବୁ ଗୁଡ଼ିକ ଥିଲା ଭଲ ଡିଆରି ରେଡିଓ । ମୋର ଯାହା ମନେ ପଡୁଛି, ରେଡିଓଟିକୁ ଅନ୍ କରିବାର ଅଧ ମିନିଟ୍‌ରୁ ଗୋଟାଏ ମିନିଟ୍ ପରେ ଏହା ସାମାନ୍ୟ ଗରମ ହେଲା ପରେ ସ୍ପେସନ୍ ଧରି ପାରୁଥିଲା । ତମ୍ବା ତାର ଜାଲିର ପ୍ରାୟ ବୁଲ ଇଷ୍ଟ ଓସାରର ଲମ୍ବା ଫିଡା ଭଳି ଥିଲା ଏହି ରେଡିଓର ଏରିଏଲ୍ । ଏହି ଏରିଏଲକୁ ଗୋଟିଏ କାନ୍ଦୁରୁ ବିପରୀତ ଦିଗରେ ଥିବା କାନ୍ଦୁ ପର୍ଯ୍ୟନ୍ତ ଝୁଲାଇ ଦିଆଯାଉଥିଲା ଏବଂ ଏଥିରୁ ଗୋଟିଏ ତାର ଅଣାଯାଇ ରେଡିଓର ପଛଭାଗରେ ଥିବା ଏକ ଛିଦ୍ରରେ ଯୋଗ କରାଯାଉଥିଲା । ଏରିଏଲ ବ୍ୟବହାର ନକଲେ ଏପରିକି ନିକଟରେ ଥିବା ରେଡିଓ ସ୍ପେସନ୍ ମଧ୍ୟ ଧରୁନଥିଲା ।

୧୯୬୦ ମସିହା ପରେ ପରେ ଇଲେକ୍ଟ୍ରିକ୍ ରେଡିଓର ଚାହିଦା କମିବାକୁ ଲାଗିଥାଏ । ଏହାର ମୁଖ୍ୟ କାରଣ ହେଲା, ସେତେବେଳେ ଧୀରେଧୀରେ ଟ୍ରାନ୍ଜିଷ୍ଟର ଡିଆରି ରେଡିଓ ବଜାରକୁ ଆସିବାକୁ ଲାଗିଲା । ଆମେମାନେ ସମସ୍ତେ ଆଶ୍ଚର୍ଯ୍ୟ ହେଉଥାଉଁ । “ଇଲେକ୍ଟ୍ରିକ୍ ଦରକାର ହେଉନାହିଁ, କିନ୍ତୁ ମାତ୍ର ଦୁଇଟି ଟର୍ଚ୍ଚ ବ୍ୟାଟେରୀ ଦ୍ବାରା ଏହା ବାଜୁଛି”, ସମସ୍ତଙ୍କ ମୁହଁରେ ଏଇ ଗୋଟିଏ କଥା । ଏହାର ଆକାର ମଧ୍ୟ ଇଲେକ୍ଟ୍ରିକ୍ ରେଡିଓର ଆକାର ତୁଳନାରେ ବହୁତ ଛୋଟ ଥାଏ । ତମ୍ବାତାର ଜାଲିର ଏରିଏଲର ଆଉ ଆବଶ୍ୟକତା ନଥାଏ । ଏହି ଟ୍ରାନ୍ଜିଷ୍ଟର ରେଡିଓ ଦେହରେ ଧାତବ ପଦାର୍ଥ ଡିଆରି ଏକ ଲମ୍ବା ବେତ ଆକାରର ଏରିଏଲ ବ୍ୟବହୃତ ହେଉଥିଲା, ଯାହାକୁ ଚାପି ଦେଇ ରେଡିଓ ଦେହରେ ଲୁଚାଏ ଦିଆଯାଇ ପାରୁଥିଲା । ସମସ୍ତଙ୍କ ଘରେ ବାପମାନଙ୍କ ଆଗରେ ପିଲାମାନଙ୍କର ଗୋଟିଏ ଜିଦ୍ “ଇଲେକ୍ଟ୍ରିକ୍ ରେଡିଓ ବଦଳରେ ଟ୍ରାନ୍ଜିଷ୍ଟର ରେଡିଓ କ’ଣ” । ଏପରି ଏକ ସମୟ ଆସିଲା ଯେ ଲୋକେ ଟ୍ରାନ୍ଜିଷ୍ଟର ରେଡିଓକୁ କାନ୍ଦରେ ଝୁଲାଇ ବଜାରରେ ବୁଲୁଥିବା ଅବସ୍ଥାରେ ମଧ୍ୟ ଗୀତ ଶୁଣିବାକୁ ଲାଗିଲେ, ସେ ସମୟରେ “ରେଡିଓ ସିଲୋନ୍” ଓ “ବିବିଧ ଭାରତୀ” ଚାନେଲର ଗୀତ





ଗୁଡ଼ିକ ବେଶ୍ ଲୋକପ୍ରିୟ ଥିଲା । ବର୍ତ୍ତମାନ ଲୋକେ ଏ କଥାଗୁଡ଼ିକ ଶୁଣିଲେ ହସିବେ, କିନ୍ତୁ ସେ ସମୟରେ ଏସବୁ ବଡ଼ ଆଶ୍ଚର୍ଯ୍ୟ ଲୁଗୁଥିଲା । କାରଣ ଘରେ ବସି ରେଡିଓ ଶୁଣିବା ଦରକାର ନାହିଁ, ରେଡିଓକୁ ନିଜ କାନ୍ଥରେ ଝୁଲାଇ ନେଇ ହେଉଥିଲା ଓ ଗୀତ ଶୁଣିବା ସମ୍ଭବ ହେଉଥିଲା । କୁଆଡ଼େ ଗଲା ଆଜି ସେ ଇଲେକ୍ଟ୍ରିକ୍ ରେଡିଓ ଏବଂ ସେ ଟ୍ରାନ୍ସିଷ୍ଟର ରେଡିଓ ! ଅବଶ୍ୟ କାଁ ଭାଁ କାହାରି ପାଖରେ ଆଜିବି ଟ୍ରାନ୍ସିଷ୍ଟର ରେଡିଓ ଦେଖିବାକୁ ମିଳୁଛି ।

ରେଡିଓ ବ୍ୟବହାର କରିବାର ବହୁ ପୂର୍ବରୁ ଲୋକେ ଗ୍ରାମୋଫୋନ୍ ରଖି ନିଜ ମନ ପସନ୍ଦର ଗୀତ ଶୁଣୁଥିଲେ । ଏହାର ମୁଖ୍ୟ ଅଂଶ ହେଲା ଏକ କଳା ରଙ୍ଗର ବାକ୍ସ । ଏହି ବାକ୍ସରେ ଲାଗିଥିବା ଏକ ଛୋଟ ହ୍ୟାଣ୍ଡେଲକୁ ବୁଲାଇ ଚାବିଦେବାକୁ ପଡୁଥିଲା । ଏହା ଦ୍ଵାରା ବାକ୍ସ ଉପରେ ଥିବା ଏକ ବୃତ୍ତାକାର ଚକଟି ଘୂରେ ଯାହା ଉପରେ ରଖା ଯାଇଥିବା ଗ୍ରାମୋଫୋନ୍ ରେକର୍ଡ୍ ମଧ୍ୟ ଘୂରେ । ଏହି ରେକର୍ଡ୍ ଗୁଡ଼ିକ ବୃତ୍ତାକାର ଥିଲା ଯାହା ମାଟି ପରି ଏକ ପ୍ରକାର ପଦାର୍ଥରେ ତିଆରି ହେଉଥିଲା ଏବଂ ତଳେ ପଡିଲେ ଏହା ଭାଙ୍ଗି ପଡୁଥିଲା । ଏହା ଆଧୁନିକ ଯୁଗର ସି.ଡି. ବା ଡିଭିଡି ଠାରୁ ସାମାନ୍ୟ ବଡ଼ ଆକାରର ଥିଲା । ଏହି ରେକର୍ଡ୍ ଗୁଡ଼ିକୁ ଯନ୍ତ୍ରରେ ରଖିବାକୁ ପଡୁଥିଲା ଯେପରିକି ଏହା ତଳେ ପଡି ଭାଙ୍ଗି ନ ଯାଏ । ଏହି ଘୁରୁଥିବା


ରେକର୍ଡ୍ ଉପରେ ଅତି ସାବଧାନତାର ସହିତ ଏକ ପ୍ରକାର ଯନ୍ତ୍ରାଂଶରେ ଖଞ୍ଜା ଯାଇଥିବା ପିନ୍‌କୁ ରଖା ଯାଇଥିଲା । ଯାହା ଦ୍ଵାରା ରେକର୍ଡ୍‌ଟି ବାଜୁଥିଲା ଏବଂ ଲୋକେ ଗୀତ ଶୁଣିବାକୁ ପାଉଥିଲେ । ଏହି ରେକର୍ଡ୍ ଏକ ମିନିଟ୍‌ରେ ୭୦ ଥର ଘୁରି ପାରୁଥିଲା । ଗ୍ରାମୋଫୋନ୍‌ର ଚାବି ସରିଗଲେ ଘୁରୁଥିବା ରେକର୍ଡ୍‌ଟିର ବେଗ କମିଯାଉଥିଲା ଯାହାର ପରିଣାମ ସ୍ଵରୂପ ମଧୁର ଗୀତଟି ଏକ ବିକୃତ ସ୍ଵରର ଗୀତରେ ପରିଣତ ହୋଇଯାଉଥିଲା । ସଙ୍ଗେ ସଙ୍ଗେ ଗ୍ରାମୋଫୋନ୍‌ରେ ପୁଣି ଚାବି ଦେବାକୁ ପଡୁଥିଲା । ସେ ଯୁଗରେ ଗ୍ରାମୋଫୋନ୍ କମ୍ପାନୀ କହିଲେ “ଏଚ୍.ଏମ୍.ଭି” ବା “ହିଜ୍ ମାଷ୍ଟରସ୍ ଭିଏସ୍” କମ୍ପାନୀକୁ ଲୋକେ ଜାଣୁଥିଲେ । ମୋର ଯାହା ମନେ ପଡୁଛି, ଗ୍ରାମୋଫୋନ୍‌ର ପ୍ରଚଳିତ ଅନେକ ଲୋକଙ୍କ ଘରେ ୧୯୬୫ ମସିହା ପର୍ଯ୍ୟନ୍ତ ମଧ୍ୟ ଦେଖିବାକୁ ମିଳୁଥିଲା । ଅବଶ୍ୟ ସେତେବେଳେକୁ ରେକର୍ଡ୍ ପ୍ଲେଅର ଏବଂ ଟେପ୍‌ରେକର୍ଡର୍ ବଜାରକୁ ଆସିଗଲାଣି । ରେକର୍ଡ୍ ପ୍ଲେଅର ହେଉଛି ବିଦ୍ୟୁତ୍ ଶକ୍ତି ପରିଚାଳିତ ଗ୍ରାମୋଫୋନ୍ ଏବଂ ଏଥିରେ ଏକ ପ୍ରକାର ପ୍ଲାଷ୍ଟିକ୍ ବା ପଲିମର୍ ତିଆରି ରେକର୍ଡ୍ ବ୍ୟବହୃତ ହେଉଥିଲା । ଏହି ରେକର୍ଡ୍ ଏକ ମିନିଟ୍‌ରେ ୭୦ ପରିବର୍ତ୍ତେ ୪୫ ଥର ଘୁରୁଥିଲା । ତେଣୁ ରେକର୍ଡ୍‌ର ଆକାର ପୂର୍ବ ତୁଳନାରେ ଛୋଟ ଥିଲା । ଯଦିଓ ଟେପ୍ ରେକର୍ଡ୍‌ର ଆଜି ମଧ୍ୟ କିଛି ଜାଗାରେ

ଦେଖିବାକୁ ମିଳୁଛି, ଗ୍ରାମୋଫୋନ୍ ଓ ରେକର୍ଡ ପ୍ଲେଅରର ବ୍ୟବହାର ଆଉ ପ୍ରାୟ ଦେଖିବାକୁ ମିଳୁନାହିଁ ।

୧୯୭୦ ମସିହା ବେଳକୁ ଆମେମାନେ ଦେଖିବାକୁ ପାଇଲୁ ଆଉ ଏକ ଯନ୍ତ୍ର । ଏହା ହେଉଛି କମ୍ପ୍ୟୁଟର । ଉତ୍କଳ ବିଶ୍ୱବିଦ୍ୟାଳୟର ପଦାର୍ଥ ବିଜ୍ଞାନ ବିଭାଗକୁ ଏହାକୁ ଆଣିଥିଲେ ତତ୍କାଳୀନ ବିଭାଗୀୟ ମୁଖ୍ୟ ପ୍ରଫେସର ବିଭୂତି ଭୂଷଣ ଦେଓ । ଏହାକୁ ରଖାଗଲା ଏକ ଶୀତ ତାପ ନିୟନ୍ତ୍ରଣ କକ୍ଷରେ । 'ଏଥିରେ ଡିନେଟି (ମୁଖ୍ୟ ଅଂଶ ଥାଏ- କାଡ୍, ପଂଚିଙ୍ଗ ମେସିନ୍, କାଡ୍ ରିଡର ଏବଂ ସି.ପି.ୟୁ ବା ସେଣ୍ଟ୍ରାଲ


ପ୍ରୋସେସିଙ୍ଗ ୟୁନିଟ୍ । ସେ ସମୟର ଏହି କମ୍ପ୍ୟୁଟର ଆଧୁନିକ କମ୍ପ୍ୟୁଟର ଠାରୁ ଅନେକ ଭିନ୍ନ । ଆଧୁନିକ କମ୍ପ୍ୟୁଟରରେ ଯେପରି ଟାଇପ୍ କାର୍ଯ୍ୟଠାରୁ ଆରମ୍ଭ କରି ବିଭିନ୍ନ ପ୍ରକାରର କାର୍ଯ୍ୟ ସଂପାଦନ କରି ହେଉଛି, ସେ ସମୟର କମ୍ପ୍ୟୁଟର କେବଳ ବୈଜ୍ଞାନିକମାନଙ୍କ ଦ୍ୱାରା ଗବେଷଣା ଉଦ୍ଦେଶ୍ୟରେ ଆବଶ୍ୟକ ହେଉଥିବା ଗାଣିତିକ ଆକଳନ ପାଇଁ ବ୍ୟବହୃତ ହେଉଥିଲା । ତତ୍କାଳୀନ କମ୍ପ୍ୟୁଟରରେ ଏକ ପ୍ରକାର କାଡ୍ ବ୍ୟବହାର କରାଯାଉଥିଲା ଯେଉଁଥିରେ ୮୦ଟି ସ୍ତମ୍ଭ ଏବଂ ୧୨ଟି ଧାଡ଼ିଥାଏ । ସାଧାରଣତଃ ଗବେଷକମାନେ ଫୋରଟ୍ରାନ୍, ଭାଷା ବ୍ୟବହାର କରି ବଡ଼ବଡ଼ ଗାଣିତିକ ଆକଳନ ପାଇଁ ପ୍ରୋଗ୍ରାମ୍ ବା ସପ୍ଟୱେୟାର ଲେଖୁଥିଲେ । ଏହି ପ୍ରୋଗ୍ରାମ୍‌ର ପ୍ରତ୍ୟେକ


ଧାଡ଼ିକୁ ଷ୍ଟେଟମେଣ୍ଟ କୁହାଯାଏ । ପ୍ରତ୍ୟେକ ଷ୍ଟେଟମେଣ୍ଟ ଗୋଟିଏ ଛୋଟ ଗାଣିତିକ ଆକଳନ ବା ହିସାବ କରୁଥିଲା । ପ୍ରୋଗ୍ରାମ୍ ଲେଖି ସାରିବା ପରେ, କାର୍ଡ ପଢ଼ିଙ୍ଗ ମେସିନ୍ ସାହାଯ୍ୟରେ ପ୍ରତ୍ୟେକ ଷ୍ଟେଟମେଣ୍ଟକୁ ଗୋଟିଏ ଲେଖାଏଁ କାର୍ଡ ଉପରେ



ଟାଇପ୍ କରିବାକୁ ପଡୁଥିଲା । ପ୍ରୋଗ୍ରାମ୍‌ରେ ଥିବା ବିଭିନ୍ନ ଧାଡ଼ି ବା ଷ୍ଟେଟମେଣ୍ଟର କ୍ରମ ଅନୁସାରେ ଏହି ଟାଇପ୍ କରାଯାଇଥିବା କାଡ୍ ଗୁଡ଼ିକ ସଜାଇ ରଖିବାକୁ ପଡୁଥିଲା । ହାତରୁ ଖସି ପଡିଲେ, ଏହି କାଡ୍ ଗୁଡ଼ିକ ଏପଟ ସେପଟ ହୋଇଯିବାର ସମ୍ଭାବନାକୁ ଏଡାଇବା ପାଇଁ କାର୍ଡର ପଛପଟେ ତାହାର କ୍ରମିକ ସଂଖ୍ୟାକୁ କଲମ୍ ବା ପେନ୍‌ସିଲ୍ ଦ୍ୱାରା ଲେଖିବାକୁ ପଡୁଥିଲା । କ୍ରମାନୁସାରେ ଏକତ୍ରିତ କରି ରଖା ଯାଇଥିବା ଏହି ଷ୍ଟେଟମେଣ୍ଟ କାର୍ଡଗୁଡ଼ିକୁ ଡେକ୍ କୁହାଯାଉଥିଲା । ଘରେ ଏହି ଡେକ୍‌କୁ କାଡ୍ ରିଡରରେ ରଖାଯାଉଥିଲା । ଏହି କାର୍ଡ ରିଡର ଦେଇ ପ୍ରତ୍ୟେକ କାର୍ଡ ଅତିକ୍ରମ କରୁଥିଲା । ଏଠାରେ କହିବା ଆବଶ୍ୟକ ଯେ କାଡ୍‌ରେ ଷ୍ଟେଟମେଣ୍ଟ ଟାଇପ୍ କଲେ ତହିଁର ବିଭିନ୍ନ ଧାଡ଼ି ଓ ସ୍ତମ୍ଭରେ ଛିଦ୍ର ହୋଇଯାଉଥିଲା । କାଡ୍‌ରିଡର ଦେଇ କାର୍ଡ

ଗଡ଼ିକଲାବେଳେ ଏକ ପ୍ରକାର ଆଲୋକ ରଶ୍ମି ଏହା ଉପରେ ପଡୁଥିଲା ଯାହାକି ବିଭିନ୍ନ ଛିଦ୍ର ବାଟେ ପ୍ରବେଶ କରୁଥିଲା ଓ କାର୍ଡର ଅପର ପାର୍ଶ୍ୱରେ ଥିବା ଆଲୋକ-ବୈଦ୍ୟୁତିକ ପ୍ରଭାବଦ୍ୱାରା ପରିଚାଳିତ ବୈଦ୍ୟୁତିକ ପରିପଥ ଦ୍ୱାରା ଷ୍ଟେଟମେଣ୍ଟଟି କମ୍ପ୍ୟୁଟର ମେମୋରିରେ ସଞ୍ଚିତ ହୋଇ ରହିପାରୁଥିଲା । ତାପରେ ସି.ପି.ୟୁ. ସେହି ସମ୍ପୂର୍ଣ୍ଣ ପ୍ରୋଗ୍ରାମ୍‌ଟିକୁ ବ୍ୟବହାର କରି ଗାଣିତିକ ଆକଳନ





କରିପାରୁଥିଲା । କିନ୍ତୁ ସି.ପି.ୟୁ ଦ୍ଵାରା ଆକଳନ କରିବା ପୂର୍ବରୁ କମ୍ପ୍ୟୁଟର ପ୍ରତ୍ୟେକ କାର୍ଡରେ ଥିବା ସ୍ଵେଚ୍ଛାମୁ ପରୀକ୍ଷା କରି ଦେଖୁଥିଲା ଏଥିରେ କୌଣସି ପ୍ରକାର ଟାଇପ୍ ଜନିତ ତ୍ରୁଟି ଆଛି କି ନାହିଁ । ଏହି ପ୍ରକ୍ରିୟାକୁ କମ୍ପାଇଲେସନ୍ କୁହାଯାଏ । ଯଦି କୌଣସି ଗୋଟିଏ କାର୍ଡରେ ତ୍ରୁଟି ରହେ, କି ପ୍ରକାରର ତ୍ରୁଟି ଆଛି ତାହା କମ୍ପ୍ୟୁଟର ଦର୍ଶାଉଥିଲା । କୌଣସି କାର୍ଡରେ ଦୋଷ ନଥିଲେ, ସିପିୟୁ ଗାଣିତିକ କଳନା ସଂପାଦକ କରିପାରୁଥିଲା । ନଚେତ୍ ତ୍ରୁଟିଜନିତ କାର୍ଡକୁ ବଦଳାଇ ଠିକ୍ ଟାଇପ୍ ହୋଇଥିବା କାର୍ଡକୁ ସେହି ସ୍ଥାନରେ ରଖାଯାଉଥିଲା । ଆଧୁନିକ କମ୍ପ୍ୟୁଟରର ପରଦା (ବା ମନିଟର) ଉପରେ ସମ୍ପୂର୍ଣ୍ଣ ପ୍ରୋଗ୍ରାମ୍‌ଟିକୁ ‘କି ବୋର୍ଡ୍’ ସାହାଯ୍ୟରେ ଟାଇପ୍ କରାଯାଇପାରୁଛି । ଆଉ କାର୍ଡ ପଂଚିଙ୍ଗ ଯନ୍ତ୍ର ନାହିଁ କି କାର୍ଡ ରିଡର ନାହିଁ । ପ୍ରୋଗ୍ରାମ୍‌କୁ ଟାଇପ୍ କରିବା ଓ କମ୍ପାଇଲେସନ୍ ଜନିତ ତ୍ରୁଟିକୁ ନିର୍ଣ୍ଣୟକରି ଦୂରକରିବା ଆଧୁନିକ କମ୍ପ୍ୟୁଟର ଭିତରେ ହିଁ ହୋଇଯାଇଛି । ଆଉ ୧୫ କିମ୍ବା ୨୦ ବର୍ଷ ପରେ କମ୍ପ୍ୟୁଟରର ରୂପ କିପରି ହେବ, ବର୍ତ୍ତମାନ ତାହା ଅନୁମାନ କରି ହେଉ ନାହିଁ । ଆଶା କରାଯାଉଛି ଯେ ସେତେବେଳେ ପୋଟନିକ କମ୍ପ୍ୟୁଟର ଉଦ୍ଭାବନ ହୋଇ ସାରିଥିବ ଯାହାର ଆକାର ପ୍ରାୟ ଏକ ସିଗାରୋଟ୍ ତବାର ଆକାର ସହ ସମାନ ଥିବ ଏବଂ ଏହାର କାର୍ଯ୍ୟକରିବାର ବେଗ ଅତ୍ୟନ୍ତ ବର୍ତ୍ତମାନର

କମ୍ପ୍ୟୁଟରଠାରୁ ଏକ ଲକ୍ଷ ଗୁଣ ଅଧିକ ହୋଇଥିବ । ଏଦିଗରେ ପୃଥିବୀର ଅନେକ ଉନ୍ନତ ଦେଶମାନଙ୍କରେ ଗବେଷଣା ଚାଲିଛି ।

ଏବେ ରେଳ ଇଞ୍ଜିନ୍ ବିଷୟରେ କିଛି ଆଲୋଚନା କରାଯାଉ । ୧୯୭୫ ମସିହା ପରେ ପରେ ରେଳଗାଡ଼ିରେ ଡିଜେଲ୍ ଏବଂ ବିଦ୍ୟୁତ୍ ଚାଳିତ ଇଞ୍ଜିନ୍‌ର ବ୍ୟବହାର ଆରମ୍ଭ ହେଲା । ଏହା ପୂର୍ବରୁ କୋଇଲା ଇଞ୍ଜିନ୍ ବା ବାଷ୍ପୀୟ ଇଞ୍ଜିନ୍ ପ୍ରଚଳନ ଥିଲା । ଏହି ଇଞ୍ଜିନ୍‌ର ଉଦ୍ଭାବକ ଥିଲେ ଜର୍ଜ୍ ସ୍ଟେଫେନ୍‌ସନ୍ । ଏହି ଇଞ୍ଜିନ୍‌ର ସମ୍ମୁଖ ଭାଗରେ ସିଲିଣ୍ଡର ଆକୃତିର ଏକ ବିରାଟ ପ୍ରକୋଷ୍ଠ ଥିଲା । ଯାହା ଭିତରେ ଜଳକୁ ବାଷ୍ପରେ ପରିଣତ କରାଯାଉଥିଲା । ତେଣୁ ପ୍ରଚୁର ପରିମାଣର କୋଇଲା ଆବଶ୍ୟକ ହେଉଥିଲା । ଏହି କୋଇଲା ରଖିବା ପାଇଁ ଇଞ୍ଜିନ୍‌ର ପଛଭାଗରେ ଏକ ବଡ଼ ଆକାରର ପ୍ରକୋଷ୍ଠ ଥିଲା । ଇଞ୍ଜିନ୍ ଚଳାଇବା ଦାୟିତ୍ଵରେ ଦୁଇ ବା ତିନିଜଣ ବ୍ୟକ୍ତି ରହୁଥିଲେ । ଏହି ବ୍ୟକ୍ତିମାନଙ୍କ ମଧ୍ୟରୁ ଜଣେ ହେଉଥିଲେ ଚାଳକ ଏବଂ ଅନ୍ୟଜଣେ ଜଣେ ବା ଦୁଇଜଣ ବ୍ୟକ୍ତି କୋଇଲା ପ୍ରକୋଷ୍ଠରୁ ବେଳତା ଦ୍ଵାରା କୋଇଲା ବୋହି ଆଣି ଅଗ୍ନି ପ୍ରକୋଷ୍ଠ ମଧ୍ୟକୁ ଫିଙ୍ଗୁଥିଲେ । ଏମାନଙ୍କୁ ଖଲାସି କୁହାଯାଉଥିଲା ଏବଂ ଚାଳକଙ୍କୁ ଡ୍ରାଇଭର୍ କୁହାଯାଉଥିଲା । ଏହି ବାଷ୍ପୀୟ ଇଞ୍ଜିନ୍ ସାଧାରଣତଃ ଅପରିଷ୍କାର ରହୁଥିଲା । ଏହା ଭିତରେ ସବାବେଳେ କୋଇଲାଗୁଣ୍ଡ ଉଡୁଥିଲା । ଡ୍ରାଇଭର୍ ଓ ଖଲାସିମାନେ ନିଜ

ମୁଣ୍ଡକୁ କୋଇଲା ଗୁଣ୍ଡରୁ ବଞ୍ଚାଇ ରଖିବା ପାଇଁ ରୁମାଲ ଦ୍ଵାରା ବାନ୍ଧି ମୁଣ୍ଡକୁ ଘୋଡ଼ାଇ ରଖୁଥିଲେ । ଡିଜେଲ୍ ବା ବିଦ୍ୟୁତ୍ ଚାଳିତ ଇଞ୍ଜିନ୍ ଚାଲିବା ଆରମ୍ଭ କରିବାର ଖୁବ୍ ଅଳ୍ପ ସମୟ ଭିତରେ ବେଗ ଧରି ନିଏ, କିନ୍ତୁ ବାଷ୍ପୀୟ ଇଞ୍ଜିନ୍‌ର ବେଗ ଖୁବ୍ ଧୀରେ ଧୀରେ ବଢୁଥିଲା । ଆଜିକାଲିର ବୈଦ୍ୟୁତିକ ଇଞ୍ଜିନ୍ ଘଣ୍ଟାକରେ ୧୦୦ କିଲୋମିଟରରୁ ଅଧିକ ବେଗରେ ସହଜରେ ଗତିକରି ପାରୁଛି । ସେ ସମୟର କୋଇଲା ବା ବାଷ୍ପଚାଳିତ ଇଞ୍ଜିନ୍ ଘଣ୍ଟାପ୍ରତି ୭୦ ବା ୮୦ କିଲୋମିଟରରୁ ଅଧିକ ବେଗରେ ଯାଉନଥିଲା । ଏକସ୍ପ୍ରେସ୍ ବା ମେଲ୍ ଭଳି ଦ୍ରୁତଗାମୀ ଓ ଦୂରଗାମୀ ରେଳଗାଡିରେ ସାଧାରଣତଃ ଦୁଇଟି କୋଇଲା ଇଞ୍ଜିନ୍ ସଂଯୋଗ କରାଯାଉଥିଲା- ଗୋଟିଏ ସମ୍ପୂର୍ଣ୍ଣ ଭାଗରେ ଓ ଆଉ ଗୋଟିଏ ପଛ ଭାଗରେ, ମୋର ଯାହା ମନେ ଅଛି, ପୁରୀ-ହାଉଡା ଏକସ୍ପ୍ରେସ୍ ରାତି ୯ଟାରେ କଟକ ଛାଡୁଥିଲା ଓ ପ୍ରାୟ ସକାଳ ୬ଟାରେ ହାଉଡା ଷ୍ଟେସନ୍ ପହଞ୍ଚୁଥିଲା । ଆଜିକାଲି ଜଣେ ଶ୍ରମିକରେ କଟକରୁ କଲିକତା ଯାଇ ପାରୁଛି । ସେ ସମୟର ରେଳଗାଡିରେ ତିନି ପ୍ରକାରର ରେଳଡବା ବ୍ୟବହୃତ ହେଉଥିଲା- ପ୍ରଥମ ଶ୍ରେଣୀ, ଦ୍ଵିତୀୟ ଶ୍ରେଣୀ ଓ ତୃତୀୟ ଶ୍ରେଣୀ । ତୃତୀୟ ଶ୍ରେଣୀର ଡବାକୁ ଲୋକେ ଅଙ୍ଗରେ 'ଗାନ୍ଧିଶ୍ରେଣୀ'ର

ରେଳଡବା ବୋଲି କହୁଥିଲେ । ଏହାର କାରଣ ହେଉଛି, ଆମ ଦେଶ ସ୍ଵାଧୀନ ହେବାର ବହୁ ପୂର୍ବରୁ ମହାତ୍ମାଗାନ୍ଧି ଦକ୍ଷିଣ ଆଫ୍ରିକାରୁ ଭାରତ ଫେରି ଭାରତ ଜନସାଧାରଣଙ୍କର ଦୈନନ୍ଦିନ ଜୀବନ ସମ୍ବନ୍ଧରେ ଅବଗତ ହେବାପାଇଁ ତୃତୀୟ ଶ୍ରେଣୀର ରେଳଡବାରେ ବସି ଦେଶର ଅଧିକାଂଶ ଅଞ୍ଚଳ ଭ୍ରମଣ କରିଥିଲେ । ସମୟ କ୍ରମେ ବାଷ୍ପୀୟ ଇଞ୍ଜିନ୍‌ର ବ୍ୟବହାର କମିବାକୁ ଲାଗିଲା ଏବଂ ଏହାକୁ ମାଲଗାଡିରେ ବ୍ୟବହାର କରାଗଲା । ୧୯୭୫ ମସିହା ପରେ ପରେ ଡିଜେଲ୍ ଇଞ୍ଜିନ୍ ଓ ବୈଦ୍ୟୁତିକ ଇଞ୍ଜିନ୍‌ର ବ୍ୟବହାର ଦେଖିବାକୁ ମିଳିଲା । ଏବେ କୋଇଲା ଇଞ୍ଜିନ୍ ଆଉ ଦେଖିବାକୁ ମିଳୁନାହିଁ । ଆଉ ଶହେ ବର୍ଷ ପରେ କି ପ୍ରକାରର ଇଞ୍ଜିନ୍ ବ୍ୟବହୃତ ହେବ ତାହା ବର୍ତ୍ତମାନ ଅନୁମାନ କରି ହେଉ ନାହିଁ । ଧୀରେ ଧୀରେ ପୁରାତନ ବୈଜ୍ଞାନିକ ଉଦ୍ଭାବନଗୁଡିକ ଲୋପ ପାଇଯାଉଅଛି । ଏହା ଆଧୁନିକ କରଣର ଏକ ପରିଣାମ । ଏହି ପ୍ରବନ୍ଧଟି ମୁଖ୍ୟ ଉଦ୍ଦେଶ୍ୟ ହେଉଛି ଆମର ଯୁବସମାଜକୁ ଏହି ଲୋପ ପାଇଯାଉଥିବା କେତୋଟି ବୈଜ୍ଞାନିକ ଉଦ୍ଭାବନ ସମ୍ବନ୍ଧରେ ଅବଗତ କରାଇବା । ସ୍ଥାନର ଅଭାବ ଦୃଷ୍ଟିରୁ ଆହୁରି ଅନେକ କଥା ଆଲୋଚନା କରି ହେଲାନାହିଁ ।

କଟକ



James Watt
(1736-1819)

ପୃଥ୍ବୀର ମାଧ୍ୟକର୍ଷଣ

● ଶ୍ରୀ ଭୀଷ୍ମଦେବ ବାଗ୍

ଥରେ ସୁକାନ୍ତ ଓ ମୃଷ ଦୁଇ ଭାଇ ଖେଳନା ଧନୁ ତାର ଧରି ଖେଳୁଥାଆନ୍ତି । ହଠାତ୍ ମୃଷର ନଜର ପଡ଼ିଗଲା, ବୃକ୍ଷରେ ପକ୍ଷୀଟିଏ ବସିଛି । ମୃଷ କହିଲା, ଭାଇ, ଦେଖୁଲୁ । ସେଇ ଗଛରେ ପକ୍ଷୀଟିଏ ବସିଛି ତାକୁ ମାରିଲୁ । ମୃଷର କଥାରେ ସୁକାନ୍ତ ରାଜି ହୋଇ ମୁଣା ରୁ ଶରଟିଏ ବାହାର କରି ଲକ୍ଷ୍ୟ ଭେଦ କଲା । କିନ୍ତୁ ପକ୍ଷୀଟିକୁ ନ ବାଜି ତାରଟି କିଛି ବାଟଯାଇ ତଳକୁ ଖସି ପଡ଼ିଲା । ପକ୍ଷୀଟି ଉଡ଼ିଗଲା ।

ମୃଷ ଆସି ମାଆଙ୍କୁ ସବୁ ଘଟଣା କହିଲା ଏବଂ ପଚାରିଲା, ମା' ତାରଟି ଆକାଶ ମାର୍ଗ କୁ ନ ଯାଇ ତଳକୁ ଖସି ପଡ଼ିଲା କାହିଁକି ? ମା ମୃଷକୁ ଅତି ସୁନ୍ଦର ଭାବରେ ବୁଝାଇ ଦେଲେ, ତୋର ଭାଇ ସୁକାନ୍ତ ଯେମିତି ତା' ବଳ ସାହାଯ୍ୟରେ ଧନୁରେ ତାରଟିକୁ ଯୋଡ଼ୁଟାଣି



ଲକ୍ଷ୍ୟ ଭେଦ କରିଲା; ଠିକ୍ ସେମିତି ପୃଥ୍ବୀର ଏକ ବଳ ଅଛି ଯେଉଁ ବଳ ସାହାଯ୍ୟରେ ପୃଥ୍ବୀ ଯେ କୌଣସି ବସ୍ତୁକୁ ତାହାର ନିଜ କେନ୍ଦ୍ର ଆଡ଼କୁ ଟାଣେ । ସେହି ବଳକୁ ପୃଥ୍ବୀର “ମାଧ୍ୟକର୍ଷଣ ବଳ” କୁହାଯାଏ । ମୃଷ ପଚାରିଲା, ମାଧ୍ୟକର୍ଷଣ କାହିଁକି ରହିଛି । ମା' ପୁଣି ବୁଝାଇବା ପାଇଁ ଆରମ୍ଭ କଲେ, ଗ୍ରହ ନକ୍ଷତ୍ର ମାନେ ମହାକର୍ଷଣ ବଳ ଉପରେ ନିର୍ଭର କରନ୍ତି । ଯେକୌଣସି ବସ୍ତୁ ଅନ୍ୟ ଏକ ବସ୍ତୁକୁ ଆକର୍ଷଣ କରେ । ଆମ ପୃଥ୍ବୀର ବସ୍ତୁରୁ ଥିବାରୁ ଅନ୍ୟ ଏକ ବସ୍ତୁକୁ ଆକର୍ଷଣ କରେ ।

ଏହି ଆକର୍ଷଣ ବଳ ଯୋଗୁଁ ପୃଥ୍ବୀ ଚାରିପଟେ ଚନ୍ଦ୍ର ଘଣ୍ଟା କଣ୍ଟା ପରି ଅନବରତ ବୁଲୁଛି ।

ମାଧ୍ୟକର୍ଷଣ କ'ଣ ?

ଆମେ ପାଣି କଳ ଖୋଲିଲେ ନଳଭୂମିରେ ପଡ଼େ, ନଦୀ ତ ଝରଣାର ପାଣି ପାହାଡ଼ ଅଞ୍ଚଳକୁ ସମୁଦ୍ରକୁ ପ୍ରବାହିତ ହୁଏ । ଏହି ଯେଉଁ ଉପରୁ ତଳକୁ ଯିବା ସମ୍ପର୍କ କୁ

ଜାଣିବା ପାଇଁ ସାର ଆଇଜାକ୍ ନିଉଟନ ଆବିଷ୍କାର କରିଥିଲେ ଯେ ବିଶ୍ୱରେ ବଡ଼ କିମ୍ବା ସାନ ଯେକୌଣସି ଦୁଇଟି ବସ୍ତୁ ପରସ୍ପରକୁ ସର୍ବ ନକରି ମଧ୍ୟ ଆକର୍ଷଣ କରନ୍ତି । ଏହି ଆକର୍ଷଣକୁ ମହାକର୍ଷଣ ବଳ କହନ୍ତି । ଏହି ବଳ ବସ୍ତୁ ଦ୍ୱୟର ବସ୍ତୁର ଏବଂ ସେମାନଙ୍କ ମଧ୍ୟରେ ଥିବା ଦୂରତା ଉପରେ ନିର୍ଭର କରିଥାଏ । ପୃଥ୍ବୀର ମହାକର୍ଷଣ ବଳକୁ ଏକ ବିଶେଷ ନାମ ଦେଇ


ମାଧ୍ୟକର୍ଷଣ ବଳ କୁହାଯାଏ ।

ପୃଥ୍ବୀର କାହିଁକି ମାଧ୍ୟକର୍ଷଣ ରହିଛି ?

ମହାକାଶରେ ଗ୍ରହ ନକ୍ଷତ୍ର ଓ ଅନ୍ୟାନ୍ୟ ଜଡ଼ିୟ ବସ୍ତୁର ଅବସ୍ଥାନ ବା ଗତି ଏହି ବଳ ଉପରେ ନିର୍ଭର କରିଥାଏ । ସବୁ ବସ୍ତୁ ଅନ୍ୟ ବସ୍ତୁକୁ ଆକର୍ଷଣ କରନ୍ତି । ପୃଥ୍ବୀର ଯେହେତୁ ବସ୍ତୁର ଅଛି, ସେଥିପାଇଁ ଅନ୍ୟ ବସ୍ତୁକୁ ଆକର୍ଷଣ କରୁଛି ।

ଏକଲବ୍ୟ ମତେଇ ସ୍କୁଲ, ସୁନ୍ଦରଗଡ଼

ଆମ ବିଶ୍ୱର ବିଶାଳତା, ଜଟିଳତା ଓ ଚମତ୍କାରିତା ଦେଖାଶାହାରାକୁ ଆଶ୍ଚର୍ଯ୍ୟ ଓ ଉତ୍କଳତାରେ ଭରି ଦିଏ । ଏହା ଦାର୍ଶନିକମାନଙ୍କ ମନରେ ଅନେକ ଜଟିଳ ପ୍ରଶ୍ନ ସଂଭବ କରେ । ଆମ ବିଶ୍ୱ ଏତେ ବଡ଼ କାହିଁକି ? ଏ ସୃଷ୍ଟିର ରହସ୍ୟ କଣ ? ଏପରି ଅନେକ ପ୍ରଶ୍ନ । ଏଭଳି ପ୍ରଶ୍ନର ଉତ୍ତର ଦେବାକୁ ଯାଇ ଅନେକେ ବିଶ୍ୱାସ କରନ୍ତି ଯେ, ଏସବୁ ପ୍ରକାଶ ଉଦ୍ଦେଶ୍ୟ । ଆମ ବାଇବେଲ, କୋରାନ ଓ ହିନ୍ଦୁ ଧର୍ମ ଗ୍ରନ୍ଥାଦି ଏଭଳି ବିଷୟକୁ ସମର୍ଥନ କରେ । ବୈଜ୍ଞାନିକ ପଦ୍ଧତିର ବିକାଶ ଧାର୍ମିକ ବିଶ୍ୱାସ ଓ ବିଶ୍ଳେଷଣ ପାଇଁ ଏକ ଆହ୍ୱାନ । ଆମେ ବର୍ତ୍ତମାନ ଆମ ଧର୍ମପାଞ୍ଜରେ ଘଟୁଥିବା ବିଭିନ୍ନ ପରିଘଟଣାର ବିଶ୍ଳେଷଣ ବୈଜ୍ଞାନିକ ପଦ୍ଧତିରେ କରୁଛେ । ଏଥିରୁ ହିଁ ଜନ୍ମ ନେଇଛି ଅନେକ ବୈଜ୍ଞାନିକ ମୂଳ ସିଦ୍ଧାନ୍ତ ।



ତାତ୍ତ୍ୱିକ ବିଜ୍ଞାନୀମାନେ ଭାବନ୍ତି ଯେ ଭୌତିକ ଜଗତ ତଥା ବିଶ୍ୱର ସବୁରହସ୍ୟକୁ କେତେକ ଗାଣିତିକ ସତ୍ୟ ଓ ଭୌତିକ ସମୀପିତ ଦ୍ୱାରା ବୁଝିହେବ । ଏଭଳି ସତ୍ୟକୁ ଆମେ ମୂଳତଃ- ନିୟନ୍ତ୍ରଣକାର ଗତି ନିୟମ, ମାକ୍ସଭେଲଙ୍କ ବିଦ୍ୟୁତ୍ ଚୁମ୍ବକୀୟ ସମୀକରଣ, ବୋଲଜମ୍ୟାନଙ୍କ ପରିସଂଖ୍ୟାନ ଗତ ଏନଟ୍ରୋପି ସମୀକରଣ, ଆଇନ୍‌ଷ୍ଟାଇନ୍‌ଙ୍କର ବିଶେଷ ଓ ସାଧାରଣ ଆପେକ୍ଷିକ ତତ୍ତ୍ୱ ଓ କ୍ୱାଣ୍ଟମ ବିଜ୍ଞାନର ମୂଳ ନିୟମ ତଥା କ୍ଷେତ୍ରନିଜର ଓ ଡିରାକଙ୍କ ସମୀକରଣ ଦ୍ୱାରା ବୁଝିବାକୁ ଚେଷ୍ଟା କରିଥାଉ ।

ଆମ ବିଶ୍ୱରେ ଘଟୁଥିବା ଅନେକ ପରିଘଟଣା - ଆମ ଆକାଶ କାହିଁକି ନୀଳ ଦେଖାଯାଏ । ଗ୍ରହ ତାରା ଓ ଛାୟାପଥ ଗୁଡ଼ିକ କାହିଁକି ଏକ ନିର୍ଦ୍ଦିଷ୍ଟ କକ୍ଷ ପଥରେ ବୁଲୁଛନ୍ତି ପାଣି ଓ


ଅନ୍ୟାନ୍ୟ ଚରଳ ପଦାର୍ଥ ଗୁଡ଼ିକର କାହିଁକି ଏକ ନିର୍ଦ୍ଦିଷ୍ଟ ସ୍ଫୁଟନାଙ୍କ ରହିଛି । ଆମ ବର୍ଷାବିନ୍ଦୁ କାହିଁକି ଏକ ନିର୍ଦ୍ଦିଷ୍ଟ ଆକାର ନିଏ, ସୂର୍ଯ୍ୟ କାହିଁକି ଗୋଲ ଦେଖାଯାଏ ଇତ୍ୟାଦିକୁ ଆମେ ଏହି ବୈଜ୍ଞାନିକ ମୂଳ ସିଦ୍ଧାନ୍ତ ଦ୍ୱାରା ବୁଝିପାରିଛେ । ସେହିଭଳି ବିଶ୍ୱର ବର୍ତ୍ତମାନ ସ୍ଥିତି ଓ ସୃଷ୍ଟିର ପ୍ରାରମ୍ଭରୁ ଆଜି ପର୍ଯ୍ୟନ୍ତ ସମସ୍ତ

ବିବର୍ତ୍ତନ ଯୁକ୍ତିରେ ଥିବା ଝରୋଟି ମୁଖ୍ୟ ଆକ୍ଷୟକ୍ରୀୟା ଦ୍ୱାରା ବୁଝିହେବ । ଏଗୁଡ଼ିକ ହେଲେ ଅତିବଳ, ବିଦ୍ୟୁତ୍ ଚୁମ୍ବକୀୟ, ଦୁର୍ବଳବଳ ଓ ମାଧ୍ୟାକର୍ଷଣ ଆକ୍ଷୟକ୍ରୀୟା ।

୧୯୭୦ ଓ ୧୯୮୦ ଦଶକରେ ଡେନବର୍କ, ଗ୍ଲାସ ହୋ ଓ ଅବଦୁସ ସାଲାମଙ୍କ ଦ୍ୱାରା ପ୍ରତିଷ୍ଠିତ ହେଲା ‘ସ୍ଥାନତାତ୍ତ୍ୱ ମଡେଲ’ । ସେମାନେ ଦୁର୍ବଳ ବଳ ଓ ବିଦ୍ୟୁତ୍ ଚୁମ୍ବକୀୟ ବଳକୁ

ଏକ ସୂତ୍ରରେ ବାନ୍ଧି ପାରିଲେ । ଏଥିପାଇଁ ସେମାନଙ୍କୁ ୧୯୭୯ର ପଦାର୍ଥ ବିଜ୍ଞାନର ନୋବେଲ ପୁରସ୍କାରରେ ସମ୍ମାନୀତ କରାଯାଇଥିଲା । ହିଗ୍ସ କଣିକା ସ୍ଥାନତାତ୍ତ୍ୱ ମଡେଲର ଗୋଟିଏ ମୁଖ୍ୟ ଗୁଡ଼ିକା । ପ୍ରାକୋଇସ୍ ଏଙ୍ଗଲେଟ, ପିଟର ଡବଲୁ ହିଗ୍ସ, ଜେରାଲଡ୍ ଗୁରାଲିକ୍, ଟିଭର୍ଟ୍ ହାଗେନ, ଟିମ୍ ଜିବଲ, ରବଟ ବାଉଟ ପ୍ରଥମେ ୧୯୬୪ ମସିହାରେ ମୌଳିକ କଣିକା ଗୁଡ଼ିକ ହିଗ୍ସ ପ୍ରଣାଳୀରେ କିପରି ବସ୍ତୁ ହାସଲ କରନ୍ତି, ବୁଝାଇ ପାରିଥିଲେ । ୨୦୧୨ ମସିହାରେ ହିଗ୍ସ କଣିକାର ଆବିଷାର ପରେ ପ୍ରାକୋଇସ୍ ଏଙ୍ଗଲେଟ ଓ ପିଟର ଡବଲୁ ହିଗ୍ସଙ୍କୁ ୨୦୧୩ ମସିହାରେ ପଦାର୍ଥ ବିଜ୍ଞାନରେ ନୋବେଲ ସମ୍ମାନ ପ୍ରଦାନ କରାଯାଇଛି । ଝରୋଟିଯାକ ଆକ୍ଷୟକ୍ରୀୟାକୁ ଏକ ସୂତ୍ରରେ ବାନ୍ଧିବାକୁ ପଦାର୍ଥ ବିଜ୍ଞାନୀ ମାନଙ୍କର ଏକ ବଡ଼ ସ୍ୱପ୍ନ । ଏହି ଚେଷ୍ଟା ବର୍ତ୍ତମାନ ମଧ୍ୟ ଜାରି

ରହିଛି । ସ୍ଥାନଭାର୍ତ ମଡେଲରେ ୨୪ଟି ପରିମାପ ରହିଛି । ଏଗୁଡ଼ିକ ହେଲେ ମୌଳିକ ବସ୍ତୁ କଣିକା ଗୁଡ଼ିକର ବସ୍ତୁତ୍ୱ ଓ ଝରୋଟି ମୌଳିକ ବଳର ସାମର୍ଥ । ଏହି ପରିମାପ ଦ୍ୱାରା ପଦାର୍ଥ ବିଜ୍ଞାନୀ ମାନେ ଆମ ବିଶ୍ୱରେ ଦେଖାଯାଉଥିବା ସବୁ କଣିକା ଗୁଡ଼ିକର ବସ୍ତୁତ୍ୱ ଓ ସେମାନଙ୍କ ମଧ୍ୟରେ ଘଟୁଥିବା ସବୁ ଆନ୍ତଃକ୍ରିୟାକୁ ବୁଝିବାକୁ ଚେଷ୍ଟା କରନ୍ତି । ଏଭଳି ଉଦ୍ୟମ ଅବଶ୍ୟ ବେଶ୍ ପଳପ୍ରସ୍ତ, ଏହା ଗାଲିଲିଓଙ୍କ ସମୟରୁ ଜାରି ରହିଛି । ଉଦାହରଣ ସ୍ୱରୂପ ଆମ ସୌର ମଣ୍ଡଳର ବୃଧି-ଗ୍ରହର କକ୍ଷ ପଥ



ଶହେ ବର୍ଷରେ 0.029° ର ପୁରସ୍କର ଗତି ହୋଇଥାଏ । ଏହା ଆଇନ୍‌ଷ୍ଟାଇନ୍‌ଙ୍କ ସାଧାରଣ ଆପେକ୍ଷିକ ତତ୍ତ୍ୱର ନିୟମ ବ୍ୟବହାର କରି ଗାଣିତିକ ଗଣନା ଦ୍ୱାରା ଦେଖାଇ ହୁଏ । ତାତ୍ତ୍ୱିକ ପଦାର୍ଥ ବିଜ୍ଞାନର ନିୟମ ଦ୍ୱାରା ଗାଣିତିକ ଗଣନା ମାଧ୍ୟମରେ ବସ୍ତୁ ମାନଙ୍କର ଅନେକ ଧର୍ମ ଅତି ସଠିକ ଭାବରେ ଗଣନା କରି ହୁଏ । ଏପରିକି ଜଳକ୍ରନ୍ତର ରୂପକାୟ ଆୟତ୍ତକୁ ତାତ୍ତ୍ୱିକ ବିଶ୍ଳେଷଣରେ ଷୋଳ ଦଶମିକ ସଂଖ୍ୟା ପର୍ଯ୍ୟନ୍ତ ନିର୍ଣ୍ଣୟ କରାଯାଇଛି । ଯାହାକି ଏବେ ପରୀକ୍ଷଣରେ ଠିକ୍ ବୋଲି ଜଣାପଡ଼ିଛି । ଭୌତିକ ବିଜ୍ଞାନରେ ବସ୍ତୁର ଧର୍ମ ଓ ସେମାନେ ଘଟାଉଥିବା ସବୁ ପ୍ରକାୟ ଗୁଡ଼ିକ ଗାଣିତିକ ସ୍ୱତ୍ତ୍ୱରେ ପ୍ରକାଶ କରାଯାଏ । ପ୍ରସିଦ୍ଧ ନୋବେଲ ପୁରସ୍କାର ବିଜେତା ଡିଜେନ୍, ଡିଗନର ଅରେ କହିଥିଲେ ଯେ ଭୌତିକ ବିଜ୍ଞାନର ନିୟମ ଗୁଡ଼ିକ ଗାଣିତିକ ପରିଭାଷାର ବିଶେଷ ଉପହାର । ଆଇନ୍‌ଷ୍ଟାଇନ୍ ଏହି ବୁଝାଣର ସୃଷ୍ଟି, ଉଦ୍ଦିଷ୍ଟତା ଓ ସୁବ୍ୟବସ୍ଥାକୁ ଗାଣିତିକ ପରିଭାଷାରେ ବୁଝାଇ ପାରିଥିଲେ । ସେ ଗାଣିତିକ ସ୍ୱତ୍ତ୍ୱରେ ପ୍ରମାଣ କରି ପାରିଥିଲେ ଯେ ସମୟକୁ ଛାଡି ଆମ ବିଶ୍ୱର ବିମିତି ତିନି । ଆମ ବିଶ୍ୱର ଅନେକ ପରିଘଟଣା ଏହି ସତ୍ୟ ଉପରେ ନିର୍ଭର କରେ । ମାଧ୍ୟାକର୍ଷଣ ଜନିତ ପ୍ରିତିଜ ଶକ୍ତି ଗୋଟିଏ ବସ୍ତୁର ସ୍ଥାନାଙ୍କ ଓ ମୂଳ ବିନ୍ଦୁର ଦୂରତାର ବିପରୀତ ଅନୁପାତରେ ହେବା, ହାଇଡ୍ରୋଜନ ଅଣୁର ଶକ୍ତିସ୍ତରର କ୍ୱାଣ୍ଟମୀକରଣ, ବିଦ୍ୟୁତ ରୂପକାୟ ଶକ୍ତିର ତାତ୍ତ୍ୱିକ ବର୍ଣ୍ଣ ଦୂରତାର ବିପରୀତ ଅନୁପାତରେ ହେବା ଇତ୍ୟାଦି ଦେଖାଏ ଯେ ଆମ ବିଶ୍ୱର କିମିତି ତିନି ।

ଏହି ମୂଳତତ୍ତ୍ୱକୁ ଆଧାର କରି ବେଲଜାୟମର ରୋମାନ୍

କାଥୋଲିକ୍ ଚର୍ଚ୍ଚର ଧର୍ମଯାଜକ ଓ ଜ୍ୟୋତିର୍ବିଦ ଜର୍ଜ ଲିମାତ୍ରିଙ୍କ ଦ୍ୱାରା ପ୍ରଦତ୍ତ ବିଶ୍ୱବ୍ୟାପାର କଳ୍ପନାକୁ ଆମେରିକୀୟ ତତ୍ତ୍ୱ ବିଜ୍ଞାନୀ ଜର୍ଜ ଗାମୋ ବିକଶିତ କରିଥିଲେ । ସେ ଗାଣିତିକ କଳ୍ପନାରୁ ଦେଖାଇଥିଲେ ଯେ ଆମ ବିଶ୍ୱ ୧୩.୭ ଶହ କୋଟି ବର୍ଷ ପୂର୍ବରୁ ଏକ ମହାବିସ୍ଫୋଟରୁ ହିଁ ସୃଷ୍ଟି ହୋଇଛି । ଆଲାନ୍ ଗୁଥ୍ ଏହି ତତ୍ତ୍ୱରେଗୋଟିଏ ସଂଶୋଧନ ଆଣିଥିଲେ ଯେଉଁଥିରେ ସେ ଦେଖାଇ ଥିଲେ ଯେ ପ୍ରାରମ୍ଭିକ ବିଶ୍ୱର 10^{-36} ସେକେଣ୍ଡ ପରେ ବିଶ୍ୱଟି ଅତି ଦ୍ରୁତ ଆକାରରେ ବୃଦ୍ଧି ହୋଇଥିଲା । ଯେଉଁ ବଳ ତାକୁ ଆକାରରେ ବୃଦ୍ଧି କରିବାରେ ସହାୟକ ହୋଇଥିଲା ତାକୁ ତାର୍କି ଏନେର୍ଜି ବୋଲି ନୁହନ୍ତି । ସେଥିପାଇଁ ଆମ ବିଶ୍ୱଟି ସମାଜ ଅନୁଭୂତ ହୋଇଥାଏ ।

ପ୍ରାରମ୍ଭ ବିଶ୍ୱ ଅତି ଗରମ ଅବସ୍ଥାରେ ଥିଲା ଓ ସେଥିରେ କୌଣସି ବସ୍ତୁ କଣିକାର ଉତ୍ପତ୍ତି ହୋଇନଥିଲା । ଏହି ସମୟରେ ଗୋଟିଏ ପ୍ରକାରର ବଳ ଥିଲା ଯାହାକି ପରବର୍ତ୍ତୀ ପର୍ଯ୍ୟାୟରେ ବିଶ୍ୱର ଆକାର ବୃଦ୍ଧି ଓ ତାପମାତ୍ରା କମିବା ସହ ଝରି ପ୍ରକାର ବଳରେ ପ୍ରକାଶିତ ହେଲା । ଏହା ଭାବିଲେ ଆଶ୍ଚର୍ଯ୍ୟ ଲାଗେ ଯେ ଏହି ଝରିପ୍ରକାରର ବଳ ଅତି ସୁକ୍ଷ୍ମ ଭାବରେସମତା ରକ୍ଷା କରି ଜୀବନ ସତ୍ତାକୁ ଜନ୍ମ ଦେଇଛି ।

ଗଣନାରୁ ଜଣାପଡେ ଯେ ଝରିପ୍ରକାର ବଳର ମୌଳିକ ପରିମାପ ଗୁଡ଼ିକ ଆମ ବିଶ୍ୱ ପାଇଁ ଏକ ସ୍ଥିର ମୂଲ୍ୟ ଗ୍ରହଣ କରିଥାନ୍ତି । ଏହି ମୂଲ୍ୟ ଗୁଡ଼ିକର ଯଦି ସାମାନ୍ୟ ପରିବର୍ତ୍ତନ ହୁଏ ଆମ ବିଶ୍ୱରେ ଆଉ ଜୀବନ ସଂସର ହୋଇ ପାରିବ ନାହିଁ । ଯଦି ଅତିବଳର ଯୁଗ୍ମନାଙ୍କ ଦୁଇ ପ୍ରତିଶତରୁ ଅଧିକ ରୁହେ ପ୍ରାରମ୍ଭିକ ବିଶ୍ୱରେ ହାଇଡ୍ରୋଜେନ ପରମାଣୁ ଗୁଡ଼ିକ

ପରସ୍ପର ସହିତ ସଂଯୁକ୍ତ ହୋଇ ହିଲିୟମ ସୃଷ୍ଟି କରିଦେବ ଆଉ ହାଇଡ୍ରୋଜେନ ଅଣୁ ବିଶ୍ୱରେ ରହିବ ନାହିଁ ଫଳତଃ ଜଳର ଉତ୍ପତ୍ତି ହୋଇ ପାରିବ ନାହିଁ । ଯଦି ଯୁଗ୍ମାନାଙ୍କ କମ ରହେ ଭାରୀ ଆଣୁ-କପର, ଆଇରନ ଇତ୍ୟାଦି ଯାହାକି ଜୀବନ ଧାରଣ ପାଇଁ ଉଦ୍ଦିଷ୍ଟ ଆଉ ତିଆରି ହୋଇ ପାରିବ ନାହିଁ ।

ମାଧ୍ୟାକର୍ଷଣ ବଳର ପରିମାପ ନିଉଟନଙ୍କ ମହାକର୍ଷଣ ଜନିତ ସ୍ଥିରାଙ୍କ 'ଜି' ଦ୍ୱାରା ନିର୍ଦ୍ଧାରିତ ହୋଇଥାଏ । ଏହାର ମୂଲ୍ୟ ବର୍ତ୍ତମାନ ଅନୁଭୂତ ହେଉଥିବା ମୂଲ୍ୟଠାରୁ ଯଦି ବଢ଼ିଯାଏ ତାରା ମାନଙ୍କ କ୍ରମବିକାଶ ଅତି ଶୀଘ୍ର ଘଟିବ ଓ ତାରାମାନଙ୍କ ମହାକର୍ଷଣ ସଂକୋଚନ ପ୍ରକ୍ରିୟା ଯେତିକି ଉଭାପ ଦେବା କଥା ତା'ଠାରୁ ଅଧିକ ଉଭାପ ପ୍ରଦାନ କରିବ । ଆମେ ମଧ୍ୟ ସୂର୍ଯ୍ୟଙ୍କର ନିକଟତର ହୋଇଯିବା । ଗୁରୁତ୍ୱାକର୍ଷଣ ଉତ୍ତପ୍ତ ହୋଇଯିବେ । ଜୀବ କ୍ରମବିକାଶ ପାଇଁ ଯେତିକି ସମୟ ଦରକାର, ଆଉ ମିଳିବ ନାହିଁ । ପୃଥିବୀର ଆବର୍ତ୍ତନ ଓ ପରିକ୍ରମଣର ବେଗ ମଧ୍ୟ ଅତି କ୍ଷୀପ୍ର ହେବ ଯାହାକି ଆମକୁ ଆଉ ଏ ଭୂପୃଷ୍ଠରେ ରହିବାକୁ ଦେବନି । ଯଦି ଯୁଗ୍ମାନଙ୍କର ମୂଲ୍ୟ କମ ରହେ ଆମେ ସୂର୍ଯ୍ୟ ଠାରୁ ବହୁତ ଦୂରେଇ ଯିବା ଫଳତଃ ଆମ ବାସସ୍ଥାନ ପୃଥିବୀବର୍ତ୍ତି ବହୁତ ଥଣ୍ଡା ହୋଇଯିବ । ଜୀବ ଜଗତ ସମ୍ଭବ ହେବ ନାହିଁ ।


ବିଦ୍ୟୁତ ଚୁମ୍ବକୀୟ ବଳର ଯୁଗ୍ମାନଙ୍କ କମିଗଲେ ଆମ

ବିଶ୍ୱରେ ଆଣବିକ ବନ୍ଧନ ଆଉ ହୋଇ ପାରିବ ନାହିଁ, ଆମ ଝରିପାଖରେ ଥିବା ବସ୍ତୁ ଗୁଡ଼ିକ ବାୟୁମଣ୍ଡଳରେ ମିଳେଇ ଯିବ । ଆଲୋକ କଣିକା ବା ଫୋଟନ ଆଉ ତିଆରି ହୋଇ ପାରିବ ନାହିଁ । ବିଶ୍ୱ ଅନ୍ଧାରୁଆ ହୋଇଯିବ, ତାରା ମାନଙ୍କରେ ଫ୍ୟୁଜନ ପ୍ରକ୍ରିୟା ବନ୍ଦ ହୋଇଯିବ, ତାରା ମାନେ ଆଉ ଆଲୋକ ଦେବେ ନାହିଁ । ଉକ୍ତ ବସ୍ତୁ ଥିବା ତାରା ଗୁଡ଼ିକ କୃଷ୍ଣ ଗର୍ଭରେ ପରିଣତ ହୋଇଯିବେ ।

ବିଦ୍ୟୁତ ଚୁମ୍ବକୀୟ ଓ ମାଧ୍ୟାକର୍ଷଣ ବଳର ପରିମାପ ବର୍ତ୍ତମାନ ଯେଉଁ ସମତୁଲ ଅବସ୍ଥାରେ ଅଛି ସେଥିରେ ଯଦି ବିଦ୍ୟୁତି ଘଟେ ଆମ ବିଶ୍ୱରେ ତାରାର ସୃଷ୍ଟି ହୋଇପାରିବ ନାହିଁ କି ସୁପରନୋଭା ବିସ୍ଫୋରଣ ମଧ୍ୟ ଘଟିବ ନାହିଁ । ଜୀବ ଜଗତର ବିକାଶ ପାଇଁ ଆମେ ଯେଉଁ ସବୁ ମୌଳିକ ରାସାୟନିକ ବସ୍ତୁ ଆବଶ୍ୟକ କରୁ ତାହା ସୁପର ନୋଭା ବିସ୍ଫୋରଣରୁ ହିଁ ମିଳିଥାଏ । ଏହି ପର୍ଯ୍ୟାଲୋଚନାରୁ ବେଶ ଜାଣି ହେଉଛି ଯେ ଆମ ବିଶ୍ୱରେ ପରିଲକ୍ଷିତ ଝରିପ୍ରକାର ବଳର ପରିମାପ ଗୁଡ଼ିକ ଏକ ସମତୁଲ ଅବସ୍ଥାରେ ଅଛନ୍ତି ଯାହାକି ଜୀବନ ସତ୍ତାକୁ ଜନ୍ମ ଦେଇଛି । ପଦାର୍ଥ ବିଜ୍ଞାନୀମାନେ ଏହାକୁ ସୁକ୍ଷ୍ମମେଳ ବା 'ଫାଇନ୍‌ଟ୍ୟୁନିଂ' ବୋଲି କୁହନ୍ତି । ଏ କଣ ସୃଷ୍ଟାଙ୍କର ସଂକେତ ନୁହେଁ କି ?

ରେଭେନ୍‌ସା ବିଶ୍ୱବିଦ୍ୟାଳୟ
କଟକ-୭୫୩୦୦୩

Illustration: Typoform




ରସାୟନ ବିଜ୍ଞାନରେ ନୋବେଲ-୨୦୧୩

୧-ଗୌରୀ ଶଙ୍କର ସାହୁ, ୨- ଦୁର୍ଗାମାଧବ ମିଶ୍ର

(ଆଜି ଆଉ ମୁହଁ ନୁହେଁ ବରଂ ମହକ ମହରୁପୂର୍ଣ୍ଣ ହୋଇପଡ଼ିଛି)
ଗୋଟିଏ ସେକେଣ୍ଡରେ ୨୬ ଭାଗରୁ ଭାଗେ ସମୟ ଅନ୍ତରାଳରେ କୌଣସି ଘଟଣା ସଙ୍ଗଠିତ ହେଲେ ତାକୁ ବାରିପାରିବା ଖାଲି ଆଖି ପାଇଁ କଷ୍ଟକର । ଗୋଟିଏ ସେକେଣ୍ଡର ୧୦୦ ଭାଗରୁ ଭାଗେ ସମୟ ଭିତରେ ଘଟଣାଟି ସଙ୍ଗଠିତ ହେଲେ ତାକୁ ଦେଖିବା ଖାଲି ଆଖିରେ ଅସମ୍ଭବ । ବିଜ୍ଞାନ କିନ୍ତୁ ତ ମଣିଷର ସାମର୍ଥ୍ୟକୁ ଦେଖି ନିଜ କାମ ସମ୍ପାଦିତ କରି ନଥାଏ ।

। ଆଜି ଆଉ ମୁହଁ ନୁହେଁ ବରଂ ମହକ ମହରୁପୂର୍ଣ୍ଣ ହୋଇପଡ଼ିଛି । ତେଣୁ ଅଣ୍ଟା, ପରମାଣୁର ସ୍ୱରୂପ ନୁହେଁ, ବରଂ ଗୁଣାବଳୀ ଓ ରାସାୟନିକ ପ୍ରତିକ୍ରିୟାରେ ତାର ଭୂମିକାର ସ୍ପଷ୍ଟ ମୂଲ୍ୟାୟନ ଆବଶ୍ୟକ ହୋଇଉଠିଛି । କମ୍ପ୍ୟୁଟର ବ୍ୟବହାର କରି ରାସାୟନିକ ପ୍ରତିକ୍ରିୟାର ସ୍ୱରୂପ ଓ ସ୍ୱଭାବ ଆକଳନ ପାଇଁ ଯୁଗାନ୍ତକାରୀ ତରୁ ଅବତାରଣା କରିଥିବାରୁ, ଏବର୍ଷ ଯୁନିଭର୍ସିଟି ଡି. ସ୍ତ୍ରାସବର୍ଗ, ପ୍ରାନ୍ତର ପ୍ରଫେସର ମାର୍ଟିନ କାର୍ପସ୍, ଷାନପୋର୍ଡ



ବିଶ୍ୱବିଦ୍ୟାଳୟର ପ୍ରଫେସର ମାଇକେଲ୍ ଲେଭିଟ୍ ଓ ଦକ୍ଷିଣ କାଲିଫର୍ଣିଆ ବିଶ୍ୱବିଦ୍ୟାଳୟ, ଲସ୍ ଏଞ୍ଜେଲ୍ସ, ଯୁକ୍ତରାଷ୍ଟ୍ର ଆମେରିକାର ପ୍ରଫେସର ଆରିଏ ଓଓର୍ସେଲଙ୍କୁ ମିଳିତ ଭାବେ ସମ୍ମାନୀତ କରାଯିବ ରସାୟନ ବିଜ୍ଞାନ ପାଇଁ ନୋବେଲ ପୁରସ୍କାରରେ । ବୈଜ୍ଞାନିକ ତ୍ରୟୀଙ୍କ ଦ୍ୱାରା ପ୍ରଦତ୍ତ ସୂତ୍ରକୁ ବ୍ୟବହାର କରି ରସାୟନ ବୈଜ୍ଞାନିକମାନେ କମ୍ପ୍ୟୁଟରରେ ବିଭିନ୍ନ ସମ୍ଭାବ୍ୟ ରାସାୟନିକ ପ୍ରତିକ୍ରିୟାକୁ ଦର୍ଶାଇ

ପରମାଣୁରେ ଥିବା ଇଲେକ୍ଟ୍ରନଟି ଗୋଟିଏ ସେକେଣ୍ଡର ୧୦୦ କୋଟିରୁ କମ୍ ସମୟ ଅନ୍ତରାଳରେ ଗୋଟିଏ କ୍ଷସପଥରୁ ଆଉ ଗୋଟିଏ କ୍ଷସପଥକୁ ସ୍ଥାନାନ୍ତରିତ ହୋଇଥାଏ । ଅଧିକାଂଶ ରାସାୟନିକ ପ୍ରତିକ୍ରିୟା ଗୋଟିଏ ସେକେଣ୍ଡର ୧୦୦୦-ଭାଗରୁ କମ୍ ସମୟ ଭିତରେ ସଙ୍ଗଠିତ ହୋଇଥାଏ । ପୁଣି ଅତ୍ୟାଧୁନିକ ଯନ୍ତ୍ର ସାହାଯ୍ୟରେ କୌଣସି ରସାୟନର ଯେଉଁ ଚିତ୍ର ଉଦ୍ଭାବନ କରାଯାଇଥାଏ, ତାହା ମୁଖ୍ୟତଃ ସ୍ଥିର, କିନ୍ତୁ ରାସାୟନିକ ପ୍ରତିକ୍ରିୟା ସମୟରେ ଅଣ୍ଟା, ପରମାଣୁଗୁଡ଼ିକ ଚଳପ୍ରଚଳ କରୁଥାନ୍ତି । ତେଣୁ କମ୍ପ୍ୟୁଟରରେ ଆମେ ଦେଖୁଥିବା ଅଣ୍ଟା, ପରମାଣୁର ଚିତ୍ରରୁ ରାସାୟନିକ ପ୍ରତିକ୍ରିୟାଟିର ପୂର୍ବାନୁମାନ କରିବା ମଧ୍ୟ କଠିକର ପାଠ ।

ଅପର ପକ୍ଷରେ ବର୍ତ୍ତମାନ ଅନିୟନ୍ତ୍ରିତ ଜନସଂଖ୍ୟା ବୃଦ୍ଧି ଯୋଗୁଁ ପ୍ରଯୁକ୍ତି ବିଦ୍ୟାର ବ୍ୟାପକ ବିକାଶର ଆବଶ୍ୟକତା ପଡ଼ିଛି

ପାରୁଛନ୍ତି । କୃତ୍ରିମ ଆଲୋକ ଶ୍ଳେଷଣ ପ୍ରତିକ୍ରିୟା ଠାରୁ ଆରମ୍ଭ କରି ଜୈବତ୍ୱରକ ଦ୍ୱାରା ସଞ୍ଚାଳିତ ଜଟିଳ ରାସାୟନିକ ପ୍ରତିକ୍ରିୟାର ନମୁନା ପ୍ରସ୍ତୁତ କରାଯାଇପାରୁଛି କମ୍ପ୍ୟୁଟର ବ୍ୟବହାର କରି ।

ଆଲୋକ ଶ୍ଳେଷଣର ପ୍ରତିଟି ପାହାଚକୁ ବୁଝିପାରିଲେ ଆମେ ଅଧିକ ଦକ୍ଷ ସୌରକୋଷ ପ୍ରସ୍ତୁତି ପୂର୍ବକ ବାୟୁମଣ୍ଡଳକୁ ଅମ୍ଳଜାନରେ ଭରପୂର କରିପାରିବା । ଜଳରୁ ଅମ୍ଳଜାନ ଓ ଉଦଜାନ ଅଣୁକୁ ପୃଥକ କରି ଉକ୍ତ ସ୍ଥିତାବସ୍ଥା ବଜାୟ ରଖିପାରିଲେ ଆମ ଯାନଗୁଡ଼ିକୁ ଶକ୍ତିକ୍ଷମ କରିପାରିବା । ସମାଧାନ ହୋଇପାରିବ ‘ସବୁଜ ଗୃହର ପ୍ରଭାବ’ । ଆଲୋକ ଶ୍ଳେଷଣ ପ୍ରକ୍ରିୟାରେ ପୃଷ୍ଠସାରର ଭୂମିକା ମହତ୍ତ୍ୱପୂର୍ଣ୍ଣ । ପୃଷ୍ଠସାର ଅଣୁଗୁଡ଼ିକ ଦଶହଜାରରୁ ଉର୍ଦ୍ଧ୍ୱ ପରମାଣୁର ସମାହାର । ଏହି ଖର୍ବାକୃତୀ ପଦାର୍ଥଟିର ଅତି କ୍ଷୁଦ୍ର ସ୍ଥାନଟିରେ, ଯାହାକୁ

quantum physics

classical
physics

dielectric
medium

‘ରାସାୟନିକ କ୍ରିୟା କେନ୍ଦ୍ର’ (ରିଆକ୍ଟନ ସେଣ୍ଟର) କୁହାଯାଏ, ଜଳ ଅଣୁଟି ଭାଙ୍ଗି ଥାଏ । ଏତେ କମ୍ ସମୟ ମଧ୍ୟରେ ପ୍ରତିକ୍ରିୟାଟି ସଙ୍ଗଠିତ ହୋଇଥାଏ, ଆକଳନ କରିବା କାଠିକର ପାଠ । ଆଲୋକ ରଶ୍ମି ପଡ଼ିବା ମାତ୍ରେ ସବୁଜ ପତ୍ରର ପୃଷ୍ଠସାର ଅଣୁର ଆଣବିକ ସଂରଚନା ସମ୍ପୂର୍ଣ୍ଣଭାବେ ପରିବର୍ତ୍ତିତ ହୋଇଯାଇଥାଏ । ପ୍ରତିକ୍ରିୟା ସମୟରେ ପୃଷ୍ଠସାର ଅଣୁ ଓ ଅନ୍ୟାନ୍ୟ ଆୟନ, ଯେମିତିକି ମାଙ୍ଗାନିଜ୍, କାଲସିଅମ୍ ଓ ଅମ୍ଳଜାନ ପ୍ରଭୃତିର ଆପେକ୍ଷିକ ସ୍ଥିତି ଓ ଗତିର ସଠିକ୍ ଆକଳନ ମଧ୍ୟ ବୈଜ୍ଞାନିକ ପାଇଁ ବଡ଼ ମହତ୍ତ୍ୱପୂର୍ଣ୍ଣ । ପାରମ୍ପରିକ କୌଶଳ ବ୍ୟବହାର କରି ବର୍ଷତ ଗୋଲକ ଧନ୍ଦାକୁ ସମାଧାନ କରିବା ଅସମ୍ଭବ । କିନ୍ତୁ କାର୍ପୁସ୍ - ଲେଭିଟ୍ - ଓର୍ବେଲ୍‌ଙ୍କ ସୂତ୍ର ଆଶାର କିରଣଟିଏ ଦେଖାଇଛି ଯେ ଏ ସମସ୍ତ ଜଟିଳ ପ୍ରକ୍ରିୟାର ଅନାବରଣ ସମ୍ଭବ ।

ଏମାନଙ୍କ ପୂର୍ବରୁ ରସାୟନବିଦମାନେ ରାସାୟନିକ ପ୍ରତିକ୍ରିୟାର ନମୁନା ପ୍ରସ୍ତୁତି କଲାବେଳେ ପାରମ୍ପରିକ ନ୍ୟୁଟନୀୟ ପଦାର୍ଥ ବିଜ୍ଞାନ ଅଥବା କ୍ଲାସିକାଲ ପଦାର୍ଥ ବିଜ୍ଞାନର ତତ୍ତ୍ୱକୁ ମାନଦଣ୍ଡ

ଭାବେ ନେଉଥିଲେ । ପାରମ୍ପରିକ ପଦ୍ଧତିରେ ଖର୍ବାକୁଡ଼ା ଓ ଆପତତଃ ସ୍ଥିର, ରାସାୟନିକ ଅଣୁର ସ୍ୱରୂପ ଓ ସ୍ଥିତି ବିଷୟରେ ନିର୍ଭୁଲ ଆକଳନ କରାଯାଇ ପାରୁଥିଲା; କିନ୍ତୁ ରାସାୟନିକ ପ୍ରତିକ୍ରିୟାକୁ ପ୍ରଦର୍ଶିତ କରିବା ଏକରକମ୍ପ ଅସମ୍ଭବ ଥିଲା । କାରଣ ଅଣୁଟି ଶକ୍ତିଯୁକ୍ତ ହୋଇଯିବା ମାତ୍ରେ ଉକ୍ତ ପ୍ରାବସ୍ଥାକୁ ବୁଝିବା ପାରମ୍ପରିକ ପଦାର୍ଥ ବିଜ୍ଞାନ ପାଇଁ ଅସମ୍ଭବ ଥିଲା । ଅପର ପକ୍ଷରେ କ୍ଲାସିକାଲ ପଦାର୍ଥ ବିଜ୍ଞାନର ତତ୍ତ୍ୱ ବ୍ୟବହାର କରୁଥିବା ବୈଜ୍ଞାନିକମାନଙ୍କ ପାଇଁ ମୁଖ୍ୟ ଅସୁବିଧା ଥିଲା ଯେ, ଏହି ତତ୍ତ୍ୱ ସମୂହ ବୈଜ୍ଞାନିକଟିର କୌଣସି ପ୍ରାକ୍-ଧାରଣାକୁ ବିଚାରକୁ ନେବା ପାଇଁ ଅସାମର୍ଥ୍ୟ ପ୍ରକାଶ କରୁଥିଲେ । କେବଳ ଛୋଟ ଅଣୁଗୁଡ଼ିକ ସହ ସଂଲଗ୍ନ ରାସାୟନିକ ପ୍ରତିକ୍ରିୟା ହିଁ ସମାହିତ ହୋଇପାରୁଥିଲା । ଅପର ପକ୍ଷରେ ପାରମ୍ପରିକ ଓ କ୍ଲାସିକାଲ ତତ୍ତ୍ୱ ପରସ୍ପରର ବିରୋଧ ପ୍ରତୀକ୍ଷାମାନ ହେଉଥିବାରୁ ଉଭୟକୁ ଏକ ସାଥରେ ନେଇ ଚାଲିବା କୌଣସି ବୈଜ୍ଞାନିକଙ୍କର କଳ୍ପନାତୀତ ଥିଲା ।

୧୯୭୦ ସାଲରେ ଏହି ଅସମ୍ଭବ ପ୍ରତୀକ୍ଷାମାନ

ଅବଧାରଣାକୁ ବାସ୍ତବ ରୂପ ଦେବାର ପ୍ରୟାସ ଆରମ୍ଭ ହୋଇଥିଲା । ଇସ୍ରାଏଲରେ ଜନ୍ମିତ ଇହୁଦୀ ବୈଜ୍ଞାନିକ ଆରିଏ ଓର୍ବେଲ୍ ଯେତେବେଳେ ହାଭାର୍ଡ ବିଶ୍ୱବିଦ୍ୟାଳୟର ପ୍ରଖ୍ୟାତ କ୍ୱାଣ୍ଟମ୍ ରସାୟନ ଶାସ୍ତ୍ରୀ ପ୍ରଫେସର ମାର୍ଟିନ୍ କାର୍ପ୍‌ସ୍‌ଙ୍କ ସଂସ୍ପର୍ଶରେ ଆସିଲେ, ଇତିହାସରେ ଏକ ନୂଆ ଯୁଗର ଅନ୍ୟାନ୍ୟ ହେଲା । ‘କାର୍ପ୍‌ସ୍ ସମୀକରଣ’କୁ ନ୍ୟୁକ୍ଲିୟା ମ୍ୟାଗ୍ନେଟିକ୍ ରିଜୋନାନ୍ସ (ଏନ୍.ଏମ୍.ଆର୍.)ରେ ବ୍ୟବହାର କରି ଅଣୁଗୁଡ଼ିକର ରାସାୟନିକ ଗୁଣାବଳୀର ସଠିକ୍ ଆକଳନ ସମ୍ଭବ । ତେଣୁ କାର୍ପ୍‌ସ୍ ଥିଲେ ରସାୟନଶାସ୍ତ୍ରୀଙ୍କ ପାଇଁ ଆଦର୍ଶ ସ୍ଥାନୀୟ । ଓର୍ବେଲ୍ ଓ ପ୍ର. କାର୍ପ୍‌ସ୍‌ଙ୍କ ମିଳିତ ପ୍ରୟାସରେ ପାରମ୍ପରିକ ଓ କ୍ୱାଣ୍ଟମ୍ ପଦାର୍ଥ ବିଜ୍ଞାନର ଯୁଗଳବନ୍ଦୀ ଦେଖିବାକୁ ମିଳିଲା ହାର୍ଡିଜର ଶକ୍ତିଶାଳୀ କମ୍ପ୍ୟୁଟର ‘ଗୋଲେମ୍’ରେ । ଇହୁଦୀ ଲୋକକଥାର ପ୍ରଖ୍ୟାତ ଜନ୍ମ ଗୋଲେମ୍ ନାମରେ ନାମିତ ଏହି କମ୍ପ୍ୟୁଟର ପ୍ରାଚ୍ୟ ଓ ପାଷ୍ଚାତ୍ୟର ଯୁକ୍ତ ଦକ୍ଷ ବୈଜ୍ଞାନିକଙ୍କୁ ପାଖରେ ବସାଇ ବହୁ ଜଟିଳ ରାସାୟନିକ ପ୍ରତିକ୍ରିୟା ସହ ସଂଲଗ୍ନ ପ୍ରକ୍ରିୟାଗୁଡ଼ିକର ସ୍ପଷ୍ଟ ଆକଳନ ପାଇଁ ସମର୍ଥ କମ୍ପ୍ୟୁଟର ପ୍ରୋଗ୍ରାମର ଅନାବରଣ କଲା । ମାନବୀୟ ଚକ୍ଷୁ କିପରି ଦେଖିବା ପାଇଁ ସମର୍ଥ ହେଉଛି, ସେହି ଜଟିଳ ରାସାୟନିକ କ୍ରିୟାର ଗୋଲକ ଧନ୍ଦା ମଧ୍ୟ ସମାହିତ ହୋଇପାରିଲା, ଉକ୍ତ ସୂତ୍ରର ସାହାଯ୍ୟରେ । ପୁଷ୍ଟିସାର ଅଣୁରେ ସମାହିତ ପ୍ରତିକ୍ରିୟା ସହ ସଂଲଗ୍ନ ‘ସିରମା’ ଇଲେକ୍ଟ୍ରନ୍‌ଗୁଡ଼ିକ ପାରମ୍ପରିକ ତତ୍ତ୍ୱ ଓ ‘ପାଇ’ ଇଲେକ୍ଟ୍ରନ୍‌ଗୁଡ଼ିକ କ୍ୱାଣ୍ଟମ୍ ତତ୍ତ୍ୱ ସାହାଯ୍ୟରେ ସମାଧାନର ସୂର୍ଯ୍ୟ ଦେଖିଥିଲେ ଉକ୍ତ ଯୁଗାନ୍ତକାରୀ ଗବେଷଣାରେ । ‘ପାଇ’ ଇଲେକ୍ଟ୍ରନ୍‌ଗୁଡ଼ିକ ସହ ସଂଲଗ୍ନ ପ୍ରତିକ୍ରିୟା ମୁଖ୍ୟତଃ ଇଲେକ୍ଟ୍ରନ୍ କ୍ଲଉଡ୍ (ଚାର୍ଜିକୃତ ମେଘ)କୁ ବିଚାରକୁ ନେଇ ସମାହିତ ହେଉଥିବାରୁ କ୍ୱାଣ୍ଟମ୍ ତତ୍ତ୍ୱ ସୁନ୍ଦର ଭାବରେ ବର୍ଣ୍ଣନା କଲା, ସାମ୍ବାଦ୍ୟ ପ୍ରତିକ୍ରିୟାକୁ । ଅପରପକ୍ଷରେ, ‘ସିରମା’ ଇଲେକ୍ଟ୍ରନ୍‌ଗୁଡ଼ିକ ମୁହାଁମୁହିଁ ପ୍ରତିକ୍ରିୟାଶୀଳ ହେଉଥିବା କାରଣରୁ ପାରମ୍ପରିକ ତତ୍ତ୍ୱ ପ୍ରତିକ୍ରିୟାକୁ ସମାଧାନ କରିବା ପାଇଁ ସମ୍ପୂର୍ଣ୍ଣ ସକ୍ଷମ ଥିଲା । ୧୯୭୨ରେ ପ୍ରଥମ ନିବନ୍ଧଟି ପ୍ରକାଶିତ ହେଲା ଇର୍ଷାଲ୍ ଅଫ୍ ଆମେରିକା କେମିକାଲ ସୋସାଇଟିର ସଂଖ୍ୟା ୫୬, ପୃଷ୍ଠା ୫୬୧-୬ରେ ଓ

ଦ୍ୱିତୀୟ ନିବନ୍ଧଟି ୧୯୭୪ ମସିହାରେ ଉକ୍ତ ପତ୍ରିକାର ସଂଖ୍ୟା ୯୬, ପୃ. ୫୬୭୭ରେ ପ୍ରକାଶିତ ହୋଇଥିଲା ।

ଏହାପରେ ଓର୍ବେଲ୍‌ଙ୍କ ଦେଖା ହେଲା ବ୍ରିଟେନ୍ ଓ ଇସ୍ରାଏଲର ଦ୍ୱେତ ନାଗରିକତ୍ୱ ଥିବା ବୈଜ୍ଞାନିକ ଲେଭିଟ୍‌ଙ୍କ ସହ । ପାରମ୍ପରିକ ଓ କ୍ୱାଣ୍ଟମ୍ ତତ୍ତ୍ୱ ବ୍ୟବହାର ପୂର୍ବକ ଜଟିଳ ଜୈବ ଡରକ ସହ ସଂଲଗ୍ନ ପ୍ରତିକ୍ରିୟାଗୁଡ଼ିକର ଗୋଲକ ଧନ୍ଦା ସମାହିତ ହେଲା । ୧୯୭୬ରେ ଇର୍ଷାଲ୍ ଅଫ୍ ମୋଲେକୁଲାର ବାୟୋଲୋଜିର ସଂଖ୍ୟା ୧୦୩, ପୃ. ୨୨୭ରେ ଉଭୟଙ୍କର ନିବନ୍ଧ ପ୍ରକାଶିତ ହେଲା । ବର୍ତ୍ତମାନ ରାସାୟନିକ ପ୍ରତିକ୍ରିୟାର ପ୍ରାରୂପ ନିଗମନ (ମଡେଲିଂ) ପାଇଁ ଅଣୁଗୁଡ଼ିକର ଆକାର ଆଉ ପ୍ରତିବନ୍ଧକ ହୋଇ ରହିଲା ନାହିଁ । ଅତୀତ ଓ ଆଧୁନିକର ଯୁଗଳବନ୍ଦୀ, ପାରମ୍ପରିକ ଓ କ୍ୱାଣ୍ଟମ୍ ତତ୍ତ୍ୱର ମିଳିତ ବ୍ୟବହାର ଅସମ୍ଭବକୁ ସମ୍ଭବ କରି ଦେଖାଇଲା । ବୈଜ୍ଞାନିକଦ୍ୱୟ ଚିତ୍ର ମାଧ୍ୟମରେ ପ୍ରକାଶ କରି ଦେଖାଇଲେ ଯେ, ପ୍ରତ୍ୟେକ ପ୍ରତିକ୍ରିୟାର ପ୍ରାରୂପ ନିଗମନର କେନ୍ଦ୍ରରେ ରହିଲା କ୍ୱାଣ୍ଟମ୍ ତତ୍ତ୍ୱ ଓ ବର୍ତ୍ତମାନରେ ପାରମ୍ପରିକ ତତ୍ତ୍ୱ ।

ମାର୍ଟିନ୍ କାର୍ପ୍‌ସ୍, ମାଇକେଲ ଲେଭିଟ୍ ଓ ଆରିଏ ଓର୍ବେଲ୍ ସୂତ୍ର ବ୍ୟବହାର କରି ବର୍ତ୍ତମାନ ପୃଥିବୀର ବିଭିନ୍ନ ପ୍ରାନ୍ତରେ ବହୁ ବୈଜ୍ଞାନିକ ଜଟିଳ ରାସାୟନିକ ପ୍ରତିକ୍ରିୟାର ସମାଧାନ ଦିଗରେ କମ୍ପ୍ୟୁଟରୀକୃତ ପ୍ରାରୂପ ନିଗମନ (ମଡେଲିଂ) କରିବାରେ ସମର୍ଥ ହେଉଛନ୍ତି । ଜୀବନର ଆଣବିକ ଦିଗ ଠାରୁ ଆରମ୍ଭ କରି ଶିଶୁ ସହ ସଂଲଗ୍ନ ରାସାୟନିକ ପ୍ରତିକ୍ରିୟା କୁଝିବା ସହଜ ହୋଇପାରିଛି । ସୌରକୋଷ, ମୋଟର ଯାନର ଡରକ, ଔଷଧ ଶିଶୁ ପ୍ରଭୃତି ବ୍ୟାପକ କ୍ଷେତ୍ରରେ ଯୁଗାନ୍ତକାରୀ ପରିବର୍ତ୍ତନ ଆସିଛି । ମାଇକେଲ ଲେଭିଟ୍ ତ ନିଜର ଗୋଟିଏ ନିବନ୍ଧରେ ଲେଖିଛନ୍ତି ଯେ, ତାଙ୍କର ସ୍ୱପ୍ନଟିଏ ଅଛି, “ଆଣବିକ ସ୍ତରରେ କେମିତି ଜୀବନ୍ତ ଜୀବଟିଏ ସୃଷ୍ଟି କରିବେ ।” ସେ ସଫଳ ହେବେ କି ନାହିଁ ପ୍ରଶ୍ନବାଚୀ ହୋଇପାରେ କିନ୍ତୁ ତାଙ୍କ ତତ୍ତ୍ୱ କୌଣସି ବୈଜ୍ଞାନିକଚିର କାନ୍ଧରେ ବସି ଭବିଷ୍ୟତରେ ସଫଳତାର ସୂର୍ଯ୍ୟ ନିଷ୍ପନ୍ନ ଦେଖିବ ନିସନ୍ଦେହରେ କୁହାଯାଇପାରେ ।

୧ ରେଭେନ୍‌ସା ବିଶ୍ୱବିଦ୍ୟାଳୟ, କଟକ, ଭାରତ
 ୨ ରୁର୍ ବିଶ୍ୱବିଦ୍ୟାଳୟ, ବୋଖୁମ୍, ଜର୍ମାନୀ
 E-mail: gaurishankar.sahoo@gmail.com,
 durgamadhhab@gmail.com

ମଙ୍ଗଳବାରରେ ମଙ୍ଗଳଯାତ୍ରା

● ଅଧ୍ୟାପକ କମଳାକାନ୍ତ ଜେନା

ସେଦିନ ଥିଲା ମଙ୍ଗଳବାର । ୨୦୧୩ ମସିହା ନଭେମ୍ବର ୫ ତାରିଖ । ଆମ ଦେଶର ମହାକାଶ ଗବେଷଣା ଇତିହାସରେ ସେହି ଦିନଟି ସ୍ମରଣୀୟ ହେଇ ରହିବ । କାରଣ ସେଦିନ ଅପରାହ୍ନ ୨ଟା ୩୮ ମିନିଟ୍ ସମୟରେ ଭାରତର ମହାକାଶ ଯାନ ‘ମଙ୍ଗଳୟାନ-୧’ ମଙ୍ଗଳଗ୍ରହ ଅଭିମୁଖେ ଯାତ୍ରାରମ୍ଭ କରିଥିଲା । ‘ଚନ୍ଦ୍ରୟାନ’ର ସଫଳ ଉତ୍ତ୍ରେପଣ ପରେ ଆମକୁ ମଙ୍ଗଳଗ୍ରହକୁ ମହାକାଶଯାନ ପଠାଇବାର ନିଶା ଘାରିଥିଲା । ୨୦୦୮ ମସିହା ଅକ୍ଟୋବର ୨୨ ତାରିଖରେ ପ୍ରେରିତ ଭାରତର ‘ଚନ୍ଦ୍ରୟାନ-୧’ ନଭେମ୍ବର ୮ ତାରିଖରେ ଚନ୍ଦ୍ରକୁ ପରିକ୍ରମା କରିବା ଆରମ୍ଭ କରିଥିଲା । ତେବେ ୩୧୨ ଦିନ ଭିତରେ ଚନ୍ଦ୍ରକୁ ୩୪୦୦ ଥର ପରିକ୍ରମା ପରେ ଅଗଷ୍ଟ ୨୯ ତାରିଖରେ ତାହା ଅକାମୀ ହେଇଗଲା । ଚନ୍ଦ୍ରଯାତ୍ରା ସଂପର୍କିତ କେତେକ ଅଧୁରା ସ୍ୱପ୍ନକୁ ପୂରଣ କରିବା ସକାଶେ ରୁଷିଆ ସହିତ ମିଶି ପୁଣି



୨୦୧୩ ମସିହାରେ ‘ଚନ୍ଦ୍ରୟାନ-୨’ ପ୍ରେରଣ କରିବା ପାଇଁ ଭାରତ ଆଗ୍ରହୀ ଥିଲା । କିନ୍ତୁ ରୁଷିଆର ମହାକାଶଯାତ୍ରାରେ କେତେକ ଅସୁବିଧା ଦେଖାଦେଇ ଥିବାରୁ ଭାରତ ‘ଚନ୍ଦ୍ରୟାନ-୨’ ପ୍ରେରଣକୁ ସ୍ଥଗିତ ରଖି ମଙ୍ଗଳଯାତ୍ରା ଉପରେ ବିଶେଷ ଗୁରୁତ୍ୱ ଦେଇଥିଲା । ବିଶେଷକରି ଆମେରିକାର ରୋଭରଯାନ ‘କ୍ୟୁରେସିଟି’ ମଙ୍ଗଳପୃଷ୍ଠରେ ଅବତରଣ କରିବା ପରେ ଆମର ମଙ୍ଗଳ ଅଭିଯାନ ଆଶା ବଢିଯାଇଥିଲା । ସେହି ସ୍ୱପ୍ନ ନଭେମ୍ବର ୫ ତାରିଖ ଦିନ ପୂରଣ ହେଲା । ଅଦ୍ୟାବଧି ମଙ୍ଗଳ ଅଭିଯାନରେ କେବଳ ଆମେରିକା, ରୁଷିଆ ଓ ଇଉରୋପ ସଫଳତା ହାସଲ କରିଛନ୍ତି । ଚୀନ୍ ଓ ଜାପାନ୍ ଆମର ବହୁ ପୂର୍ବରୁ ମଙ୍ଗଳ

ଅଭିଯାନ ଦିଗରେ ପ୍ରୟାସ କରି ବିଫଳ ହୋଇଛନ୍ତି । ସୁଖର କଥା, ଦୀର୍ଘ ବର୍ଷର ପ୍ରତୀକ୍ଷା ପରେ ଆମ ଦେଶ ମଙ୍ଗଳ-ଅଭିଯାନ ଦୌଡରେ ସାମିଲ ହେଇପାରିଛି । ଗୋଟିଏ ଗ୍ରହକୁ ଆଉ ଗୋଟିଏ ଗ୍ରହକୁ ମହାକାଶଯାନ ପଠେଇବା ସହଜ କଥା ନୁହେଁ । ସେଭଳି ଅତ୍ୟଧୁନିକ ମହାକାଶ ଉତ୍ତ୍ରେପଣକ୍ଷମ ସଫଳ ରାଷ୍ଟ୍ର ହେବାର ଆମର ପ୍ରୟାସ ଆଜି ଫଳବତୀ ହୋଇଛି ।

୨୦୧୨ ଅଗଷ୍ଟ ୩ ତାରିଖ ଦିନ ଯୁନିଅନ୍ କ୍ୟାବିନେଟ୍ ‘ଭାରତର-ମଙ୍ଗଳ-ଅଭିଯାନ’ ପ୍ରକଳ୍ପକୁ ଅନୁମୋଦନ କରିଥିଲା

ଏବଂ ଅଗଷ୍ଟ ୧୫ ତାରିଖ ଦିନ ଭାରତର ମଙ୍ଗଳଯାତ୍ରା । ସଂପର୍କରେ ମାନନୀୟ ପ୍ରଧାନମନ୍ତ୍ରୀ ଘୋଷଣା କରିଥିଲେ । ଏହି ପ୍ରକଳ୍ପର ବ୍ୟୟ-ଅଟକଳ ରହିଛି ୪୫୪ କୋଟି ଟଙ୍କା । ଜାଲେଣି ଓ ଯନ୍ତ୍ରପାତି ସହିତ ୧୩୫୨


କେ.ଜି.ର ‘ମଙ୍ଗଳୟାନ’କୁ ଇସ୍ରୋ ନିର୍ମିତ ପି.ଏସ୍.ଏଲ୍.ଭି.-ସି-୨୫ ରକେଟ ଦ୍ୱାରା ଆନ୍ଧ୍ରପ୍ରଦେଶର ଶ୍ରୀହରିକୋଟାସ୍ଥିତ ଶତାବ୍ଦୀ ଧାବନ୍ ସ୍ପେସ୍ ସେଣ୍ଟରରୁ ଉତ୍ତ୍ରେପଣ କରାଯାଇଥିଲା । ଯଦି ଏବର୍ଷ ଉତ୍ତ୍ରେପଣ ହେଇ ପାରି ନଥାନ୍ତା, ତେବେ ଉତ୍ତ୍ରେପଣ ପାଇଁ ଆମକୁ ୨୦୧୮ ମସିହା ପର୍ଯ୍ୟନ୍ତ ଅପେକ୍ଷା କରିବାକୁ ପଡିଥାଆନ୍ତା । ନଭେମ୍ବର ୩ ତାରିଖ ରବିବାର ସକାଳ ୬ଟା ୮ ମିନିଟରୁ ମଙ୍ଗଳୟାନର ଉତ୍ତ୍ରେପଣ ସକାଶେ ଓଲଟା-ଗଣତି (କାଉଁଟ-ଡାଉନ) ଆରମ୍ଭ ହୋଇଥିଲା । ଦୀର୍ଘ ୫୬ ଘଂଟା ୩୦ ମିନିଟର ଓଲଟା-ଗଣତି ପରେ ମଙ୍ଗଳବାର ତାହା ଭୂପୃଷ୍ଠ ଛାଡିଥିଲା । ଶ୍ରୀହରିକୋଟାରୁ ମଙ୍ଗଳକୁ ଯାତ୍ରା

Polar Satellite Launch Vehicle



Launch: 2013
Arrival: 2014
Travel: 299 days

Mars orbiter




ଆରମ୍ଭ କରିଥିବା ମଙ୍ଗଳଯାନ ସାଧାସଳଖ ମଙ୍ଗଳକୁ ଯିବ ନାହିଁ । କିଛି ଦିନ ଆମ ଚାରିପଟେ ବି ପରିକ୍ରମା କରିବ । ଭୂପୃଷ୍ଠ ଛାଡ଼ିବାର ୪୨ ମିନିଟ ପରେ ତାହା ଆମ ଚାରିପଟେ ଏକ ଲମ୍ବାଳିଆ ଉପବୃତ୍ତାକାର କକ୍ଷପଥରେ ବୁଲିବା ଆରମ୍ଭ କରିଥିଲା । ସେତେବେଳେ ପୃଥିବୀଠାରୁ ମଙ୍ଗଳଯାନର ସର୍ବନିମ୍ନ ଦୂରତା ଥିଲା ୨୬୪ କି.ମି. ଓ ସର୍ବାଧିକ ଦୂରତା ଥିଲା ୨୩,୯୦୪ କି.ମି. । ପରେ ନଭେମ୍ବର ୭, ୮, ୯, ୧୧ ଓ ୧୨ ତାରିଖ ଦିନ ଏହାର ପରିପଥର ଆକାରକୁ ପରିବର୍ତ୍ତନ କରାଯାଇଥିଲା । ନଭେମ୍ବର ୧୨ ତାରିଖ ପରେ ପୃଥିବୀଠାରୁ ମଙ୍ଗଳଯାନର ସର୍ବାଧିକ ଦୂରତା ଥିଲା ୧୯୨,୮୭୪ କି.ମି. । ଏହି ପ୍ରକ୍ରିୟାରେ ମଙ୍ଗଳଯାନର ବେଗ ବଢ଼ୁଥିଲା । ଶେଷରେ ୨୦୧୩ ଡିସେମ୍ବର ୧ ତାରିଖ ଦିନ ତାହା ଆମଠାରୁ ସବୁ ଦିନ ପାଇଁ ବିଦାୟ ନେଇ ସାଧାସଳଖ ମଙ୍ଗଳଗ୍ରହ ଆଡ଼କୁ ଯାତ୍ରା କରିଛି । ପୃଥିବୀପୃଷ୍ଠରୁ ବାହାରି ମଙ୍ଗଳଗ୍ରହ ନିକଟରେ ପହଂଚିବା ସକାଶେ ମଙ୍ଗଳଯାନକୁ ଲାଗିବ ପ୍ରାୟ ୩୦୦ ଦିନ । ଏହି ସମୟ ମଧ୍ୟରେ ଏହା ପ୍ରାୟ ୭୮ କୋଟି କିଲୋମିଟର ପଥ ଅତିକ୍ରମ କରିବ । ମଙ୍ଗଳଗ୍ରହ ଅଭିଯାନରେ ବାହାରିଥିବା ମଙ୍ଗଳଯାନ-୧ ଉତ୍ତରାଞ୍ଚଳର ସଫଳତା ସକାଶେ ସାରା ଦେଶରେ ଆନନ୍ଦର ଲହରୀ ଖେଳି ଯାଇଥିଲା । ଇସ୍ରୋ ନିର୍ଦ୍ଦେଶକ କେ. ରାଧାକ୍ରିଷ୍ଣନ୍ ଓ ଅନ୍ୟ ସହଯୋଗୀ ବୈଜ୍ଞାନିକମାନଙ୍କୁ ଦେଶର ପ୍ରଧାନମନ୍ତ୍ରୀ ଓ ରାଷ୍ଟ୍ରପତି ଶ୍ରଦ୍ଧାଞ୍ଜଳି ଜଣାଇଥିଲେ । ‘ମଙ୍ଗଳଯାନ-୧’ ହେଉଛି ଏକ ମାନବ ବିହୀନ ଅନୁସନ୍ଧାନକାରୀ ଅର୍ବିଟର । ଏହା ମଙ୍ଗଳଗ୍ରହକୁ କେବଳ ପରିକ୍ରମା କରିବ । ମଙ୍ଗଳପୃଷ୍ଠରେ ଅବତରଣ କରିବ ନାହିଁ ।

ଗୋଟିଏ ଚେପଟା କକ୍ଷପଥରେ ଲୋହିତଗ୍ରହକୁ ପରିକ୍ରମା କରିବ । ୨୦୧୪ ମସିହା ସେପ୍ଟେମ୍ବର ୨୪ ତାରିଖରେ ଏହା ମଙ୍ଗଳଗ୍ରହ ନିକଟରେ ପହଂଚିବ । ସେଠାରେ ପହଂଚିବା ପରେ ବେଙ୍ଗାଲୁରୁସ୍ଥିତ ନିୟନ୍ତ୍ରଣକକ୍ଷରୁ ଏହାକୁ ନିୟନ୍ତ୍ରିତ କରାଯିବ । ଶେଷରେ ଏହା ମଙ୍ଗଳଗ୍ରହକୁ ପରିକ୍ରମା କରିବା ଆରମ୍ଭ କରିବ । ପରିକ୍ରମଣ ଅବସରରେ ଗ୍ରହପୃଷ୍ଠରୁ ଏହାର ସର୍ବନିମ୍ନ ଦୂରତା ୪୦୦ କି.ମି. ରହିବ । ମଙ୍ଗଳର ଉତ୍ପତ୍ତି ଓ ଗଠନ ସଂପର୍କିତ ସୂଚନା ‘ମଙ୍ଗଳଯାନ’ ସଂଗ୍ରହ କରିବ । ତା’ ସହିତ ସେଠାକାର ବାୟୁମଣ୍ଡଳ ଓ ଜଳବାୟୁ ସଂପର୍କରେ ମଧ୍ୟ ତଥ୍ୟ ଯୋଗାଡ଼ କରିବ । ‘ମଙ୍ଗଳଯାନ’ର ମୁଖ୍ୟ ଉଦ୍ଦେଶ୍ୟ ହେଉଛି ଲୋହିତ ଗ୍ରହରେ ଜୀବଜଗତର ସନ୍ଧାନ କରିବା ଓ ସେଠାକାର ପରିବେଶରେ ଜୀବନ-ଉତ୍ପତ୍ତିର ସମ୍ଭାବନା ସଂପର୍କିତ ବିଷୟକୁ ନିରୀକ୍ଷଣ କରିବା । ସେଠାରେ ମିଥେନ ବାଷ୍ପର ସନ୍ଧାନ ମଧ୍ୟ କରିବ । କାରଣ ମିଥେନ ବାଷ୍ପର ସନ୍ଧାନ ସହିତ ଜୀବନ-ଉତ୍ପତ୍ତିର ସଂପର୍କ ରହିଛି । ସବୁଠାରୁ ବଡ଼କଥା, ପୂର୍ବରୁ ଉପଲବ୍ଧ ତଥ୍ୟାବଳୀର ପୁନରାବୃତ୍ତି କରାଯିବ ନାହିଁ । ମଙ୍ଗଳଯାନ ନିଜ ପିଠି ଉପରେ ୧୫ କେ.ଜି.ର ୫ଟି ଅତି ଦରକାରୀ ଯନ୍ତ୍ରକୁ ମଧ୍ୟ ସାଙ୍ଗରେ ନେଇଛି । ସେହି ଯନ୍ତ୍ରଗୁଡ଼ିକ ମଙ୍ଗଳପୃଷ୍ଠରେ ଜଳର ଉପସ୍ଥିତି ସଂପର୍କିତ ତଥ୍ୟାବଳୀର ସନ୍ଧାନ କରିବା ସହିତ ବାୟୁମଣ୍ଡଳ ଉପରେ ସର୍ବଶେଷ ଗବେଷଣା କରିବେ ।

ଦୁଃଖର ବିଷୟ, ଭାରତର ମଙ୍ଗଳ ଅଭିଯାନକୁ କେତେକ ମହଲରେ ଅଗ୍ରାହ୍ୟ କରାଯାଉଛି । ଭାରତ ପାଇଁ ମଙ୍ଗଳଯାତ୍ରା ଜରୁରି ନୁହେଁ ବୋଲି କୁହାଯାଉଛି । ମଙ୍ଗଳଯାତ୍ରାର ଆବଶ୍ୟକତା ତୁଳନାରେ ଗାଁ ଗହଳିରେ ଗରିବ ଲୋକମାନଙ୍କର

ଆବଶ୍ୟକତା ଅଧିକ ଗୁରୁତ୍ୱପୂର୍ଣ୍ଣ ବୋଲି କୁହାଯାଉଛି । ଏପରି ମତବ୍ୟକୁ ଇସ୍ତୋ ନିର୍ଦ୍ଦେଶକ କେ. ରାଧାକ୍ରିଷ୍ଣନ୍ ଦୃଢ଼ ଭାବରେ ଖଣ୍ଡନ କରିଛନ୍ତି । ଗତ ୫୦ ବର୍ଷ ଭିତରେ ମହାକାଶ ଗବେଷଣା ସକାଶେ ଖର୍ଚ୍ଚ ହୋଇଥିବା ସମସ୍ତ ଅର୍ଥର ସୁବିନିଯୋଗ ହୋଇଛି । ବିଶ୍ୱ ଦରବାରରେ ଆମର ବୈଜ୍ଞାନିକମାନେ ମହାକାଶ ଗବେଷଣା କ୍ଷେତ୍ରରେ ନିଜ ଦକ୍ଷତାର ପ୍ରମାଣ ଦେଇସାରିଛନ୍ତି । ପ୍ରତ୍ୟେକ ଟଂକା ସାଧାରଣ



ଜନତାଙ୍କର ସେବା ଦିଗରେ ବିନିଯୋଗ ହୋଇଛି । ସଫଳ ମହାକାଶ ଗବେଷଣା ହେତୁ ନିକଟ ଅତୀତରେ ୨୦୧୩ ମସିହା ଅକ୍ଟୋବର ଦ୍ୱିତୀୟ ସପ୍ତାହରେ ଘଟିଥିବା ପ୍ରଳୟଙ୍କରା ଗୁର୍ଭିଝଟ ଫାଇଲିନ୍ କବଳରୁ ହଜାର ହଜାର ଜନଜୀବନକୁ ରକ୍ଷା କରିବା ସମ୍ଭବ ହୋଇଥିଲା । ଆମର ଇନ୍‌ସାଟ୍ ଉପଗ୍ରହରୁ ମିଳିଥିବା ସଠିକ୍ ତଥ୍ୟ ବଳରେ ଏସବୁ ସମ୍ଭବ ହେଲା । ତେଣୁ ମହାକାଶ ବିଜ୍ଞାନ ବିଷୟରେ ଚାଲିଥିବା ବୈଜ୍ଞାନିକ ଗବେଷଣାକୁ ସମସ୍ତେ ସମର୍ଥନ କରିବା ଉଚିତ ।

ଆମର ଭାରତ ପରି ଏକ ବିକାଶୋନ୍ମୁଖ ଦେଶ ପାଇଁ ମାନବ ବିହୀନ ମହାକାଶ ଯାତ୍ରାକୁ ହାତକୁ ନେବାର ଏହା ହେଉଛି ଉପଯୁକ୍ତ ସମୟ । ମହାକାଶ ଅଭିଯାନରେ ଦେଶର ଦୂର୍ବଳ ଅର୍ଥନୀତିକୁ ଆମେ ମୁଖ୍ୟ ପ୍ରତିବନ୍ଧକ ବିବେଚନା କରିବା ସମାଚୀନ ନୁହେଁ । ଏହା ଭାରତୀୟ ବୈଜ୍ଞାନିକମାନଙ୍କୁ ଆଗଧାଡ଼ିର ମହାକାଶ ଗବେଷଣା କ୍ଷେତ୍ରରେ ଅସାଧାରଣ ସୁଯୋଗ ପ୍ରଦାନ କରିବ । ଅନ୍ୟ ଦେଶଗୁଡ଼ିକର ମହାକାଶ ଗବେଷଣା ଅଟକଳ ତୁଳନାରେ ଆମର ଅଟକଳ କିଛି ନୁହେଁ । ‘କାସିନି’ ମିଶନ୍‌ର ୩୩୦ କୋଟି ଡଲାର ଓ ‘କ୍ୟୁରୋସିଟି’ ମିଶନ୍‌ର ୨୫୦ କୋଟି ଡଲାର ତୁଳନାରେ ଭାରତର ମାତ୍ର ୭ କୋଟି ଡଲାର ବିଶିଷ୍ଟ ‘ମଙ୍ଗଳଯାନ’ ଅଟକଳ କିଛି ନୁହେଁ । ଏହା ଆମର ଗୋଟିଏ ବିମାନର ମୂଲ୍ୟ ସହିତ ତୁଳନୀୟ । ଏହା ଆମ ଦେଶରେ ଘଟୁଥିବା ଗୋଟାଏ ଘୋଟାଲାଠାରୁ ବି ଭେଦ କମ୍ । ଇସ୍ତୋର ପୂର୍ବତନ ମୁଖ୍ୟ ଯୁ. ଆର୍. ରାଓ କହିବା

ଅନୁଯାୟୀ ଆମ ଦେଶରେ ଲୋକମାନେ ଗରିବ ହେଲେ ବି ପ୍ରତିବର୍ଷ ଦୀପାବଳୀ ଦିନ ୧୦,୦୦୦ ଟଂକାରେ ବାଣ ପୁଟେଇ ପାରୁଛନ୍ତି । ଯାହାର କିଛି ସୁଫଳ ନାହିଁ, ବରଂ ତାହା ଆମର ପରିବେଶକୁ ପ୍ରଦୂଷିତ କରୁଛି । କିନ୍ତୁ ୪୫୪ କୋଟି ଟଂକାର ମଙ୍ଗଳ ଅଭିଯାନକୁ ବିରୋଧ କରୁଛନ୍ତି, ଯାହାକି ଦେଶକୁ ବିଶ୍ୱ ଦରବାରରେ ଗୌରବାନ୍ୱିତ କରିବାର ଯଥେଷ୍ଟ ସମ୍ଭାବନା ରହିଛି । ଏହି ମଙ୍ଗଳ ଅଭିଯାନ ସକାଶେ ପ୍ରତ୍ୟେକ

ବ୍ୟକ୍ତିକୁ ମାତ୍ର ୪ ଟଂକା ଦେବାକୁ ପଡୁଛି । ଅନ୍ୟାନ୍ୟ କ୍ଷେତ୍ରଗୁଡ଼ିକୁ ଦେଖିଲେ ଏହା କିଛି ବଡ଼ ଅବଦାନ ନୁହେଁ । ୨୦୧୩-୧୪ ମସିହା ପାଇଁ ଆମ ଦେଶର ଖର୍ଚ୍ଚ ବଜେଟ୍ ହେଉଛି ୧୬,୬୫,୨୯୭ କୋଟି ଟଂକା । ମୁଣ୍ଡ ପିଛା ୧୪,୫୦୦ ଟଂକା । କୃଷି ପାଇଁ ବଜେଟ୍ ହେଉଛି ୨୭,୦୪୯ କୋଟି ଟଂକା । ଅର୍ଥାତ୍ ମୁଣ୍ଡ ପିଛା ୨୩୫ ଟଂକା । ଗରିବ ଲୋକଙ୍କ ପାଇଁ ଗୃହିତ ମହାତ୍ମା ଗାନ୍ଧି ଜାତୀୟ ଗ୍ରାମୀଣ ନିର୍ମିତ କର୍ମନିଯୁକ୍ତି ଯୋଜନା ପାଇଁ ବଜେଟ୍ ହେଉଛି ୩୩,୦୦୦ କୋଟି ଟଂକା । ଅର୍ଥାତ୍ ମୁଣ୍ଡ ପିଛା ୨୮୦ ଟଂକା । ସେହି ପରିପ୍ରେକ୍ଷାରେ ଦେଶର ମଙ୍ଗଳ ଅଭିଯାନ ପାଇଁ ମୁଣ୍ଡ ପିଛା ମାତ୍ର ୪ ଟଂକା ବଡ଼ ଦାନ ନୁହେଁ । କିନ୍ତୁ ନିଃସନ୍ଦେହ ମହତ୍ ଦାନ । ଯିଏ ଯାହା କହୁନା କାହିଁକି, ଯିଏ ଯାହା ଭାବୁନା କାହିଁକି, ଚନ୍ଦ୍ରଯାତ୍ରା ଓ ମଙ୍ଗଳଯାତ୍ରା ଜନିତ ଗବେଷଣାର ବୈଜ୍ଞାନିକ, ସାମରିକ, ରାଜନୈତିକ ଓ ଅର୍ଥନୈତିକ ମୂଲ୍ୟବୋଧ ରହିଛି । କାଲି ହୁଏତ ଭାରତୀୟ ମଙ୍ଗଳଯାତ୍ରାର ଉତ୍କର୍ଷତା ଦେଶର ଅର୍ଥନୈତିକ ବିକାଶ କ୍ଷେତ୍ରରେ ପ୍ରମୁଖ ଭୂମିକା ଗ୍ରହଣ କରିପାରେ । ଆଜି ଆମେ ମହାକାଶ ଗବେଷଣାର ଯୁଗରେ ଉପନୀତ । ଦୂର୍ବଳ ଅର୍ଥନୀତିର ଦୃଢ଼ ଦେଇ ଯୁଗ ସହିତ ତାଳ ମିଳେଇ ନ ଚାଲିବା ବୁଦ୍ଧିମତାର ପରିଚୟ ନୁହେଁ ।

ଓ.ଇ.ଏସ୍ (ଏ), ଫିଜିକ୍ସ ବିଭାଗ,
ଉତ୍କଳ କଲେଜ, ଭଦ୍ରକ-୭୫୬୧୦୦, ଓଡ଼ିଶା

ହିଗ୍ସ ବୋଷନ୍ ଓ ୨୦୧୩ ମସିହାର ପଦାର୍ଥବିଜ୍ଞାନ ନୋବେଲ ପୁରସ୍କାର

● ଡକ୍ଟର ଶୁକଦେବ ସାହୁ

ଆମେ ଜାଣିଥିବା ପ୍ରାୟ ସମସ୍ତ କଣିକା/ପଦାର୍ଥ (ପ୍ରୋଟନ୍, ଗ୍ରାଭିଟନ୍, ଗ୍ଲୁଅନ୍ ଭଳି ଅଳ୍ପ କେତେକ କଣିକା ବ୍ୟତୀତ) ମାନଙ୍କର ବସ୍ତୁତ୍ୱ (Mass) ରହିଛି । ଅନେକ ସମୟରେ ମନରେ ପ୍ରଶ୍ନ ଉଠେ- ଏହି କଣିକା ବା ପଦାର୍ଥମାନେ ସେମାନଙ୍କର ବସ୍ତୁତ୍ୱ କେଉଁଠୁ ପାଇଲେ ? ଏହି ପ୍ରଶ୍ନର ଉତ୍ତର

ପାଇବା ଆଶାରେ ସାରା ବିଶ୍ୱରେ ବୈଜ୍ଞାନିକମାନେ ନିଜ ନିଜର ଗବେଷଣାରେ ଲାଗିପଡ଼ିଛନ୍ତି । ବିଜ୍ଞବ୍ୟାଙ୍କ ବା ମହାବିସ୍ଫୋରଣ ତତ୍ତ୍ୱ (Big Bang Theory) ଅନୁସାରେ ଆମର ଏହି ବିଶ୍ୱ ବ୍ରହ୍ମାଣ୍ଡ ପ୍ରାୟ ୧୪ ବିଲିୟନ୍ ବର୍ଷପୂର୍ବେ ସୃଷ୍ଟି ହୋଇଥିଲା । ଏହା ଗୋଟିଏ ବିନ୍ଦୁରୁ ହିଁ ସୃଷ୍ଟି ହୋଇଥିଲା । ଏହି ସମୟରେ ଏହାର ତାପମାତ୍ରା ଅସୀମ ଓ ଘନତ୍ୱ ଅସୀମ ଥିଲା । ବିଜ୍ଞବ୍ୟାଙ୍କର ଠିକ୍ ପରେପରେ ଅନେକ କଣିକା ସୃଷ୍ଟି ହୋଇଥିଲା । ଏସମସ୍ତ କଣିକା ବସ୍ତୁତ୍ୱବିହୀନ (Massless) ଥିଲେ । କାଳକ୍ରମେ ସମୟ ଗତିଚାଲିଲା, ବିଶ୍ୱବ୍ରହ୍ମାଣ୍ଡ ଥଣ୍ଡା ହେବାକୁ ଲାଗିଲା ଏବଂ ତାପମାତ୍ରା କମିବାକୁ ଲାଗିଲା । ଏକ ନିର୍ଦ୍ଦିଷ୍ଟ ତାପମାତ୍ରାରେ ସମସ୍ତ ବ୍ରହ୍ମାଣ୍ଡ ଏକ ଅଦୃଶ୍ୟ କ୍ଷେତ୍ରଦ୍ୱାରା ପରିପୂର୍ଣ୍ଣ ହୋଇଥିଲା । ଏହାକୁ ହିଗ୍ସ କ୍ଷେତ୍ର (Higgs field) କୁହାଗଲା । ଏହି କ୍ଷେତ୍ର ସହିତ ସଂଶ୍ଳିଷ୍ଟଥିବା କଣିକାକୁ 'ହିଗ୍ସ

କଣିକା' କୁହାଯାଏ । ଯେତେବେଳେ କୌଣସି କଣିକା ଏହି ହିଗ୍ସ କ୍ଷେତ୍ର ଦେଇ ଅତିକ୍ରମ କରିଥାଏ ସେତେବେଳେ ବାଧାର ସମ୍ମୁଖୀନ ହୋଇଥାଏ । ଯେ ଯେତିକି ବେଗୀ ପ୍ରତିରୋଧର ସମ୍ମୁଖୀନ ହୋଇଥାଏ, ତାହାର ବସ୍ତୁତ୍ୱ ସେତିକି ବେଗୀ ହୋଇଥାଏ । ଉଦାହରଣ ସ୍ୱରୂପ ଯଦି ଡିନିଙ୍ଗଣ ପିଲାଙ୍କ ମଧ୍ୟରୁ

ଜୁଣେ ବୁଟ୍, ପିନ୍ଧି, ଦ୍ୱିତୀୟକ୍ଷଣକ କାନଭାସ୍ ପିନ୍ଧି ଓ ଦ୍ୱିତୀୟ କ୍ଷଣକ ଖାଲିପାଦରେ କାଦୁଅ ରାସ୍ତାରେ ଚାଲିବେ; ତେବେ ବୁଟ୍ ପିନ୍ଧିଥିବା ପିଲାର ବୁଝରେ ଅଧିକ କାଦୁଅ ଲାଗିବ, ତା'ଠାରୁ କମ୍ କାଦୁଅ ଲାଗିବ କାନଭାସ୍ ଯୋତା

ପିନ୍ଧିଥିବା ପିଲାର କାନଭାସ୍ରେ ଓ ଖାଲିପାଦରେ ଯାଉଥିବା ପିଲାର ଗୋଡ଼ରେ ଆଦୌ କାଦୁଅ ଲାଗିବ ନାହିଁ କହିଲେ ଚଳିବ । ଏହି କାଦୁଅ ରାସ୍ତା ହେଲା ହିଗ୍ସ କ୍ଷେତ୍ର ସଦୃଶ । ବୁଟ୍ ପିନ୍ଧାଳୀ ପ୍ରୋଟନ୍ (ହାଡ୍ରନ୍) ପରି ଭାରୀକଣିକା, କାନଭାସ୍ ପିନ୍ଧାଳୀ କଲେକ୍ଟର (ଲେପ୍ଟନ୍) ପରି ହାଲୁକା କଣିକା ଓ ଖାଲିପାଦର ପିଲାଟି ବସ୍ତୁତ୍ୱବିହୀନ ପ୍ରୋଟନ୍ କଣିକା ପରି ।

୧୯୬୪ ମସିହାରେ ବେଲଜିୟମ ବ୍ରସେଲସ୍ ବିଶ୍ୱବିଦ୍ୟାଳୟର ଫ୍ରାଙ୍କଏସ୍ ଏଙ୍ଗଲର୍ଟ (Francois Englert) ଓ ରବର୍ଟ ବ୍ରାଉଟ୍ (Robert Brout), ଲଣ୍ଡନର ଏଡ୍ୱିନ୍ବର୍ଗ



Peter Higgs



Francois Englert



ବିଶ୍ୱବିଦ୍ୟାଳୟର ପିଟର ହିଗ୍ସ (Peter Higgs), ଗୁରାଲ୍‌ନିକ୍ (G.S. Guralnik), ହେଗେନ୍ (C. Hagen) ଓ କିବ୍ଲ (Tim Kibble)- ଏହି ଶ୍ରଦ୍ଧା ବୈଜ୍ଞାନିକଙ୍କ ମାଟି ତାତ୍ତ୍ୱିକ ଗବେଷଣାତ୍ମକ ନିବନ୍ଧ ସ୍ୱାଧୀନତାଭାବେ ଆନ୍ତର୍ଜାତୀୟ ଗବେଷଣା ପତ୍ରିକା ଫିଜିକାଲ୍ ରିଭ୍ୟୁଲେଟର'ରେ ପ୍ରକାଶ ପାଇଥିଲା । ସେମାନେ ଏକ ନୂତନକ୍ଷେତ୍ର (ହିଗ୍ସ କ୍ଷେତ୍ର)ର ବ୍ୟବହାର କରି ସ୍ୱତଃ ସମମୀତ ଭଙ୍ଗ (Spontaneous symmetry breaking) ଭଳି ଏକ ସୁନ୍ଦର ପ୍ରଣାଳୀ (ହିଗ୍ସ ମେକାନିଜମ୍) ମାଧ୍ୟମରେ ମୌଳିକ କଣିକାଗୁଡ଼ିକ ବସ୍ତୁତ୍ୱ ଦେବାରେ ସକ୍ଷମ ହୋଇଥିଲେ । ପିଟର ହିଗ୍ସ ଏହି ହିଗ୍ସ କ୍ଷେତ୍ରର ଅସ୍ତିତ୍ୱ ଓ ଏହାର କମ୍ପନରୁ ସ୍ପଷ୍ଟ ହିଗ୍ସ କଣିକାର ଅସ୍ତିତ୍ୱ କଥା ପ୍ରଥମେ କହିଥିଲେ । ତେଣୁ ଏହି କଣିକାକୁ ହିଗ୍ସ କଣିକା ବୋଲି କୁହାଯାଉଅଛି । ଏହି କଣିକାର ଗୁଣଧର୍ମ ବୋଷନ୍ କଣିକା ପରି ହୋଇଥିବାରୁ ଏହାକୁ 'ହିଗ୍ସ ବୋଷନ୍' ବୋଲି କୁହାଯାଏ ।

ଯଦିଓ ଏହି ହିଗ୍ସ ବୋଷନ୍ ସମ୍ଭାଷଣ ଜ୍ଞାନ ୧୯୬୪ ମସିହାରେ ତାତ୍ତ୍ୱିକତାବଳରେ ପରିପ୍ରକାଶ ପାଇଥିଲା, ଏହି କଣିକାର ଅବସ୍ଥିତି ପରୀକ୍ଷାଗାରରେ ୨୦୧୨ ମସିହା ପର୍ଯ୍ୟନ୍ତ ଧରାଯାଇପାରିନଥିଲା । ୨୦୧୨ ମସିହା ଜୁଲାଇ ମାସ ୪ ତାରିଖରେ ଲାର୍ଜ ହାଡ୍ରନ୍ କୋଲାଇଡର (ଏଲ୍.ଏଚ୍.ସି.- LHC)ରେ ୧୦ କିଲୋନିଉଟନ୍ ତ୍ୱରଣ ବ୍ୟୟରେ ସୁଇଜର୍ଲ୍ୟାଣ୍ଡ ଓ ଫ୍ରାନ୍ସ ସୀମାରେ ଭୂପୃଷ୍ଠଠାରୁ ୧୦୦ ମିଟର ଏଲ୍.ଏଚ୍.ସି.କୁ

ରଖାଯାଇଛି । ଏହା ମଧ୍ୟରେ ୭ଟି ଡିଟେକ୍ଟର ରହିଛି । ସେଥିମଧ୍ୟରୁ ୨ଟି ବଡ଼ ଡିଟେକ୍ଟର- କମ୍ପାକ୍ଟ ମ୍ୟୁଅନ୍ ସଲେନଏଡ଼ (CMS) ଏବଂ ଏ ଟରିଡାଲ ଏଲ୍.ଏଚ୍.ସି ଆପାରଟସ୍ (ATLAS) ହିଗ୍ସ ବୋଷନ୍ ଅନ୍ୱେଷଣରେ ଲାଗିପଡ଼ିଛନ୍ତି । ୨୦୧୨ ମସିହା ଜୁଲାଇ ୪ ତାରିଖରେ ଏହି ଦୁଇଦଳ (CMS collaboration ଏବଂ ATLAS collaboration) ଜଣାଇଥିଲେ ଯେ ସେମାନେ ଗୋଟିଏ କଣିକା ଆବିଷ୍କାର କରିଛନ୍ତି ଏବଂ ଏହାର ଅନେକ ଗୁଣ ପଦାର୍ଥ ବିଜ୍ଞାନର ମାନକ ମଡେଲ (standard Model of particle physics)ର ହିଗ୍ସ ବୋଷନ୍ ସହିତ ମେଳ ଖାଉଛି । CMS ଦଳ ବୈଜ୍ଞାନିକମାନଙ୍କ ଅନୁସାରେ ଏହି କଣିକାର ବସ୍ତୁତ୍ୱ $୧୨୫.୩ \pm 0.6 \text{ GeV}$ ଏବଂ ATLAS ଦଳ ବୈଜ୍ଞାନିକମାନଙ୍କ ଅନୁସାରେ ଏହାର ବସ୍ତୁତ୍ୱ ୧୨୬.୫ GeV । ($1 \text{ GeV} = 10^9 \text{ eV}$ । 1 eV (ଇଲେକ୍ଟ୍ରନ୍ ଭୋଲଟ୍) $= 1.6 \times 10^{-19}$ ଜୁଲ) । ୨୦୧୩ ମସିହା ମାର୍ଚ୍ଚ ମାସ ୧୪ ତାରିଖରେ ଇଟାଲୀରେ ହୋଇଥିବା ମରିଓଣ୍ଡ କନ୍ଫରେନ୍ସରେ ଏହି କଣିକାର ଆବିଷ୍କାରର ସତ୍ୟତା ପ୍ରମାଣିତ (Confirm) ହୋଇଥିଲା । ଦୀର୍ଘ ଅର୍ଦ୍ଧଶତାବ୍ଦୀର ପ୍ରତୀକ୍ଷାର ଅନ୍ତ ଘଟିଥିଲା ।

ହିଗ୍ସ ବୋଷନ୍ର ଆବିଷ୍କାର ପରେ ଏହି କଣିକାର ଅସ୍ତିତ୍ୱ ବିଷୟରେ ଅଣତୀକ୍ଷା ବର୍ଷ ପୂର୍ବରୁ ଚିନ୍ତା କରିଥିବା ପିଟର ହିଗ୍ସ ଓ ଫ୍ରାନ୍ସ-ଏସ୍ ଏଲ୍‌ଜର୍ଟ୍‌କୁ ୨୦୧୩ ମସିହାରେ ପଦାର୍ଥ ବିଜ୍ଞାନ ନୋବେଲ ପୁରସ୍କାର ପ୍ରଦାନ କରାଗଲା । ୧୯୬୪


ମସିହାରେ ପ୍ରକାଶ ପାଇଥିବା ତିନୋଟି ନିବନ୍ଧ ମଧ୍ୟରୁ ପ୍ରଥମଟି (ଏଙ୍ଗଲର୍ଟ ଓ ବ୍ରାଉଟ) ଅଗଷ୍ଟ ମାସ ୩୧ ତାରିଖରେ, ୨ୟ ନିବନ୍ଧଟି (ହିଗ୍ସ) ଅକ୍ଟୋବର ମାସ ୧୯ ତାରିଖରେ ଏବଂ ତୃତୀୟ ନିବନ୍ଧଟି (ଗୁରାଲନିକ୍, ହାଗେନ୍ ଓ କିବଲ) ନଭେମ୍ବର ମାସ ୧୬ ତାରିଖରେ “ଫିଜିକାଲ୍ ରିଭ୍ୟୁଲେଟର” ପ୍ରତିକାରେ ପ୍ରକାଶ ପାଇଥିଲା । ଦୁଃଖାବସ୍ଥାରେ ରବର୍ଟ ବ୍ରାଉଟ୍ ୨୦୧୧ ମସିହାରେ ମୃତ୍ୟୁବରଣ କରିଥିଲେ । ନୋବେଲ୍ ପୁରସ୍କାର ନିୟମାନୁସାରେ ଏହି ପୁରସ୍କାର ତିନିଜଣରୁ ବେଶି ଲୋକଙ୍କୁ ପ୍ରଦାନ କରାଯାଇପାରିବ ନାହିଁ । ତେଣୁ ପ୍ରାନ୍ତକର୍ମ ଏଙ୍ଗଲର୍ଟ ଓ ପିଟର ହିଗ୍ସଙ୍କୁ ଏହି ପୁରସ୍କାର ପ୍ରଦାନ କରାଗଲା । ବଞ୍ଚିଥିଲେ ହୁଏତ ରବର୍ଟ ବ୍ରାଉଟ୍ ଏହି ପୁରସ୍କାର ପାଇପାରିଥାନ୍ତେ । ଖୁସିର ବିଷୟ ଯେ ଆମେରିକୀୟ ଫିଜିକାଲ୍ ସୋସାଇଟି (APS) ଏହି ଛଅ ଜଣ ବିଶ୍ୱବିଖ୍ୟାତ ପଦାର୍ଥ ବିଜ୍ଞାନୀଙ୍କୁ (ଏଙ୍ଗଲର୍ଟ, ବ୍ରାଉଟ୍, ହିଗ୍ସ, ଗୁରାଲନିକ୍, ହାଗେନ୍ ଓ କିବଲ) ୨୦୧୦ ମସିହାରେ APS (American Physical society) Sakurai Prize ପ୍ରଦାନ କରିଥିଲେ ।

ଯଦିଓ ହିଗ୍ସ ବୋଷନ୍ ପଦାର୍ଥ ବିଜ୍ଞାନର ମାନନ ମଡେଲର ଏକ କଣିକା ବୋଲି ଧରାଯାଇଛି । ଏହି କଣିକାର ଗବେଷଣା କାର୍ଯ୍ୟ ବିଜ୍ଞାନର ଅନ୍ୟାନ୍ୟ ବିଭାଗ ଯଥା Condensed matter physics ର ଗ୍ରାଫିନ୍ (Graphene) ଏବଂ Cosmology ର ଡାର୍କ ମ୍ୟାଟର (Graphere) ସହିତ ସମ୍ପର୍କ ସ୍ଥାପନ କରିଛି । ଖୁବ୍ ନିକଟ ଅତୀତରେ (ଡିସେମ୍ବର, ୨୦୧୩) ଜଣାପଡ଼ିଛି ଯେ ଏଡିନ୍ବର୍ଗ ବିଶ୍ୱବିଦ୍ୟାଳୟରେ ଏକ ନୂତନ ବିଜ୍ଞାନ କେନ୍ଦ୍ର ନିର୍ମିତ ହେବ । ଏହାର ନାମକରଣ ନୋବେଲ୍

ପୁରସ୍କାର ବିଜେତା ପିଟର ହିଗ୍ସଙ୍କ ନାମାନୁସାରେ “ହିଗ୍ସ ସେଣ୍ଟର ପର ଇନୋଭେସନ୍” କରାଯିବ । ୨୦୧୬ ମସିହାରେ ଏହି କେନ୍ଦ୍ର କାର୍ଯ୍ୟାରମ୍ଭ କରିବ । ଅତ୍ୟାଧୁନିକ କମ୍ପ୍ୟୁଟର ପ୍ରକ୍ରିୟା ଓ ପ୍ରୟୋଗ ଏବଂ ମହାକାଶ ଗବେଷଣା ଉପରେ ଏଠାରେ ଗବେଷଣା ହେବ । ଏଥିପାଇଁ ବ୍ରିଟେନ ସରକାର ୧୦.୭ ନିୟୁତ ପାଉଣ୍ଡ ଯୋଗାଇଦେବ । ସେହିପରି କେନ୍ଦ୍ରର ସୁପରିଟାଳନା, ରକ୍ଷଣାବେକ୍ଷଣା ଓ ଗବେଷଣା ପାଇଁ ପ୍ରତିବର୍ଷ ୨ ନିୟୁତ ପାଉଣ୍ଡ ଦେବେ ବୋଲି ଘୋଷଣା କରିଛନ୍ତି । ଏଭଳି କେନ୍ଦ୍ର ଦ୍ୱାରା ପରବର୍ତ୍ତୀ ପିଢ଼ିର ବୈଜ୍ଞାନିକମାନେ ବେଶ୍ ଉପକୃତ ହେବେ ବୋଲି ହିଗ୍ସ କହିଛନ୍ତି । ବଡ଼ ଗର୍ବର ବିଷୟ ଏହିକି ଯେ ଆମ୍ଭ ଓଡ଼ିଶାର କେତେକ ପଦାର୍ଥବିଜ୍ଞାନୀ ଏହି ହିଗ୍ସ ବୋଷନ୍ ସମ୍ବନ୍ଧରେ ତାତ୍ତ୍ୱିକ ଓ କେତେକଜଣ ପରୀକ୍ଷାଗାରରେ ଗବେଷଣା କରୁଛନ୍ତି । ସେମାନେ ଯଦି ଏହି ହିଗ୍ସ ବୋଷନ୍ ବିଷୟରେ କିଛି ନୂଆ ତଥ୍ୟ ପ୍ରଦାନ କରନ୍ତି ତାହା ଓଡ଼ିଶା ପାଇଁ ଏକ ଗର୍ବ ଓ ଗୌରବର ବିଷୟବସ୍ତୁ ହୋଇରହିବ ।

References:

1. F. Englert and R. Brout, Phys. Rev. Lett Vol 13. PP. 321-323 (1964).
2. P.W. Higgs, Phys. Rev. Lett Vol. 13, PP. 508-509 (1964).
3. G.S. Guralnik, C.R. Gahen and T.W.B. Kibble, Phys. Rev. Lett. Vol. 13, PP. 585-587 (1964).
4. G. Aad etal. (ATLAS) Collaboration, Phys. Lett. B, Vol. 716, P.1 (2012) {arxiv:1207.7235 {hep-ex}}



ପଦାର୍ଥ ବିଜ୍ଞାନ ବିଭାଗ,
ନାସନାଲ୍ ଇନ୍ଷ୍ଟିଚ୍ୟୁଟ୍ ଅଫ୍ ଟେକ୍ନୋଲଜି,
ଭୁବନେଶ୍ୱର- ୭୫୧୦୧୯, ପଶ୍ଚିମବଙ୍ଗ, ଭାରତ
E-mail: sukadevsahoo@yahoo.com

ରିଚାର୍ଡ୍ ସ୍କ୍ଲି ଜଣେ ସ୍ୱାମୀଧର୍ମ୍ୟ ବୈଜ୍ଞାନିକ । ସେ ନୋବେଲ ପୁରସ୍କାର ବିଜେତା । ବକିବଲ୍ (ଷଡ଼ଭୁଜ ଆକୃତି ସଂପନ୍ନ ୬୦ଟି ଅଙ୍ଗାର ପରାମାଣୁ ଦ୍ୱାରା ଗଠିତ ଅଣୁ, ଯାହାକି ପୃଷ୍ଠବଲ ପରି ଦିଶେ)ର ସହ-ଆବିଷ୍କାରୀ ଭାବେ ସେ ପ୍ରସିଦ୍ଧି ଲାଭ କରିଛନ୍ତି । ସେ ବିସ୍ମୟ ସୃଷ୍ଟିକାରୀ ନାନୋବସ୍ତୁମାନଙ୍କ ସଂପର୍କରେ କହିବା ବେଳେ ଟିସଣୀ ଦେଇଥିଲେ:-

‘ଯେଉଁ ସ୍ଥାନରେ ରଖିବାକୁ ଚାହୁଁଛନ୍ତି ଠିକ୍ ସେହି ସ୍ଥାନରେ ଗୋଟିଏ ପରମାଣୁକୁ ରଖିଦେବା ପରି ପାରଙ୍ଗମତା ପ୍ରଦର୍ଶନ କରିବା ଦ୍ୱାରା ଜଣେ ବ୍ୟକ୍ତି ଯେ କୌଣସି ପ୍ରକାର ଆତ୍ମସଂଯମନ କାର୍ଯ୍ୟ ସଂପାଦନ କରି ପାରିବାର ସଂଭାବନା ରହିଛି ।’

ଏହି ପରିପେକ୍ଷାରେ ଆମେ ବିସ୍ମୟବସ୍ତୁ ଗ୍ରାଫେନ୍ ପ୍ରତି ଦୃଷ୍ଟି ଦେଇ ପାରିବା । ଗ୍ରାଫେନ୍ ସଂପୂର୍ଣ୍ଣ ଭାବେ ସ୍ୱଚ୍ଛ (ଶତକଡ଼ା ୯୮ ଭାଗ) କହିଲେ ଅତ୍ୟୁକ୍ତି ହେବ ନାହିଁ । ଏହାର ସାନ୍ଦ୍ରତା

ଅତ୍ୟଧିକ । ଏହା ଏତେ ସାନ୍ଦ୍ର ଯେ ହିଲିୟମ ପରି କ୍ଷୁଦ୍ର ଗ୍ୟାସ-ଅଣୁ ଏହାର ମଧ୍ୟରେ ଗଳିଯାଇ ପରିବ ନାହିଁ । ଏହାର ଅନ୍ୟ ଏକ ପ୍ରମୁଖ ଗୁଣ ହେଉଛି ଯେ ସବୁଠାରୁ ଶକ୍ତି ଇତ୍ତାତ ଠାରୁ ଏହା ୨୦୦ ଗୁଣରୁ ଅଧିକ ଶକ୍ତି ତଥାପି ଏହା ଏତେ ପତଳା ଯେ ଏକ ମିଲିମିଟର ବେଗର ଗ୍ରାଫାଇଟରେ ଡିରିଣ୍ଡି ଲକ୍ଷ ଗ୍ରାଫେନ୍‌ସ୍ତର ଗୋଟିଏ ଉପରେ ଗୋଟିଏ ଲଦି ରଖାଯାପାରିବ । ଏଥିରେ ଇଲେକଟ୍ରୋନ ପ୍ରତି ସେକେଣ୍ଡରେ ଦଶଲକ୍ଷ ମିଟର ବେଗର ଯାଇପାରେ । ଅବଶ୍ୟ ଆଲୋକରେ ଗତି (ସେକେଣ୍ଡକୁ ଡିରିଣ୍ଡି କୋଟି ମିଟର) ସହ ଏହା ସମକକ୍ଷ ନୁହେଁ । ତଥାପି ଏହାକୁ ଉଚ୍ଚ ବେଗ ବୋଲି କହିବା ଯଥାର୍ଥ । ଏହାର କ୍ରିଷାଲ୍ ସଂରଚନା ହନି-କମ୍ (ମହୁ ରଖିବା ପାଇଁ ଷଡ଼ଭୁଜ ଆକାରର ମହୁମାଛି-ଲାଖରେ ଗଠିତ ଘରା ବା କୋଷ ସମୂହ ଅର୍ଥାତ୍ ଷଡ଼ଭୁଜ ଆକାରର ସଜା) ପରି । ପରମାଣବିକ ସଂରଚନା ପ୍ରାୟତଃ ତୁଟିଶୂନ୍ୟ ।



Andre Geim

ଏତାଦୃଶ ଗୁଣାବଳୀ ଯୋଗୁଁ ଗ୍ରାଫେନ୍‌ର ଉପଯୋଗିତା ଅତି-ପ୍ରଖରତା ଆବଶ୍ୟକ କରୁଥିବା ଇଲେକଟ୍ରୋନିକ ଯନ୍ତ୍ରପାତି, ଇଣ୍ଟିଗ୍ରେଟେଡ୍ ସର୍କିଟ୍, ସ୍ୱଚ୍ଛ ପରିବାହୀ ଇଲେକ୍ଟ୍ରୋଡ୍, ସ୍ୱଚ୍ଛ ଚର୍ଚ୍ଚିତ୍, ଆଲୋକ ପାନେଲ, ଏଲିପିଡି ଡିସପ୍ଲେ, ସୌର କୋଷ

ଏବଂ ଅନ୍ୟାନ୍ୟ ଉଚ୍ଚ ସଂବେଦୀ ପ୍ରୋସେସର ଅନୁଭୂତ ହୁଏ । ଏତଦ୍‌ବ୍ୟତୀତ କୃତ୍ରିମ ଉପଗ୍ରହ, ବିମାନ ଓ ଯାନବାହାନ ସକାଶେ ଏହା ବ୍ୟବହୃତ ହୁଏ । ଏହାର ଅନ୍ୟ ଏକ ଗୁଣ ହେଉଛି ଯେ, ଶତକଡ଼ା ଏକ ଭାଗ ଗ୍ରାଫେନ୍ ମିଶାଗଲେ ପ୍ଲାଷ୍ଟିକ ବିଦ୍ୟୁତର ସୁପରିବାହୀ ହୋଇଯାଏ । ତତ୍ ସହ ପ୍ଲାଷ୍ଟିକ ଉତ୍ତାପର ପ୍ରତିରୋଧୀ ହୁଏ । ସଂପ୍ରତି ଅର୍ଦ୍ଧ ପରିବାହୀ ସିଲିକନ୍, ବ୍ୟାପକ୍, ଭାବେ ଇଲେକ୍ଟ୍ରୋନିକ୍ କ୍ଷେତ୍ରରେ ଉପଯୋଗ କରାଯାଉଛି । କିନ୍ତୁ ସିଲିକନ୍ ସ୍ଥାନରେ ଗ୍ରାଫେନ୍‌କୁ ବ୍ୟବହାର କରାଯିବା ପାଇଁ ଚେଷ୍ଟା ଚାଲିଛି । ଏଥିରେ ଅବଶ୍ୟ ଗୋଟିଏ ବଡ଼

ସମସ୍ୟା ରହିଛିଯେ, ସିଲିକନ୍ ଗୋଟିଏ ସୁଇଚର କାମ କରେ; ଅର୍ଥାତ୍ ଏଥିରେ ‘ଅଫ୍’ ଓ ‘ଆନ୍’ ଆବର୍ତ୍ତସ୍ଥାନାୟ । ତେଣୁ ଗୋଟିଏ ସିଲିକନ୍ ଡିପରେ ବିଲିୟନ ସଂଖ୍ୟାରେ ଟ୍ରାଞ୍ଜିଷ୍ଟର ଖଞ୍ଜା ଗଲେ ସୁଦ୍ଧା ଏଥିରେ ଶକ୍ତିର ଅପରୟ ଘଟି ନଥାଏ । କିନ୍ତୁ ଗ୍ରାଫେନ୍‌ର ‘ଅଫ୍’ ଅବସ୍ଥାରେ ମଧ୍ୟ କିଛି ଇଲେକ୍ଟ୍ରୋନ ରହି ବିଦ୍ୟୁତ ଘଟିନଥାଏ । କିନ୍ତୁ ଗ୍ରାଫେନ୍‌ର ‘ଅଫ୍’ ଅବସ୍ଥାରେ ମଧ୍ୟ କିଛି ଇଲେକ୍ଟ୍ରୋନ୍ ରହି ବିଦ୍ୟୁତ ସରବରାହ କରିଥାନ୍ତି । ତେଣୁ ସିଲିକନ୍‌ର ପ୍ରମୁଖତା ହଟାଇବା ପରି ସମର୍ଥନ ବର୍ତ୍ତମାନ ଯାଏ ଗ୍ରାଫେନ୍ ଏହି କ୍ଷେତ୍ରକୁ ହାସଲ କରି ପାରିନାହିଁ ।


ଏହି ସାମିତିତା ସତ୍ତ୍ୱେ ଗ୍ରାଫେନ୍‌ରେ ଉଚ୍ଚ ଗତିଶୀଳ ଚାର୍ଜ-ବାହକ ଥିବାରୁ ଏହାର ଅନ୍ୟତ୍ର ବ୍ୟବହାରିକତା ବୃଦ୍ଧି ପାଇବାରେ ଲାଗିଛି । ଏହି ଗୁଣ ବଢ଼ିବା ପାଇଁ ଆମକୁ ତାହାର ବ୍ୟାଣ୍ଡ (ପଟା) ସଂରଚନା ପ୍ରତି ଦୃଷ୍ଟି ଦେବାକୁ ପଡ଼ିବ । ସିଲିକନ୍‌ରେ ଦୁଇ ଶକ୍ତି ପଟା (ଯାହାକି ଦେଖିବାକୁ ସରଳ



Konstantin Novoselov

ରେଖକ; ଅବଶ୍ୟ କଡ଼ାକଡ଼ି ଭାବେ ଚରଜାୟିତା ମଧ୍ୟରେ ବ୍ୟବଧାନ (ଫର୍ ବିଡିନ୍ ଗ୍ୟାପ) ଥାଏ । କିନ୍ତୁ ଗ୍ରାଫେନରେ ଏହି ଚିତ୍ର ସଂପୂର୍ଣ୍ଣ ଭିନ୍ନ । ଦୁଇଟି ଶଙ୍କୁ (କୋନ) ପରି ଏଥିରେ ଗୋଟିଏ ସିଧାକୋନ୍ ଥାଏ, ଯାହାର ଶିଖର ଛୁଇଁ ଓଲଟା ଭାବେ ରହିଥାଏ । କୋନର ସରଳ ରେଖକ ପାର୍ଶ୍ବଗୁଡ଼ିକ ସୂଚାଏଯେ, ଲଲେକ୍ଲୋନଗୁଡ଼ିକ ବସ୍ତୁତ୍ୱହୀନ କଣିକା ପରି ଗୁଣ ପ୍ରଦର୍ଶନ କରନ୍ତି ଏବଂ ବିଭିନ୍ନ ପଦାର୍ଥ ମଧ୍ୟରେ ପ୍ରକ୍ଷେପ (ବାଲିଷ୍ଟିକ) ପରି ସହଜରେ ଗତିଶୀଳ ହୋଇଥାନ୍ତି, ସତେ ଯେମିତି ମୁକ୍ତ ସ୍ଥାନରେ ଗତି କରୁଥିବା ସେମାନେ ଗୋଟିଏ ଗୋଟିଏ ଫୋଟନ (ଆଲୋକ କଣିକା) ।

ଗ୍ରାଫେନ ହେଉଛି କାର୍ବନର ଦ୍ୱି-ବିମିତୀୟ ଅପରୂପ (ଆଲୋଟ୍ରପ୍ ଅର୍ଥାତ୍ ଗୋଟିଏ ମୂଳ ଉପାଦାନର ବିଭିନ୍ନ ପ୍ରକଟିତ ରୂପ) । ଆମେ ସ୍କୁଲ ପିଲାମାନଙ୍କ କମ୍ପାସ୍ ବକ୍ରେ ପେନସିଲ୍ ଥିବା ଦେଖୁ । ଏହି ପେନସିଲ୍ ମଧ୍ୟ ଭାଗରେ ଲମ୍ବା କଡ଼େ ଗୋଟିଏ ସରୁ ଗ୍ରାଫାଇଟ୍ ଦଣ୍ଡା ଥାଏ ଯଦି ଗୋଟିଏ ସେଲୋଟେପ୍ ଉପରେ ଏହି ଗ୍ରାଫାଇଟ୍ ଦଣ୍ଡାକୁ ଗଡ଼ାଇ ଦିଆଯାଏ, ତାହାହେଲେ ସେଲୋଟେପ୍ ଉପରେ ପତଳା ଗ୍ରାଫେନର ସ୍ତର ସୃଷ୍ଟି ହୁଏ; କିନ୍ତୁ ଏହା ଟେପ୍ ସହିତ ଲାଖିରହିଯାଏ । ମୂଳ ସମସ୍ୟା ହେଉଛିଯେ ଗ୍ରାଫେନ ସ୍ତରକୁ ସେଲୋଟେପ୍ (ସବ୍ଷ୍ଟ୍ରେଟ୍ ଅର୍ଥାତ୍ ନିମ୍ନସ୍ଥିତ ସ୍ତର ବା ଆଧାର)ରୁ କେମିତି ଅକ୍ଷତ ଅବସ୍ଥାରେ ଉଦ୍ଧାର କରିବା । ପ୍ରକାଶ ଆଉଜି, ଗ୍ରାଫେନ ହେଉଛି ଗୋଟିଏ ମାତ୍ର ପରମାଣୁ ବେଧର ଏକ କ୍ଷତ୍ରଭୁଜ ତାରକାଳି ।




ରିଚାର୍ଡ୍ ସ୍କଲି କହିବା ଅନୁସାରେ ଆମେ ଚାହିଁଥିବା ସ୍ଥାନରେ ପରମାଣୁଟିକୁ ଠିକ୍ ଜଙ୍ଗରେ ସଜେଇ ରଖି ପାରିଲେ, ଆମକୁ ଅସମ୍ଭବ ମନେହେଉଥିବା କାର୍ଯ୍ୟମଧ୍ୟ ସଂପାଦିତ ହୋଇ ପାରିବ । ଏହି କ୍ଷେତ୍ରରେ କାର୍ବନର ଗୋଟିଏ ପରମାଣବିକ ସ୍ତରୀୟ ମୋଟେଇର ସଜ୍ଜା ପ୍ରସ୍ତୁତ କରିବା ଅନେକ ଗବେଷକଙ୍କୁ ଚିନ୍ତିତ କରିଥିଲା । କିନ୍ତୁ ଏହା ଏକ ବିଚିତ୍ର ଜଙ୍ଗରେ ଅପ୍ରତ୍ୟାଶିତ ଭାବେ ହାସଲ ହୋଇଥିଲା ।

୧୯୮୫ ମସିହାରେ ରୁଷିଆର ସୋଚିଠାରେ ବନ୍ଦିତ ଆନ୍ଦ୍ରେ ଗାମ(Andre Geim)ଙ୍କ ପରୀକ୍ଷାଗାରରେ ଏକଦା ଓଲେଗ୍ ଷ୍ଲିଆରେଭ୍ସ୍କି (Oleg Shklyarevskii) ସେଲୋଟେପ୍ ଉପରେ ବିଭିନ୍ନ ପ୍ରକାର ବସ୍ତୁର ପତଳା ଫିଲ୍ମ୍ ସୃଷ୍ଟି କରିବା ପରେ ସେଥିରୁ ସେଲୋଟେପ୍ ବାହାର କରି ସାମ୍ପଲ ତିଆରି କରୁଥିବା ବିଷୟ ଓଲେଗ୍ ଆନ୍ଦ୍ରେ ଗାମ ଓ ତାଙ୍କ ସହଯୋଗୀ

କୋନ୍ଷ୍ଟାଣ୍ଟିନ୍ ନେଭୋସେଲୋଭ୍ (Konstantin Novoselov) (୧୯୨୪ ମସିହାରେ ରୁଷିଆର ନିଜନି ତାଗିଲଠାରେ ଜନ୍ମିତ)ଙ୍କୁ ଜଣାଇଲେ । ଏଇ ସାମାନ୍ୟ କଥାନଟି ଗାମ ଓ ନାବାସେଲୋଭ୍ଙ୍କୁ ଗ୍ରାଫେନ ପ୍ରସ୍ତୁତ କରିବାକୁ ପ୍ରାରମ୍ଭିକ ସୂତ୍ର ଯାବାଇଲା । ଏହି ପଦ୍ଧତିରେ ଗ୍ରାଫେନ ପ୍ରସ୍ତୁତ କରିବାକୁ ସେମାନେ ସ୍ଥିର କଲେ । କିନ୍ତୁ ସମସ୍ୟା ଥିଲା ଗ୍ରାଫେନ ତିଆରି ପାଇଁ ସେମାନେ କେତେ ମୋଟେଇର ସବ୍ଷ୍ଟ୍ରେଟ୍ ବ୍ୟବହାର କରିବେ ? ସେମାନେ ତିନିଶହ ନାନୋମିଟର ବେଧର ସିଲିକନ୍, ଡାଇଅକ୍ସାଇଡ୍ ବ୍ୟବହାର କରି ଆକାଂକ୍ଷିତ ବ୍ୟତିକରଣ (ଇଣ୍ଡରଫେରେନ୍ସ) ଫିଞ୍ଜ ପାଇଲେ । ସୌଭାଗ୍ୟବଶତଃ ସେଥିରୁ ଗ୍ରାଫେନ ପାଇବାରେ ସମର୍ଥ ହେଲେ । ଏହି ଚମକପ୍ରଦ ଆବିଷ୍କାରଟି 'ସାଇନ୍ସ' ଜର୍ଣ୍ଣାଲର ୨୨.୧୦.୨୦୦୪ ସଂଖ୍ୟାରେ ପ୍ରକାଶିତ ହେଲା । ସବ୍ଷ୍ଟ୍ରେଟ୍‌ରୁ ଗ୍ରାଫେନକୁ ପୃଥକ କରିବା ଏକ ସହଜ କାର୍ଯ୍ୟ ନୁହେଁ । ଗ୍ରାଫେନର ମୋଟେଇ ଗୋଟିଏ ପରମାଣୁ ତୁଲ୍ୟ ହୋଇଥିବାରୁ ଆଲୋକୀୟ ବ୍ୟତିକରଣ ପ୍ରଣାଳୀ ଅନୁସରଣ କରିବା ଆବଶ୍ୟକ ହେଲା । ଯଦି ଗବେଷକ ଦୃଢ଼ ସବ୍ଷ୍ଟ୍ରେଟ୍ ମୋଟେଇର ଶତକଡ଼ା ପାଞ୍ଚ ଭାଗ ଏପଟ୍ ସେପଟ୍ କରିଦେଇଥାନ୍ତେ, ତେବେ


ଗ୍ରାଫେନ ପାଇବା ଆଉ ସମ୍ଭବ ହୋଇନଥାନ୍ତା ଏଥିପାଇଁ ସେମାନେ ଭାଗ୍ୟଶାଳୀ ବୋଲି କହିହେବ ।

କୋଏମ୍ବାରୁର ଇନଷ୍ଟିଚ୍ୟୁଟ ଅଫ ଇଞ୍ଜିନିୟରିଂ ଆଣ୍ଡ ଟେକ୍ନୋଲୋଜିର ପ୍ରଫେସର କେ.ସ୍ୱାମିନାଥ ମାୟାରେନହସ ‘ସାଇନ୍ସ ରିପୋର୍ଟର’ ଡିସେମ୍ବର ୨୦୧୦ ସଂଖ୍ୟାରେ ଲେଖିଥିଲେ ଯେ, ଗ୍ରାଫେନର ଏହି ଇଂରେଜ ଔପାନିସିକ ହୋରସ୍ ଡାଲପୋଲ ୧୭୫୪ରେ ଏହି ଶବ୍ଦଟି ଉଦ୍ଭାବନ କରିଥିଲେ । ପ୍ରକୃତରେ ସେରେଣ୍ଡିପ ହେଉଛି ସିଲୋନ (ସିଂହଳ ବା ସ୍ୱର୍ଣ୍ଣଚାପାର ଗୋଟିଏ ଆରବୀୟ ନାମ (ଦ୍ରଷ୍ଟବ୍ୟ: ଡାର୍ଡ୍ ଆଣ୍ଡ ପ୍ରେଜେସ, ରବର୍ଟ ହେଣ୍ଡିକସନ, ଭିଜା ବୁକ୍ ପ୍ରାଇଭେଟ ଲିମିଟେଡ୍, ପୃ- ୬୪୮) । ‘ବ’ ଥିା ପ୍ରିନସେସ୍ ଅଫ ସେରେଣ୍ଡିପ’ ବୋଲି ଗୋଟିଏ ବିଚିତ୍ର ପର କାହାଣୀ ପେର୍ସିଆରେ ଜନପ୍ରିୟ ଥିଲା ସେଥିରେ ତିନି ରାଜକୁମାରୀଙ୍କ ପ୍ରଖର ଜ୍ଞାନ, ପାରଦର୍ଶିତା ଓ ପାଣ୍ଡିତ୍ୟ ବିଷୟ ବର୍ଣ୍ଣନା କରାଯାଇଛି । ଏଇ ସବୁ ଅସାଧାରଣ ଗୁଣମାନଙ୍କୁ ଗୋଟିଏ ଶବ୍ଦର ସୁତେଜବାକୁ ହୋରେସ୍ ସ୍ୱାଇଲପୋଲ ‘ସେରେଣ୍ଡିପିଟି’ ଶବ୍ଦଟି ଉଦ୍ଭାବନ କଲେ । ପୂର୍ବରୁ ପ୍ରଚଳିତ କୌଣସି ଇଂରାଜୀ ଶବ୍ଦକୁ ସେ ଉପଯୁକ୍ତ ବୋଲି ମନେନକରି ଏହି ନୂତନ ଶବ୍ଦଟି ଜନମାନଙ୍କୁ ଉପହାର ଦେଲେ । ଏହି ଶବ୍ଦ ବିଜ୍ଞାନ-ରାଜ୍ୟ ମଧ୍ୟକୁ କ୍ରମେ ପଶି ଆସିଲା । ସଂପ୍ରତି ଆକସ୍ମିକ,



ଅପ୍ରତ୍ୟାଶିତ ଓ ଆନନ୍ଦମୟ ଉଦ୍ଭାବନକୁ ବିଜ୍ଞାନୀମାନେ ‘ସେରେଣ୍ଡିପି’ ବୋଲି ଆଖ୍ୟା ଦେଉଛନ୍ତି ।

ବାସ୍ତବିକ ଗ୍ରାଫେନର ଅବିଷ୍କାର ସେରେଣ୍ଡିପିଟି ପଦବ୍ୟାପ୍ୟ । ଅର୍ମୋଡ୍ରାଇନମିକ ନିୟମାନୁସାରେ ଏକ-ପରମାଣୁ



ମୋଟେଇ ବିଶିଷ୍ଟ ଯେ କୌଣସି ବସ୍ତୁର ସିଟ୍ (ଚାନ୍ଦର) କେବଳ ପରମ ଶୂନ୍ୟ ତାପମାତ୍ରାରେ ସ୍ଥିର ବା ପ୍ଲାୟା ରହିବ । କିନ୍ତୁ ଗୋଟିଏ ଉପଯୁକ୍ତ ସବ୍‌ଷ୍ଟ୍ରେଟ୍ ରହିଲେ ଗ୍ରାଫେନରେ ଖୁବ୍ ଶକ୍ତିଶାଳୀ କାର୍ବନ-କାର୍ବନ-ଆବନ୍ଧନ (ବଣ୍ଡିଂ) ରହିବା ଫଳରେ ତାପ ଯୋଗୁଁ ଏହା ନଇଁ ପଡ଼ିଲେ ସୁଦ୍ଧା ସେଥିରେ ଖୁବ୍ ବେଶିରେ ଦଶ ନାନୋମିଟର ବିଶିଷ୍ଟ ତରଙ୍ଗ ଲାତ ହେବ । ତେଣୁ ଏହାର ସ୍ୱର୍ଣ୍ଣିତ୍ୱ ଅସାଧାରଣ । ନୋବୋସେଲେଭ୍ ଗ୍ରାଫେନର ଅବିଷ୍କାର ଉପରେ ମନ୍ତବ୍ୟ ଦେଲେଯେ, ବିଜ୍ଞାନ ହେଉଛି କୌତୁକ ଓ ଆମୋଦ । ସୁଗାନ୍ଧକାରୀ ଗବେଷଣା ସକାଶେ ବହୁ ସହସ୍ର ଡଲାରର ପ୍ରକଟ ଆବଶ୍ୟକ ନୁହେଁ । ଏହି



ଆଲୋକଜେଷ୍ଟାର ଫ୍ଲେମିଙ୍ଗ

ପ୍ରସଙ୍ଗରେ ଆମେ ନୋବେଲ ବିଜେତା ସିରିମାଣଙ୍କ ‘ରାମଣ-ପ୍ରଭାବ’କୁ ମନେ ପକାଉ । ଗ୍ରାଫେନ ସକାଶେ ଆନ୍ଦ୍ରୋ ଗାମ ଓ ନୋଭେଲେଇଙ୍କୁ ୨୦୧୦ର ପାଦାର୍ଥବିଜ୍ଞାନରେ ନୋବେଲ ପୁରସ୍କାର ମିଳିଥିଲା ।

ଏହାର ଅର୍ଥ ନୁହେଁ ଯେ ଭାଗ୍ୟବଳରୁ ସେମାନେ ନୋବେଲ ପାଇଲେ । ଚାନ୍ସିଂ ପୋଲୋକଙ୍କ ଭାଷାରେ; ଭାଗ୍ୟ ବୋଲି କିଛି ନାହିଁ । ସବୁବେଳେ ନିଜ କର୍ତ୍ତବ୍ୟ ସମ୍ପାଦନ କରିବା ଏବଂ ଉତ୍ତମ ସମୟ ଆସିବା ବେଳେ ତାକୁ ଗ୍ରହଣ କରିବାକୁ ପ୍ରସ୍ତୁତ ହୋଇ ରହିବା ଆଲଙ୍କରିକ ନାମ ହେଉଛି ଭାଗ୍ୟ । ଖରାପ ଭାଗ୍ୟକୁ ପରାହତ କରିବାର ଦକ୍ଷତା ଓ ସଂକଳ୍ପ ଯାହା ପାଖରେ ଥାଏ, ସେହି ଲୋକ ହିଁ ଭାଗ୍ୟଶାଳୀ ହୋଇଥାନ୍ତି ।

ଅବଶ୍ୟ କେବଳ ଗ୍ରାଫେନ ନୁହେଁ, ବିଜ୍ଞାନ-ଜଗତରେ ଏକାଧିକ ଉଦାହରଣ ସେରେଣ୍ଡିପିଟି ପର୍ଯ୍ୟାୟଭୁକ୍ତ । ଯଥା: ଆଲୋକଜେଷ୍ଟାର ଫ୍ଲେମିଙ୍ଗଙ୍କ ପେନସିଲିନ୍ (ଆଣ୍ଟିବାୟୋଟିକ) ଆବିଷ୍କାର, ନିଉଟନଙ୍କ ମୁଣ୍ଡ ଉପରେ ପଡ଼ିଥିବା ଆତପଫଳରୁ ମାଧ୍ୟକର୍ଷଣ ଶକ୍ତି ଆବିଷ୍କାର, ଏଡ଼ୱାର୍ଡ ଜେନେରଙ୍କ ବସନ୍ତ ଟୀକା, ରକ୍ତଜେନ ଏକ୍ସ-ରେ, ଆଲବ୍ରେଡ଼ ନୋବେଲଙ୍କ ଚିନାମାଲଟ୍ ଇତ୍ୟାଦି ବିଜ୍ଞାନ ବାହାରେ ମଧ୍ୟ ଏହି ପ୍ରକାର ଘଟଣା ପରିଦୃଷ୍ଟ ହୁଏ । ଖ୍ରୀଷ୍ଟପୂର୍ବ କଲମ୍ବସ (୧୪୫୧-୧୫୦୬) କେନୋଆ (ଇଟାଲୀର) ଜଣେ ନାବିକ ଓ ଆବିଷ୍କାରକ । ସେନର ରାଜ ପୂର୍ବନାଶ୍ଟ ଓ ଇସାବେଲାଙ୍କ

ସାହାଯ୍ୟରେ ସେ ୧୪୯୨ରେ ଆଟଲାଣ୍ଟିକ୍ ଦେଇ ପୂର୍ବ ଭାରତରେ ପହଞ୍ଚିବା ସକାଶେ ସକାଶେ ଏକ ସମୁଦ୍ରପଥ ଖୋଜିବାରେ ବାହାରିଲେ । କିନ୍ତୁ ଚୀନ, ଭାରତ ବା ଅନ୍ୟ କୌଣସି ଏସୀୟ ଦେଶରେ ପହଞ୍ଚି ନଥିଲେ । ନିଜ ଲକ୍ଷ୍ୟସ୍ଥଳରୁ ବହୁ ଦୂରରେ ବାହାମାସ, କ୍ୟୁବା, ଅନ୍ୟ ଝେଷ୍ଟ ଇଣ୍ଡିଆନ୍ ଦ୍ୱୀପ ଓ ଦକ୍ଷିଣ ଆମେରିକାର ମୁଖ୍ୟ ଭୂଖଣ୍ଡରେ ସେ ପାଦ ଥାପିଲେ । ଯାହାହେଉ, ସେ ହେଉଛନ୍ତି ପ୍ରଥମ ଯୁରୋପୀୟ ଆବିଷ୍କାରକ, ଯିଏକି ଗୋଟିଏ ନୂତନ ମହାଦେଶ (ନ୍ୟୁ ୱାର୍ଲଡ଼ ବା ଅମେରିକା ଭାବେ ଏବେ ନାମିତ)ର ସନ୍ଧାନ ପାଇଥିଲେ, ଯଦିଚ ସେ ପ୍ରକୃତରେ ଜାଣି ନଥିଲେ ଯେ, ସେ ଏମିତି ଏକ ଅସାଧାରଣ କୃତିତ୍ୱର ଅଧିକାରୀ । କିନ୍ତୁ ଏହା ଥିଲା ଏକ ଆକର୍ଷକ ଆବିଷ୍କାର । ତେବେ ଏହାକୁ କେବଳ ଭାଗ୍ୟ ଦେବାଙ୍କ ବିରାଜନ ବୋଲି କହିଲେ ଆମେ କଲମ୍ବସ ଦୁଃସାଧ୍ୟ ଯାତ୍ରା କରି ଯେଉଁ ଦୁଃଖ କଷ୍ଟ ସହିଛନ୍ତି ଏବଂ ଏହାକୁ ଚରିତାର୍ଥ କରିବାକୁ ଦୁଃସାହସିକ ମନୋଭାବ ଗ୍ରହଣ କରିଛନ୍ତି, ସେଥିପ୍ରତି ଘୋର ଅବିଚାର ହେବା ପ୍ରକୃତରେ ଆମେ ଯେଉଁ ଭାଗ୍ୟ କଥା କହୁଛେ, ତା ପାଇଁ ଦରକାର ପରିଶ୍ରମ, ଏକଗ୍ରତା ଓ ବୁଦ୍ଧିମତ୍ତାର ଉପଯୁକ୍ତ ସର୍ବସ୍ତେଷ୍ଟ । ଗ୍ରାଫେନର ଜନ୍ମ ବୃତ୍ତାନ୍ତରୁ ଆମେ ଏହା ଶିଖି ।

ନିର୍ଦ୍ଦେଶକ (ଅବସର ପ୍ରାପ୍ତ)

ରାଜ୍ୟ ପାଠ୍ୟ ପୁସ୍ତକ ପଣ୍ଡାଳ ଓ ପ୍ରକାଶନ ସଂସ୍ଥା

ବଡ଼ଖେମୁଣ୍ଡି ବଂଶଜା, ଉତ୍କଳ ଆଶ୍ରମ ମାର୍ଗ, ବ୍ରହ୍ମପୁର- ୭୬୦୦୦୧


ମୋ: ୯୪୩୭୦୯୬୭୫୧

ମୋବାଇଲ୍ ଫୋନ୍ ବିକିରଣ ସମସ୍ୟା

● ଜ୍ୟୋତିଷ୍ଠ ମହାନ୍ତି


ବର୍ତ୍ତମାନ ଆମ ଦେଶରେ ବହୁଳ ଭାବରେ ମୋବାଇଲ୍ ଫୋନ୍ ବ୍ୟବହୃତ ହେଉଛି । ଏହି ଫୋନ୍‌ଗୁଡ଼ିକ ସାଧାରଣ ଭାବେ ରେଡ଼ିଓ ତରଙ୍ଗ ଓ ସୂକ୍ଷ୍ମ ତରଙ୍ଗ (Microwave) କୁ ବ୍ୟବହାର କରିଥାନ୍ତି । ଏହି ତରଙ୍ଗ ଗୁଡ଼ିକ ଏକ ପ୍ରକାର ବିଦ୍ୟୁତ୍-ଚୁମ୍ବକୀୟ ତରଙ୍ଗ । ଗୋଟିଏ ମୋବାଇଲ୍ ସେଟ୍ ଏହି ତରଙ୍ଗ ଗୁଡ଼ିକୁ ବାୟୁମଣ୍ଡଳକୁ ବିକ୍ଷେପ କରିଥାଏ ଓ ତାହା ସହିତ ବାୟୁ ମଣ୍ଡଳରୁ ଏହି ତରଙ୍ଗକୁ ଗ୍ରହଣ କରିଥାଏ । ପରସ୍ପରଠାରୁ ବହୁ ଦୂରରେ ସ୍ଥାନିତ ଦୁଇଜଣ ବ୍ୟକ୍ତି ଏହି ଯନ୍ତ୍ରଦ୍ୱାରା କଥାବାର୍ତ୍ତା ହୋଇପାରନ୍ତି । ସାଧାରଣତଃ ଏହି ସୂକ୍ଷ୍ମତରଙ୍ଗ ଗୁଡ଼ିକ ଆୟନ ସ୍ତରୀକାରୀ ନୁହଁନ୍ତି । ସାଧାରଣ ଭାବେ ଏହା ଶରୀର ପାଇଁ କ୍ଷତିକାରକ ନୁହେଁ । କିନ୍ତୁ ବର୍ତ୍ତମାନ ଏହି ସୂକ୍ଷ୍ମ ତରଙ୍ଗର ସାନ୍ଦ୍ରତା ବାୟୁମଣ୍ଡଳରେ ଯଥେଷ୍ଟ ବଢ଼ିଗଲାଣି । ହିସାବ ଅନୁସାରେ ବର୍ତ୍ତମାନ ସାରା ଭାରତରେ ପ୍ରାୟ ୫୦୦ ମିଲିୟନ୍ ମୋବାଇଲ୍ ଫୋନ୍ ବ୍ୟବହାର କରାଯାଉଛି ଓ ପ୍ରତିବର୍ଷ ଏହି ସଂଖ୍ୟା ବଢ଼ି ବଢ଼ି ଚାଲିଛି । ବିଲରେ ହଳକରୁଥିବା ଚାଷୀଠାରୁ ଆରମ୍ଭ କରି ପରିବା ବିକାଳି ପର୍ଯ୍ୟନ୍ତ ସମସ୍ତେ ଏହା ବ୍ୟବହାର କରିଥାନ୍ତି । ତେଣୁ ଏହାର ବ୍ୟବହାର ବିଷୟରେ କେତେକ ଜାତବ୍ୟ ତଥ୍ୟ ନିମ୍ନରେ ଲେଖାଯାଉଛି ।

ଏହି ମୋବାଇଲ୍ ଫୋନ୍ ଗୁଡ଼ିକ ଏକ ନିର୍ଦ୍ଦିଷ୍ଟ ଆବୃତ୍ତି (frequency) ବିଶିଷ୍ଟ ବିଦ୍ୟୁତ୍ ଚୁମ୍ବକୀୟ ସୂକ୍ଷ୍ମ ତରଙ୍ଗ ନିକଟସ୍ଥ ମୋବାଇଲ୍ ଖମ୍ବ (Tower) ଆଡ଼କୁ ପ୍ରକ୍ଷେପଣ କରିଥାନ୍ତି । ଟାଣ୍ଡରଗୁଡ଼ିକ ଆଉ ଏକ ସ୍ଥାନରେ ସ୍ଥାନିତ ଟାଣ୍ଡରକୁ ଘୂର୍ଣ୍ଣିତମାନ



ଉପଗ୍ରହ ସାହାଯ୍ୟରେ ତରଙ୍ଗକୁ ବିକ୍ଷେପିତ କରିଥାନ୍ତି । ସେଠାରୁ ଗ୍ରହଣକାରୀ ବ୍ୟକ୍ତିଙ୍କ ପାଖକୁ ଆଉ ଏକ ଆବୃତ୍ତିରେ ସୂକ୍ଷ୍ମ ତରଙ୍ଗଟି ପହଞ୍ଚିଥାଏ ଓ ସେହି ବ୍ୟକ୍ତି କଥାବାର୍ତ୍ତା ହୋଇଥାନ୍ତି । ଆଲୋକ ବେଗରେ ଏହା ଗତି କରୁଥିବାରୁ ଖୁବ୍ ଅଳ୍ପ ସମୟ ମଧ୍ୟରେ ପ୍ରେରକ ଓ ଗ୍ରାହକ ମଧ୍ୟରେ ସମ୍ବନ୍ଧ ସ୍ଥାପନ ହୋଇପାରିଥାଏ । ଆମେ ବ୍ୟବହାର କରୁଥିବା ମୋବାଇଲ୍ ଫୋନ୍ ଗୁଡ଼ିକ ସାଧାରଣତଃ ଦୁଇ ପ୍ରକାର ଯଥା GSM (Global System for Mobile Communication) ଓ CDMA (Code Division for Multiple Access) । ବର୍ତ୍ତମାନ ଆମ ଦେଶରେ GSM ସେବା ବହୁଳ ଭାବରେ ଚାଲିଛି । ଏହି ସେବାରେ ମୋବାଇଲ୍ ଫୋନ୍ ଗୁଡ଼ିକ ନିକଟବର୍ତ୍ତୀ ଟାଣ୍ଡର ସହିତ ଯୋଗାଯୋଗ ସ୍ଥାପନ କରନ୍ତି । ସାଧାରଣ ଭାବେ ଏମାନଙ୍କର ଆବୃତ୍ତି (frequency) ୮୫୦ରୁ ୧୮୦୦ ମେଗାହର୍ଜ ହୋଇଥାଏ । ପ୍ରତ୍ୟେକ ବ୍ୟବହାରକାରୀଙ୍କୁ ଗୋଟିଏ ସଂଖ୍ୟା ଦିଆଯାଇଥାଏ, ଯାହାକି ସେମାନଙ୍କ ପାଇଁ ଏକ ନିର୍ଦ୍ଦିଷ୍ଟ ଆବୃତ୍ତିର ତରଙ୍ଗ ସୃଷ୍ଟି କରିଥାଏ । ମୋବାଇଲ୍ କମ୍ପାନୀ ସେମାନଙ୍କୁ ଗୋଟିଏ ସିମ୍ କାର୍ଡ (SIM-Subscriber Identity Module) ଦେଇଥାଏ ଯେଉଁଟାକି ଫୋନ୍ ଭିତରେ ଥାଏ । ବ୍ୟବହାରକାରୀ ସେହି ଆବୃତ୍ତି

ମାଧ୍ୟମରେ ଅନ୍ୟମାନଙ୍କ ସହିତ ଫୋନ୍ ସମ୍ପର୍କ ସ୍ଥାପନ କରେ । ତେଣୁ ଫୋନ୍ ଗ୍ରହଣ କେଉଁ ବ୍ୟକ୍ତି ଫୋନ୍ କରୁଥାନ୍ତି ତାହା ଜାଣିପାରନ୍ତି ଯଦି ସେହି ସଂଖ୍ୟାଟି ତାଙ୍କ ମୋବାଇଲ୍‌ରେ ସ୍ଥାନିତ ହୋଇଥାଏ । ସରକାରୀ ନିୟମ ଅନୁସାରେ ବିଭିନ୍ନ




କମ୍ପାନୀମାନଙ୍କୁ ଭିନ୍ନ ଭିନ୍ନ ଆବୃତ୍ତି ବ୍ୟାଣ୍ଡ (frequency band) ବ୍ୟବହାର କରିବାକୁ ମୋବାଇଲ୍ ସେବା ଆରମ୍ଭ ବେଳେ ପ୍ରଥମେ 1ଜି ବର୍ଣ୍ଣାଳୀ (First Generation Spectrum) ଥିଲା । ତା'ପରେ 2ଜି ବର୍ଣ୍ଣାଳୀ ଆସିଲା । ବର୍ତ୍ତମାନ 3ଜି ଓ 4ଜି ବର୍ଣ୍ଣାଳୀର ବ୍ୟବହାର ଚାଲିଛି । ଏଥିରେ କଥାବର୍ତ୍ତା, ଦୃଶ୍ୟ ଦେଖିବା, ଇଣ୍ଟରନେଟ୍ ସୁବିଧା, ଗଣନା ସୁବିଧା, ଇତ୍ୟାଦି ସବୁପ୍ରକାର ସୁବିଧା ଉପଲବ୍ଧ ହେଉଛି । ବାସ୍ତବିକ ଏହା ଗୋଟିଏ ଛୋଟ କମ୍ପ୍ୟୁଟର ପରି କାର୍ଯ୍ୟ କରୁଛି । ଏ ଗୁଡ଼ିକ କାର୍ଯ୍ୟକ୍ଷମ ଥିବାବେଳେ ୧ ରୁ ୨ ୱାଟ୍ (watt) ଶକ୍ତି ନିର୍ଗତ ହୋଇଥାଏ ।

ଅନ୍ୟପକ୍ଷରେ ଆଉ ଗୋଟିଏ ପ୍ରକାରର ମୋବାଇଲ୍ ନେଟୱାର୍କ ବ୍ୟବହାର ହୁଏ । ତାକୁ CDMA (Code Division Multiple Access) ବିଷୟ କୁହାଯାଏ । ଏଥିରେ ଏକ ନିର୍ଦ୍ଦିଷ୍ଟ ସମୟରେ ଏକାଧିକ ବ୍ୟବହାରକାରୀ ଗୋଟିଏ ପ୍ରକାର ଆବୃତ୍ତି ବ୍ୟାଣ୍ଡ (frequency band) ବ୍ୟବହାର କରିଥାନ୍ତି । ଏହି ମୋବାଇଲ୍ କାର୍ଯ୍ୟକାରୀତା ସମୟରେ ୬ରୁ ୭ ମିଲିୱାଟ୍-ବିକୀରଣ ହୋଇଥାଏ । ଏହା GSM ସେଟର ବିକିରଣ କ୍ଷମତା ଅପେକ୍ଷା ଯଥେଷ୍ଟ କମ୍ । କେତେକ ନିର୍ଦ୍ଦିଷ୍ଟ କମ୍ପାନୀ ଏହି ପଦ୍ଧତି ବ୍ୟବହାର କରନ୍ତି । ଏଥିରେ ମଧ୍ୟ ଉଚ୍ଚ ଶକ୍ତି ସମ୍ପନ୍ନ ଟାୱାରର ବ୍ୟବହାର ଦରକାର ପଡ଼େ ନାହିଁ । ଇଉରୋପ ଓ ଆମେରିକା ଭଳି ଦେଶରେ ଏହାର ବ୍ୟବହାର ଅଧିକ ଥାଏ । ଏହାର ମୁଖ୍ୟ ଉପଯୋଗିତା ହେଲା—ଏହା ବ୍ୟବହାରକାରୀର ମସ୍ତିଷ୍କକୁ ଖୁବ୍ କମ୍ ପ୍ରଭାବିତ କରେ ।

ମୋବାଇଲ୍ ବିକିରଣର ପ୍ରଭାବ :-

୧. କେତେକ ସଂବେଦନଶୀଳ (sensitive) ବ୍ୟକ୍ତି ସ୍ୱଳ୍ପ ସମୟ ମୋବାଇଲ୍ ବ୍ୟବହାର କଲେ ବି ବିକିରଣ ଜନିତ ସାମୟିକ ପ୍ରଭାବ ଯଥା ମୁଣ୍ଡବିନ୍ଧା, ଅଧକପାଳି ବିନ୍ଧା, ନିଦ୍ରାହୀନତା, ମାନସିକ ଅବସାଦ ଓ କ୍ଷୁଧାହୀନତା ଅନୁଭବ କରିଥାନ୍ତି ।
୨. ମନୁଷ୍ୟ ମସ୍ତିଷ୍କର କର୍ଟେକ୍ସ (cortex) ମଧ୍ୟରେ ଥିବା ହିପୋକାମ୍ପସ୍ (Hippocampus) ଅଞ୍ଚଳ ମସ୍ତିଷ୍କର ଆବେଗ ଓ ସ୍ମରଣଶକ୍ତି ସହିତ ସଂପୃକ୍ତ । ମୋବାଇଲ୍ ବ୍ୟବହାରକାରୀ ଯେଉଁ କାନରେ ଶୁଣେ ମସ୍ତିଷ୍କର ସେହି ଅଂଶ କିଛି ସମୟ ପର୍ଯ୍ୟନ୍ତ ଉତ୍ତେଜିତ ହୋଇଥାଏ । ପାର୍ଶ୍ୱବର୍ତ୍ତୀ ସ୍ୱାୟତ୍କୋଷ ଗୁଡ଼ିକରେ ଏହି ବିକିରଣ ପ୍ରଭାବରେ kinase-C ନାମକ ପ୍ରୋଟିନ୍‌ର କାର୍ଯ୍ୟକ୍ଷମତା ବାଧାପ୍ରାପ୍ତ ହୋଇଥାଏ । ଏହା DNA ଗଠନରେ ଓ ମରାମତିରେ ପରିବର୍ତ୍ତନ କରିଥାଏ । ତେଣୁ ସ୍ମୃତିଶକ୍ତି ହ୍ରାସ ପାଏ । ଶିଶୁମାନଙ୍କର ମସ୍ତିଷ୍କ ବିକାଶଶୀଳ ହୋଇଥିବାରୁ ଓ ମୁଣ୍ଡର ବାହ୍ୟ ଆବରଣ ନରମ ହାତରେ ଗଠିତ ହୋଇଥିବାରୁ ବିକିରଣ ବେଶୀମାତ୍ରାରେ ଭିତରକୁ ପଶି ବିଶେଷ କ୍ଷତି ଘଟାଇଥାଏ । ଛୋଟ ପିଲାମାନଙ୍କର ମସ୍ତିଷ୍କ ପ୍ରାୟ ୨୦ ବର୍ଷ ପର୍ଯ୍ୟନ୍ତ ବଢ଼ିଥାଏ । ନରମ ମୁଣ୍ଡ ହାତ ଭିତର ଦେଇ ଅବଶୋଷିତ ସୂକ୍ଷ୍ମତରଙ୍ଗ ବୋମ୍‌ଫାରୋ ସୃଷ୍ଟିରେ ବ୍ୟାପୀତ କରେ । ପରୀକ୍ଷା କରି ଦେଖାଯାଇଛି ଯେ ଗୋଟିଏ ବର୍ଷକିଆ ପିଲାର ମୁଣ୍ଡ ଗୋଟିଏ ପ୍ରାୟ ବୟସ୍କ ବ୍ୟକ୍ତିର ମୁଣ୍ଡ ଅପେକ୍ଷା ୨ ଗୁଣ ଅଧିକ ତରଙ୍ଗ ଅବଶୋଷିତ କରିଥାଏ । ସେହିପରି ଗୋଟିଏ ୫ ବର୍ଷର ପିଲା ଗୋଟିଏ ବୟସ୍କ ବ୍ୟକ୍ତିର ମୁଣ୍ଡ ଅପେକ୍ଷା ଶତକଡ଼ା ୬୦ଭାଗ ଅଧିକ ତରଙ୍ଗ ଅବଶୋଷିତ କରିଥାଏ । ତେଣୁ ଛୋଟ ପିଲାମାନଙ୍କୁ ମୋବାଇଲ୍ ଫୋନ୍ ବ୍ୟବହାର କରିବାକୁ ନିରୁତ୍ସାହିତ କରିବା ଉଚିତ । ସେମାନେ ଲ୍ୟାଣ୍ଡଲାଇନ୍, ଫୋନ୍ ବ୍ୟବହାର କରିପାରନ୍ତି । ଫ୍ରାନ୍ସ ପରି କେତେକ ଇଉରୋପୀୟ ଦେଶରେ ୧୫ ବର୍ଷରୁ କମ୍ ବୟସର ପିଲାମାନଙ୍କୁ ମୋବାଇଲ୍ ଫୋନ୍ ବ୍ୟବହାର କରିବାକୁ ଆଇନ୍ କରି ନିଷେଧ କରାଯାଇଛି ।

୩. ମୋବାଇଲ୍ ଫୋନ୍‌ର ବିକୀରଣ ଫଳରେ ମସ୍ତିଷ୍କ



ମୋବାଇଲ୍ ଫୋନ୍‌କୁ ବହୁ ସମୟ ପର୍ଯ୍ୟନ୍ତ ଛାଡ଼ି ପକେଟରେ ରଖିଲେ ଏହା ହୃତ୍‌ପିଣ୍ଡର ବୈଦ୍ୟୁତିକ ସଂକ୍ରମଣକୁ ପ୍ରଭାବିତ କରେ । ତେଣୁ ଯେଉଁ ହୃଦରୋଗୀମାନେ ପେସ୍‌ମେକର (pace maker) ଯନ୍ତ୍ର ଲଗାଇଥାନ୍ତି ସେମାନଙ୍କୁ ଏହା ବିଶେଷ କ୍ଷତି ଘଟାଇଥାଏ । ତେଣୁ ପେସ୍‌ମେକର ଲଗାଇଥିବା ବ୍ୟକ୍ତିମାନଙ୍କୁ ମୋବାଇଲ୍ ଫୋନ୍ ବ୍ୟବହାର କରିବାକୁ ନିଷିଦ୍ଧ କରାଯାଏ ।

୫. ମେ'ମାସ ୩୧ ତାରିଖ, ୨୦୧୧ ମସିହାରେ WHO (World Health Organisation) ଜନସାଧାରଣଙ୍କୁ ଏକ ଚେତାବନୀ ଦେଇଛି ଯେ, ଦୈନିକ ୩୦ମିନିଟ୍‌ରୁ ଅଧିକ ସମୟ ମୋବାଇଲ୍ ଫୋନ୍ ବ୍ୟବହାର କଲେ ଦୀର୍ଘ ବର୍ଷ ପରେ କ୍ୟାନ୍ସର ସୃଷ୍ଟି ହୋଇପାରେ ।

ମଧ୍ୟରେ ଅର୍ବୁଦ ଓ କର୍କଟ ରୋଗ ସୃଷ୍ଟିର ଉଦାହରଣ ଅଛି । ପରୀକ୍ଷାକରି ଦେଖାଯାଇଛି ଏକାଦିକ୍ରମେ ୩୫ମିନିଟ୍ ଧରି ଫୋନ୍‌ରେ କଥାବାର୍ତ୍ତା ହେଲେ ସୁସ୍ଥ ବ୍ୟକ୍ତିର ରକ୍ତଚାପ ପ୍ରାୟ ୫ରୁ ୧୦ ମିଲିମିଟର ବଢ଼ିଯାଏ । ଚର୍ମ କର୍କଟ ରୋଗ ସୃଷ୍ଟିର ସମ୍ଭାବନା ମଧ୍ୟ ଥାଏ ।

୪. ଶରୀରର ଆଭ୍ୟନ୍ତରୀଣ ଅଂଶ ଯଥା ହୃତ୍‌ପିଣ୍ଡ ଓ ଯୌନାଙ୍ଗ ଏହାଦ୍ୱାରା ବିଶେଷ ଭାବରେ ପ୍ରଭାବିତ ହୋଇଥାଏ । ସୁକ୍ଷ୍ମ ତରଙ୍ଗ ଗୁଡ଼ିକ ସାଧାରଣ ଭାବେ ଭୂଲମ୍ଭ ଭାବରେ ପୋଲାରାଇଜଡ୍ ହୋଇଥାଏ ଓ ପଲ୍ସ ମୋଡ୍ (pulse mode) ବା ରହି ରହି ବିକ୍ଷେପିତ ହୋଇଥାଏ । ତେଣୁ ଶରୀରର ବିଶେଷ କ୍ଷତି ଘଟାଇଥାଏ । ପୁରୁଷମାନେ ସାଧାରଣତଃ ମୋବାଇଲ୍ ଫୋନ୍‌ଟିକୁ ଟ୍ରାଉଜର ପକେଟରେ ରଖିଥାନ୍ତି । ଏହା ପୁରୁଷମାନଙ୍କ ଅଣୁକୋଷକୁ ଉତ୍ତପ୍ତ କରେ, ତେଣୁ ଶୁକ୍ରାଣୁ ଉତ୍ପାଦନ କମିଯାଏ । ଏହା ଶୁକ୍ରାଣୁର ଗତିଶୀଳତାକୁ ପ୍ରଭାବିତ କରେ । ତେଣୁ ଆଂଶିକ ନିପୁଂସକତା ସୃଷ୍ଟିହୁଏ । ସ୍ତ୍ରୀଲୋକ ମାନଙ୍କ ଗର୍ଭବତୀ ଅବସ୍ଥାରେ ଜରାୟୁରେ ଥିବା ସନ୍ତାନକୁ ମଧ୍ୟ ଏହା କ୍ଷତି ଘଟାଇଥାଏ ।

ଏହାକୁ କ୍ୟାନ୍ସର ସୃଷ୍ଟିକାରୀ ପଦାର୍ଥ (carcinogenic) ମଧ୍ୟରେ 2B ବିଭାଗରେ ରଖାଯାଇଛି । ବିଶେଷତଃ ଏହା ମସ୍ତିଷ୍କର ଅର୍ବୁଦ ଓ ଚର୍ମ କ୍ୟାନ୍ସର ସୃଷ୍ଟିକାରୀ ।

୬. ପୃଥିବୀର ବାୟୁମଣ୍ଡଳରେ ଯେତେବେଳେ ବିଜୁଳି (lightning) ମାରେ ସେତେବେଳେ ଏକ ପ୍ରକାର ବିଦ୍ୟୁତ୍ ଚୁମ୍ବକୀୟ ତରଙ୍ଗ ସୃଷ୍ଟି ହୁଏ । ସେଥିରେ କେତେକ ଅତି ନିମ୍ନ ଆବୃତ୍ତି ବିଶିଷ୍ଟ (ELF Extremely Low Frequency) ତରଙ୍ଗ ଥାଆନ୍ତି । ଏଗୁଡ଼ିକ ପୃଥିବୀ ପୃଷ୍ଠରେ ଆଂଶିକ ସ୍ଥିର ତରଙ୍ଗ (Standing Wave) ସୃଷ୍ଟି କରିଥାନ୍ତି । ଏହାକୁ ସୁମାନ, ରିଜୋନାନ୍ସ (Schuman Resonance) କୁହାଯାଏ । ଏହା ପାଖାପାଖି ୭.୮୩ ହର୍ଜ । ଏକ ସୁସ୍ଥ ମାନବ ଶରୀରର ଇ.ଇ.ଜି (Electro Encephalograph) କରାଯାଇଛି । ଏଥିରୁ ଜଣାପଡ଼େ ବିଶ୍ରାମ ଅବସ୍ଥାରେ ଏକ ପ୍ରକାର ତରଙ୍ଗ ମସ୍ତିଷ୍କରେ ସୃଷ୍ଟି ହୁଏ ଯାହାକୁ ଆଲ୍‌ଫା (α -wave) ତରଙ୍ଗ କୁହାଯାଏ । ଏହି ତରଙ୍ଗର ଆବୃତ୍ତି ମଧ୍ୟ 8 to 10 Hertz ମଧ୍ୟରେ । ତେଣୁ ସୁମାନ

ରିଜୋନାନ୍ସ ତରଙ୍ଗ ଓ α -ତରଙ୍ଗ ମଧ୍ୟରେ ଏକ ପ୍ରକାର ସାମଞ୍ଜସ୍ୟ ଅଛି । ବହୁ ପ୍ରାଚୀନକାଳରୁ ପ୍ରକୃତି ସହିତ ମନୁଷ୍ୟ ମଣ୍ଡିଷର ଭାରସାମ୍ୟ ରହି ଆସିଛି । ଏହା ମନୁଷ୍ୟକୁ ସୁସ୍ଥ, ସବଳ, ସୁଖ ଶାନ୍ତିର ଜୀବନ ଯାପନ କରିବାକୁ ସାହାଯ୍ୟ କରୁଛି । ବର୍ତ୍ତମାନ ମୋବାଇଲ ଟାଣ୍ଡାରଗୁଡ଼ିକ ଯେଉଁ ପଲ୍ସ ମୋଡରେ (ରହିରହି) ତରଙ୍ଗ ଛାଡୁଛନ୍ତି ତାହାର ଆବୃତ୍ତି ସୁମାନ ରିଜୋନାନ୍ସର ହାରମୋନିକ (Harmonic) ର ଆବୃତ୍ତି ସହିତ ପାଖାପାଖି ସମାନ । ଏହାଫଳରେ ଏହି ତରଙ୍ଗ ଯୋଗୁ ମନୁଷ୍ୟର ଚିନ୍ତା ରାଜ୍ୟରେ ଭାରସାମ୍ୟ ନଷ୍ଟ ହେଉଛି । ତେଣୁ ଅଧିକ ମୋବାଇଲ ଫୋନ୍ ବ୍ୟବହାରକାରୀ ଅନାବଶ୍ୟକ ଭାବେ ବ୍ୟସ୍ତ ହେବା, ଅସ୍ୱାଭାବିକ ଭାବେ ଚିନ୍ତାଗ୍ରସ୍ତ ହେବା ଓ ଉଦ୍‌ବିଗ୍ନ ରହିବା ଦେଖାଯାଉଛି । ଏହା ସେମାନଙ୍କର ଶାରୀରିକ ସ୍ୱାସ୍ଥ୍ୟକୁ ପ୍ରଭାବିତ କରୁଛି । ତେଣୁ କେତେକ ବୈଜ୍ଞାନିକ ଏହି ପଲ୍ସ ମୋଡର ଆବୃତ୍ତିକୁ ପରିବର୍ତ୍ତନ ପାଇଁ ଯୁକ୍ତି ବାଢୁଛନ୍ତି ।

୭. ଏବେ ମୋବାଇଲ ଫୋନ୍ ବହୁଳ ବ୍ୟବହାର କରୁଥିବା ଯୁବକ ଯୁବତୀମାନେ ଏକ ପ୍ରକାର ମାନସିକ ରୋଗର ଶିକାର ହେଉଛନ୍ତି । ଏହାକୁ (Nomophobia- No Mobile phone mania) କୁହାଯାଇଛି । କାହାର ଫୋନ୍‌ଟି ହଜିଗଲେ, ବ୍ୟାଟେରୀ ଚାର୍ଜ ସରିଗଲେ, ସିମ୍‌କାର୍ଡର ଟଙ୍କା ସରିଗଲେ ବା ସେହି ଅଞ୍ଚଳ ପାଇଁ ମୋବାଇଲ ସେବା ବ୍ୟାହତ ହେଲେ କେତେକ ଯୁବକ ଯୁବତୀ ବିଶେଷ ଉତ୍ତେଜିତ ହୋଇ ପଡନ୍ତି, କାରଣ ସେମାନେ ନିଜର ବନ୍ଧୁ ବା ବାନ୍ଧବୀମାନଙ୍କ ସହିତ ସମ୍ପର୍କ ରଖିପାରନ୍ତି ନାହିଁ । ଏହା ତାଙ୍କର ପାଠପଢ଼ା, କାର୍ଯ୍ୟବଳି ତଥା ବ୍ୟକ୍ତିତ୍ତ୍ୱକୁ ପ୍ରଭାବିତ କରେ । ଏକ ଗବେଷଣାରୁ ଜଣାପଡିଛି ଇଉରୋପର ଏକ ଦେଶରେ 51% ଯୁବକ ଓ ପ୍ରାୟ 70% ଯୁବତୀ ଏହି ମାନସିକ ରୋଗର ଶିକାର ହୋଇଥାନ୍ତି । ସେହିପରି ଆଉ ଗୋଟିଏ ମାନସିକ ରୋଗ Pseudoparanoid Schizophrenia ମଧ୍ୟ ଯୁବକ ଯୁବତୀଙ୍କୁ ଆକ୍ରାନ୍ତ କରୁଛି । ନିଜର ମୋବାଇଲ ଫୋନ୍ ବାଜୁଛି କି ନାହିଁ, ନିଜର ପ୍ରିୟ ବନ୍ଧୁ/ବାନ୍ଧବୀମାନଙ୍କ କଣ୍ଠସ୍ୱର ଆସିଲା କି ନାହିଁ ଏହା ଭାବି ଭାବି ସେମାନଙ୍କୁ ଭଲ ନିଦ ହେଉ

ନାହିଁ । ବିଶେଷତଃ ସପ୍ତାହର କମ୍ପାନୀ ଓ ବିପିଓ କମ୍ପାନୀରେ କାର୍ଯ୍ୟରତ ଯୁବକ ଯୁବତୀମାନେ ଏହି ମାନସିକ ରୋଗର ଶିକାର ହେଉଛନ୍ତି । ସେହିପରି ଦୁଇଟି ବା ତତୋଧିକ ମୋବାଇଲ ଫୋନ୍ ଏକାସଙ୍ଗରେ ବ୍ୟବହାର କଲେ ଏହି ରୋଗର ପ୍ରାଦୂର୍ଭାବ ଦେଖାଯାଉଛି ।

ଅନ୍ୟପ୍ରାଣୀମାନଙ୍କ ଉପରେ ବିକାରଣର ପ୍ରଭାବ :-

୧. ମୋବାଇଲ ଟାଣ୍ଡାର ଗୁଡିକ ଏକ ପ୍ରକାର ବିଦ୍ୟୁତ୍ ଚୁମ୍ବକୀୟ ତରଙ୍ଗ ସୃଷ୍ଟି କରିଥାନ୍ତି । ଯାହାକି କେତେକ ପକ୍ଷୀମାନଙ୍କୁ ପ୍ରଭାବିତ କରେ । ସୁଦୂର ସାଇବେରିଆରୁ କେତେକ ପକ୍ଷୀ ଓଡ଼ିଶାର ଚିଲିକା ହ୍ରଦକୁ ଶୀତ ଦିନେ ଉଡିଆସିଥାନ୍ତି ଶୀତ ପ୍ରକୋପରୁ ରକ୍ଷା ପାଇବାପାଇଁ । ପୃଥିବୀ ଚୁମ୍ବକୀୟକ୍ଷେତ୍ର ସେମାନଙ୍କର ଦିଗ ଚିହ୍ନିବାରେ ସାହାଯ୍ୟ କରିଥାଏ । ସେମାନଙ୍କର ମଣ୍ଡିଷ ଭିତରେ 50 ନାନୋମିଟର ଲମ୍ବର କେତେକ ଚୁମ୍ବକୀୟ ଅଣୁ ନିର୍ଦ୍ଦିଷ୍ଟ ଆକାରରେ ସଜାଇ ହୋଇଥାନ୍ତି । ପୃଥିବୀର ଚୁମ୍ବକକ୍ଷେତ୍ରର ପ୍ରଭାବରେ ସେମାନଙ୍କର ସଂଯୋଜନା ପ୍ରଭାବିତ ହୋଇଥାଏ । ଏଣୁ ସେମାନେ ନିର୍ଦ୍ଦିଷ୍ଟ ଦିଗରେ ଉଡି ପାରନ୍ତି । ଏହି ପ୍ରଭାବକୁ Magnetotaxis କୁହାଯାଏ । ବର୍ତ୍ତମାନ କିନ୍ତୁ ଟାଣ୍ଡାର ଗୁଡିକ ବିଦ୍ୟୁତ୍ ଚୁମ୍ବକୀୟ ତରଙ୍ଗ ସୃଷ୍ଟି କରୁଥିବାରୁ ପୃଥିବୀର ଚୁମ୍ବକୀୟ କ୍ଷେତ୍ର ପ୍ରଭାବିତ ହେଉଛି । ତେଣୁ ସେହି ପକ୍ଷୀମାନଙ୍କର ଦିଗ ନିର୍ଦ୍ଦିଷ୍ଟ ସମ୍ଭବପରେ ହେଉନାହିଁ ।
୨. ମହୁମାଛିମାନେ ନିଜ ଶୃଙ୍ଗିକା (Antenna) ସାହାଯ୍ୟରେ ଫୁଲଗୁଡିକୁ ଆକ୍ଷାଣକରି ସେମାନଙ୍କଠାରୁ ମହୁ ସଂଗ୍ରହ କରିଥାନ୍ତି । କିନ୍ତୁ ଏହି ବିକିରଣ ପ୍ରଭାବରେ ଯେଉଁ ଏନ୍‌ଜାଇମ୍ (Enzyme) ଦ୍ୱାରା ମହୁମାଛିମାନେ ଆକ୍ଷାଣ କରିଥାନ୍ତି ତାହା ନିଷ୍ପ୍ରୟ ହୋଇଯାଏ । ତେଣୁ ଯେଉଁଠାରେ ଟାଣ୍ଡାର ଥାଏ ସେଠାରୁ ମହୁମାଛିମାନେ ବସା ଭାଙ୍ଗି ଦୂରକୁ ଚାଲିଯାଆନ୍ତି । ସେହିପରି ଏହି ବିକାରଣ ପ୍ରଭାବରେ ଜୁକୁକୁଲିଆ ପୋକ ଦେହରେ ନାଇଟ୍ରିକ୍ ଅକ୍ସାଇଡ୍ (Nitric Oxide) ଉତ୍ପନ୍ନ ହୋଇଥାଏ, ଯାହାକି ପରୋକ୍ଷରେ ମାଲଟୋକଣ୍ଡୁଆରେ ଅମ୍ଳଜାନର ଉପଯୋଗ ଅଧିକ କରାଏ । ଏହି (Nitric Oxide) ରେ ଉତ୍ପତ୍ତିରେ ପରିବର୍ତ୍ତନକୁ ଲକ୍ଷ୍ୟ କରି

କୁହାଯାଇଛି ଯେ ଖୁବ୍ ଶୀଘ୍ର ମହୁମାଛି ଓ ଜୁକୁକିଆ
ଫୋନ୍‌ର ବ୍ୟବହାର ପାଇବ ।

୩. ଏହି ବିକିରଣ ପ୍ରଭାବରେ ଛୋଟ କାଟପତଙ୍ଗ ମାନଙ୍କର
ଅଣ୍ଡା ଓ ଲାର୍ଭା ମରିଯାଉଛନ୍ତି ଯାହାକି ସେମାନଙ୍କର
ବଂଶ ବୃଦ୍ଧିରେ ସହାୟକ ହୋଇଥାନ୍ତା ।

୪. ମୋବାଇଲ୍ ଟାଣ୍ଡର ନିକଟରେ ରହୁଥିବା ଗୋ-ମହିଷାଦି
ପଶୁମାନଙ୍କର ଦୁର୍ଗନ୍ଧ ଉତ୍ପାଦନ କ୍ଷମତା ଓ ପ୍ରଜନନ
କ୍ଷମତା ହ୍ରାସ ପାଇଥାଏ ।

୫. ଟାଣ୍ଡର ନିକଟରେ ଥିବା ନଡ଼ିଆଗଛର ପଳ ମଧ୍ୟ ଛୋଟ
ହେଉଥିବାର ଲକ୍ଷ୍ୟ କରାଯାଉଅଛି ।

ମୋବାଇଲ୍ ବିକିରଣଠାରୁ କିପରି ଦୂରେଇ ରହିବା

୧. କାର୍ଯ୍ୟକ୍ଷେତ୍ରରେ ମୋବାଇଲ୍ ଫୋନ୍ ବ୍ୟବହାର ଉପରେ
କଡ଼ାକଡ଼ି ନିୟମ ହେବା ଉଚିତ୍ ।

୨. ଟେଲିକମ୍ ବିଭାଗରେ କାମ କରୁଥିବା ଲୋକମାନେ
Wireless Head Phone ଏବଂ mike
ବ୍ୟବହାର କରିବା ଉଚିତ୍ । ଘରେ ଅଧିକ ସମୟ
କଥାବାର୍ତ୍ତା ହେବାକୁ ହେଲେ Head phone
ବ୍ୟବହାର କରିବା ଉଚିତ୍ । Loud speaker ମଧ୍ୟ
ବ୍ୟବହାର କଲେ କାନ ଓ ମସ୍ତିଷ୍କ ଉପରେ କମ୍ ପ୍ରଭାବ
ପଡ଼େ ।

୩. ମୋବାଇଲ୍ ଦ୍ଵାରା କଲ୍ କଲା ବେଳେ ଆପଣ ପକ୍ଷରୁ
ଉତ୍ତର ନ ଆସିବା ଯାଏ ମୋବାଇଲ୍ କାନରେ ଦେବା
ଉଚିତ୍ ନୁହେଁ । କାରଣ dail କରିବା ସମୟରେ
ବିକିରଣର ମାତ୍ରା ବେଳେ ବେଳେ ସର୍ବାଧିକ 2 watt
ପହଞ୍ଚିଥାଏ ।

୪. ପ୍ରତ୍ୟେକ ମୋବାଇଲ୍ ଡିଆରି କରୁଥିବା କମ୍ପାନୀ ତାଙ୍କ
ସେଟ୍‌ରେ ବିକିରଣ ଅବଶୋଷଣ କ୍ଷମତା SAR
(Specific Absorbition Rate) ତାଙ୍କ ମାନ୍ୟତା
ବା ନିର୍ଦ୍ଦେଶ ସାରଣୀରେ ଲେଖିଥାନ୍ତି । ତେଣୁ ତାକୁ
ଦେଖି ସରକାରୀ ଅନୁମୋଦିତ SAR ମଧ୍ୟରେ ଥିବା

ସେଟ୍ କିଣିବା ଉଚିତ୍ । ଶସ୍ତା ଚାଇନିଜ୍ ଫୋନ୍
ବୁଟିକ୍‌ରେ SAR ଲେଖା ନଥାଏ, ତେଣୁ ତାହାର
ବ୍ୟବହାର ଅନୁଚିତ୍ ।

୫. ମୋବାଇଲ୍ ଶୁଣିବା ବେଳେ ତାହାଣକାନ ଅପେକ୍ଷା
ବାମ କାନ ବ୍ୟବହାର କରିବା ଉଚିତ୍ । ତାହାଣକାନ
ବ୍ୟବହାର କଲେ ମସ୍ତିଷ୍କର ବିଶେଷ କ୍ଷତି ହୋଇଥାଏ ।

୬. ଧାତୁରେ ନିର୍ମିତ ଚଷମାର ଫ୍ରେମ୍ ଓ ଓଦାଥିବା ମୁଣ୍ଡବାଳ
ମଧ୍ୟ ଅଧିକ ସୂକ୍ଷ୍ମ ତରଙ୍ଗ ଅବଶୋଷଣ କରିଥାଏ ।
ଏହାଠାରୁ ଯେତେ ସମ୍ଭବ ଦୂରେଇ ରହିବା ଉଚିତ୍ ।

୭. ମୋବାଇଲ୍ ଫୋନ୍ ଡିଆରିବେଳେ ପ୍ରିଣ୍ଟେଡ୍ ସର୍କିଟ୍
ବୋର୍ଡ୍‌ରେ ସୀସା, କ୍ୟାଡମିୟମ୍, ପାରଦ ଓ
ବେରିଲିୟମ୍ ଆଦି ବିଷାକ୍ତ ଧାତୁ ସବୁ ମିଶି ସ୍ଵାସ୍ଥ୍ୟ
ଉପରେ କୁପ୍ରଭାବ ପକାଇ ଥାନ୍ତି । ତେଣୁ ମୋବାଇଲ୍
ଫୋନ୍ ଓ ଅନ୍ୟ ଜଲେକ୍‌ଟ୍ରୋନିକ୍ ଯନ୍ତ୍ରପାତି ଫୋପାଡ଼ି
ଦିଆ ନଯାଇ ସେଗୁଡ଼ିକ କାର୍ଯ୍ୟକ୍ଷମ (Recycle)
କରିବା ପାଇଁ ସରକାରଙ୍କ ତରଫରୁ ବ୍ୟବସ୍ଥା ହେବା
ଉଚିତ୍ । ଅଷ୍ଟ୍ରେଲିଆ ମହାଦେଶରେ ଏହି Recycle
ନିୟମ କଡ଼ାକଡ଼ି ପାଳନ କରାଯାଏ ।

ଉପସଂହାର:

ଆଧୁନିକ ଯୁଗ ବିଜ୍ଞାନ ଓ ପ୍ରଯୁକ୍ତି ବିଦ୍ୟାର ଯୁଗ ।
ତେଣୁ ମୋବାଇଲ୍ ଫୋନ୍ ଅଧିକରୁ ଅଧିକ ବ୍ୟବହାର
ଆବଶ୍ୟକତା ପଡ଼ୁଛି । ତେଣୁ ଜନସାଧାରଣ ଏହାର ଅପକାରିତା
ବିଷୟରେ ସଚେତନ ରହି ଏହାର ସୀମିତ ବ୍ୟବହାର କରିବା
ଉଚିତ୍ । ଏହାର ବିକିରଣର ମାତ୍ରା କମ୍ କରିବାକୁ
ବୈଜ୍ଞାନିକମାନେ ସତତ ଲାଗି ପଡ଼ିଛନ୍ତି । ତେଲଏଟ୍ ବୋଲି
ଜଣେ ବୈଜ୍ଞାନିକ ମତ ପୋଷଣ କରିଛନ୍ତି ଯେ, ୨୦୧୬
ମସିହା ପରେ ମୋବାଇଲ୍ ଫୋନ୍ ବ୍ୟବହାର କରୁଥିବା ବିଭିନ୍ନ
ଆବୃତ୍ତି ବ୍ୟାଣ୍ଡ (Frequency Band) ଏତେ ବଢ଼ିଯିବ ଯେ,
ଦୂର ସଂଚାର ଯୋଗାଯୋଗ ହଠାତ୍ ଭୁସ୍ତୁତି ପଡ଼ିବ (Crash),
ସେଥିପାଇଁ ସମସ୍ତେ ସତର୍କ ରହିବା ଉଚିତ୍ ।

ଅବସରପ୍ରାପ୍ତ ଅଧ୍ୟକ୍ଷ, ୪୨୬, ମହାନଦୀ ବିହାର, କଟକ-୪


ଏଣିନାରୁ ଏନ୍ୟୁଡିଶାଲର ହାଲତାଲ

● ହରିହର ମିଶ୍ର

ଏଣିନା ଆଜିକାଲି ଘରଗୁଡ଼ିକର ଛାତ ଉପରେ ଅଥବା ଟେଲିଫୋନ୍ କଂପାନୀମାନଙ୍କର ଟାଓର ଉପରେ ଦେଖିବାକୁ ମିଳେ । ଏହି ଏଣିନାଗୁଡ଼ିକ କେଉଁଠି ଛତା ଆକାରର, ଆଉ କେଉଁଠି ବଡ଼ ଆଳିଆ ଅଥବା ଡିସ୍କ ଆକାରର । ଏଣିନା ଦ୍ଵାରା ରେଡିଓ ସଂକେତ ଅଭିଗ୍ରହଣ କରାଯାଏ ଏବଂ ପ୍ରେରଣ ମଧ୍ୟ କରାଯାଏ । ଦୂର ରାଜ୍ୟରୁ ଅନ୍ତରଜ୍ଞମାନଙ୍କ କଥାବାର୍ତ୍ତା, ଭିନ୍ନ ଭିନ୍ନ ସ୍ଵାଦର ତଥ୍ୟ, ସ୍ଵାତ ଏବଂ ରଙ୍ଗବେରଙ୍ଗର ଚିତ୍ର ଛାତ ପାହାଡ଼ରେ ମିଳିଯାଏ । ଓଡ଼ିଆ କ୍ୟାମେରାରେ ନିଜର ପରିବାରର ସତସ୍ୟମାନଙ୍କର ଚାଲିଚଳଣ ମଧ୍ୟ ଦେଖିହୁଏ । ଆମେ ଉପଲବ୍ଧ କରୁଥିବା ସମସ୍ତ ଯୋଗାଯୋଗର ଭିତ୍ତିଭୂମିର ପ୍ରଚ୍ଛଦରେ ଅନେକ ବୈଜ୍ଞାନିକ କୌଶଳର ସାଧନ ରହିଥାଏ । ସାଧାରଣ ଭାବରେ ‘ଟାଓର’ ଗୁଡ଼ିକର ଏଣିନା ଗୋଟିଏ ସ୍ଥାନରୁ ଆଉ ଗୋଟିଏ ସ୍ଥାନକୁ କୃତ୍ରିମ ଉପଗ୍ରହ ମାଧ୍ୟମରେ ଯେଉଁ ତଥ୍ୟ ବିନିମୟ କରନ୍ତି ସେଗୁଡ଼ିକୁ ରେଡିଓ ସଂକେତ କୁହାଯାଏ । ଆମରି କଥାବାର୍ତ୍ତା ବୈଦ୍ୟୁତିକ ସଂକେତରେ ପରିବର୍ତ୍ତିତ ଓ ପରିବର୍ତ୍ତିତ ହୁଏ ଏବଂ ରେଡିଓ ସଂକେତରେ ରୂପାନ୍ତରିତ ହୁଏ । ରେଡିଓ ସଂକେତର ବେଗ ଆଲୋକର ବେଗ ସହିତ ସମାନ ।

ତେଣୁ ଆମ ପାଇଁ ସଂବାଦ, ତଥ୍ୟ ଆଦାନପ୍ରଦାନ ସ୍ଵାଭାବିକ ସମୟର ପ୍ରଭାବ ନଥାଏ । ଏ ଘର କଥା ସେ ଘରେ ସେହି ମୁହୂର୍ତ୍ତରେ ଚହଟି ଯାଉଥାଏ । ଅପହସ୍ତ ଦୂରତା ଅଥବା ‘ଟାଓର ନାହିଁ’ ଆମର ଇଙ୍ଗିତର ସଂକେତକୁ ଏ ପଟରୁ ସେପଟକୁ ପହଞ୍ଚାଇ ଦେଇପାରେ ନାହିଁ ।

ଆଉ ଗୋଟିଏ ଭିନ୍ନ ଧରଣର ଏଣିନା ୧୯୬୦ ମସିହାରେ ଆମେରିକାର ନିଉଜର୍ସି ହୋଲମଡେଲ (Holmodel) ଠାରେ ‘ବେଲ୍ ଲାବେ’ ଡିଆରି କରିଥିଲେ । ଏହି ଏଣିନାଟି ବୃହଦାକାର ଏବଂ ଏହା କୋଡିଏ ଫୁଟିଆ ଶୃଙ୍ଗାକାର । ‘ନାସା’ “NASA” ପ୍ରାଥମିକ ଅବସ୍ଥାରେ କୃତ୍ରିମ ଉପଗ୍ରହ ‘ଲକୋ’ ମାଧ୍ୟମରେ ତଥ୍ୟ ଆଦାନ ପ୍ରଦାନ ପାଇଁ ପରୀକ୍ଷାମୂଳକ ଭାବେ ଏହାକୁ ବ୍ୟବହାର କରୁଥିଲେ । ଆଉ କିଛି ବର୍ଷ ପରେ ଉନ୍ନତମାନର ଟେଲିଭିଜନ (ଫରସ୍ତସବୁ) କୃତ୍ରିମ ଉପଗ୍ରହ ଉତ୍ତ୍ରେଷ୍ଟପଣ କରାଗଲା ଏବଂ ସେତେବେଳେ ଏହି ଶୃଙ୍ଗାକାର ଏଣିନା ଅଲୋଡ଼ା ହୋଇଗଲା । ବେଲ୍‌ଲାବ ଏହାକୁ ‘ପରିତ୍ୟକ୍ତ’ ଶ୍ରେଣୀଭୁକ୍ତ କରିଦେଲେ । ଏହି ଏଣିନାଟି ୧୯୯୦ ମସିହାରେ ଆମେରିକା ଜାତୀୟ ଐତିହ୍ୟ ବୈଶିଷ୍ଟ୍ୟ



(Landmark) ରୂପେ ସ୍ଵୀକୃତି ଲାଭ କଲା । ଶୃଙ୍ଗାକାର ଏଣିନାକୁ ଅଲୋଡ଼ା ସ୍ତରରୁ ମହର୍ବପୂର୍ଣ୍ଣ ସ୍ତରକୁ ହିଁ ଦୂରକଣ ରେଡିଓ ଇଞ୍ଜିନିୟର ଆର୍ନୋ ପେନଜିଆସ୍ (Arno Penzias) ଏବଂ ରବର୍ଟ ଉଇଲସନ (Robert Wilson) ଆଣିପାରିଥିଲେ ।

ବେଳେ ବେଳେ ବୈଜ୍ଞାନିକ ଆବିଷ୍କାର ଆକସ୍ମିକ ଭାବେ ଉଭା ହୋଇଥାଏ । ପ୍ରକୃତିରାଣୀ ତା’ର ରହସ୍ୟ ଉନ୍ମୋଚନ କରିବାର ବାଟ ଦେଖାଇଦିଏ । ଏହି ରହସ୍ୟ କେହି ଇଚ୍ଛାକୃତ ଭାବେ ପାଇପାରେ ନାହିଁ, ତାହା ଅପ୍ରତ୍ୟାଶିତ ପ୍ରୀତିଦାୟକ ତଥା ଅଭୁତପୂର୍ବ ହୋଇଥାଏ । ସଂଯୋଗକୁମ୍ଭେ ଏହା ସୁଯୋଗ ସୃଷ୍ଟି କରେ ଏବଂ ନୂତନ

ଶୈଳୀରେ କେତେକ ତାତ୍ତ୍ୱିକ ତଥ୍ୟକୁ ପରୀକ୍ଷାସିଦ୍ଧି କରାଏ । ବେଲ୍‌ଲାବର ଆର୍ଥୋ ପେନଡ଼ଜିଆ ଏବଂ ରବର୍ଟ ଉଇଲସନ୍ ଦୁହେଁ ଛାୟାପଥରୁ ଆସୁଥିବା ରେଡିଓ ସଂକେତଗୁଡ଼ିକର ଗୋଟିଏ ସଂପୂର୍ଣ୍ଣ ଚିତ୍ର ପ୍ରସ୍ତୁତ କରିବା ପାଇଁ ପରିତ୍ୟକ୍ତ ଏଣିନାକୁ ରେଡିଓ ଟେଲିସ୍କୋପ ରୂପେ ସଂପୂର୍ଣ୍ଣ ବ୍ୟବହାର କଲେ, କିନ୍ତୁ ସେମାନେ ‘ବହାଣୀୟ ସୁକ୍ଷ୍ମତରଙ୍ଗ ପ୍ରସ୍ଥାପ ବିକିରଣ (Cosmic Microwave Background Radiation) ପାଇଲେ । ଖୋଜୁଥିଲେ ଯାହା, ତାହା ପାଇଲେ ନାହିଁ, ବରଂ ଯାହା ପାଇଲେ ତାହା କ’ଣ ସେମାନେ ଜାଣି ନଥିଲେ । ସେହି ଗୁରୁତ୍ୱପୂର୍ଣ୍ଣ ଆବିଷାର ଏକଶହ ଷାଠିଏ ଲକ୍ଷ ବର୍ଷ ପୂର୍ବେ ଆଦିକାଳିନ ସୃଷ୍ଟିର ସ୍ୱରୂପ କ’ଣ ଥିଲା, ବ୍ରହ୍ମାଣ୍ଡ ପ୍ରକ୍ରିୟା କିପରି ସଙ୍ଗଠିତ ହୋଇଥିଲା, ତାହାର ସ୍ପଷ୍ଟ ଚିତ୍ର ପ୍ରଦାନ କଲା । ବ୍ରହ୍ମାଣ୍ଡ ସୃଷ୍ଟିର ବିଜ୍ଞାନ କେତେକ ଜ୍ୟୋତିର୍ବିଦ୍ୟଙ୍କର ଏକଚାଟିଆ ଅଧିକାରଭୁକ୍ତ ନ ହୋଇ ଜ୍ୟୋତିକ ବିଜ୍ଞାନରେ ଏକ ସମ୍ମାନାସ୍ପଦ ସ୍ଥାନ ଅଳଙ୍କୃତ କଲା ।

୧୯୫୦ ମସିହା ବେଲକୁ ବ୍ରହ୍ମାଣ୍ଡ ସୃଷ୍ଟିର ଉତ୍ସ ସମ୍ବନ୍ଧରେ ଦୁଇଟି ତତ୍ତ୍ୱ ସାଧାରଣତଃ ଆଲୋଚିତ ହେଉଥିଲା । ଗୋଟିଏ ସ୍ଥାୟୀ ଅବସ୍ଥା ତତ୍ତ୍ୱ (Steady State Theory) । ଏହି ତତ୍ତ୍ୱ ଅନୁଯାୟୀ ଏହି ବିଶ୍ୱବ୍ରହ୍ମାଣ୍ଡର ପ୍ରତ୍ୟେକ କ୍ଷେତ୍ର ଏବଂ କାଳ ଏକା ପ୍ରକାରର ଏବଂ ଏଥିରେ କୌଣସି ପରିବର୍ତ୍ତନ ଘଟେ ନାହିଁ । ୧୯୨୯ ମସିହାରେ ଏଡ୍ୱିନ୍ ହବଲ୍ (Edwin Hubble) ଟେଲିସ୍କୋପ ଦ୍ୱାରା ଛାୟାପଥଗୁଡ଼ିକ ପରସ୍ପରଠାରୁ

ଆଖିଦୃଶିଆ ବେଗରେ ଦୂରେଇ ଯାଇଥିବାର ଦେଖିପାରିଲେ । ହବଲ୍‌ଙ୍କ ଅନୁଧ୍ୟାନ ପ୍ରତିପାଦନ ପାଇଁ ଆଉ ଗୋଟିଏ ବିବାଦାତ୍ମକ ତତ୍ତ୍ୱ କେତେକ ଭୌତିକ ବିଜ୍ଞାନୀ ଜର୍ଜ ଗାମୋ (George Gamow) ନେତୃତ୍ୱରେ ପ୍ରଦାନ କଲେ । ସେମାନଙ୍କ ମତ ଅନୁଯାୟୀ ଛାୟାପଥଗୁଡ଼ିକ ଅତୀତରେ କ୍ଷୁଦ୍ରକାୟ ହୋଇଥିବେ ଏବଂ ବିଶ୍ୱବ୍ରହ୍ମାଣ୍ଡ ଅକଳନୀୟ ସାନ୍ଦ୍ର ହୋଇଥିବ । ଅବିଶ୍ୱାସନୀୟ, ଅକଳନୀୟ ସାନ୍ଦ୍ର ତଥା ଉତ୍ତପ୍ତ ଉତ୍ତରୁ ବିଶ୍ୱବ୍ରହ୍ମାଣ୍ଡର ଉତ୍ପତ୍ତି ଏବଂ ସମୟକ୍ରମେ ବ୍ୟାପ୍ତ ହୋଇଥିବାର ସେମାନେ ଦର୍ଶାଇଲେ । ଏହି ତତ୍ତ୍ୱ ‘ବିଗ୍‌ବ୍ୟାଙ୍ଗ’ ନାମରେ ପରିଚିତ ।

ପେନଡ଼ଜିଆ ଉଇଲସନ୍ ଶୃଙ୍ଖଳାକାର ଏଣିନାକୁ ସେମାନଙ୍କର ରେଡିଓ ସଂକେତ ଠାବ କରିବାରେ ବ୍ୟବହାର କଲେ । ‘ପରିତ୍ୟକ୍ତ’ ଏଣିନାକୁ ଗୋଟିଏ ରେଡିଓ ଟେଲିସ୍କୋପ ରୂପେ ବ୍ୟବହାର କରିବା ନିମିତ୍ତ ସେମାନେ ଏଣିନାକୁ ଗୋଟିଏ ଆମ୍ବ୍ଲିଫାଇର (ପରିବର୍ଦ୍ଧକ)ରେ ସଂଯୋଗ କଲେ ଏବଂ ରେଡିଓ ସଂକେତର ପରିମାପ ପାଇଁ ବିଭିନ୍ନ ଛାୟାପଥକୁ ଅନୁଧ୍ୟାନ କଲେ । ଜଣା ଅଜଣା ଯେଉଁସବୁ ସଂକେତ ଆସୁଥିଲା ତାହାକୁ ରିସିଭର (ଗ୍ରାହୀ) ରେ ଅଲଗା କରିବାକୁ ଚେଷ୍ଟା କଲେ । ରାତାର ଦ୍ୱାରା ଗୃହୀତ ସଂକେତ, ରେଡିଓ କ୍ଷେପନରୁ ପ୍ରସାରିତ ସଂକେତକୁ ଏଣିନାର ରିସିଭରକୁ ଅଲଗା କରିଦେଲେ । ବୈଦ୍ୟୁତିକ ଯାନ୍ତ୍ରିକ ଡ୍ରୁଟିକୁ ରିସିଭରରୁ ଅଲଗା କରିବା ପାଇଁ ତରଳ ହିଲିୟମ୍ ଉତ୍ସ ସହିତ ଏହାକୁ ସଂଯୋଗ କଲେ ।



ସଂଗୃହିତ ପରିସଂଖ୍ୟାନକୁ ଅନୁଧ୍ୟାନ କରିବା ସମୟରେ ସେମାନେ ଗୋଳମାଳିଆ ସଂକେତ (Noise) ପାଇଲେ । ଏହି ସଂକେତ (Radio Static) ରେଡିଓର କୌଣସି ନିର୍ଦ୍ଦିଷ୍ଟ କେନ୍ଦ୍ର ସହିତ ସଂଲଗ୍ନ ନଥାଇ ନିରବଚ୍ଛିନ୍ନ ସେଁ ସେଁ ଶବ୍ଦ ସଦୃଶ ରହୁଥିଲା । ଏହିପ୍ରକାର ଗୋଳମାଳିଆ ଉଦ୍ଭିର ଏବଂ ଅଯଥା ହସ୍ତକ୍ଷେପ କରି ପରିମାପକୁ ଭଣ୍ଡର କରୁଥିବା ସଂକେତକୁ ସେମାନେ ଦୂର କରିବା ପାଇଁ ଚେଷ୍ଟା କଲେ । ସେହି ସଂକେତ ସୂକ୍ଷ୍ମତରଙ୍ଗ ପରିସରଭୁକ୍ତ (ଏହାର ତରଙ୍ଗ ଦୈର୍ଘ୍ୟ ୭.୩୫ ସେଣ୍ଟିମିଟର) ଏବଂ ପ୍ରତ୍ୟେକ ଦିଗରୁ ଆସୁଥିବାର ଜଣା ପଡୁଥିଲା । ଏହି ଅଧିକ ଗୋଳମାଳିଆ ସଂକେତକୁ ଏତେଇବା ପାଇଁ ସେମାନେ ସମସ୍ତ ପ୍ରକାର ଚେଷ୍ଟା କଲେ । ଅଧିକ ବିକିରଣ ହୁଏତ ନ୍ୟୁୟର୍କ ସହରରୁ, ଆମ ଛାୟାପଥରୁ ଅଥବା ପୃଥିବୀ ବାହାରର କୌଣସି ରେଡିଓ ଉତ୍ସରୁ ଆସୁଥିବ, ସେଥିପାଇଁ ଏଣିନାକୁ ବିଭିନ୍ନ ଦିଗକୁ ଲକ୍ଷ୍ୟକରି ରଖୁଥିଲେ । ସେହି ନିରବଚ୍ଛିନ୍ନ ରେଡିଓ ସଂକେତକୁ ସେମାନେ ଏତାଇ ପାରିଲେ ନାହିଁ । ପରିଶେଷରେ ସେମାନେ ଏହି ସମସ୍ୟା ହୁଏତ ଏଣିନାରେ ବସା ବାନ୍ଧି ରହିଥିବା ପାରାଗୁଡିକର ମୂଳ ତ୍ୟାଗ ଦ୍ୱାରା ଧଳାଳିଆ ହୋଇଥିବା ଆସ୍ତରଣ ଯୋଗୁଁ ହୋଇପାରେ ଭାବି ପାରା ବସା ଭାଙ୍ଗିଲେ । ପାରାମାନଙ୍କର ମଲର ଆସ୍ତରଣ ଦିନ ଦିନ ଲାଗି ସଫା କଲେ । ତଥାପି ପାରାଗୁଡିକ ଉଡିଆସି ସେହିପରି ମଳତ୍ୟାଗ କରୁଥାଆନ୍ତି ଏବଂ ରାତି କଟାଇ ଦିଅନ୍ତି । ଆର୍ଥୋ ପେନଡ୍‌ଜିଆଙ୍କ ଭାଷାରେ ‘ପରିଶେଷରେ ଗୋଟିଏ ଛୋଟିଆ ବନ୍ଧୁଙ୍କର ଗୁଳି କରି କେତୋଟି ପାରାଙ୍କୁ ମାରିଦେବାକୁ ବାଧ୍ୟ ହେଲି, ଏହା ଅତ୍ୟନ୍ତ ଦୁଃଖଦ ହେଲେ ମଧ୍ୟ ଆମ ପାଇଁ ଆଉ କୌଣସି ଉପାୟ ନଥିଲା ।’ ଯେତେ ଯାହା କଲେ ମଧ୍ୟ ସେହି ଅବାଚ୍ଛିତ ନିରବଚ୍ଛିନ୍ନ ସଂକେତ ସେଁ ସେଁ ଶବ୍ଦ କରିବାରୁ ବିରତ ହେଲା ନାହିଁ ଏବଂ ସବୁ ଦିଗରୁ ଏଣିନା ଦ୍ୱାରା ତାହା ଉପଲବ୍ଧ ।

ତାତ୍ତ୍ୱିକ ବ୍ୟାଖ୍ୟା ପାଇଁ ଇଞ୍ଜିନିୟର ଦୁଇଜଣ ଅନେକ ଭୌତିକ ବିଜ୍ଞାନିମାନଙ୍କର ସାହାଯ୍ୟ ଲୋଡିଲେ । ସେହି ସମୟରେ ରବର୍ଟ ଡିକେ (Robett Dicke) ପ୍ରିନ୍‌ଟନ୍ ବିଶ୍ୱବିଦ୍ୟାଳୟରେ ଭୌତିକ ବିଜ୍ଞାନର ପ୍ରଫେସର ଥିଲେ । ଯଦି ବିଶ୍ୱବ୍ରହ୍ମାଣ୍ଡ ‘ବିଗ୍‌ବାଙ୍ଗ’ ତରୁ ଅନୁଯାୟୀ ସୃଷ୍ଟି ହୋଇଥାଏ, ତେବେ ବ୍ରହ୍ମାଣ୍ଡର ପ୍ରଚ୍ଛଦ ବିକିରଣ ତିନି ଡିଗ୍ରୀ କେଲଭିନ୍ ହୋଇଥିବ ଏବଂ ଏହା ବିଶ୍ୱର ପ୍ରତିଟି କୋଣ ଅନୁକୋଣରେ ଉପଲବ୍ଧ ହେବ । ଏହା ଗାଣିତିକ ତଥ୍ୟ ଦ୍ୱାରା ସେ ପ୍ରକାଶ

କରିଥିଲେ । ପେନଡ୍‌ଜିଆସ୍ ଓ ଉଇଲସନ୍ ରବର୍ଟ ଡିକେଙ୍କୁ ସେମାନଙ୍କର ଗବେଷଣା ଲବ୍ଧ ଫଳାଫଳ ଜଣାଇଲେ । ‘ପିଲାମାନେ ଆମେ ପଛରେ ପଡିଗଲେ ।’ ଏହା ଥିଲା ରବର୍ଟ ଡିକେଙ୍କର ନିଜ ଗବେଷଣାଗାରର ଗବେଷକମାନଙ୍କ ନିମିତ୍ତ ଉକ୍ତି । ଉଭୟ ଗୋଷ୍ଠୀ ସେମାନଙ୍କର ଗବେଷଣାର ଫଳାଫଳ (Astrophysical Journal Letters) ଏକା ସଂସ୍କରଣରେ ପ୍ରକାଶ କରିଥିଲେ । କେବଳ ପେନଡ୍‌ଜିଆସ୍ ଓ ଉଇଲସନ୍ ୧୯୭୮ ମସିହାରେ ଭୌତିକ ବିଜ୍ଞାନରେ ବ୍ରହ୍ମାଣ୍ଡୀୟ ସୂକ୍ଷ୍ମ ତରଙ୍ଗ ପ୍ରଚ୍ଛଦ ବିକିରଣ ନିମିତ୍ତ ନୋବେଲ ପୁରସ୍କାର ପାଇଲେ ।

ଜର୍ଜ ଗାମୋଙ୍କ ଗଣନା ଅନୁଯାୟୀ ‘ବିଶ୍ୱବ୍ୟାଙ୍ଗ’ର ଅବଶେଷ ବ୍ରହ୍ମାଣ୍ଡୀୟ ସୂକ୍ଷ୍ମତରଙ୍ଗ ପ୍ରଚ୍ଛଦ ବିକିରଣ । ବିଶ୍ୱର ବିରାଟତ୍ୱ ମଧ୍ୟରେ ଆବିକାଳିନ ଉତ୍ପତ୍ତି ପିଣ୍ଡ ପୃଥିବୀ ପୃଷ୍ଠରେ ସୂକ୍ଷ୍ମ ତରଙ୍ଗରେ ରୂପାନ୍ତରିତ ହୋଇ ପହଞ୍ଚୁଥିବ । ଦୁଃଖର କଥା ଯେ ଉଭୟ ଗୋଷ୍ଠୀ ଏହି ତାତ୍ତ୍ୱିକ ତଥ୍ୟ ସମ୍ବନ୍ଧରେ ଅବଗତ ନଥିଲେ । ପେନଡ୍‌ଜିଆସ୍ ଓ ଉଇଲସନ୍ ଶୁଣୁଥିବା ସେଁ ସେଁ ଶବ୍ଦ ଗାମୋଙ୍କର ତରୁ ଆଧାରରେ ପରିବର୍ତ୍ତିତ ‘ବିଗ୍‌ବାଙ୍ଗ’ର ଅବଶେଷ । ସେମାନେ ପ୍ରଥମ ଫୋଟନ୍ - ଯାହାକି ବିଶ୍ୱର ସର୍ବପୁରାତନ ଆଲୋକର ସୂକ୍ଷ୍ମତମ ଅଂଶ ଏବଂ ସେଣ୍ଟ ଓ କାଳ ତାହାକୁ ସୂକ୍ଷ୍ମ ତରଙ୍ଗରେ ପରିବର୍ତ୍ତିତ କରିଅଛି - ‘ଦେଖୁପାରିଲେ’ କହିଲେ ଅତ୍ୟୁକ୍ତି ହେବ ନାହିଁ । ପେନଡ୍‌ଜିଆସ୍ ଓ ଉଇଲସନ୍ ସେମାନଙ୍କର ଏଣିନାରେ ‘ଦେଖୁଥିବା’ ସୂକ୍ଷ୍ମତରଙ୍ଗ ବିଶ୍ଳେଷଣ କରିନଥିଲେ, କେବଳ ପରୀକ୍ଷାଲବ୍ଧ ଫଳାଫଳ ପ୍ରକାଶ କରିଥିଲେ । ଏହି ପରୀକ୍ଷାର ଗୁରୁତ୍ୱ ମଧ୍ୟ ସେମାନେ ଜାଣି ନଥିଲେ । ନ୍ୟୁୟର୍କ ଟାଇମସ୍ (New York Times) ଖବର କାଗଜରୁ ହିଁ ସେମାନେ ଆବିଷ୍କାରର ଅଭୂତପୂର୍ବ ସୂଚନା ଜାଣିବାକୁ ପାଇଥିଲେ । କସ୍ତୁରୀ ମୃଗ କସ୍ତୁରୀର ପ୍ରୟୋଜନୀୟତା ନଜାଣି ମଧ୍ୟ ତାହାର ଅଧିକାରୀ, ସେହିପରି ପେନଡ୍‌ଜିଆସ୍ ଓ ଉଇଲସନ୍ ଶୃଙ୍ଖଳାର ଏଣିନାରୁ ଏକୁଡିଶାଳ ‘ବିଗ୍‌ବାଙ୍ଗ’ର ପ୍ରଥମ ବ୍ରହ୍ମାଣ୍ଡୀୟ ପରୀକ୍ଷାର ଆବିଷ୍କାର ଏବଂ ଶ୍ରେୟର ଅଧିକାରୀ । ସହାୟକ ପୁସ୍ତକ:-

- 1) The First Three Minutes- Steven Weinberg.
- 2) A Short History of Nearly Everything- Bill Bryson.

ତେତିଶି ବର୍ଷର ଯୁବକଟିଏ ପ୍ରଥମଥର ପାଇଁ ଯୁରୋପଦ୍ରୁଷ୍ଟ ସାରି ଜାହାଜରେ ଭାରତ ଫେରୁଥିଲା । ଭୂମଧ୍ୟସାଗରର ଗହନ ନାଲିମା ତାକୁ ଅଭିଭୂତ କଲା । ସେ ଜାଣିଥିଲା ବାୟୁମଣ୍ଡଳର ଅଣୁ କିଭଳି ଆଲୋକର ରଙ୍ଗକୁ ଭିନ୍ନ ମାତ୍ରାରେ ବିଚ୍ଛୁରିତ କରି ପୃଥିବୀ ଉପରେ ଆକାଶ ନାମକ ନାଳ ଓଜଣାଟିଏ ଖାଜି ଦେଇଛି । ସାଗରର ନାଲିମା ବି କଅଣ ଜଳଅଣୁ ଦ୍ଵାରା ଆଲୋକର ସେହିପରି ଏକ ବିଚ୍ଛୁରଣର ଫଳ ? ଏହି ପ୍ରଶ୍ନଟି ତାକୁ ଯାତ୍ରା ସାରା ଘାରିଲା । ସେ ଭାରତକୁ ଫେରିଲା । ଲାଗିପଡ଼ିଲା ପରିକଳ୍ପନାକୁ ପରଖିବାକୁ । ଜାଣିଲା ଉତ୍ତରଟି ସହଜ ନୁହେଁ । ବାଟ ବି ସମ୍ଭାଷ ନୁହେଁ । କିନ୍ତୁ ଅନୁସନ୍ଧାନର ପୁଲକ ତାକୁ ବାଟ କଜାଇଲା ପଦାର୍ଥ ଓ ରସାୟନ ବିଜ୍ଞାନର ଗହନ କନ୍ଦରକୁ । ଏତିକି ବିଶ୍ଵାସକୁ ପାଥେୟ କରି ୮ ଜଣ ଦକ୍ଷ ସହଯୋଗୀଙ୍କୁ ନେଇ ସେ ଚଳାଇଲା ବହୁ ଚିକିତ୍ସା ବିଜ୍ଞାନ ପରୀକ୍ଷା କଲିକତାର ‘ଇଣ୍ଡିଆନ୍ ଏକାଡେମୀ ଫର୍ କଲିଭେସନ ଅଫ୍ ସାଇନ୍ସ’ ନାମକ ଏକ ଅନୁଷ୍ଠାନରେ । ଶେଷରେ ପ୍ରାୟ ୭ ବର୍ଷର ଗଭୀର ଗବେଷଣା ପରେ ମାର୍ଚ୍ଚ ୨୦୦ ଟଙ୍କାର ଉପକରଣ ସହାୟତାରେ ଫେବୃଆରୀ ୨୮, ୧୯୨୮ ମସିହାରେ ସେ ଆବିଷ୍କାର କଲା ଏକ ନୂତନ ସତ୍ୟ । ସେହି ସତ୍ୟ ହେଉଛି - ରଂଗୀନ ଆଲୋକରଶ୍ଚିଟିଏ ତରଳ ପଦାର୍ଥ ଦେଇ ଗତି କଲେ, ତାହାର ସାମାନ୍ୟ କିଛି ଅଂଶ ତରଳର ଅଣୁ ଦ୍ଵାରା ନୂତନ ଏକ ରଙ୍ଗରେ ବିଚ୍ଛୁରିତ ହୁଏ । ଏହା ଏଭଳି ଏକ ମହାତ୍ମ୍ୟ ସତ୍ୟ ଥିଲା ଯେ, ୨ ବର୍ଷ ପରେ ୧୯୩୦ ମସିହାରେ ଏହାକୁ ନୋବେଲ ସ୍ଵାକୃତି, ୧୯୯୮ ମସିହାରେ ‘ଆନ୍ତର୍ଜାତିକ ଐତିହାସିକ ରାସାୟନିକ




ସାର୍ ଚନ୍ଦ୍ରଶେଖର ଭେଙ୍କଟ ରମଣ

ମାଇଲଖୁଟ’ର ମାନ୍ୟତା ଏବଂ ୧୯୮୭ ମସିହାରୁ ଆମ ଦେଶରେ ‘ଜାତୀୟ ବିଜ୍ଞାନ ଦିବସର’ ମର୍ଯ୍ୟାଦା ମିଳିଲା । ସେ ସତ୍ୟର ଅନ୍ୟନାମ ‘ରମଣ ପ୍ରଭାବ’ ଏବଂ ତାହାର ଆବିଷ୍କାର ହେଲେ ସାର୍ ଚନ୍ଦ୍ରଶେଖର ଭେଙ୍କଟ ରମଣ ।

ରମଣ ପ୍ରଭାବଟି କଅଣ ?

ଆଲୋକ ଉଭୟ ତରଳ ଓ କଣିକା ଭଳି ବ୍ୟବହାର କରିଥାଏ । ଆଲୋକର କଣିକା ରୂପକୁ ଫୋଟନ୍ କୁହାଯାଏ । ଫୋଟନ୍ ପ୍ରକୃତରେ ଶକ୍ତିର ଏକ ପୁଡ଼ିଆ ଏବଂ ପୁଡ଼ିଆରେ କେତେ ଶକ୍ତି ରହିବ ତାହା ନିର୍ଭର କରିଥାଏ ରଙ୍ଗ ଉପରେ । ତେଣୁ ନାଲି ରଙ୍ଗର ଫୋଟନ୍

ତୁଳନାରେ ବାଇଗଣି ରଙ୍ଗର ଫୋଟନ୍‌ରେ ବେଶି ଶକ୍ତି ଥାଏ । ଏହିପରି ଶକ୍ତି ବୋଝେଇ ଫୋଟନ୍ ସବୁ ତରଳ ପଦାର୍ଥ ଦେଇ ଗଲାବେଳେ ବାଟରେ ତରଳର ଅଣୁସହିତ ଭେଟ ହେବାର ସମ୍ଭାବନା ଥାଏ । କିନ୍ତୁ ଅନେକ ଫୋଟନ୍ ଅଣୁମାନଙ୍କୁ ଏଡ଼ାଇ ଯାଆନ୍ତି । ଯଦିଓ ଅଳ୍ପ କେତେକଙ୍କର ଅଣୁମାନଙ୍କ ସହିତ ଧକ୍କା ହୋଇଥାଏ । ଏହି ଧକ୍କା ଦୁଇ କିସମର ହୁଏ । ଫୋଟନ୍‌ଟି ତାହାର କିଛି ଶକ୍ତି ଅନୁଭବଜିତ ତରଳର ଅଣୁକୁ ଦେଇ ନିଜେ ସେତିକି ପରିମାଣର ଶକ୍ତି ହରାଏ । ଅଥବା, ଶକ୍ତି-ଧନୀ ଉଡ଼େଜିତ ତରଳର ଅଣୁଠାରୁ ଶକ୍ତି କିଛି ନେଇ ସେତିକି ପରିମାଣର ଶକ୍ତି ଲାଭ କରେ । ଉଭୟ କ୍ଷେତ୍ରରେ ଫୋଟନ୍‌ର ଶକ୍ତିରେ ବା ପରୋକ୍ଷରେ ତାହାର ରଙ୍ଗରେ ପରିବର୍ତ୍ତନ ଘଟେ । ପରିବର୍ତ୍ତନର ପରିମାଣକୁ ସ୍ପେକ୍ଟ୍ରୋଗ୍ରାଫ ନାମକ ଯନ୍ତ୍ର ମାପିଥାଏ । ପ୍ରତ୍ୟେକ ଅଣୁପାଇଁ ଏହି ପରିମାଣଟି ଭିନ୍ନ ହୁଏ । ତେଣୁ ରମଣ ପ୍ରଭାବ ମାଧ୍ୟମରେ ଅଣୁଟି ନିଜର ହସ୍ତାକ୍ଷର ଛାଡ଼ିଯାଏ ।




ସିଟି ସ୍ଥାନର ଦେହ ଭିତରଟାକୁ ଦେଖିପାରିବା ଭଳି ରମଣ ପ୍ରଭାବକୁ କାମରେ ଲଗାଇ ରମଣ ସ୍ଥାନର ବ୍ରହ୍ମାଣ୍ଡର ହସ୍ତାକ୍ଷର ପଢିଥାଏ । ଅଂଗୁଳି ଛାପ ଯେପରି ପ୍ରତିଟି ବ୍ୟକ୍ତିର ଅଲଗା, ଠିକ୍ ସେହିପରି ପ୍ରତ୍ୟେକ ଅଣୁର ରମଣ ହସ୍ତାକ୍ଷର ମଧ୍ୟ ଅନନ୍ୟ । ପ୍ରାୟ ୩୦୦ ଗ୍ରାମର ପୋରଟେବୁଲ୍ ରମଣ ସ୍ଥାନରେ ଥାଏ ଅଣୁର ରମଣ ହସ୍ତାକ୍ଷର ଲେଖିବା ପାଇଁ କଳାପଟା ଭଳି ଏକ ଚିକ୍, ଯାହାକୁ ସ୍ୱେକ୍ଟ୍ରୋଗ୍ରାଫ୍ କୁହାଯାଏ । ମିଞ୍ଚି ମିଞ୍ଚି ହସ୍ତାକ୍ଷରକୁ ସ୍ପଷ୍ଟ କରିବା ପାଇଁ ଲେଜର ଏବଂ ଅଣୁର ଚିହ୍ନଟ ପାଇଁ ଏକ ଇଲେକଟ୍ରୋନିକ୍ ହୃଦୟ ଯହିଁରେ ଆଗୁଆ ବହୁ ପଦାର୍ଥର ରମଣ ହସ୍ତାକ୍ଷର ସଂଚିତ ହୋଇ ରହିଥାଏ ।

ମନେକର, ବିମାନ ବନ୍ଦରରେ ମାଦକ ଦ୍ରବ୍ୟ ଅଥବା ବିସ୍ଫୋରକ ଚିହ୍ନଟ ପାଇଁ ଏକ ରମଣ ସ୍ଥାନର ରହିଛି । ମାତ୍ର ୨୦ ସେକେଣ୍ଡରେ ଏହାକୁ ନକାଟି, ନକୃତି ଅଥବା ନଷ୍ଟ ନକରି କେବଳ ହସ୍ତାକ୍ଷର ଦେଖି ସ୍ଥାନର କହିଦେବ ଏହା ହେରୋଇନ୍, କୋକେନ୍, ଚରସ୍, ଏପିଟାମାଲନ୍ ବା ବୁଢ଼ା ଖଡିଗୁଣ୍ଡ । ସେହିପରି କହିଦେବ ତାହା କେଉଁ ଧରଣର ବିସ୍ଫୋରକ, ଆର୍.ଡି.ଏଲ୍. ନା ନାଜିସ୍ତୋରାସେରାଲନ୍ । କୌଣସି ପଦାର୍ଥର ୧୦୦ କୋଟି ଭାଗରୁ ୧ ଭାଗ ଲୁଚିଥିଲେ ମଧ୍ୟ ଠାବ କରିବାର ଅପୂର୍ବ ଦକ୍ଷତା ରହିଛି ରମଣ ସ୍ଥାନର । ଏହାକୁ କାମରେ ଲଗାଇ

ଅତି ଅଳ୍ପ ପରିମାଣର ଜୀବାଣୁ, ବିସ୍ଫୋରକ, ପ୍ରଦୂଷକକୁ ମଧ୍ୟ ଠାବ କରିହେବ । ମଣିଷର କେଉଁ ଅଂଗ କର୍କଟ ରୋଗ ପ୍ରତି ଅଧିକ ସଂବେଦନଶୀଳ, ତାହାର ପୂର୍ବାନୁମାନ ରମଣ ସ୍ଥାନର କରିପାରିବ । ହୁଏତ ଗୋଟିଏ ଲୋକକୁ ତାର ରକ୍ତ ଶର୍କରା, କୋଲେଷ୍ଟେରଲ୍, ଯୂରିକ୍ ଅମ୍ଳ ଏବଂ ଅନ୍ୟ ରକ୍ତ ସଂପର୍କିତ ତଥ୍ୟ ଜାଣିବା ପାଇଁ ରକ୍ତ ପରୀକ୍ଷା ବଦଳରେ ଏକ ରମଣ ହସ୍ତାକ୍ଷର ବାହାର କରିବାର ଦିନ ପାଖେଇ ଆସୁଛି ।

ପଦାର୍ଥ ବିଜ୍ଞାନ ବିଭାଗ,
ଆର୍. ଥୁ. ଟି. ଭ. ଆର୍., ଭୁବନେଶ୍ୱର-୭୫୧୦୩୦



ନାଭିକୀୟ ବିଭାଜନ, ଚେନ୍ ପ୍ରକ୍ରିୟା ଓ ପରମାଣୁ ବୋମା

● ମୋଟିରାମ ଦାସ

ଆମେମାନେ ସାଧାରଣତଃ ଜଗଜନନୀ ଦୁର୍ଗାଙ୍କର ଦୁଇପ୍ରକାରର ମୂର୍ତ୍ତି ଦେଖୁ । କେତେକ ମୂର୍ତ୍ତି ପ୍ରସନ୍ନ ବଦନା, ବରଦାୟିନୀ ଓ ଅନ୍ୟ କେତେକ ମହିଷାମର୍ଦ୍ଦିନୀ କିମ୍ବା ନରମୁଣ୍ଡମାଳିନୀ ତଥା ଶାୟିତ ଶିବଙ୍କ ଉପରେ ଦଣ୍ଡାୟମାନା କୋପାନ୍ୱିତା କାଳୀ । କାରିଗରମାନଙ୍କର ଏତାଦୃଶ ଏକ ମଧ୍ୟରେ ଅନେକଙ୍କର ପରିକଳ୍ପନା ଦେଖି ବିସ୍ମୟ ଲାଗେ । ଜଣେ ପୁରାଣବିତ୍ କହିଲେ, ଆଦ୍ୟାଶକ୍ତି ଦୁର୍ଗାଙ୍କର ଏହି ଦୁଇପ୍ରକାରର ରୂପ, ଶାନ୍ତି ଓ ଦୁଃସଂହାରର ପ୍ରତୀକ । ତାଙ୍କର ଏତାଦୃଶ ବ୍ୟାଖ୍ୟା ମନ ଭିତରେ ଗଭୀର ଚିନ୍ତାର ରୂପରେଖ ନେଲା । ଭାବି ବସିଲି, ବିଜ୍ଞାନର କୌଣସି ଅଂଶକୁ ସେହିପରି ରୂପରେଖ ଦେବା ପାଇଁ ପରିଶେଷରେ ପରମାଣବିକ ଶକ୍ତି ତଥା ପରମାଣୁ ବୋମା ସମ୍ବନ୍ଧରେ ବ୍ୟାଖ୍ୟା ନିମିତ୍ତ ମନ ବଳେଇଲି ।

ଅଦୃଶ୍ୟ କ୍ଷୁଦ୍ରାତିକ୍ଷୁଦ୍ର ପରମାଣୁ ଅସୀମ ଶକ୍ତିର ଗନ୍ତାଘର । ଏହି ଶକ୍ତି ପରମାଣୁର ନାଭିକେନ୍ଦ୍ରରେ ଲୁଚିକାନ୍ଦିତ । ଦେବୀ ଆରାଧନା କରି ଶକ୍ତିରୂପିଣୀ ଦେବୀଙ୍କୁ ସନ୍ତୁଷ୍ଟ କରିବା କାର୍ଯ୍ୟ ଅତିଶୟ କଷ୍ଟସାଧ୍ୟ ହେଲାଭଳି ପରମାଣୁର ନାଭିକେନ୍ଦ୍ରରୁ ଶକ୍ତି ଉତ୍ପନ୍ନ କାର୍ଯ୍ୟ ଅତିଶୟ କଷ୍ଟସାଧ୍ୟ । ଏହି ଶକ୍ତି ଓ ତନ୍ମନିତ ପରମାଣୁ ବୋମା ଶାନ୍ତି ଓ ଧ୍ୟାନ ପାଇଁ ଉଦ୍ଦିଷ୍ଟ । ଯେଉଁ ମହାମନିଷୀଗଣ ଅସୀମ କର୍ତ୍ତବ୍ୟନିଷ୍ଠା ଓ ତ୍ୟାଗ ବଳରେ ଏହି ପରମାଣବିକ ଶକ୍ତିର ବହୁମୁଖୀ ନିୟୋଜନ ସମ୍ବନ୍ଧରେ ପୂଜ୍ୟାନୁପୂଜ୍ୟ ଅନୁଧ୍ୟାନ କରି

ପୃଥିବୀକୁ ନୂତନ ଜ୍ଞାନରେ ଉଦ୍‌ଭାସିତ କରିଅଛନ୍ତି, ସେମାନଙ୍କ ମଧ୍ୟରୁ ଆଇନ୍‌ଷ୍ଟାଇନ୍, ଏନ୍‌ରିକୋଫର୍ମି, ନିଲ୍ ବୋର, ହୁଇଲର ଓ ଅଟୋହାନ ପ୍ରଭୃତି ବୈଜ୍ଞାନିକମାନଙ୍କ ନାମ ପ୍ରଣିଧାନଯୋଗ୍ୟ । ପରମାଣବିକ ଶକ୍ତି ଓ ପରମାଣୁ ବୋମା ସମ୍ବନ୍ଧରେ ଆଲୋଚନାର ଅବ୍ୟବହିତ ପୂର୍ବରୁ ପରମାଣୁର ଗଠନ, ନାଭିକୀୟ ବିଭାଜନ ଓ ଚେନ୍ ପ୍ରକ୍ରିୟା ସମ୍ବନ୍ଧରେ ଏକ ସଂକ୍ଷିପ୍ତ ଆଲୋଚନା ଆବଶ୍ୟକ ଅଟେ ।

ପରମାଣୁ :

କୌଣସି ମୌଳିକ ବସ୍ତୁକୁ କାନ୍ଦନିକ ଭାଗ ଭାଗ କଲେ ଯେଉଁ ସର୍ବଶେଷ ଭାଗରେ ବସ୍ତୁର ମୌଳିକ ଧର୍ମ ବଜାୟ ରହେ, ସେହି ସର୍ବଶେଷ ଭାଗକୁ ପରମାଣୁ କୁହାଯାଏ । ଏହି ପରମାଣୁ କ୍ଷୁଦ୍ରାତିକ୍ଷୁଦ୍ର ଓ ଅଦୃଶ୍ୟ ହେଲେହେଁ ଏହା ମଧ୍ୟରେ ଏକ ସଂସାରର ସନ୍ଧାନ ମିଳେ ।

ପରମାଣୁ ଭିତରର ଗଠନ ଆମର ସୌରମଣ୍ଡଳ ପରି । ସୂର୍ଯ୍ୟକୁ କେନ୍ଦ୍ର କରି ଗ୍ରହମାନ ବୁଲିଲାଭଳି ପରମାଣୁ କେନ୍ଦ୍ରରେ ଅବସ୍ଥିତ ନାଭିକେନ୍ଦ୍ର (Nucleus) ର ଚତୁଃପାର୍ଶ୍ୱରେ ଇଲେକ୍ଟ୍ରନ୍‌ମାନ ବିଭିନ୍ନ ଅଣୁକୃତି କକ୍ଷପଥରେ ପରିଭ୍ରମଣ କରନ୍ତି । ବୈଦ୍ୟୁତିକ ଆବେଶ (ରକ୍ଷରମସ୍ତକ୍ଷସମ ମସବକ୍ଷର) ଦୃଷ୍ଟିରୁ ଇଲେକ୍ଟ୍ରନ୍‌ମାନ ରଶ ବିଦ୍ୟୁତ୍‌ଯୁକ୍ତ ଓ ନାଭିକେନ୍ଦ୍ରଟି ଧନବିଦ୍ୟୁତ୍‌ଯୁକ୍ତ । ନାଭିକେନ୍ଦ୍ର ଏକ ନୁହେଁ, ଅନେକର ସମଷ୍ଟି । ଏହା ମଧ୍ୟସ୍ଥ ସଭ୍ୟମାନ ନ୍ୟୁକ୍ଲିୟନ୍ ରୂପେ ଅଭିହିତ । ଏମାନେ ଦୁଇ କିସମର । ଧନବିଦ୍ୟୁତ୍‌ଯୁକ୍ତ ସଭ୍ୟମାନ ପ୍ରୋଟନ୍ ଓ ଆବେଶରହିତ ସଭ୍ୟମାନ ନ୍ୟୁଟ୍ରନ୍ ରୂପେ ପରିଚିତ ।

ଏକ ନାଭିକେନ୍ଦ୍ର ମଧ୍ୟରେ ଥିବା ପ୍ରୋଟନ୍ ସଂଖ୍ୟା, ନ୍ୟୁଟ୍ରନ୍ ସଂଖ୍ୟା ଓ ନ୍ୟୁକ୍ଲିୟନ୍ ସଂଖ୍ୟାକୁ ଯଥାକ୍ରମେ Z , N ଓ A ଦ୍ୱାରା ସୂଚିତ କରାଯାଏ । $N = A - Z$ । X ନାମକ ଏକ ନାଭିକେନ୍ଦ୍ରକୁ A_ZX (କିମ୍ବା AX) ରୂପେ ଲେଖାଯାଏ ।

ଏକ ପ୍ରୋଟନ୍‌ର ବୈଦ୍ୟୁତିକ ଆବେଶ = $+e = 1.6 \times 10^{-19}C$

ଏକ ଇଲେକ୍ଟ୍ରନ୍‌ର ବୈଦ୍ୟୁତିକ ଆବେଶ = $-e$

ଏକ ପରମାଣୁ ମଧ୍ୟରେ ଯେତେ ସଂଖ୍ୟକ ଇଲେକ୍ଟ୍ରନ୍ ଅଛନ୍ତି, ଏହାର ନାଭିକେନ୍ଦ୍ର ମଧ୍ୟରେ ସମସଂଖ୍ୟକ ପ୍ରୋଟନ୍ ଅଛନ୍ତି । ସ୍ୱତରାଂ, ଏକ ପରମାଣୁର ବୈଦ୍ୟୁତିକ ଆବେଶ $(+Ze - Ze = 0)$ ଶୂନ୍ୟ ଅଟେ ।

ଏକ ପ୍ରୋଟନ୍‌ର ବସ୍ତୁତ୍ୱ = $m_p = 1.6726 \times 10^{-27}kg$
 $= 1.007276m = 938.28 MeV/c^2$

$$\text{ଏକ ନ୍ୟୁଟ୍ରନ୍ ବସ୍ତୁତ୍ବ} = m_n = 1.675 \times 10^{-27} \text{kg} \\ = 1.008665 \text{u} = 939.57 \text{MeV}/c^2$$

$$\text{ଏକ ଇଲେକ୍ଟ୍ରନ୍ ବସ୍ତୁତ୍ବ} = m_e = \frac{1}{1836} m_p = \\ 9.11 \times 10^{-31} \text{kg} = 0.511 \text{MeV}/c^2$$

ଏଥିରୁ ସ୍ପଷ୍ଟ ହୁଏ ଯେ ଏକ ଇଲେକ୍ଟ୍ରନ୍ ବସ୍ତୁତ୍ବ ଏକ ନ୍ୟୁକ୍ଲିୟନ୍ ବସ୍ତୁତ୍ବ ତୁଳନାରେ ନଗଣ୍ୟ । ସୂତରାଂ ପରମାଣୁର ସମସ୍ତ ବସ୍ତୁତ୍ବ ପ୍ରାୟ ନାଭିକେନ୍ଦ୍ରରେ ଠିକ୍ ।

ନାଭିକେନ୍ଦ୍ରସ୍ଥ ନ୍ୟୁକ୍ଲିୟନ୍ମାନଙ୍କ ମଧ୍ୟରେ ଏକ ଦୃଢ଼ ଆକର୍ଷଣୀୟ ବଳ (strong nuclear force) ଏବଂ ସମଆବେଶଯୁକ୍ତ ପ୍ରୋଟନ୍ମାନଙ୍କ ମଧ୍ୟରେ ବିକର୍ଷଣୀୟ ବଳ କାର୍ଯ୍ୟ କରେ । ଆକର୍ଷଣୀୟ ବଳର ପ୍ରାଧାନ୍ୟ ହେତୁ ପ୍ରୋଟନ୍ ଓ ନ୍ୟୁଟ୍ରନ୍ମାନ ନାଭିକେନ୍ଦ୍ର ମଧ୍ୟରେ ଦୃଢ଼ଭାବରେ ବାନ୍ଧି ହୋଇ ରହନ୍ତି ।

ଯଦି Z ସଂଖ୍ୟକ ପ୍ରୋଟନ୍ ଓ N ସଂଖ୍ୟକ ନ୍ୟୁଟ୍ରନ୍ ନେଇ ଏକ ନାଭିକେନ୍ଦ୍ର ଗଠନ କରାଯାଏ, ତେବେ କିଛି ବସ୍ତୁତ୍ବ କ୍ଷୟ ଘଟି ଶକ୍ତିରେ ରୂପାନ୍ତରିତ ହୁଏ । ଏହି ଶକ୍ତିକୁ ନାଭିକେନ୍ଦ୍ରର ବନ୍ଧନଶକ୍ତି (E_b) କୁହାଯାଏ ।

$$E_b = [Zm_p + Nm_n - M_n] c^2$$

ଏହି ସମୀକରଣରେ M_n ନାଭିକେନ୍ଦ୍ରର ବସ୍ତୁତ୍ବ ଓ c , ଓପେନହାଇମ୍‌ଙ୍କୁ ଉପଲବ୍ଧିରେ ଆଲୋକର ବେଗ ଅଟେ । ଯେଉଁ ନାଭିକେନ୍ଦ୍ର ପାଇଁ $E_b > 0$, ତାହା ସ୍ଥିର (stable) ଅଟେ । ଯେଉଁ ନାଭିକେନ୍ଦ୍ର ପାଇଁ $E_b < 0$, ତାହା ଅସ୍ଥିର (unstable) ଅଟେ ।

ନାଭିକୀୟ ବିଭାଜନ (Nuclear fission) :

ନ୍ୟୁଟ୍ରନ୍ ୧୯୩୨ ମସିହାରେ ବୈଜ୍ଞାନିକ ଚାଦ୍‌ଫିଲ୍‌ଙ୍କ ଦ୍ଵାରା ଆବିଷ୍କୃତ ହେବା ପରେ ବୈଜ୍ଞାନିକ ଏନ୍‌ରିକୋ ଫର୍ମି ଓ ତାଙ୍କ ସହକର୍ମୀମାନେ ନାଭିକୀୟ ପ୍ରକ୍ରିୟା (Nuclear reaction) ସମ୍ବନ୍ଧୀୟ ଗବେଷଣାରେ ବ୍ରତୀ ହେଲେ । ଗବେଷଣା ଲକ୍ଷ ତଥ୍ୟରୁ Otto Hahn ଓ Fritz Strassman ଜାଣିବାକୁ ପାଇଲେ ଯେ ଯଦି ଏକ ଯୁରାନିୟମ୍ ନାଭିକେନ୍ଦ୍ରରେ ଏକ ଦ୍ରୁତଗତି ସଂପନ୍ନ ନ୍ୟୁଟ୍ରନ୍ ଧକ୍କା ଖାଏ, ତେବେ ନାଭିକେନ୍ଦ୍ରଟି ଭାଙ୍ଗି ଦୁଇଟି ହାଲୁକା ନାଭିକେନ୍ଦ୍ର ସୃଷ୍ଟି ହୁଏ ।

ଏକ ବେଶୀ ବସ୍ତୁତ୍ବଯୁକ୍ତ ନାଭିକେନ୍ଦ୍ରର ଉପରୋକ୍ତ ପ୍ରଣାଳୀରେ ପ୍ରାୟ ଦୁଇ ସମାନ ଭାଗରେ ବିଭକ୍ତିକରଣ ପ୍ରକ୍ରିୟାକୁ ନାଭିକୀୟ ବିଭାଜନ କୁହାଯାଏ ।

କୁମେ ଉପରୋକ୍ତ ତଥ୍ୟ ପୃଥ୍ବୀୟ ବିଭିନ୍ନ (Nuclear Research Laboratory) ରେ ଗବେଷଣାରତ ବୈଜ୍ଞାନିକମାନଙ୍କୁ ଆକୃଷ୍ଟ କଲା ଏବଂ ୧୯୪୦ ମସିହା ବେଳକୁ ନିମ୍ନଲିଖିତ ତଥ୍ୟମାନ ଜଣାପଡ଼ିଲା ।

(୧) ଯୁରାନିୟମ-୨୩୫ (^{235}U) ନାଭିକେନ୍ଦ୍ର ସଞ୍ଚରଣ ସଂପନ୍ନ ଓ ଦ୍ରୁତଗତି ସଂପନ୍ନ ନ୍ୟୁଟ୍ରନ୍ ଦ୍ଵାରା ବିଭାଜିତ ହୁଏ, କିନ୍ତୁ ଯୁରାନିୟମ-୨୩୮ ନାଭିକେନ୍ଦ୍ର କେବଳ ଦ୍ରୁତଗତି ସଂପନ୍ନ ନ୍ୟୁଟ୍ରନ୍‌ଦ୍ଵାରା ବିଭାଜିତ ହୁଏ ।

(୨) ଥୋରିଅମ୍ ଓ ପ୍ରୋଥାକ୍ଟିନିୟମ୍ ପ୍ରଭୃତି ମୌଳିକ ପଦାର୍ଥର ନାଭିକୀୟ ବିଭାଜନ ଦ୍ରୁତ ନ୍ୟୁଟ୍ରନ୍ ଦ୍ଵାରା ସମ୍ଭବ ଅଟେ ।

(୩) ପ୍ରତି ବିଭାଜନରୁ ସୃଷ୍ଟ ନାଭିକେନ୍ଦ୍ର (Fission fragments) ଦ୍ଵୟ ତେଜସ୍ବିୟ ଅଟନ୍ତି ।

(୪) ବିଭାଜନ ପ୍ରକ୍ରିୟାରେ ପ୍ରଭୃତ ଶକ୍ତି ନିର୍ଗତ ହେବା ସଙ୍ଗେ ସଙ୍ଗେ କେତେକ ଦ୍ରୁତଗତି ସଂପନ୍ନ ନ୍ୟୁଟ୍ରନ୍ ସୃଷ୍ଟି ହୁଅନ୍ତି ।

Lise Meitner ଓ Otto Frisch ନାମକ ବୈଜ୍ଞାନିକଦ୍ଵୟ ନିଲବୋରଙ୍କ Liquid drop model of nucleus ସାହାଯ୍ୟରେ ବିଭାଜନ ପ୍ରକ୍ରିୟାକୁ ବ୍ୟାଖ୍ୟା କରିବାକୁ ସମର୍ଥ ହୋଇଥିଲେ । ଏହି ମଡେଲ ଅନୁଯାୟୀ ନାଭିକେନ୍ଦ୍ରଟି ଏକ ଜଳବୁନ୍ଦା ପରି ।

ଏକ ଜଳବୁନ୍ଦା ସମ୍ପର୍କରେ ଆଲୋଚନା କଲେ ଜଣାଯାଏ ଯେ ଏହା ଭିତରର ଅଣୁମାନ ଏକ ଆକର୍ଷଣୀୟ ବଳଦ୍ଵାରା ପରସ୍ପରର ନିକଟବର୍ତ୍ତୀ ଅଟନ୍ତି । ଏହାର ପୃଷ୍ଠତଳରେ ପୃଷ୍ଠତାନବଳ (surface tension force) ନାମକ ଏକ ଆକର୍ଷଣୀୟ ବଳ କାର୍ଯ୍ୟ କରି ଏହାର ଆକାର ନିର୍ଦ୍ଧାରଣ କରେ । ଏହି ବଳର ଏକ ବିଶେଷ ଧର୍ମ ହେଲା ଯେ ଏହାଦ୍ଵାରା ପୃଷ୍ଠତଳର କ୍ଷେତ୍ରଫଳ ନିମ୍ନତମ ହୁଏ । ଏକ ନିର୍ଦ୍ଦିଷ୍ଟ ଘନଫଳଯୁକ୍ତ ବସ୍ତୁର ନିମ୍ନତମ ପୃଷ୍ଠତଳ ପାଇଁ ଏହା ବର୍ତ୍ତୁଳାକାର ହେବା ଉଚିତ୍ । ସୂତରାଂ ଅପେକ୍ଷାକୃତ ଏକ କ୍ଷୁଦ୍ର ଜଳବୁନ୍ଦାର ଆକାର ବର୍ତ୍ତୁଳାକାର ହୁଏ । ଆକାର ବୃଦ୍ଧି ଘଟିଲେ ମାଧ୍ୟାକର୍ଷଣ ବଳର ପ୍ରଭାବ ପୃଷ୍ଠତାନ ବଳର ପ୍ରଭାବଠାରୁ ବେଶୀ ହୁଏ । ଫଳରେ ଜଳବୁନ୍ଦାର ଆକାରରେ ଅସ୍ଥିରତା ଦେଖାଦିଏ । ଏହି ଅସ୍ଥିରତା ଏତେଇବା ପାଇଁ ଏହା ଭିନ୍ନ ଆକାର ଧାରଣ କରେ । ଉପଯୁକ୍ତ ବାହ୍ୟ ଚାପରେ ଏକ ବଡ଼ ଜଳବୁନ୍ଦା ମଧ୍ୟରେ ବିଶେଷ ଦୋଳନ ସୃଷ୍ଟି ହେଲେ, ଏହା ଦୁଇ ବା ତତୋଽଧିକ ଭାଗରେ ପରିଣତ ହୁଏ ।

ଜଳବୁନ୍ଦା ପରି ନାଭିକେନ୍ଦ୍ରର ଆକାରକୁ ବିଶ୍ଳେଷଣ


କରାଯାଇପାରେ । ଏ କ୍ଷେତ୍ରରେ ନାଭିକୈନ୍ଦ୍ରିକ ଆକର୍ଷଣ ବଳକୁ ପୃଷ୍ଠତାନବଳ ସହ ତୁଳନା କରାଯାଇପାରେ । ଯେଉଁ ମୌଳିକ ବସ୍ତୁମାନଙ୍କ ପାଇଁ ବିସ୍ଫୁର୍ଣ୍ଣ ସଂଖ୍ୟା (A) ର ମୂଲ୍ୟ ୧ ରୁ ୧୦ ଅଟେ, ଏମାନଙ୍କ ପରମାଣୁଗୁଡ଼ିକରେ ନାଭିକୈନ୍ଦ୍ରିକ ଆକର୍ଷଣ ବଳ ବିକର୍ଷଣ ବଳଠାରୁ ବେଶୀ ହୁଏ । ଫଳରେ ଏମାନଙ୍କର ନାଭିକେନ୍ଦ୍ର ବର୍ତ୍ତୁଳାକାର ହୁଏ । ଯେଉଁ ମୌଳିକ ବସ୍ତୁ ପାଇଁ A ର ମୂଲ୍ୟ ୧୧ ରୁ ଅଧିକ, ଏମାନଙ୍କ ନାଭିକେନ୍ଦ୍ରମାନଙ୍କରେ ବିକର୍ଷଣ ବଳ ଆକର୍ଷଣ ବଳ ଠାରୁ କ୍ରମେ ବେଶୀ ହୁଏ । ଫଳତଃ ଏହି ନାଭିକେନ୍ଦ୍ର ଗୁଡ଼ିକରେ ଅସ୍ଥିରତା ଦେଖାଦେଇ ଏମାନେ ଭିନ୍ନ ଆକାର (ଚୈତ୍ଵତା) ଧାରଣ କରନ୍ତି । ଏହି ଆକାରର ପରିବର୍ତ୍ତନ ୯୦ ରୁ ୧୦୦ ଏକକ ବୈଦ୍ୟୁତିକ ଆବେଶଯୁକ୍ତ ନାଭିକେନ୍ଦ୍ର ପାଇଁ ଚାଲୁ ରହେ ।

ଯୌଗିକ ନାଭିକେନ୍ଦ୍ର ଓ ବିଭାଜନ ପ୍ରକ୍ରିୟା :

ବୈଦ୍ୟୁତିକ ଆବେଶ ଶୂନ୍ୟ ହେତୁ ଏକ ନ୍ୟୁଟ୍ରନ୍ କୌଣସି

ଦୈର୍ଘ୍ୟ କମେ । ବେଗ କମ୍ ହେଲେ ତରଙ୍ଗ ଦୈର୍ଘ୍ୟ ବେଶୀ ହୁଏ । ଅର୍ଥାତ୍ ଏହାର ଆକାର ବୃଦ୍ଧିପାଏ । ଫଳରେ ଏକ କମ୍ ବେଗ ସଂପନ୍ନ (ଉଷ୍ମ) ନ୍ୟୁଟ୍ରନ୍ କୌଣସି ପରମାଣୁ ସ୍ଥିର ନାଭିକେନ୍ଦ୍ର ସହ ଧକ୍କା ଖାଇଲେ ଶୋଷିତ ହେବାର ସମ୍ଭାବନା ବୃଦ୍ଧିପାଏ ।

କୌଣସି ଏକ ପରମାଣବିକ ନାଭିକେନ୍ଦ୍ର ଏକ ଶକ୍ତିସଂପନ୍ନ ନ୍ୟୁଟ୍ରନ୍ ଗ୍ରହଣ କରି ସ୍ଥିର ରହିପାରନା । ବୈଦ୍ୟୁତିକ ଆବେଶ ତଥା ରାସାୟନିକ ପରିବର୍ତ୍ତନ ନ ହେଲେ ମଧ୍ୟ ଏହାର ବସ୍ତୁତ୍ଵ ଏକ ଏକକ ପରମାଣୁ ବୃଦ୍ଧି ପାଏ ଏବଂ ଏହି ନାଭିକେନ୍ଦ୍ର ଯୌଗିକ ନାଭିକେନ୍ଦ୍ର (Compound nucleus) ରୂପେ ବିବେଚିତ ହୁଏ । ନାଭିକେନ୍ଦ୍ରରେ ଉତ୍ପନ୍ନ ଅଧିକ ଶକ୍ତିର ପରମାଣୁ ଆପତ୍ତିତ ନ୍ୟୁଟ୍ରନ୍‌ର ଗତିଜଶକ୍ତି ଓ ଯୌଗିକ ନାଭିକେନ୍ଦ୍ରରେ ଉପରୋକ୍ତ ନ୍ୟୁଟ୍ରନ୍‌ର ବନ୍ଧନୀ ଶକ୍ତିର ସମଷ୍ଟି ସହ ସମାନ ହୁଏ । ଫଳରେ ନାଭିକେନ୍ଦ୍ରଟି ସାଧାରଣ



ପରମାଣୁ ମଧ୍ୟରେ ସହଜରେ ପ୍ରବେଶ କରିପାରେ । ଏକ ନ୍ୟୁଟ୍ରନ୍ ଓ ଏକ ଇଲେକ୍ଟ୍ରନ୍/ନାଭିକେନ୍ଦ୍ର ମଧ୍ୟରେ କୌଣସି ବୈଦ୍ୟୁତିକ ଆକର୍ଷଣ ବା ବିକର୍ଷଣ କଳ କାର୍ଯ୍ୟ କରେ ନାହିଁ । ଏକ ପରମାଣୁରେ ଇଲେକ୍ଟ୍ରନମାନଙ୍କ ମଧ୍ୟ ଦେଇ ଯାଇ ନାଭିକେନ୍ଦ୍ର ସହ ଧକ୍କା ହେଲେ ନ୍ୟୁଟ୍ରନ୍‌ଟିର ଗତିପଥରେ ପରିବର୍ତ୍ତନ ହୋଇପାରେ କିମ୍ବା ଏହା ନାଭିକେନ୍ଦ୍ର ଦ୍ଵାରା ଶୋଷିତ ହୁଏ । ଏହି ଶୋଷଣ ପ୍ରକ୍ରିୟା ନ୍ୟୁଟ୍ରନ୍‌ଟିର ବେଗ ଉପରେ ନିର୍ଭର କରେ ।

ପ୍ରତି ମୁଦ୍ରାର ଦୁଇଟି ପାର୍ଶ୍ଵ ଥିଲା ଭଳି ନ୍ୟୁଟ୍ରନ୍‌ର ଦୁଇଟି ପ୍ରକୃତି ପରିଲକ୍ଷିତ ହୁଏ । ପ୍ରଥମ ପ୍ରକୃତି ଅନୁଯାୟୀ ଏହାକୁ ନାଭିକେନ୍ଦ୍ରର ଏକ କଣିକା ରୂପେ ରୂପାୟିତ କରୁ । ଅନ୍ୟଟି ହେଲା ତରଙ୍ଗ ପ୍ରକୃତି । ଏହାର ବେଗ ବୃଦ୍ଧି ପାଇଲେ ତରଙ୍ଗ

ଅବସ୍ଥାରୁ ଟିକିଏ ଉତ୍ତେଜିତ ସ୍ଥର (Excited state) ରେ ରହେ ।

ଏହି ଉତ୍ତେଜିତ ନାଭିକେନ୍ଦ୍ରଟି ଗାମା ରଶ୍ମି କିମ୍ବା କେତୋଟି ନ୍ୟୁକ୍ଲିୟନ୍ ତ୍ୟାଗ କରି ସାଧାରଣ ଅବସ୍ଥାକୁ ଆସିପାରେ । କିନ୍ତୁ ଉତ୍ତେଜିତ ଶକ୍ତିର ପରମାଣୁ ଅନୁଯାୟୀ ଏକ ଜଳବୁନ୍ଦାର ଦୋଳନ ପରି ଏହି ଯୌଗିକ ନାଭିକେନ୍ଦ୍ରରେ ଦୋଳନ ହେବାର ବହୁତ ସମ୍ଭାବନା ଥାଏ । ଦୋଳନ ସମୟରେ ନାଭିକେନ୍ଦ୍ରଟି ବିଭିନ୍ନ ଆକୃତିର ହୋଇଥାଏ, ଯଥା- ଅଣ୍ଡାକୃତି, ତମ୍ବୁ ଆକୃତି ଇତ୍ୟାଦି ।

ଆପତ୍ତିତ ନ୍ୟୁଟ୍ରନ୍‌ର ଶକ୍ତି ଅନୁଯାୟୀ ଯଦି ନାଭିକେନ୍ଦ୍ରଟି ଦୋଳନ ସମୟରେ ଅତି ବେଗରେ ଅଣ୍ଡାକୃତି ଧାରଣ କରେ, ତା'ହେଲେ ଭିତରର ନାଭିକୈନ୍ଦ୍ରିକ ଆକର୍ଷଣବଳ ଦ୍ଵାରା ପୂର୍ବ

ଅବସ୍ଥାକୁ (ବର୍ତ୍ତୁଳାକୃତି) ଫେରି ଆସିପାରିବ । ଏହି ପୂର୍ବ ଅବସ୍ଥାକୁ ଫେରି ଆସିବା ପାଇଁ ନାଭିକେନ୍ଦ୍ରଟିରୁ ବଳକା ପରିମାଣର ଶକ୍ତି ନିର୍ଗତ ହେବ ।

ଯଦି ଅପତିତ ନ୍ୟୁଟ୍ରନ୍ ଶକ୍ତି ଅନୁଯାୟୀ ଯୌଗିକ ନାଭିକେନ୍ଦ୍ରଟି ଏକ ତତ୍ତ୍ୱରୁ ଆକାର ଧାରଣ କରେ, ତା'ହେଲେ ମଧ୍ୟ ଭାଗାୟ ଆକର୍ଷଣବଳ ମେରୁର ଶେଷ ଦୁଇଭାଗରେ ଥିବା ବୈଦ୍ୟୁତିକ ଆବେଶ ମଧ୍ୟରେ ବିକର୍ଷଣ ବଳଠାରୁ ଯଥେଷ୍ଟ କମ୍ ହୁଏ । ଫଳରେ ନାଭିକେନ୍ଦ୍ରଟି ପୂର୍ବ ଅବସ୍ଥାକୁ ଫେରିଆସିପାରେ ନାହିଁ । ପରିଶେଷରେ ନାଭିକେନ୍ଦ୍ରଟି ଦୁଇଭାଗରେ ବିଭକ୍ତ ହୁଏ । କ୍ରମେ ପ୍ରତିଟି ଭାଗ ବର୍ତ୍ତୁଳାକାର ହୁଏ । ଏହି ଦୁଇଭାଗ ନିମିତ୍ତେ ମଧ୍ୟରେ ଦୃଢ଼ ବିକର୍ଷଣ ବଳ ଦ୍ୱାରା ପରସ୍ପରଠାରୁ ଦୂରେଇ ଯାଆନ୍ତି ।

ଏକ ବେଶୀ ବସ୍ତୁତ୍ୱଯୁକ୍ତ ନାଭିକେନ୍ଦ୍ରର ଉପରୋକ୍ତ ପ୍ରଣାଳୀରେ ଦୁଇ ସମାନ ଭାଗରେ ବିଭକ୍ତିକରଣ ପ୍ରକ୍ରିୟାକୁ ବିଭାଜନ (fission) କୁହାଯାଏ ।

ବିଭାଜନ ପ୍ରକ୍ରିୟା ପାଇଁ ସହଜ ବିଭାଜ୍ୟବସ୍ତୁ :

ନିଲବୋର୍ ଓ ହୁଲରଙ୍କ ମତରେ ଏହି ବିଭାଜନ ପ୍ରକ୍ରିୟା କୌଣସି ନାଭିକେନ୍ଦ୍ରର Z^2/A ଉପରେ ନିର୍ଭର କରେ । Z ହେଉଛି ପରମାଣବିକ ସଂଖ୍ୟା (atomic number) ଏବଂ A ହେଉଛି ବସ୍ତୁତ୍ୱ ସଂଖ୍ୟା (mass number) । ଯେଉଁ ନାଭିକେନ୍ଦ୍ର ପାଇଁ ଏହାର ମୂଲ୍ୟ ୫୦ ରୁ ବେଶୀ ହୁଏ, ଏହି ନାଭିକେନ୍ଦ୍ର ବାହ୍ୟଶକ୍ତି ବ୍ୟତୀରେକ ସୃଷ୍ଟି ମୁହୂର୍ତ୍ତରେ ବିଭାଜ୍ୟ ହୁଏ । ଯେଉଁ ନାଭିକେନ୍ଦ୍ର ପାଇଁ ଏହାର ମୂଲ୍ୟ ୪୦ରୁ କମ୍ ହୁଏ, ବିଭାଜନ ପ୍ରକ୍ରିୟା ଆପତିତ ନ୍ୟୁଟ୍ରନ୍ ଶକ୍ତି ଉପରେ ନିର୍ଭର କରେ । ଉଦାହରଣ ସ୍ୱରୂପ ଯୁରାନିୟମ-୨୩୯ (^{239}U) ପାଇଁ ଏହାର ମୂଲ୍ୟ ୩୭ ଓ ଯୁରାନିୟମ-୨୩୫ ପାଇଁ ୩୬ । ଏହା ଫଳରେ କମ୍ ଶକ୍ତିଯୁକ୍ତ ନ୍ୟୁଟ୍ରନ୍ମାନଙ୍କ ଦ୍ୱାରା ଏମାନଙ୍କର ବିଭାଜନ ସମ୍ଭବ ହୁଏ ।


ଯୁରାନିୟମ-୨୩୫ ର ବିଭାଜନ କମ୍ ଶକ୍ତିସଂପନ୍ନ ଆପତିତ ନ୍ୟୁଟ୍ରନ୍ ଦ୍ୱାରା ସଫଟିତ ହୋଇପାରେ । କିନ୍ତୁ ଯୁରାନିୟମ-୨୩୯ ର ବିଭାଜନ ନିମିତ୍ତ ଆପତିତ ନ୍ୟୁଟ୍ରନ୍ ଶକ୍ତି ୧.୧ MeV ରୁ ବେଶୀ ହେବା ଉଚିତ୍ । ଅର୍ଥାତ୍ ଯୁରାନିୟମ-୨୩୯ ର ବିଭାଜନ କମ୍ ଶକ୍ତିସଂପନ୍ନ (ଉଷ୍ଣ) ନ୍ୟୁଟ୍ରନ୍ (thermal neutron) ତଥା ଦ୍ରୁତଗତି ସଂପନ୍ନ ନ୍ୟୁଟ୍ରନ୍ ଦ୍ୱାରା ସଫଟିତ ହୋଇପାରେ । କିନ୍ତୁ ଯୁରାନିୟମ-୨୩୮ ର ବିଭାଜନ କେବଳ ଦ୍ରୁତଗତି ସଂପନ୍ନ ନ୍ୟୁଟ୍ରନ୍ ଦ୍ୱାରା

ସଫଟିତ ହୁଏ । ସୁତରାଂ, ଯୁରାନିୟମର ବିଭିନ୍ନ ଆଇସୋଟୋପମାନଙ୍କ ମଧ୍ୟରୁ ଯୁରାନିୟମ-୨୩୫ ସହଜରେ ବିଭାଜ୍ୟ । ସେହିଭଳି ପ୍ଲୁଟୋନିଅମ-୨୩୯ ସହଜରେ ବିଭାଜିତ ହୁଏ ।

ବିଭାଜନ ପ୍ରକ୍ରିୟାରୁ ସୃଷ୍ଟ ନୂତନ ନାଭିକେନ୍ଦ୍ର, ନ୍ୟୁଟ୍ରନ୍ ଓ ଅନ୍ୟାନ୍ୟ:

ବିଭାଜନ ପ୍ରକ୍ରିୟାରେ ନାଭିକେନ୍ଦ୍ରଟି ଦୁଇ ସମାନ ଭାଗରେ ବିଭକ୍ତିକରଣ ନିମିତ୍ତ ଉଲ୍ଲସ୍ତ ଥିଲେ ମଧ୍ୟ ସାଧାରଣତଃ ଏହା ଦୁଇ ବିସମ ଭାଗରେ ବିଭକ୍ତ ହୋଇଥାଏ । ଉଦାହରଣ ସ୍ୱରୂପ, ଉଷ୍ଣ ନ୍ୟୁଟ୍ରନ୍ ଦ୍ୱାରା ଯୁରାନିୟମ (୨୩୫) ବିଭାଜନ ଫଳରେ ଯେଉଁ ଦୁଇ ବିସମର ନାଭିକେନ୍ଦ୍ର ସୃଷ୍ଟି ହୁଅନ୍ତି, ସେମାନଙ୍କ ମଧ୍ୟରୁ ଶତକଡ଼ା ୯୭ ଭାଗ ଅପେକ୍ଷାକୃତ ହାଲୁକା । ସେମାନଙ୍କର ବସ୍ତୁତ୍ୱ ସଂଖ୍ୟା ସାଧାରଣତଃ ୮୫ରୁ ୧୦୪ ମଧ୍ୟରେ ଥାଏ । ଅପେକ୍ଷାକୃତ ଓଜନଦାର ବିସମର ନାଭିକେନ୍ଦ୍ରଗୁଡ଼ିକର ବସ୍ତୁତ୍ୱସଂଖ୍ୟା ପ୍ରାୟ ୧୩୦ରୁ ୧୪୯ ମଧ୍ୟରେ ।

ବିଭାଜନପ୍ରକ୍ରିୟା ବେଳେ ସୃଷ୍ଟ ନାଭିକେନ୍ଦ୍ରଦ୍ୱୟ କେତେଟି ନ୍ୟୁଟ୍ରନ୍ ତ୍ୟାଗ କରି ସେମାନଙ୍କ ସ୍ଥିତିରେ ସ୍ଥିରତା ଆଣନ୍ତି । ଏହି ନିର୍ଗତ ନ୍ୟୁଟ୍ରନ୍ମାନଙ୍କର ଶକ୍ତି ସାଧାରଣତଃ ୧ ଗରଠ ରୁ ୨ ଗରଠ ମଧ୍ୟରେ । ଏମାନଙ୍କର ଶକ୍ତିର ପରିମାଣ ବିଭାଜନ ପ୍ରକ୍ରିୟା ପାଇଁ ନିୟୋଜିତ ନ୍ୟୁଟ୍ରନ୍ମାନଙ୍କ ଶକ୍ତି ଉପରେ ନିର୍ଭର କରେ । ନୂତନ ନାଭିକେନ୍ଦ୍ରଦ୍ୱୟ ଡେକ୍ଟିଭ (radioactive) ଅଟନ୍ତି । ଏମାନେ ଗାମା ରଶ୍ମି, ବିଟା ରଶ୍ମି ଓ ନ୍ୟୁଟ୍ରିନୋ ପ୍ରଭୃତି ତ୍ୟାଗ କରନ୍ତି ଏହାଛଡ଼ା ବିଭାଜନ ପ୍ରକ୍ରିୟା ସମୟରେ କିଛି ଗାମା ରଶ୍ମି ଏବଂ ତାପଶକ୍ତି ନିର୍ଗତ ହୁଏ । ପ୍ରତି ବିଭାଜନରୁ ଏହି ନିର୍ଗତ ଶକ୍ତିର ପରିମାଣ ପ୍ରାୟ 200 MeV । ନିମ୍ନରେ ଦିଆଯାଇଥିବା ଯୁରାନିୟମ-୨୩୫ର ଦୁଇ ପ୍ରକାର ବିଭାଜନ ପ୍ରକ୍ରିୟା ପ୍ରଣାଳୀନିର୍ଦ୍ଦେଶୀ ।



ଚେନ୍ ପ୍ରକ୍ରିୟା :

ଉପରୋକ୍ତ ଆଲୋଚନାରୁ ସ୍ପଷ୍ଟ ସୂଚିତ ହୁଏ ଯେ ବିଭାଜନ ପ୍ରକ୍ରିୟାରେ ଅମାପଶକ୍ତି ନିର୍ଗତ ହୁଏ ଏବଂ ୨-୩ ଟି ନ୍ୟୁଟ୍ରନ୍ ଜନ୍ମ ନିଅନ୍ତି । ଧରାଯାଉ, ଗୋଟିଏ ଯୁରାନିୟମ (୨୩୫) ପରମାଣୁର ବିଭାଜନ ଘଟି ୩ଟି ନ୍ୟୁଟ୍ରନ୍ ବହିର୍ଗତ ହେଲେ ଏହି ନ୍ୟୁଟ୍ରନ୍ମାନ ଯଦି ପ୍ରତ୍ୟେକ ଗୋଟିଏ ଲେଖାଏଁ

ଯୁରାନିଅମ୍ ପରମାଣୁ ବିଭାଜନ ସଂଘଟିତ କରିପାରିବେ, ତା'ହେଲେ ୯ଟି ନ୍ୟୁଟ୍ରନ୍ ସୃଷ୍ଟି ହେବେ । ଏହି ୯ଟି ନ୍ୟୁଟ୍ରନ୍ ଦ୍ଵାରା ୯ଟି ପରମାଣୁ ବିଭାଜ୍ୟ ହେଲେ ୨୭ଟି ନ୍ୟୁଟ୍ରନ୍ ଉତ୍ପତ୍ତି ସମ୍ଭବ ହେବ । ପରବର୍ତ୍ତୀ ପର୍ଯ୍ୟାୟରେ ଯଥାକ୍ରମେ ୮୧, ୨୪୩, ୭୨୯... ନ୍ୟୁଟ୍ରନ୍ମାନ ଉତ୍ପନ୍ନ ହେବେ । ଫଳରେ ତ୍ରୟୋଦଶ ପର୍ଯ୍ୟାୟ ବେଳେ ପ୍ରାୟ ଏକ ନିୟୁତ ନ୍ୟୁଟ୍ରନ୍ ସୃଷ୍ଟି ହେବେ । ଅନେକ ପରମାଣୁର ବିଭାଜନ ସଂଘଟିତ ହେବ ।

ଏଥିରୁ ସ୍ପଷ୍ଟ ପ୍ରତୀକ୍ଷାମାନ ହୁଏ ଯେ ଗୋଟିଏ ଉଷ୍ମ ନ୍ୟୁଟ୍ରନ୍ ଗୋଟିଏ ଯୁରାନିୟମ (୨୩୫) ପରମାଣୁର ବିଭାଜନ ସଂଘଟିତ କରିବା ପରେ ଏହି ପ୍ରକ୍ରିୟା ସ୍ଥିର ନ ରହି ଦ୍ରୁତ ପରିବ୍ୟାପ୍ତ ହୁଏ । ମୁହୂର୍ତ୍ତକ ମଧ୍ୟରେ ଲକ୍ଷ ଲକ୍ଷ ପରମାଣୁ ବିଭାଜନ ଘଟେ । ଏକ ବିରାଟ ସ୍ଫୁପାକୃତ ଜାଳେଣୀ ପଦାର୍ଥର ଦହନ ନିମିତ୍ତ ଏକ କ୍ଷୁଦ୍ର ଜଳନ୍ତା ଦିଆସିଲି କାଠି ଦରକାର ହେଲା ଭଳି ଗୋଟିଏ ଉଷ୍ମ ନ୍ୟୁଟ୍ରନ୍ ଗଦାଏ ଯୁରାନିୟମ (୨୩୫)ର ବିଭାଜନ ସଂଘଟିତ କରିପାରେ । ଏହି ପ୍ରକ୍ରିୟା ଚେନ୍ ପ୍ରକ୍ରିୟା ନାମରେ ଅଭିହିତ ଅଟେ । ଏହି ପ୍ରକ୍ରିୟା ପାଇଁ ଆବଶ୍ୟକୀୟ ସମୟ ପରିମାଣ ଅତି ନଗଣ୍ୟ ।

ଚେନ୍ ପ୍ରକ୍ରିୟାରୁ ଉତ୍ପନ୍ନ ଶକ୍ତିର ପରିମାଣ:

ଆଇନ୍‌ଷ୍ଟାଇନ୍‌ଙ୍କ ତଥ୍ୟାନୁଯାୟୀ ବସ୍ତୁ ଓ ଶକ୍ତି ପରସ୍ପରର ରୂପାନ୍ତର ମାତ୍ର । ବସ୍ତୁର କ୍ଷୟ ଘଟିଲେ ଶକ୍ତି ଓ ଶକ୍ତିର ରୂପାନ୍ତରରେ ବସ୍ତୁର ଉତ୍ପତ୍ତି ହୁଏ । ବସ୍ତୁର ରୂପାନ୍ତରଣରେ ଯେଉଁ ଶକ୍ତି ଜାତ ହୁଏ ତାହାର ପରିମାଣ ବସ୍ତୁ $\times$ (ଆଲୋକର ବେଗ)^୨ ସହ ସମାନ । ସୁତରାଂ ସାମାନ୍ୟ ବସ୍ତୁର ରୂପାନ୍ତରରେ ଅମାପ ଶକ୍ତି ଜାତ ହୁଏ ।

ଉପରୋକ୍ତ ତଥ୍ୟାନୁଯାୟୀ ଗୋଟିଏ ଯୁରାନିୟମ (୨୩୫) ପରମାଣୁର ଏକ ଉଷ୍ମ ନ୍ୟୁଟ୍ରନ୍ ଦ୍ଵାରା ବିଭାଜନ ଫଳରେ ଯେଉଁ ବସ୍ତୁ ଲୋପ ପାଏ ତତ୍ତ୍ଵନିତ ଉତ୍ପନ୍ନ ଶକ୍ତିର ପରିମାଣ ୨୦୦ MeV ବା ୩.୨ $\times ୧୦^{-୧୧}$ Js । ଏହି ପରିମାଣ ପାଞ୍ଜର ପାଇବା ନିମିତ୍ତ ଆବଶ୍ୟକୀୟ ଜାଳେଣୀ କୋଇଲାର ପରିମାଣ ୩ ଟନ୍ କିମ୍ବା ଜାଳେଣୀ ତେଲର ପରିମାଣ ୬୦୦ ଗ୍ୟାଲନ୍ । ଏଥିରୁ ଚେନ୍ ପ୍ରକ୍ରିୟା ଜନିତ ଉତ୍ପନ୍ନ ଶକ୍ତିର ପରିମାଣ ସହଜରେ ଅନୁମେୟ ।

ଚେନ୍ ପ୍ରକ୍ରିୟା ନିମିତ୍ତ ବିଶୁଦ୍ଧ ବିଭାଜ୍ୟ ବସ୍ତୁର ଆବଶ୍ୟକତା

ଚେନ୍ ପ୍ରକ୍ରିୟା ନିମିତ୍ତ ଆବଶ୍ୟକୀୟ ବିଭାଜ୍ୟ ବସ୍ତୁ ରୂପେ ଯୁରାନିୟମ ସମ୍ବନ୍ଧରେ ଆଲୋଚନା କରାଯାଉ । ଏହାର

ତିନୋଟି ଆଇସୋଟୋପ୍ । ସେଗୁଡ଼ିକ ହେଲେ ଯଥାକ୍ରମେ ୨୩୮, ୨୩୫ ଓ ୨୩୪ ଏକକ ବସ୍ତୁତ୍ଵଯୁକ୍ତ । ସାଧାରଣ ଅବସ୍ଥାରେ ପ୍ରାକୃତିକ ଯୁରାନିୟମରେ ଏହି ତିନି ଆଇସୋଟୋପ୍ମାନଙ୍କର ପରିମାଣ ଯଥାକ୍ରମେ ୧, ୮/୧୦୦, ୧/୧୭୦୦୦ ସହ ସମାନୁପାତୀ । ଅର୍ଥାତ୍, ଯୁରାନିୟମ (୨୩୮)ର ପରିମାଣ ଶତକଡ଼ା ୯୯.୩ ଭାଗ ଓ ଯୁରାନିୟମ (୨୩୫)ର ପରିମାଣ ୦.୭ ଭାଗ ଅନ୍ୟତର ପରିମାଣ ନଗଣ୍ୟ ।

ଯୁରାନିୟମ (୨୩୫) ସହଜରେ ବିଭାଜ୍ୟ । ଏହାର ବିଭାଜନ ପାଇଁ ନ୍ୟୁଟ୍ରନ୍‌ର ବେଗ ଏକ ସେକେଣ୍ଡରେ 1.6 km ହେବା ଆବଶ୍ୟକ । କିନ୍ତୁ ଏଭଳି ନ୍ୟୁଟ୍ରନ୍ ଦ୍ଵାରା ଯୁରାନିୟମ (୨୩୮)ର ବିଭାଜନ ସଂଘଟିତ ହୋଇପାରେନା । ଏହି ନୀତିକେନ୍ଦ୍ର ଉଷ୍ମ ନ୍ୟୁଟ୍ରନ୍‌କୁ ଶୋଷଣ କରେ, ଅର୍ଥାତ୍ ବିଭାଜନ ପ୍ରକ୍ରିୟାକୁ ବିରୋଧ କରେ । ସୁତରାଂ ଚେନ୍ ପ୍ରକ୍ରିୟା ଚାଲୁରଖିବା ନିମିତ୍ତ ପ୍ରାକୃତିକ ଯୁରାନିୟମର ବ୍ୟବହାର ସମ୍ଭବ ନୁହେଁ । କାରଣ ଚେନ୍ ପ୍ରକ୍ରିୟା ପାଇଁ ଏ କ୍ଷେତ୍ରରେ ପ୍ରତିଟି ନ୍ୟୁଟ୍ରନ୍ ପାଇବା ପାଇଁ ଯୁରାନିୟମ (୨୩୫) ପରିମାଣକୁ ୧୦୦ଟି ଯୁରାନିୟମ (୨୩୮) ସହ ପ୍ରତିଦ୍ଵନ୍ଦ୍ଵିତା କରିବାକୁ ହେବ ।

ଏଥିରୁ ସ୍ପଷ୍ଟ ପ୍ରତୀକ୍ଷାମିତ ହୁଏ ଯେ ଚେନ୍ ପ୍ରକ୍ରିୟା ଅବିରତ ଚାଲୁ ରଖିବା ନିମିତ୍ତ ପ୍ରାକୃତିକ ଯୁରାନିୟମରୁ ଯୁରାନିୟମ (୨୩୫) ପୃଥକ୍ କରି ବ୍ୟବହାର କରିବା ଆବଶ୍ୟକ । ସେହିଭଳି ଯୁରାନିୟମ (୨୩୯)-ବିଶୁଦ୍ଧ ଭାବରେ ବ୍ୟବହାର ଆବଶ୍ୟକ । ଚେନ୍ ପ୍ରକ୍ରିୟା ପାଇଁ ବିଶୁଦ୍ଧ ବିଭାଜ୍ୟ ବସ୍ତୁର ପରିମାଣ:

ପ୍ରତି ପରମାଣୁର ବିଭାଜନ ଦ୍ଵାରା ଉତ୍ପନ୍ନ ନ୍ୟୁଟ୍ରନ୍ମାନଙ୍କ ମଧ୍ୟରୁ ଅନ୍ୟନ ଗୋଟିଏ ନ୍ୟୁଟ୍ରନ୍ ଅନ୍ୟ ଏକ ପରମାଣୁର ବିଭାଜନ ସଂଘଟିତ କରିପାରିଲେ ଚେନ୍ ପ୍ରକ୍ରିୟା ଅବିରତ ଚାଲୁ ରହେ । କିନ୍ତୁ ଜଣାଯାଇଛି ଯେ, ଏହି ସର୍ବନିମ୍ନ ଆବଶ୍ୟକତା ବିଭାଜ୍ୟ ବସ୍ତୁର ଆକାର ଓ ପରିମାଣ ଉପରେ ନିର୍ଭର କରେ ।

ଯଦି ଏକ ମାର୍ବଲ ଆକାରର ଯୁରାନିୟମ ଖଣ୍ଡ ଧରାଯାଏ ତା'ହେଲେ ବିଭାଜନ ଜନିତ ଉତ୍ପନ୍ନ ନ୍ୟୁଟ୍ରନ୍ ପୁନଃ ବିଭାଜନ ନ ଘଟେଇ ଯୁରାନିୟମ ଖଣ୍ଡର ବାହାରକୁ ଚାଲିଯିବାର ସମ୍ଭାବନା ବେଶି ଥାଏ । ଏହିପ୍ରକାର ବହିର୍ଗତ ନ୍ୟୁଟ୍ରନ୍ମାନଙ୍କ ସଂଖ୍ୟା ବିଭାଜ୍ୟ ବସ୍ତୁର ପରିମାଣ ତଥା ଆକାର ଉପରେ ନିର୍ଭର କରେ । ଏମାନଙ୍କର ସଂଖ୍ୟା ତତ୍ତ୍ଵଶାତ୍ ବିଭାଜନଦ୍ଵାରା ସୃଷ୍ଟି ହେଉଥିବା ନ୍ୟୁଟ୍ରନ୍ମାନଙ୍କ ସଂଖ୍ୟାଠାରୁ ବେଶୀ ହେଲେ ଚେନ୍ ପ୍ରକ୍ରିୟା ସଂଘଟିତ ହୋଇପାରେନା । ସୁତରାଂ,

ଚେନ୍‌ପ୍ରକ୍ରିୟା ନିରବଚ୍ଛିନ୍ନ ଭାବରେ ଚାଲୁ ରଖିବା ନିମିତ୍ତ ବହିର୍ଗତ ନ୍ୟୁଟ୍ରନ୍‌ମାନଙ୍କ ସଂଖ୍ୟା ବିଭାଜନରୁ ଉତ୍ପନ୍ନ ନ୍ୟୁଟ୍ରନ୍‌ମାନଙ୍କ ସଂଖ୍ୟାଠାରୁ କମ୍ ହେବା ଆବଶ୍ୟକ ।

ଉପରୋକ୍ତ ବହିର୍ଗତ ନ୍ୟୁଟ୍ରନ୍‌ମାନଙ୍କର ସଂଖ୍ୟା ବିଭାଜ୍ୟବସ୍ତୁର ପୃଷ୍ଠତଳର କ୍ଷେତ୍ରଫଳ ଉପରେ ନିର୍ଭର କରେ । ବିଭାଜନରୁ ଉତ୍ପନ୍ନ ନ୍ୟୁଟ୍ରନ୍‌ମାନଙ୍କର ସଂଖ୍ୟା ବସ୍ତୁର ଘନଫଳ ଉପରେ ନିର୍ଭରଶୀଳ । ସୁତରାଂ, ବହିର୍ଗତ ନ୍ୟୁଟ୍ରନ୍‌ମାନଙ୍କର ସଂଖ୍ୟା କମ୍ କରିବାକୁ ହେଲେ ବସ୍ତୁର ପୃଷ୍ଠତଳର କ୍ଷେତ୍ରଫଳ ଓ ଘନଫଳର ଅନୁପାତ କମ୍ କରିବାକୁ ହେବ । ସୁତରାଂ, ବିଭାଜ୍ୟବସ୍ତୁର ଆକାର ବର୍ତ୍ତୁଳାକାର ହେବା ଆବଶ୍ୟକ ।


ବସ୍ତୁର ଯେଉଁ ଆକାର ପାଇଁ ବହିର୍ଗତ ନ୍ୟୁଟ୍ରନ୍‌ମାନଙ୍କର ସଂଖ୍ୟା ସହ ତତ୍ତ୍ୱଶାତ୍ ବିଭାଜନରୁ ଉତ୍ପନ୍ନ ନ୍ୟୁଟ୍ରନ୍‌ମାନଙ୍କର ସଂଖ୍ୟା ସମାନ ହୁଏ ସେହି ଆକାରକୁ ଚରମ ଆକାର (critical size) କୁହାଯାଏ । ଯେଉଁଥିରେ ବହିର୍ଗତ ନ୍ୟୁଟ୍ରନ୍‌ମାନଙ୍କର ସଂଖ୍ୟା ବିଭାଜନରୁ ଉତ୍ପନ୍ନ ନ୍ୟୁଟ୍ରନ୍‌ମାନଙ୍କ ସଂଖ୍ୟାଠାରୁ କମ୍ ହୁଏ ତାହାକୁ ସବ୍ କ୍ରିଟିକାଲ୍ ପରିମାଣଯୁକ୍ତ ବିଭାଜ୍ୟ ବସ୍ତୁ ରୂପେ ବିବେଚନା କରାଯାଏ । ଯେଉଁଥିରେ ପ୍ରତି ବିଭାଜନରୁ

ଉତ୍ପନ୍ନ ନ୍ୟୁଟ୍ରନ୍ ସଂଖ୍ୟା ତତ୍ତ୍ୱଶାତ୍ ବହିର୍ଗତ ନ୍ୟୁଟ୍ରନ୍‌ମାନଙ୍କର ସଂଖ୍ୟାଠାରୁ ବେଶୀ ହୁଏ, ସେହି ବସ୍ତୁକୁ ସୁପର କ୍ରିଟିକାଲ୍ ଆକାରର ବିଭାଜ୍ୟ ବସ୍ତୁ ରୂପେ ଧରାଯାଏ । ଏଥିରେ ଚେନ୍ ପ୍ରକ୍ରିୟା ନିରବଚ୍ଛିନ୍ନ ଭାବରେ ସଫଟିତ ହୁଏ । ସୁତରାଂ ଚେନ୍ ପ୍ରକ୍ରିୟା ଅବିରତ ଚାଲିବା ପାଇଁ ଏକ ନିର୍ଦ୍ଦିଷ୍ଟ ଆକାରଯୁକ୍ତ ସୁପର କ୍ରିଟିକାଲ୍ ସ୍ତରର ବିଭାଜ୍ୟବସ୍ତୁ ଆବଶ୍ୟକ ।

ପରମାଣୁ ବୋମା :

ଚେନ୍ ପ୍ରକ୍ରିୟା ଶୃଙ୍ଖଳିତ କିମ୍ବା ବିଶୃଙ୍ଖଳିତ ଭାବରେ ବ୍ୟବହାର କରାଯାଇପାରେ । ଯେଉଁ ଯନ୍ତ୍ରରେ ଏହି ପ୍ରକ୍ରିୟା ଶୃଙ୍ଖଳିତ ହୁଏ ତାହାକୁ ପରମାଣବିକ ରିଆକ୍ଟର ଏବଂ ଯେଉଁ ଯନ୍ତ୍ରରେ ଏହା ବିଶୃଙ୍ଖଳିତ ବା ଆୟତହୀନ ହୁଏ ତାହାକୁ ପରମାଣୁ ବୋମା କୁହାଯାଏ ।

ପରମାଣୁ ବୋମା ପାଇଁ ପ୍ରଥମ ଆବଶ୍ୟକତା ହେଲା ବିଶୁଦ୍ଧ ଯୁରାନିୟମ (୨୩୫) କିମ୍ବା ବିଶୁଦ୍ଧ ପ୍ଲୁଟୋନିଅମ୍ (୨୩୯) । ଏହାର ପରିମାଣ ସୁପର କ୍ରିଟିକାଲ୍ ସ୍ତରର ହେବା ଆବଶ୍ୟକ । ଏତଦ୍‌ବ୍ୟତୀତ ବିଭାଜନ ପ୍ରକ୍ରିୟା ଦୃତଗତି ସଂପନ୍ନ ନ୍ୟୁଟ୍ରନ୍‌ମାନଙ୍କ ଦ୍ୱାରା ହେବା ଉଚିତ । କାରଣ ଉଷ୍ମ



ନ୍ୟୁଟ୍ରନ୍‌ମାନଙ୍କ ଦ୍ଵାରା ବିଭାଜନ ତଥା ଚେନ୍ ପ୍ରକ୍ରିୟାର ଗତି ଶିଥିଳ ହୁଏ । ଫଳରେ ବର୍ଦ୍ଧିତ ଉତ୍ତାପ ନିର୍ଦ୍ଦିଷ୍ଟ ଯୁରାନିୟମ ଖଣ୍ଡକୁ କ୍ଷୁଦ୍ର କ୍ଷୁଦ୍ର ଖଣ୍ଡରେ ପରିଣତ କରି ଚେନ୍ ପ୍ରକ୍ରିୟା ଅନୁପଯୋଗୀ କରିଦିଏ । ଯେଉଁ ବିଘୋରଣ ଘଟେ ତାହା ବିଶେଷ କ୍ଷତି ଘଟେଇ ପାରେନା ।

ଦ୍ଵିତୀୟତଃ ବିଭାଜ୍ୟ ବସ୍ତୁକୁ ସୁପରକ୍ରିଟିକାଲ ଅବସ୍ଥାରେ ରଖାଯିବା ଅନୁଚିତ । କାରଣ, ବାୟୁମଣ୍ଡଳରେ ମହାଜ୍ଵାଳନ୍ତିକ ରଶ୍ମି ଦ୍ଵାରା ପୃଷ୍ଠି ହୋଇ ନ୍ୟୁଟ୍ରନ୍‌ମାନ ଏଣେତେଣେ ଭାସି ବୁଲୁଥାନ୍ତି । ତା'ଛଡ଼ା କେତେକ ଯୁରାନିୟମ ନାଭିକେନ୍ଦ୍ରରେ ସ୍ଵତଃ ବିଭାଜନ ଘଟି ନ୍ୟୁଟ୍ରନ୍ ପୃଷ୍ଠି ହୁଅନ୍ତି । ଫଳରେ ସର୍ବଦା କିଛି ନା କିଛି ନ୍ୟୁଟ୍ରନ୍ ଯୁରାନିୟମ ଭିତରେ ମୁକ୍ତ ଭାବରେ ରହନ୍ତି । ଏହି ଧାର ନ୍ୟୁଟ୍ରନ୍‌ମାନଙ୍କ ଦ୍ଵାରା ଯୁରାନିୟମର ବିଭାଜନ ଫଳରେ ଯେଉଁ ବିଘୋରଣ ଘଟେ, ତାହା ବିଶେଷ କ୍ଷତି କରିପାରେନା । ଏଥିରୁ ସ୍ପଷ୍ଟ ପ୍ରତୀୟମିତ ହୁଏ ଯେ ବ୍ୟବହୃତ ଯୁରାନିୟମକୁ ସୁପର କ୍ରିଟିକାଲ ଅବସ୍ଥାରେ ନ ରଖି ଦୁଇ ଭାଗରେ ବିଭକ୍ତ କରି ସବୁ କ୍ରିଟିକାଲ ସ୍ତରରେ ରଖାଯିବା ଉଚିତ । ଅତି ଦୃଢ଼ ବେଗରେ ଏହି ଦୁଇଭାଗକୁ ମିଶେଇ ସୁପର କ୍ରିଟିକାଲ ସ୍ତରକୁ ଆଣି ପ୍ରଳୟଙ୍କରା ବିଘୋରଣ ଘଟାଯାଇ ପାରିବ । ଏହା ସାଧାରଣତଃ ଦୁଇଟି ପଦ୍ଧତିରେ ସଂପନ୍ନ କରାଯାଏ ।


ପ୍ରଥମଟି ହେଲା ଗନ୍ ବ୍ୟାରେଲ ପଦ୍ଧତି । ଏହି ପଦ୍ଧତିରେ ଏକ ବନ୍ଧୁକ ସଦୃଶ ଯନ୍ତ୍ରର ଏକ ଭାଗରେ ସବୁ

କ୍ରିଟିକାଲ ପରିମାଣ ଏକ ଭାଗ ଏବଂ ଅନ୍ୟ ପାର୍ଶ୍ଵ (muzzle end)ରେ ଅନ୍ୟ ଏକ ଭାଗ ରଖାଯାଏ । ପ୍ରଥମ ଭାଗକୁ ବିଘୋରଣକାରୀ ପଦାର୍ଥ ଦ୍ଵାରା ଦୃଢ଼ଗତିରେ ବ୍ୟାରେଲ ଦେଇ ଛାଡ଼ି ଦିଆଯାଏ । ଏହା ଦୃଢ଼ଗତିରେ ଅନ୍ୟ ଭାଗ ସହ ମିଶିବା ଫଳରେ ସାନ୍ଦ୍ରତା ବୃଦ୍ଧିପାଏ । ଫଳତଃ ଯୁରାନିୟମ ସୁପର କ୍ରିଟିକାଲ ସ୍ତରକୁ ଆସେ ଓ ଭୟଙ୍କର ବିଘୋରଣ ଘଟେ ।

ଦ୍ଵିତୀୟ ପଦ୍ଧତିରେ ଏକ ସବୁ କ୍ରିଟିକାଲ ସ୍ତରର ବିଭାଜ୍ୟ ବସ୍ତୁକୁ ଉପଯୁକ୍ତ ଚାପ ପ୍ରଦାନ କରି ସୁପର କ୍ରିଟିକାଲ ସ୍ତରକୁ ଆଣି ବିଘୋରଣ ଘଟାଯାଏ । ଏଥିପାଇଁ ସାଧାରଣ ବିଘୋରଣକାରୀ ପଦାର୍ଥର ଏକ ଗୋଲକ କରାଯାଇ ଏହାର କେନ୍ଦ୍ରରେ ଥିବା ଏକ ଗର୍ଭରେ ସବୁ କ୍ରିଟିକାଲ ପରିମାଣର ବିଭାଜ୍ୟବସ୍ତୁ ରଖାଯାଏ । ଏହି ଗୋଲକ ଚତୁଃପାର୍ଶ୍ଵରେ ବିଦ୍ୟୁତଚାଳିତ ଡିଟୋନେଟରମାନ ଖଞ୍ଜା ଯାଇଥାଏ । ବିଦ୍ୟୁତ୍‌ଶକ୍ତି ସାହାଯ୍ୟରେ ଡିଟୋନେଟର ଗୁଡ଼ିକର ବିଘୋରଣ ଫଳରେ ଚାରିଆଡୁ ନିମିଷେକ ମଧ୍ୟରେ ନିଆଁ ଲାଗିଯାଏ । ଏହି ବର୍ତ୍ତୁଳାକାର ଅଗ୍ନି ପିଣ୍ଡୁଳା ଭିତର ଆଡ଼କୁ ବ୍ୟାପି କେନ୍ଦ୍ରସ୍ଥ ବିଭାଜ୍ୟ ବସ୍ତୁ ଉପରେ ଚାପ ଦେବା ଫଳରେ ବିଭାଜ୍ୟବସ୍ତୁ ଅତି ସୁପର କ୍ରିଟିକାଲ ସ୍ତରକୁ ଆସେ ଏବଂ ଚେନ୍ ପ୍ରକ୍ରିୟା ସଂଘଟିତ ହୋଇ ପ୍ରଳୟଙ୍କରା ବିଘୋରଣ ଘଟେ ।

ପରମାଣୁ ବୋମା ବିଘୋରଣର ଭୟାବହତା


ପରମାଣୁ ବୋମା ବିଘୋରଣ ବେଳେ ଯେଉଁ ପ୍ରଭୃତ ଶକ୍ତି ଜାତ ହୁଏ, ତାହାଦ୍ଵାରା ବୋମା ଭିତରର ଚାପମାତ୍ରା



ଅତ୍ୟଧିକ ବୃଦ୍ଧିପାଏ । ଏହି ଅତ୍ୟଧିକ ତାପକ୍ରମରେ ବୋମାର ବାହ୍ୟ ଉପକରଣ, ଅବିଭାଜ୍ୟ ଯୁରାନିୟମ୍ କିମ୍ବା ପୁଟୋନିଅମ୍ ଅତ୍ୟଧିକ ଚାପଯୁକ୍ତ ଗ୍ୟାସ୍‌ରେ ପରିଣତ ହୁଅନ୍ତି । ଆମେ ଜାଣୁ, ବିକିରଣ ପରିମାଣ (ଉତ୍ତାପ)* ସହ ସମାନୁପାତୀ । ସୁତରାଂ ବିକିରଣ ଅତିଶୟ ତେଜଶାଳୀ ହୁଏ ଓ ଏହା ସହ ବିକିରଣ ଚାପ ଅତ୍ୟଧିକ ବୃଦ୍ଧିପାଏ । ଛତ୍ର ଆକାରରେ ନିଆଁ ଉତ୍ପନ୍ନ ହୁଏ । ବିଶ୍ଵୋରଣଜନିତ ଆଲୋକ ଶତସୂର୍ଯ୍ୟର ଆଲୋକଠାରୁ ତେଜିଯାନ୍ ବିଶେ । ଏହି ଆଲୋକ ପଡିଲେ ଅକ୍ଷପଟ ପୋତି ମଣିଷର ଦୃଷ୍ଟିଶକ୍ତି ଲୋପ ପାଏ । ବିଶ୍ଵୋରଣ ସମୟରେ ଉତ୍ପନ୍ନ ଉତ୍ତାପ ତଥା ସକ୍ଷେପରେ ଘରଦ୍ଵାର ଭାଙ୍ଗି ଛାରଖାର ହୁଏ ଏବଂ ବିରାଟ ଲୁହାଖଣ୍ଡମାନ ଉତ୍ଫାତୁତ ହୋଇ ମୁହୂର୍ତ୍ତକ ମଧ୍ୟରେ ପାଉଁଶରେ ପରିଣତ ହୁଏ । ତେଜସ୍ବିୟ ବିକିରଣ ପ୍ରଭାବରେ ପ୍ରାଣୀମାନଙ୍କର ଚମଡାରେ ପୋଡା ଦାଗ ସୃଷ୍ଟି ହୁଏ । ଏତଦ୍‌ବ୍ୟତୀତ ଗାମାକିରଣ ଓ ନ୍ୟୁଟ୍ରନ୍‌ମାନଙ୍କ ଦ୍ଵାରା

ମଣିଷର ରକ୍ତ, ଚର୍ମ ଓ ଅସ୍ଥି ଆକ୍ରାନ୍ତ ହୋଇ କର୍କଟ ଭଳି ଦୂରାରୋଗ୍ୟ ବ୍ୟାଧି ଦେଖାଦିଏ । ମୁହୂର୍ତ୍ତକ ମଧ୍ୟରେ ପ୍ରଜୟକରୀ ଧୂଂସର ତାପବଳାଳା ସଂଘଟିତ ହୁଏ । ଲକ୍ଷ ଲକ୍ଷ ନରନାରୀ ଓ ଜୀବଜନ୍ତୁ ଇହଲୀଳା ସମରଣ କରନ୍ତି । କେବଳ ସେତିକି ନୁହେଁ, ଭବିଷ୍ୟତ ବଂଶଧରମାନେ ମଧ୍ୟ ବିକଳାଙ୍ଗ ହୁଅନ୍ତି ।

ଦ୍ଵିତୀୟ ବିଶ୍ଵଯୁଦ୍ଧ ବେଳର ଘଟଣା । ୧୯୪୫ ମସିହା ଅଗଷ୍ଟ ମାସ । ଘମାଘୋଟ ଯୁଦ୍ଧ୍ୟ ଚାଲିଥାଏ ମିତ୍ରଶକ୍ତି ଓ କେନ୍ଦ୍ରଶକ୍ତି ମଧ୍ୟରେ । ଇଂଲଣ୍ଡ, ଫ୍ରାନ୍ସ ଓ ଋଷିଆକୁ ନେଇ ମିତ୍ରଶକ୍ତି ଗଠିତ ହୋଇଥିଲା । ସେହିପରି ଜାପାନ, ଜର୍ମାନୀ ଓ ଅଷ୍ଟ୍ରିଆ-ହଙ୍ଗେରୀକୁ ନେଇ କେନ୍ଦ୍ରଶକ୍ତି ଗଠିତ ହୋଇଥିଲା । ଅଗଷ୍ଟ ୬ ତାରିଖ ଦିନ ଆମେରିକା ଦ୍ଵାରା ଜାପାନର ହିରୋସିମା ସହରରେ ପ୍ରଥମ ପରମାଣୁ ବୋମା ପକାଯାଇଥିଲା । ଏହି ବୋମାରେ ଯୁରାନିୟମ୍ ବ୍ୟବହୃତ ହୋଇଥିଲା । ବୋମା ବିଶ୍ଵୋରଣ ଘଟିବା ମାତ୍ରେ ପ୍ରାୟ ୭୦୦୦୦ ଲୋକ ନିମିଷେକ



ମାତ୍ରେ ପ୍ରାଣ ହରାଇଲେ । ସହରର ଦୁଇ ଦୃତୀୟାଂଶ କୋଠାବାଡ଼ି ଧ୍ବଂସବିଧ୍ବଂସ ହୋଇଗଲା । ଅନେକ ଲୋକ କ୍ଷତାକ୍ତ ତଥା ମାରାତ୍ମକ ରୋଗରେ ପିଡ଼ିତ ହେଲେ ।

ଅଗଷ୍ଟ ମାସ ୯ ତାରିଖରେ ଆମେରିକା ଦ୍ବାରା ଜାପାନର ନାଗାସାକୀ ସହର ଉପରେ ଏକ ପରମାଣୁ ବୋମା ପକାଗଲା । ଏହି ବୋମାରେ ପୁଟୋନିୟମ୍ ବ୍ୟବହୃତ ହୋଇଥିଲା । ବୋମାର ବିଫୋରଣ ଘଟି ନିମିଷେକ ମାତ୍ରେ ୩୯୦୦୦ ଲୋକ ମୃତ୍ୟୁବରଣ କଲେ । ପ୍ରାୟ ୨୫୦୦୦ ଲୋକ କ୍ଷତାହତ ହେଲେ । ସହରର ପ୍ରାୟ ୪୦ ଭାଗ କୋଠାବାଡ଼ି ଧ୍ବଂସବିଧ୍ବଂସ ହୋଇଗଲା । ପରମାଣୁ ବୋମାର ଏହି ଧ୍ବଂସକାରୀ ଶକ୍ତି ଦେଖି ବିଶ୍ବବାସୀ ସ୍ତମ୍ଭଭୂତ ହୋଇପଡ଼ିଲେ । ଜାପାନ ଓ ସହଯୋଗୀ ଦେଶମାନେ ପରାଜୟ ବରଣ କଲେ । ଦୁଇଟି ବୋମାର ଧ୍ବଂସକାରୀ ଶକ୍ତି ବିଶ୍ବଯୁଦ୍ଧ ସମାପ୍ତିର କାରଣ ହେଲା ।

ଏବେ ପୃଥିବୀର ସବୁ ଦେଶମାନଙ୍କ ପାଖରେ ପରମାଣୁ ବୋମା ନାହିଁ । କେବଳ ଆମେରିକା, ଇଂଲଣ୍ଡ, ରଷିଆ, ଚୀନ, ଫ୍ରାନ୍ସ, ଭାରତ ଓ ପାକିସ୍ତାନ ଏହି ମାରଣାସ୍ତ୍ରର ଅଧିକାରୀ ।

ଆଣବିକ ଶକ୍ତିର ଶାନ୍ତିପୂର୍ଣ୍ଣ ବିନିଯୋଗ :

ଆଣବିକ ଶକ୍ତି ମାନବ ସମାଜର ପ୍ରଭୁତ କଲ୍ୟାଣ ସାଧନ କରିପାରେ । ନ୍ୟୁକ୍ଲିୟର ରିଆକ୍ଟରରୁ ଉତ୍ପନ୍ନ ଶକ୍ତି ବୈଦ୍ୟୁତିକ ଶକ୍ତି ଉତ୍ପାଦନରେ ସହାୟକ ଅଟେ । ଏହି ବୈଦ୍ୟୁତିକ ଶକ୍ତି ଅନ୍ୟ ଉପାୟରେ ଉତ୍ପାଦିତ ବୈଦ୍ୟୁତିକ ଶକ୍ତିଠାରୁ ଶସ୍ତା ଅଟେ । ଆଣବିକ ଶକ୍ତି ଦ୍ବାରା ବୃତ୍ତାଜାହାଜ, ଜାହାଜ ଓ ଯୁଦ୍ଧବିମାନବାହୀ ଜାହାଜ ଚଳାଚଳ ସମ୍ଭବ ହୋଇପାରିଛି । ଆଣବିକ ଶକ୍ତିଚାଳିତ ବୃତ୍ତାଜାହାଜ ପାଣି ଭିତରେ ମାସ ମାସ ଧରି ରହିପାରୁଛି ।

ସ୍ବଚ୍ଛଶକ୍ତି ସଂପନ୍ନ ଆଣବିକ ବୋମା ବିଫୋରଣ କରି ବରଫାଛନ୍ଦୁ ଅଞ୍ଚଳ ସୁଜଳା ସୁଫଳା କରାଯାଇପାରେ । ଏକ ନଦୀର ଗତିପଥ ବଦଳାଯାଇ କାମରେ ଲଗାଯାଇପାରେ ଏବଂ କେନାଲ ଖୋଦନ କାର୍ଯ୍ୟ ଅଳ୍ପ ବ୍ୟୟରେ କରାଯାଇପାରେ । ଭୁଗର୍ଭସ୍ଥ ଖଣିଜ ପଦାର୍ଥ ତଥା ତୈଳ ସଂପଦ ସବନ୍ଧରେ ନୂତନ ସୂଚନା ମିଳିପାରେ । ଏସବୁ କାର୍ଯ୍ୟ ସ୍ବଚ୍ଛବ୍ୟୟରେ ହେବାଦ୍ବାରା ଭାରତ ଭଳି ଦେଶ ଯେ ସମୃଦ୍ଧ ହେବ ଏଥିରେ ସନ୍ଦେହ ନାହିଁ ।

ନ୍ୟୁକ୍ଲିୟର ରିଆକ୍ଟର ଓ କଣିକା ଉତ୍ସର ଦ୍ବାରା ଚେତ୍ସକ୍ରିୟ ଆଇସୋଟୋପମାନ ପ୍ରସ୍ତୁତ କରାଯାଇଛି । ଏହାଦ୍ବାରା ବିଭିନ୍ନ ରୋଗ ଚିହ୍ନଟ କରାଯାଇପାରୁଛି । ଏହା କ୍ୟାନସର ଭଳି ମାରାତ୍ମକ ବ୍ୟାଧି ନିୟନ୍ତ୍ରଣରେ ପ୍ରୟୋଗ ହେଉଛି । କଳକାରଖାନାମାନଙ୍କରେ ଉତ୍ପାଦିତ ଧାତବ ପଦାର୍ଥମାନଙ୍କରେ ଦୋଷତ୍ରୁଟି ନିର୍ଣ୍ଣୟ କରାଯାଇପାରୁଛି । ରିଆକ୍ଟରରୁ ଉତ୍ପନ୍ନ ତୃତ ନ୍ୟୁଟ୍ରନ୍ ଦ୍ବାରା ମୌଳିକ ବସ୍ତୁମାନଙ୍କର କୃତ୍ରିମ-ବିଘଟନ (artificial disintegration) ସମ୍ଭବ ହୋଇପାରୁଛି ।

ଉପରୋକ୍ତ ଆଲୋଚନାରୁ ସ୍ପଷ୍ଟ ସ୍ପୁଟିତ ହୁଏ ଯେ ଆଣବିକ ଶକ୍ତି ଶାନ୍ତି ଓ ଧ୍ବଂସ ପାଇଁ ଜଗଜ୍ଜନନୀ ଦୁର୍ଗାଙ୍କ ପରି ଅଲୌକିକ ଶକ୍ତିର ଅଧିକାରୀ ନ ହେଲେ ମଧ୍ୟ କାର୍ଯ୍ୟକଳାପ ଦୃଷ୍ଟିରୁ ଏହା ଏକ ରହସ୍ୟମୟୀ ସୁନ୍ଦରୀ ରମଣୀ ରୂପେ ବିବେଚନା କରାଯାଇପାରେ । ଉପଯୁକ୍ତ ବ୍ୟକ୍ତି ପାଇଁ ରମଣୀ, ଜାୟା, ଜନନୀ ଓ ଭଗିନୀ ରୂପେ ଦେଖାଦିଏ, ନଚେତ୍ ଉଷ ପିଣ୍ଡାତିନୀ ରୂପ ଧାରଣ କରି ସମଗ୍ର ଅଶାନ୍ତିର ବୋଝ ହୋଇପଡ଼େ । ସେହିଭଳି ଆଣବିକ ଶକ୍ତି ଉପଯୁକ୍ତ ନିୟୋଜନ ଫଳରେ ନୂତନ ସୁଖଶାନ୍ତିର ପରିଚାୟକ ହୁଏ, ନଚେତ୍ ସମଗ୍ର ପୃଷ୍ଠିର ଧ୍ବଂସର କାରଣ ହୋଇପାରେ ।

କଟକ



ଜଳ ହିଁ ଜୀବନ

● ବିପିନ୍ ବିହାରୀ ଜେନା

ପ୍ରାଣୀ ହେଉ କି ଗଛଲତା, ସଜୀବମାନେ ବଞ୍ଚିବା ସକାଶେ ଜଳ ନିହାତି ଜରୁରି । ଆମର ଜୀବନ୍ତ ଶରୀର ଗୋଟିଏ ଅଭୂତ ଯନ୍ତ୍ର । ଯାଦୁକରର ଯାଜୁଖେଳ ପରି ଆମ ଶରୀର ଭିତରେ ଏକାଧିକ ଅଭୂତ ପ୍ରକ୍ରିୟା ଚାଲିଥାଏ । ଶରୀର ଭିତରେ ଘଟୁଥିବା ବିଭିନ୍ନ ପ୍ରକ୍ରିୟାରେ ଜଳର ମହତ୍ତ୍ୱପୂର୍ଣ୍ଣ ଭୂମିକା ରହିଛି । ଆମର ଖାଦ୍ୟ ହଜମ କାମରେ ଜଳର ଭୂମିକା ଗୁରୁତ୍ୱପୂର୍ଣ୍ଣ । ଶିରାପ୍ରଣୀର ଭିତରେ ରକ୍ତପ୍ରବାହ ସକାଶେ ଜଳ ଜରୁରି । ଶରୀର ଭିତରେ ପୃଷ୍ଠି ହେଉଥିବା କ୍ଷତିକାରକ ଆବର୍ଜନାକୁ ବାହାରକୁ ବାହାର କରିବା କାମରେ ବି ଜଳର ବିଶେଷ ଭୂମିକା

ରହିଛି । ସତ କହିଲେ ଜଳ ବିନା ଆମେ ବଞ୍ଚି ପାରିବା ନାହିଁ । ସେଥିପାଇଁ ଯଥାର୍ଥରେ କୁହାଯାଇଛି ‘ଜଳ ହିଁ ଜୀବନ’ । ଆମ ସୌରଜଗତରେ ଆଠଟି ଗ୍ରହ ଅଛି । ପୃଥିବୀ ଗ୍ରହ ସେଗୁଡ଼ିକ ଭିତରୁ ଗୋଟିଏ । ଆମେମାନେ ପୃଥିବୀଗ୍ରହରେ ବାସ କରୁ । ଆମ ସୌରଜଗତର କେବଳ ପୃଥିବୀ ଗ୍ରହରେ ଜୀବଜଗତର ଯଥେଷ୍ଟ ବିକାଶ ସମ୍ଭବ ହୋଇପାରିଛି । ଅବଶ୍ୟ ପୃଥିବୀ ବକ୍ଷରେ ଜୀବସୃଷ୍ଟି ପଛରେ ଏକାଧିକ କାରକ ରହିଛି । ସେସବୁ କାରକ ମଧ୍ୟରୁ ଏଠାରେ ରହିଥିବା ଜଳର ଭୂମିକା ଅତି ଗୁରୁତ୍ୱପୂର୍ଣ୍ଣ । କିନ୍ତୁ ଆଜି ପୃଥିବୀ ପୃଷ୍ଠରେ ଦେଖାଦେଉଥିବା ଜଳ-ସମସ୍ୟା

ଜୀବଜଗତ ପାଇଁ ଚିନ୍ତାର କାରଣ ହୋଇଛି ।

ପୃଥିବୀପୃଷ୍ଠର ୪ ଭାଗରୁ ୩ ଭାଗ ଅଂଚଳ ଜଳ ଦ୍ଵାରା ଆଚ୍ଛାଦିତ ହୋଇରହିଛି । ଜଳରେ ପରିପୂର୍ଣ୍ଣ ଆମର ପୃଥିବୀଗ୍ରହକୁ ଯଥାର୍ଥରେ ‘ଜଳଗ୍ରହ’ ବୋଲି କୁହାଯାଇଛି । କିନ୍ତୁ ଏଠାରେ ଆମ ପାଇଁ ବ୍ୟବହାର ଉପଯୋଗୀ ଯଥେଷ୍ଟ ଜଳର ବ୍ୟବସ୍ଥା ନାହିଁ । ପୃଥିବୀରେ ଅନୁଭୂତ ସମୁଦାୟ ଜଳକୁ ୧୦୦ ବାଲଟି ନେଲେ ସେଥିରୁ ୯୭ ବାଲଟି ଜଳ ହେଉଛି ଲୁଣିଆ ସମୁଦ୍ରଜଳ । ବାକି ରହିଲା ୩ ବାଲଟି ଜଳ । ସେହି ୩ ବାଲଟି ଜଳରୁ ୨ ବାଲଟି ଜଳ ପୃଥିବୀର ମେରୁ ଅଂଚଳରେ ବରଫ-ପାହାଡ଼ ରୂପରେ ରହିଛି । ଶେଷକୁ ରହିଲା ମାତ୍ର ୧ ବାଲଟି ଜଳ, ଯାହାକି ନଦୀ-ପୋଖରୀ-କୁପ-ହ୍ରଦ-ବାଦଲ-ଭୂତଳଜଳ ରୂପରେ ରହିଛି । କିନ୍ତୁ ତା’ ଭିତରୁ ସବୁ ଜଳ ନିକଟରେ ଆମେ ପହଂଚିବା ସମ୍ଭବ ନୁହେଁ । ସତ କହିଲେ ସେହି ଏକ ବାଲଟିରୁ ମାତ୍ର ଗିଲାସେ ପାଣି ଆମକୁ ମିଳୁଛି, ଯାହାକୁ ଆମେ ଦୈନନ୍ଦିନ ଘରୋଇ କାମରେ ଲଗେଇ ପାରିବା । କିନ୍ତୁ ଆଜି ସେତକ ବି ସମ୍ଭବ ନୁହେଁ । କାରଣ ଏହି ଜଳର ଅଧାରୁ ଅଧିକ ଅଂଶ କୃଷି ଓ ଶିଳ୍ପ କ୍ଷେତ୍ରରେ ବ୍ୟବହୃତ ହୋଇଥାଏ । ବାକି ଯାହା କିଛି ରହିଲା, ସେତକ ବି ପ୍ରଦୂଷିତ ଅବସ୍ଥାରେ ଥାଏ । ଆଜିର ଶିଳ୍ପବିପ୍ଳବ ଆମର ବା-ପା-ମା (ବାୟୁ-ପାଣି-ମାଟି)କୁ ଦୁଃସ୍ଥ କରିଦେଇଛି । ଜଳ-ପ୍ରଦୂଷଣ ସମସ୍ୟା ସାରା ପୃଥିବୀବାସୀଙ୍କ ପାଇଁ ବଜରୀ ସାଜିଛି ।

ପୃଥିବୀପୃଷ୍ଠରେ ଦେଖାଯାଉଥିବା ସମ୍ବେଦନଶୀଳ ସମସ୍ୟା ସମ୍ପର୍କରେ ପୃଥିବୀବାସୀଙ୍କୁ ଅବଗତ କରିବା ଉଦ୍ଦେଶ୍ୟରେ ମିଳିତ ଜାତିସଂଘ ତରଫରୁ ବିଶେଷ ପଦକ୍ଷେପମାନ ନିଆଯାଇଥାଏ । ସେଭଳି ବିଭିନ୍ନ ସମସ୍ୟାକୁ ନେଇ ଆନ୍ତର୍ଜାତିକ ବର୍ଷମାନ ଘୋଷଣା କରାଯାଇଥାଏ । ୧୯୫୯ ମସିହାରୁ ପ୍ରତ୍ୟେକ ମସିହାକୁ ମିଳିତ ଜାତିସଂଘ ତରଫରୁ ଭିନ୍ନ ଭିନ୍ନ ଆନ୍ତର୍ଜାତିକ ବର୍ଷ ନାମରେ ପାଳନ କରାଯାଇଆସୁଛି । ଆଜି ଜଳସମସ୍ୟା ସମସ୍ତଙ୍କ ପାଇଁ ବଡ଼ ସମସ୍ୟା । ଏହାର ମୁକାବିଲା କରିବା ଦିଗରେ ସମସ୍ତେ ଆଗଭର ହେବା ଦରକାର । ସେହି ପରିପ୍ରେକ୍ଷାରେ ଗତ କିଛି ବର୍ଷ ଧରି ଜଳସଂପଦର ସୁପରିଚାଳନା ଓ ସୁବିନିଯୋଗ ଦିଗରେ ମିଳିତ ଜାତିସଂଘର ପ୍ରୟାସ ସ୍ଵାଗତଯୋଗ୍ୟ । ୧୯୯୨ ମସିହାରେ ଏହାର ପ୍ରସ୍ତାବ ଅନୁସାରେ ୧୯୯୩ ମସିହାରୁ ଅନ୍ୟାବଧି ପ୍ରତିବର୍ଷ ମାର୍ଚ୍ଚ ୨୨ ତାରିଖକୁ ‘ବିଶ୍ଵ ଜଳ ଦିବସ’ ହିସାବରେ ପାଳନ କରାଯାଇ ଆସୁଛି । କେବଳ ସେତିକି ନୁହେଁ, ପୃଥିବୀଗ୍ରହ ପାଇଁ ଜଳର ଆବଶ୍ୟକତା

ଓ ଏହାର ଗୁରୁତ୍ଵପୂର୍ଣ୍ଣ ଭୂମିକା ବିଷୟରେ ଅବଗତ ହେଲା ପରେ ମିଳିତ ଜାତିସଂଘ ତରଫରୁ ୨୦୧୩ ମସିହାକୁ ‘ଆନ୍ତର୍ଜାତିକ ଜଳ-ସହଯୋଗ ବର୍ଷ’ ହିସାବରେ ଘୋଷଣା କରାଯାଇଛି । ଜାତିସଂଘର ଏହି ନିଷ୍ପତି ଆଜିର ନୁହେଁ, ବରଂ ଦୁଇବର୍ଷ ତଳର । ଗତ ୨୦୧୧ ମସିହା ଫେବୃଆରୀ ୧୧ ତାରିଖ ଦିନ ମିଳିତ ଜାତିସଂଘର ସାଧାରଣ ବୈଠକରେ ଏହି ନିଷ୍ପତି ଗ୍ରହଣ କରାଯାଇଥିଲା । ଜାତିସଂଘର ରିଜୋଲ୍ୟୁସନ୍ ନଂ ୬୫ / ୧୫୪ ଅନୁଯାୟୀ ଏହି ପ୍ରସ୍ତାବ ଆନୁଷ୍ଠାନିକ ଭାବରେ ଗୃହିତ ହୋଇଥିଲା ।

ଆଜି ମଧୁର ଜଳର ଉପଲବ୍ଧି ସଂପର୍କିତ ଯେତିକି ଅସୁବିଧା ରହିଛି, ଭବିଷ୍ୟତରେ ଆହୁରି ଅଧିକ ଅସୁବିଧା ଦେଖାଦେବ । ତେଣୁ ଜାଗତିକ ସ୍ତରରେ ଜଳର ଗୁରୁତ୍ଵ ବିଷୟକ ଜନସଚେତନତା ସୃଷ୍ଟି କରିବା ଆଜି ଜରୁରି ହୋଇପଡ଼ିଛି । ଏବେ ସମସ୍ୟା ସମାଧାନର ଉପାୟ ଆମ ପାଖରେ ଅଛି, କାଲି ହୁଏତ ନେତି ଗୁଡ଼ କହୁଣୀକୁ ଛୁଇଁବ । ସମସ୍ୟା ସମାଧାନ କରିବା ଦିଗରେ ଆମର ସମସ୍ତ ପ୍ରୟାସ ଅସମର୍ଥ ପ୍ରମାଣିତ ହେବ । ଆଜି ବି ସମୟ ଅଛି, ପରସ୍ପର ବୁଝାମଣା ସହାୟତାରେ ଜଳସମସ୍ୟାର ସମାଧାନ କରା ଯାଇପାରିବ । ଶାନ୍ତିପୂର୍ଣ୍ଣ ଭାବରେ ଜଳସଂପଦର ବଂଚନ ଓ ବିନିଯୋଗ କରିବା ଆବଶ୍ୟକ । ପରସ୍ପର ଆଲୋଚନା ମାଧ୍ୟମରେ ଜଳସଂକଟର ମୂଳକାରଣ ଚିହ୍ନଟ କରିବା ଓ ଏହାର ପ୍ରତିକାର ଦିଗରେ ବୈଜ୍ଞାନିକ ବିଶ୍ଳେଷଣ କରିବା ଦରକାର । ଏଥିପାଇଁ ଆବଶ୍ୟକ ପରସ୍ପର ମଧ୍ୟରେ ବିଶ୍ଵାସ ଓ ସହାନୁଭୂତିଶୀଳତା । ଅତଏବ ଜଳସମସ୍ୟାର ସମାଧାନ ଦିଗରେ ପ୍ରୟାସ ଗୋଟିଏ ଦେଶ କିମ୍ବା ମହାଦେଶରେ ସୀମିତ ନରହି ସମଗ୍ର ପୃଥିବୀବାସୀଙ୍କର ମିଳିତ ପ୍ରୟାସ ହେବା ଲୋଡ଼ା । ଜଳ ବ୍ୟବହାର ପରିପ୍ରେକ୍ଷାରେ ନିଜର ଆବଶ୍ୟକତା ଅପେକ୍ଷା ଅନ୍ୟର ଅସୁବିଧାକୁ ଅଗ୍ରାଧିକାର ଦେଲେ ଯାଇ ପରସ୍ପର ପ୍ରତି ତିକ୍ତତା ବଦଳରେ ସହାନୁଭୂତି ସୃଷ୍ଟି ହେବ । ଆମର ଶିକ୍ଷା ଓ ଜ୍ଞାନକୌଶଳର ବିତାରିତ ବ୍ୟବହାର ହେବ । ତତ୍ ସହିତ ଜଳସଂକଟ ସମସ୍ୟାର ସହଜ ସମାଧାନ ମିଳିପାରିବ । ନିଜକୁ ଜ୍ଞାନୀ ଓ ସଚେତନ ବୋଲି ଦାବି କରୁଥିବା ମଣିଷ ଯୁଗ ସହିତ ତାଳ ମିଳେଇ ଚାଲିବା ସଙ୍ଗେ ସଙ୍ଗେ ବୁଦ୍ଧିମତାର ପ୍ରମାଣ ବାଢ଼ିବ ।

ପଦାର୍ଥ ବିଜ୍ଞାନ ଅଧ୍ୟାପକ, ଡ଼ା. ଡ଼ା. କଲେଜ, କେନ୍ଦୁଝର

ମୋ - ୯୪୩୭୩୩୭୨୩୩